

جملہ حقوق بحق مؤلف محفوظ ہیں

خطبات تحفظ ختم نبوت جلد دوم	نام کتاب
مولانا محمد رضوان قاسمی	مؤلف
256 صفحات	ضخامت
فروری 2022ء	طبع اول
مکتبہ فیض القرآن،	ناشر
سیکٹر B منظور کالونی کراچی	
0333-8164488	برائے رابطہ
400/- روپے	قیمت فی جلد

تمام مشہور کتب خانوں اور دفاتر ختم نبوت سے طلب فرمائیں

استدعا: اللہ تعالیٰ کے فضل و کرم سے انسانی طاقت و بساط کے مطابق کتابت، طباعت، تصحیح و جلد سازی میں پوری احتیاط کی گئی ہے، تاہم انسان تو انسان ہے، سہواً اگر کوئی غلطی نظر آئے یا صفحات درست نہ ہوں تو ازراہ کرم مطلع فرمادیں، تاکہ آئندہ ایڈیشن میں تصحیح کی جاسکے۔

مکتبہ فیض القرآن

0333-8164488

اجمالی فہرست خطبات ختم نبوت جلد دوم

- 15- ۱۔ ”اکابرین ختم نبوت“ مولانا ڈاکٹر شیر علی شاہ دہشتیہ
- 21- ۲۔ عالمی مجلس تحفظ ختم نبوت کے دست و بازو نہیں مولانا محمد یحییٰ مدنی دہشتیہ
- 27- ۳۔ ”مدعیان نبوت کا تعاقب“ مولانا فضل محمد
- 44- ۴۔ ”قادیانیوں کا طریقہ واردات“ مولانا حافظ عبدالقیوم نعمانی
- 55- ۵۔ ”عشق رسول اور ہماری ذمہ داری“ مولانا عبدالستار
- 69- ۶۔ ”فتنوں کو کیسے پہچانیں“ مولانا عبدالستار
- 79- ۷۔ ”قادیانیت کے تعاقب میں ہمارا کردار“ مولانا عبدالستار
- 87- ۸۔ ”مدعیان نبوت کا تعارف“ مولانا مفتی محمد راشد مدنی
- 107- ۹۔ ”حفاظت ایمان کی مجالس“ مولانا نجم اللہ عباسی
- 123- ۱۰۔ عقیدہ ختم نبوت قرآن وحدیث کی روشنی میں مولانا نجم اللہ عباسی
- 133- ۱۱۔ پارلیمنٹ میں تحفظ ختم نبوت“ مولانا حافظ حمد اللہ
- 147- ۱۲۔ ہر قیمت پر اس عقیدہ کا تحفظ کرنا ہوگا“ مولانا مفتی محمد زبیر حق نواز
- 155- ۱۳۔ تحفظ ختم نبوت کے اہم پہلو“ مولانا مفتی محمد زبیر حق نواز
- 169- ۱۴۔ انگریز کا خود کاشتہ پودا“ مولانا مفتی محمد زبیر اشرف عثمانی
- 179- ۱۵۔ تحفظ ختم نبوت کی اہمیت و فضیلت“ مولانا سیف الرحمن قاسم
- 184- ۱۶۔ سعادت مند لوگ“ مولانا مفتی سعید احمد اوکاڑوی
- 191- ۱۷۔ تحریکوں کی کامیابی“ مولانا محمد اسماعیل رحمان
- 197- ۱۸۔ فتنہ قادیانیت کو سمجھیں“ مولانا یوسف مدنی
- 215- ۱۹۔ مقام نبوت اور مرزا قادیانی“ مولانا محمد یحییٰ لدھیانوی
- 225- ۲۰۔ قادیانیوں کا معاشی و معاشرتی بائیکاٹ“ مولانا مفتی محمد سلمان یاسین
- 231- ۲۱۔ عقیدہ حیات سیدنا عیسیٰ علیہ السلام“ مولانا محمد رضوان قاسمی

تفصیلی فہرست خطبات ختم نبوت جلد دوم

- 15 ۱۔ ”اکابرین ختم نبوت“
 مولانا ڈاکٹر شیر علی شاہ رحمتیہ
- 16 ختم نبوت کے اکابر ہمارے لیے سرمایہ حیات ہیں
- 17 حضرت بنوری رحمۃ اللہ علیہ کی خدام ختم نبوت سے محبت
- 17 حضرت بنوری رحمۃ اللہ علیہ کا شاہ فیصل شہید کے نام خط
- 18 مسئلہ ختم نبوت کو باقی مسائل پر ترجیح کیوں؟
- 20 فرق باطلہ کی تردید علمائے کرام کا فریضہ ہے
- 21 ۲۔ مجلس تحفظ ختم نبوت کے دست و بازو بنیں
 مولانا محمد یحییٰ مدنی رحمۃ اللہ علیہ
- 22 ختم نبوت کی حفاظت کے لئے حیثیت سے بڑھ کر کام کریں
- 22 درود شریف پڑھنے پر ایک نکتہ
- 23 خدا کی جماعت سے محروم نہ کرے
- 24 اس جماعت کے ساتھ بیٹھنے والا بھی محروم نہیں ہوتا
- 27 ۳۔ ”مدعیان نبوت کا تعاقب“
 مولانا فضل محمد
- 28 قرآن کریم کیوں محفوظ؟
- 29 دین اسلام تا قیامت روشن رہے گا
- 30 بائبل میں آپ صلی اللہ علیہ وسلم کا ذکر
- 32 دو چیزوں کو مضبوطی سے پکڑو
- 33 علماء آج سر اٹھانے کے قابل نہ ہوتے
- 34 عیسائی ریاست اور مذہب جدا جدا
- 34 نالائق حکمران

- 35 ہمارا دین معروضی نہیں
- 36 مدعیان نبوت
- 36 میلہ کذاب کا تفصیلی واقعہ
- 38 مدعی نبوت سبحاح
- 39 نوجوان قادیانی کیوں بنتے ہیں؟
- 39 اسود عسی کا تفصیلی واقعہ
- 40 سرکات کر میدان میں
- 41 برصغیر کا نمونہ
- 41 علمائے کرام سے تعلق مضبوط رکھیں
- 41 ایشی پلان اور قادیانیت دشمنی
- 42 ہم بھٹو صاحب کے دستخط کی قدر کرتے ہیں
- 42 قادیانیوں سے ایک سوال پوچھیں!
- 43 قادیانی بد نما داغ
- 45 ۴۔ ”قادیانیوں کا طریقہ واردات“
مولانا حافظ عبدالقیوم نعمانی
- 46 باد فانی سے وفا کرنی چاہیے!
- 47 فقہ قادیانیت کا دلائل سے سرچکیں
- 48 قادیانی مربی سے مناظرہ
- 51 نواب آف قلات کا عشق رسول ﷺ
- 52 ایمان پر بھی استرا پھیرتا
- 53 مناظرہ جیت گئے
- 55 ۵۔ ”عشق رسول اور ہماری ذمہ داری“
مولانا عبدالستار
- 56 یہ اولیاء اللہ کی جماعت ہے

56

دین کا حسن اس عقیدہ سے ہے

57

تاریخ کی سب سے بڑی قربانی

58

اس اُمت کا عروج

58

اگر مسلمان ہو گئے تو کیا ملے گا؟

59

حضرت ابو بکر صدیق رضی اللہ عنہما کا عشق رسول صلی اللہ علیہ وسلم

60

خاتون کا عشق رسول صلی اللہ علیہ وسلم

60

آپ اس بستر کے لائق نہیں

61

تیر پر تیر کھاتے رہے

61

حضرت سعد رضی اللہ عنہما کی تلاش

62

مرزا غلام احمد قادیانی کے دعوے

63

محبت رسول صلی اللہ علیہ وسلم اصل سرمایہ ہے

64

تین انعامات کا وعدہ

64

سازشیں ختم نہیں ہوئیں

65

دین کا چوکیدار چوکنار ہے

66

ہمارے بزرگوں کی محنت

67

ہمارا کام ختم نہیں ہوا

67

مبارک قافلہ

69

۶۔ ”فتنوں کو کیسے پہچانیں“

مولانا عبد الستار

70

ایمانی بصیرت کی ضرورت

71

فتنوں کو کیسے پہچانیں

72

اس اُمت کا اعزاز

72

انگریز کی چال

73

دجال قادیان

74

اس دور میں جذبہ صدیقی کا ثواب

- 74 میرا نبی بھی تو میرا ہے
- 75 ہر مسلمان دو کام کرے
- 76 قسم خدا کی سو داستا ہے
- 79 ۷۔ ”قادیا نیت کے تعاقب میں ہمارا کردار“
مولانا عبدالستار
- 80 نئی نبوت کی ضرورت نہیں
- 80 قادیانیت محمد عربی صلی اللہ علیہ وسلم سے بغاوت کا نام ہے
- 82 مرزا قادیانی کی کفریہ عبارات
- 83 آپ صلی اللہ علیہ وسلم کا خواب
- 84 تین کام کریں
- 85 یہ جماعت اللہ کا احسان ہے
- 87 ۸۔ ”مدعیان نبوت کا تعارف“
مولانا مفتی محمد راشد مدنی
- 88 مرتے دم تک یہ نسبت رہے
- 89 قادیانیوں کے اشکال کا جواب
- 89 جھوٹے نبیوں میں مرزا کا نمبر
- 90 جو جتنا جڑے گا چمکے گا
- 91 خوبصورت تعبیر
- 92 بدری صحابہ کرام جو کلمہ کا کیا کیا جائے؟
- 93 طلحہ اسدی کا تفصیلی واقعہ
- 94 مدعی نبوت اسحاق اُخرس
- 95 مدعی نبوت مختار ثقفی
- 96 حضرت علی رضی اللہ عنہ کی کرسی
- 96 فرشتے کبوتروں کی شکل میں

- 97 مدعی نبوت نور محمد انکی
- 97 بڑوں سے پوچھ کر کتاب پڑھا کریں
- 98 مدعی نبوت محمد علی باب بہائی
- 99 فلسطین کا صدر
- 99 مدعی نبوت لوئس فرحان
- 100 زید زمان اور زید حامد
- 100 قادیانیت کی ابتدا
- 102 پہلا مبلغ ختم نبوت
- 102 حضور صلی اللہ علیہ وسلم کو کیا منہ دکھاؤں گا؟
- 103 قادیانی حواس باختہ
- 104 زندہ اسلام کا نفرس (نَعُوذُ بِاللّٰهِ)
- 105 ۱۰۰ روپے کا تعویذ بازو پر باندھتے
- 106 ننھا مجاہد ختم نبوت
- 107 ۹۔ ”حفاظت ایمان کی مجالس“
- مولانا نجم اللہ عباسی
- 108 پُرکشش دُنیا نے آخرت سے غافل کر دیا
- 109 دُنیا کیسی لگی؟
- 109 سوال سن کر حیران ہو گیا
- 112 اللہ جزائے خیر دے عالمی مجلس تحفظ ختم نبوت کے احباب کو
- 112 مولانا منظور احمد چنیوٹی رحمۃ اللہ علیہ
- 114 اگر حضرت موسیٰ علیہ السلام زندہ ہوتے
- 116 جنت کا راستہ
- 117 اہل باطل کا پہلا وار
- 118 ایک معصومانہ اشکال
- 118 بیٹائی چلی گئی

- 119 رسول اللہ ﷺ صرف نبی نہیں۔۔۔
- 120 حضرت مولانا زاہد الراشدی
- 122 ۱۰۔ عقیدہ ختم نبوت قرآن و حدیث کی روشنی میں
مولانا نجم اللہ عباسی
- 124 ایمانی زندگی کی اصل بقا
- 125 حضرات انبیائے کرام علیہم السلام کا مبارک سلسلہ
- 126 ہماری خوش قسمتی
- 127 عالمی مجلس تحفظ ختم نبوت کا مقصد
- 127 حدیث ختم نبوت کی خوبصورت تشریح
فتنوں کو سمجھیں
- 128 بحیثیت مسلمان ہماری ذمہ داری
- 129 حضور ﷺ ہماری رہنمائی کے لئے کافی
- 133 ۱۱۔ پارلیمنٹ میں تحفظ ختم نبوت“
مولانا حافظ محمد اللہ
- 134 جانشین صدیق اکبر رضی اللہ عنہما کو سلام
- 135 وطن عزیز میں ختم نبوت کی بھیک
- 136 قادیانی ہر فورم پر ذلیل
- 136 حکومت کی بھی ذمہ داری بنتی ہے
- 138 حلف نامہ اور اقرار نامہ میں تبدیلی
- 139 مسلمان جنہیں دیکھ کر شرما میں یہود
- 140 سیاسی قوت کو مضبوط کریں
- 141 ایک بار پھر وقت کے فرعونوں کا سامنا ہے
- 142 دنیا کفر کے لئے پریشانی
- 143 ریاست مدینہ کے نام پر دھوکہ!

- 144 انگریز کے باغی مسلمان
- 145 ہر قیمت پر تحفظ ختم نبوت کریں گے
- 146 سیاست کے میدان میں اہل ذکر
- 147 ۱۲۔ ہر قیمت پر اس عقیدہ کا تحفظ کرنا ہوگا“
- مولانا مفتی محمد زبیر حق نواز
- 148 اتنی غفلت عظیم مشن سے
- 148 عطاء اللہ کیا لائے ہو؟
- 149 بھٹو کے سامنے دامن پھیلا نا
- 150 آغا شورش کشمیری بستر مرگ پر
- 151 غلط فہمی دُور کریں
- 152 قرآنی تعلیم کے نام پر قادیانیت کی تبلیغ
- 152 لعنت ہو ایسے تعلقات پر
- 155 ۱۳۔ تحفظ ختم نبوت کے اہم پہلو“
- مولانا مفتی محمد زبیر حق نواز
- 156 نبی کریم ﷺ کی آئینی حیثیت
- 157 گنبدِ خضراء کا ترجمان نہیں
- 157 مغرب کا موجودہ مشن
- 158 اس لَا إِلَهَ إِلَّا اللَّهُ کی ضرورت نہیں
- 159 دوا اہم پہلو
- 159 علمی و تحقیقی پہلو
- 160 افریقہ میں قادیانیت
- 160 سب سے بڑی رکاوٹ
- 161 دارالعلوم دیوبند میں عالمی کانفرنس
- 161 حضرت تھانوی رحمۃ اللہ علیہ اور قادیانیت کا تعاقب

- 161 ایک لطیفہ
- 162 باباجی آپ کون ہیں؟
- 163 نو (۹) مؤذن شہید
- 163 تحریک ختم نبوت کو تازہ رکھیں
- 165 دربار رسالت سے مبارک باد
- 166 دوسرا پہلو
- 166 جمود کو توڑیے
- 167 ہمیں گالی دینے کی ضرورت نہیں
- 169 ۱۴۔ انگریز کا خود کا شتہ پودا“
مفتی محمد زبیر اشرف عثمانی
- 170 سامراج کو غلام احمد قادیانی لانے کی ضرورت کیوں پیش آئی؟
- 170 استعمار اور سامراج کے ہندوستان میں کامیاب نہ ہونے کی وجوہات
- 171 انگریزوں کی سازش
- 171 مرزا غلام احمد قادیانی کو لانے کے مقاصد
- 172 قادیانیوں کے فرقے
- 173 نبی کریم صلی اللہ علیہ وسلم کی ختم نبوت
- 173 سامراج اور استعمار کے چار مقاصد
- 174 قادیانیت امت مسلمہ کا حصہ نہیں
- 179 ۱۵۔ تحفظ ختم نبوت کی اہمیت و فضیلت“
مولانا سیف الرحمن قاسم
- 180 میری شفاعت کا مسئلہ ہے
- 181 حضرت حبیب بن زید رضی اللہ عنہما
- 181 سب کی گردنیں جھکا دیں
- 183 آنکھیں بند کر لیں

- 185 ۱۶۔ سعادت مند لوگ“
مولانا مفتی سعید احمد اوزاروی
- 186 خریدارانِ یوسف علیہ السلام
- 187 تنکے کے برابر بھی شریک نہیں کیا
- 187 بھروسہ صرف اللہ تعالیٰ کی ذات پر
- 188 تحریک ختم نبوت اور جامعہ رشیدیہ
- 191 ۱۷۔ تحریکوں کی کامیابی“
مولانا محمد اسماعیل ریحان
- 192 اسلام اپنے آغاز ہی میں ختم ہو جاتا ہے
- 194 مرزا قادیانی انگریز کا ایجنٹ
- 194 آئین پاکستان اسلام دشمنوں کو کھٹک رہا ہے
- 196 تحریک کی کامیابی کی اصل وجہ
- 197 ۱۸۔ فتنہ قادیانیت کو سمجھیں“
مولانا یوسف مدنی
- 198 آمنہ کے درِ یتیم
- 200 حق و باطل کا مقابلہ رہے گا
- 201 عقیدہ ختم نبوت کے بغیر ایمان کامل نہیں
- 202 فیروز کامیاب ہو گیا
- 202 بارہ سو صحابہ کرام رضوان اللہ علیہم اجمعین کی شہادت
- 203 ایک ایک عضو کا نا گیا
- 203 آگ گلزار ہو گئی
- 204 یہ اینٹ کیوں نہیں رکھی؟
- 205 معراج مسجدِ اقصیٰ سے کیوں؟
- 205 علامہ سیوطی رحمۃ اللہ علیہ کا رسالہ

- 206 اُنق پر سُرخِ باقی
- 207 زہریلا سانپ
- 208 امیر شریعت کا لقب
- 209 اوندھے منہ جہنم میں
- 210 ختم نبوت کامل
- 211 حضرت عیسیٰ علیہ السلام نبی بھی ہیں اور صحابی بھی ہیں
- 212 تم اطمینان سے سوجاؤ
- 213 ہماری ذمہ داری
- 215 ۱۹۔ مقام نبوت اور مرزا قادیانی“
مولانا محمد یحییٰ لدھیانوی
- 216 نبی کی ضرورت اور نبی کا مقام
- 218 اللہ تعالیٰ اپنے نبی کے بارہ میں حساس ہیں
- 219 پہلے میں پہنچتا ہوں یا میرے نبی صلی اللہ علیہ وسلم کی دعا
- 220 ایسے دیوانے نہیں ملیں گے
- 221 مرزا کا ذکر مناسب نہیں
- 222 جو حرام کھائے وہ نبی نہیں
- 223 عرش الہی بھی کانپ اٹھتا ہے
- 224 معاشی قتل کریں
- 225 ۲۰۔ قادیانیوں کا معاشی و معاشرتی بائیکاٹ“
مولانا مفتی محمد سلمان یاسین
- 226 سب صدقہ ہے رحمت عالم صلی اللہ علیہ وسلم کا
- 228 دین کا اہم شعبہ
- 228 غیرت ایمانی کا تقاضا
- 229 اتنی قربانی بھی نہ دے سکیں

- 231 ۲۱۔ عقیدہ حیات سیدنا عیسیٰ علیہ السلام“
مولانا محمد رضوان قاسمی
- 233 اللہ تعالیٰ کی نظر میں دنیا کی حقیقت
- 233 قیمتی سرمایہ
- 234 صرف روح نکل گئی
- 235 حضرت عیسیٰ علیہ السلام کا نسب مبارک
- 235 یہ سعادت نصیب ہو جائے
- 236 سعادت مند بنی
- 236 حضرت مریم کی پرورش
- 237 بے موسم پھل
- 239 اس شخص کی دعا قبول نہیں ہوتی
- 240 عورت کا اصل زیور حیا و پاک دامنی
- 244 ایک عقیدے کی تصحیح
- 245 حضرت عیسیٰ سے متعلق چار بنیادی عقائد
- 248 قادیانیوں کے اشکالات و جوابات
- 250 انگریز کی پریشانی اور مرزا قادیانی
- 252 حضرت عیسیٰ کی آمد اور دجال کا قتل
- 253 حضرت عیسیٰ کی دو حیثیتیں
- 254 حضرت مہدی سے متعلق مسلمانوں کا عقیدہ
- 255 حضرت مہدی اور مرزا قادیانی

”اکابرین ختم نبوت“

حضرت مولانا ڈاکٹر شیر علی شاہ رحمۃ اللہ علیہ
(دارالعلوم حقانیہ کوڑہ خٹک)

گل بہار لان، بہادر آباد، کراچی

الْحَمْدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ

النَّبِيِّينَ وَكَانَ اللَّهُ بِكُلِّ شَيْءٍ عَلِيمًا - (سُورَةُ الْأَنْعَامِ ۶۰)

قابلِ صِدْقِ احْتِرَامِ عُلَمَاءِ كِرَامِ، مَشَاحِخِ عِظَامِ اور میرے بھائیو! میری خوش قسمتی ہے کہ میں علاج کے لیے کراچی آیا ہوا تھا، ساتھیوں نے کہا کہ یہاں شیخ الحدیث حضرت مولانا عبدالمجید لدھیانوی رحمۃ اللہ علیہ کی یاد میں ایک تعزیتی اجلاس ہے، اُس میں آپ شرکت فرمائیں۔ چنانچہ میں بھی اپنے ساتھیوں کے ہمراہ شریک ہو گیا۔

ختمِ نبوت کے اکابر ہمارے لیے سرمایہ حیات ہیں

چند مہینے قبل دارالعلوم دیوبند اور وہاں کے علاقوں کی زیارت کے سلسلے میں ہم ہندوستان گئے تھے تو حضرت شیخ الحدیث رحمۃ اللہ علیہ کی رفاقت نصیب ہوئی۔ اللہ تعالیٰ نے اُن کو ظاہری و باطنی کمالات سے نوازا تھا۔ حافظہ اتنا مضبوط تھا کہ وہاں کے تمام حالات ہم اُن سے سنتے رہے۔ جہاں بھی اپنے اکابر مشائخ کے مزارات پر جاتے تو وہ ہمیں تفصیلات بتاتے۔ یقیناً اکابرین کی جدائی بہت عظیم صدمہ ہے اور ہمارے اسلاف و اکابر کے وجود تمام امت کے لیے ایک سرمایہ ہدایت ہوتے ہیں، یقیناً اُن کی جدائی ہمارے لیے بہت بڑا صدمہ ہے لیکن: إِنَّ لِلَّهِ مَا أَخَذَ وَلَهُ مَا أَعْطَىٰ۔ ہمارا ایمان ہے کہ اس دنیا کی زندگی ابدی نہیں ہے، فانی زندگی ہے، لیکن علماء کے لیے خوش قسمتی ہے کہ اُن کے لیل و نہار کے لمحات قَالَ اللَّهُ اور قَالَ الرَّسُولُ میں گزرتے ہیں۔ ہمارے جتنے اکابر ہیں بالخصوص ختمِ نبوت کے اکابر، یہ ہمارے لیے سرمایہ حیات ہیں۔

حضرت بنوری رحمۃ اللہ علیہ کی خدام ختم نبوت سے محبت

میں مدینہ منورہ میں پڑھتا تھا، چھٹیوں میں یہاں آیا ہوا تھا۔ قاری سعید الرحمن رحمۃ اللہ علیہ سے ملاقات کے لیے راولپنڈی گیا تو قاری صاحب رحمۃ اللہ علیہ نے بتایا کہ آج حضرت علامہ سید محمد یوسف بنوری رحمۃ اللہ علیہ ختم نبوت کے اجلاس میں شرکت کے لیے تشریف لارہے ہیں۔ ہم ایئر پورٹ گئے، حضرت تشریف لائے، گاڑی میں سوار ہوئے۔ حضرت رحمۃ اللہ علیہ نے قاری صاحب رحمۃ اللہ علیہ سے فرمایا کہ قاری صاحب! ہوٹل میں اچھے اچھے کمرے لیں اور جو بھی مہمان آئیں ان کے لیے بہترین کھانا اور چائے کا انتظام کریں تاکہ قادیانی یہ نہ کہیں کہ گویا خادمان محمد مصطفیٰ صلی اللہ علیہ وسلم کے پاس دولت نہیں ہے۔ انہوں نے وہاں ناشتہ کیا۔ پھر فرمایا: مجھے سعودی سفارت خانہ جانا ہے۔ میں اور قاری صاحب ساتھ گئے۔ ان دنوں سفارت خانے میں ریاض الخطیب سفیر تھے، انہوں نے بڑے اعزاز و اکرام کے ساتھ خیر مقدم کیا۔ بیٹھے تو شعر و شاعری شروع ہو گئی، عربی اشعار اور عرب کے شعرا کا تذکرہ ہونے لگا، فلاں شاعر نے یہ کہا ہے، فلاں نے یہ کہا ہے، حضرت بنوری رحمۃ اللہ علیہ کا ادبی مزاج تو بہت اونچا تھا۔ کافی دیر تک اس پر باتیں ہوتی رہیں، پھر حضرت بنوری رحمۃ اللہ علیہ نے فرمایا کہ واقعی ان اشعار میں اور اس گفتگو میں تولدت ہے۔

حضرت بنوری رحمۃ اللہ علیہ کا شاہ فیصل شہید کے نام خط

میں ایک اہم کام کے لیے آیا ہوں، ریاض الخطیب متوجہ ہوئے۔ فرمایا: آپ کو معلوم ہے کہ یہاں ختم نبوت کا مسئلہ ہے؟ میں نے تمام دُؤلِ اسلامیہ کے سربراہوں کو خطوط لکھے ہیں، یہاں سے اگر میں بھیجوں گا تو وہ تمام سنسر ہو جائیں گے۔ یہ آپ کی ذمہ داری ہے کہ آپ اس کو کسی طریقے سے سعودیہ سے ان تمام بادشاہوں کے نام ارسال کریں اور خاص کر شاہ فیصل (مرحوم) کو اس بات کی طرف متوجہ کریں کہ یہ کوئی معمولی مسئلہ نہیں ہے، ختم نبوت کا مسئلہ ایک بنیادی مسئلہ ہے تاکہ وہ بھٹو (ذوالفقار علی بھٹو مرحوم) پر زور دیں کہ لازماً اس گمراہ طائفہ کے بارہ میں وہ فیصلہ دے کہ: ”یہ مرتد اور کافر ہیں۔“

انہوں نے کہا کہ یہ میری ذمہ داری ہے۔ کل میں ویسے بھی جا رہا ہوں، یہ سب خطوط وہاں سے میں ان شاء اللہ! بھیج دوں گا اور شاہ فیصل کو اس بارہ میں متوجہ کروں گا۔ تو میں یہ عرض کر رہا ہوں کہ ہمارے اکابر نے اس مسئلے کو بہت اہمیت دی ہے، یہ کوئی معمولی مسئلہ نہیں ہے۔

مسئلہ ختم نبوت کو باقی مسائل پر ترجیح کیوں؟

امیر شریعت سید عطاء اللہ شاہ بخاری رحمۃ اللہ علیہ کا راولپنڈی میں اسی موضوع پر جلسہ تھا۔ ہم شیخ القرآن حضرت مولانا غلام اللہ خان رحمۃ اللہ علیہ کے مدرسے میں پڑھتے تھے۔ مولانا غلام اللہ خان رحمۃ اللہ علیہ نے درس میں فرمایا کہ احرار یوں سے مجھے محبت نہیں ہے، یہ توحید بیان نہیں کرتے۔ ان کا عیب مزاج تھا۔ طلباء بھی عجیب ہیں، شاہ جی رحمۃ اللہ علیہ کی خدمت میں ایک طالب علم نے یہ بات پہنچائی کہ آج تو مولانا بڑے غصے میں تھے کہ احرار یوں سے مجھے محبت نہیں ہے، یہ توحید بیان نہیں کرتے۔

عظیم الشان جلسہ تھا، ان دنوں اُس جگہ کو کمپنی باغ کہتے تھے، اب تو اُس کو لیاقت باغ کہتے ہیں، کیوں کہ لیاقت علی خان کی شہادت وہاں ہوئی ہے۔ جلسہ شروع ہوا اور مولانا عبدالمنان ہزاروی جو جمعیت علمائے ہند کے ناظم رہ چکے تھے، اور موسیٰ منڈی میں خطیب تھے، وہ اسٹیج سیکرٹری تھے۔ انہوں نے مجلس احرار اسلام کی تمام قربانیاں بیان کیں کہ اس مجلس نے یہ کام کیا، یہ کیا، یہ کیا! پھر کچھ نظمیں سنائی گئیں، پھر شاہ جی رحمۃ اللہ علیہ کی تقریر کا اعلان ہوا۔ اسٹیج پر بڑے بڑے علماء جلوہ افروز تھے۔ شاہ جی رحمۃ اللہ علیہ نے یَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَ الَّذِينَ مِنْ قَبْلِكُمْ لَعَلَّكُمْ تَتَّقُونَ ﴿۱۰﴾ (سورۃ البقرۃ: ۱۰) پر تقریر شروع کی۔ ڈھائی گھنٹے توحید پر بولتے رہے۔ پھر درمیان میں اوگوں سے پوچھنے لگے: جو اللہ کے سوا غیروں سے مانگتا ہے، غیروں کو نذر و نیاز دیتا ہے، وہ کیسا ہے؟ سب نے کہا کہ کافر و مشرک۔ شاہ جی رحمۃ اللہ علیہ بڑے غصہ ہوئے کہ خاموش ہو جاؤ! سب مفتی کے بچے بن گئے ہو۔ اسٹیج پر مولانا عزیز الدین صاحب بھی جلوہ افروز تھے جو شاہ انور شاہ رحمۃ اللہ علیہ کے تلامذہ میں سے تھے اور شاہ جی رحمۃ اللہ علیہ کے ہم درس رہ

چکے تھے، اُن کو مخاطب ہو کر کہنے لگے: خطیب صاحب! آپ بتائیں! اُنہوں نے بھی یہی جواب دیا کہ: جو اللہ کے سوا غیروں سے مانگتا ہے، غیروں کو نذر و نیاز (دیتا ہے) وہ کافر اور مشرک ہے۔ تو شاہ جی رضی اللہ عنہ نے کہا: مفتی صاحب! آپ نے بھی حرام کی روٹیاں کھائی ہیں۔ پھر مولانا غلام اللہ خان رضی اللہ عنہ کی طرف متوجہ ہوئے کہ آپ بتائیں؟ اُنہوں نے بھی کہا کہ کافر و مشرک ہے۔ شاہ جی رضی اللہ عنہ کے وہ بھی ہم درس رہ چکے تھے اور دونوں کے درمیان بہت زیادہ محبت اور شفقت تھی۔ شاہ جی رضی اللہ عنہ نے اُن کو کہا: مولانا! آپ نے کفر و شرک کے علاوہ بھی کوئی مسئلہ سیکھا ہے؟ اُن کو بھی خاموش کر دیا۔ سب لوگ حیران کہ شاہ جی رضی اللہ عنہ کیا کہہ رہے ہیں؟ شاہ جی رضی اللہ عنہ نے تین چار منٹ کی خاموشی کے بعد اِن شَرَّ الدَّوَابِّ عِنْدَ اللّٰهِ الَّذِيْنَ كَفَرُوْا فَهُمْ لَا يُؤْمِنُوْنَ ۝ (سُوْرَةُ الْاَنْفَالِ ۵۵) آیت پڑھی (اور فرمایا:)"جو اللہ کے سوا غیروں سے مانگتا ہے، غیروں کو نذر و نیاز (دیتا ہے) وہ سُوْرَةُ اِبْنِ سُوْرٍ خَنْزِرٍ اِبْنِ خَنْزِرٍ ہے۔ تم اُس کو کافر و مشرک کہہ کر انسانیت کے دائرے میں لے آتے ہو، اللہ نے اُن کو انسانیت کے دائرے سے نکالا ہے۔"

یہ جدا بات ہے کہ ہم نے مسئلہ ختم نبوت کو اس لیے ترجیح دی ہے کہ یہ فتنہ (فتنہ قادیانیت) استعماری طاقت کی پشت پناہی لیے ہوئے پھیل رہا ہے۔ ہم اَلْحَمْدُ لِلّٰہ! توحید (بھی بیان کرتے ہیں) لیکن اس مسئلے کو مجلس احرار اسلام نے اس لیے ترجیح دی ہے کہ یہ معمولی مسئلہ نہیں ہے۔ ہم اتنے نکلے نہیں ہیں کہ ہم مسئلہ نہیں جانتے لیکن یہ ایک بہت حساس موضوع ہے کہ علماء اگر خاموش رہے پھر تمہاری یہ مساجد اور تمہاری یہ خطابتیں، یہ سب چیزیں ختم ہو جائیں گی۔ یہ کوئی معمولی مسئلہ ہے؟! یہ تو حد درجہ انتہائی بنیادی مسئلہ ہے۔

حضور اکرم صلی اللہ علیہ وسلم نے اس لیے لَا نَبِيَّ بَعْدِيْ فرمایا کہ لاکھوں لوگوں کو لے لو اور اُن سب گمراہوں کے سروں کو قلم کر دو۔ لَا لِنَبِيِّ الْجِنْسِ ہے۔ یہ جب بھی کسی چیز پر داخل ہو جاتا ہے اُس کو بیخ و بن سے اکھاڑ دیتا ہے، نہ کوئی ظلمی رہتا ہے نہ کوئی بروزی، لَا نَبِيَّ بَعْدِيْ۔ دیگر مسائل میں تم سے سیکھوں گا، لیکن لاکھوں کا مسئلہ مجھ سے سیکھو۔ یہ کوئی معمولی مسئلہ نہیں ہے۔ لِمَا نَزَلَتْ هٰذِهِ الْاٰیَةُ الْكُرْئِيْمَةُ:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ

النَّبِيِّينَ وَكَانَ اللَّهُ بِكُلِّ شَيْءٍ عَلِيمًا - (سُورَةُ الْأَنْعَامِ: ۸۰)

قَالَ النَّبِيُّ ﷺ: أَنَا خَاتَمُ النَّبِيِّينَ لَا نَبِيَّ بَعْدِي (سنن ابی داؤد، رقم

الحدیث ۴۲۵۲) وَفِي رِوَايَةٍ: (لَا رَسُولَ بَعْدِي) (سنن ترمذی، رقم الحدیث ۲۲۷۲) وَفِي رِوَايَةٍ:

(لَا أُمَّةَ بَعْدَ أُمَّتِي) (المعجم الكبير للطبرانی ج ۶ ص ۲۰۲)

فرقِ باطلہ کی تردید علمائے کرام کا فریضہ ہے

اللَّهُ أَكْبَرُ! اُن لوگوں نے اپنی زندگیاں اس مسئلہ کے لیے وقف کی تھیں۔ مجلس

احرارِ اسلام نے جو عظیم خدمات سرانجام دی ہیں، یہ اُن بزرگوں کی قربانیوں کا نتیجہ ہے کہ لوگوں

نے سمجھ لیا۔ علماء تو پہلے ہی سے اس فتنے کو عظیم فتنہ سمجھتے تھے اور قادیانیوں کو مُرتد اور کافر کہتے

تھے، لیکن عام مسلمان اِن کو کافر نہیں کہتے تھے۔ جب حضرت علامہ سید محمد یوسف بنوری رحمۃ اللہ علیہ

اوردیگر علمائے کرام نے تحریک چلائی اور حکومت نے بھی تسلیم کیا تو اُن کو ۷ ستمبر ۱۹۷۳ء کو قومی

آسبلی نے کافر قرار دیا۔ کئی ساتھی ہمیں کہنے لگے: اچھا! یہ کافر تھے؟ ہم نے کہا: علماء نے تو پہلے

سے کہا ہے لیکن تم حکومت کے غلام ہو۔ بہر حال! یہ معمولی مسئلہ نہیں ہے۔ اللہ تعالیٰ اُن اکابر

اسلاف کی زندگیوں میں برکت عطا فرمائے (آمین)۔ ایسے! ہم مسئلہ کو تمام مسائل پر ترجیح

دینی چاہیے۔ امام بخاری رحمۃ اللہ علیہ نے اپنی کتاب کے اخیر میں ”کتاب التوحید“ میں اِن فرق

باطلہ کے بارہ میں تصریح فرمائی ہے اور یہ مسائل اس لیے لائے ہیں کہ ایک عالم کافرِ بیضہ ہے

کہ وہ فرقِ باطلہ کے بارہ میں واضح الفاظ میں لوگوں کو باقاعدہ بتایا کرے کہ مُرتدین،

معتزلین، خوارج اور روافض کتنے باطل فرتے ہیں! ایک عالم کافرِ بیضہ ہے کہ فضائل بھی بیان

کرے لیکن سب سے بنیادی بات کہ فرقِ باطلہ کی وضاحت دینی چاہیے۔ عام لوگوں کے

سامنے اُن فرقِ باطلہ کی پوری تصریحات کرنی چاہئیں۔ میں زیادہ تفریر کرنے کے قابل نہیں

ہوں، بیمار ہوں، لیکن میں سعادت سمجھتا ہوں کہ ایسے اجلاس میں شرکت، اِنْ شَاءَ اللَّهُ!

سعادت دارین کا باعث ہوگی۔ بڑے بڑے علماء آئے ہوئے ہیں، میں انہی کلمات پر اکتفا

کرتا ہوں۔ وَ آخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ۔

”عالمی مجلس تحفظ ختم نبوت کے دست و بازو بنیں“

حضرت مولانا محمد یحییٰ مدنی رحمۃ اللہ علیہ

(بانی معبد انگلیں الاسلامی، بہادر آباد)

گل بہار لان، بہادر آباد، کراچی

الْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ

میرے محترم بزرگو، بھائیو اور دوستو!

ختم نبوت کی حفاظت کے لئے حیثیت سے بڑھ کر کام کریں

اس مقصد کے لیے ہم یہاں جمع ہوئے ہیں کہ حضور پاک ﷺ کی رسالت اور آپ ﷺ کا نبی آخر الزماں ہونا اور قیامت تک کے لیے خاتم النبیین بنا کر بھیجا جانا ایک ایسی حقیقت ہے کہ جس کی حفاظت کے لیے جانوں کی قربانیوں سے ابتدا ہوئی۔ آج چلتے چلتے مختلف شکلوں کے اندر جو فتنے رونما ہوئے اور سب سے آخری زمانے کے اندر جس میں ہم لوگ چل رہے ہیں یہ فتنے ہیں، اس میں تو بہت ہی آسان طریقہ ہے کہ یہ نکات جو پڑھے گئے اور جتنی باتوں کی طرف توجہ دلائی گئی اگر ہم سارے اپنی اپنی حیثیت سے بلکہ اپنی حیثیت سے آگے بڑھ کر ان ساری چیزوں کے اندر شریک ہوں، جس کے لیے جو آسان ہو، جو سہل ہو، جس طرح ممکن ہو کر سکتا ہو، جس طرح اُس کو پھیلا سکتا ہو، جس طرح تعاون کر سکتا ہو جان سے یا مال سے، جو اللہ کی ذات سے مل جائے تو اللہ ہم کمزوروں پر ضرور رحم فرمائیں گے اور ہمیں بھی اس جماعت کے اندر شمار فرمائیں گے چاہے کچھ بھی ہماری حیثیت نہ ہو، جو حضور پاک ﷺ کی ختم نبوت کی حفاظت کرنے والا گروہ ہو۔ یہ بہت بڑی بات ہے، معمولی بات نہیں ہے۔

درد شریف پڑھنے پر ایک نکتہ

درد شریف کے پڑھنے پر ایک نکتہ یہ بیان کیا گیا ہے کہ جو کثرت سے درد شریف پڑھتا ہے تو اللہ پاک اُس کی بہت ساری پریشانیوں کو دور کر دیتے ہیں اور مہمات میں اُس کو کامیابی نصیب فرماتے ہیں۔ کہتے ہیں کہ اُس کی ایک وجہ یہ ہے کہ یہ بجائے اپنی حاجت پیش کرنے کے اللہ جل شانہ سے اُس کے محبوب ﷺ کے اوپر رحمتوں کے سوال

میں اپنے آپ کو لگاتا ہے۔ حضرت اُبی بن کعب رضی اللہ عنہ سے روایت ہے کہ میں نے رسول اللہ صلی اللہ علیہ وسلم کی خدمت میں عرض کی: میں چاہتا ہوں کہ آپ صلی اللہ علیہ وسلم پر دُرود زیادہ بھیجا کروں۔ آپ صلی اللہ علیہ وسلم مجھے بتا دیجیے کہ اپنی دعا میں سے کتنا حصہ آپ صلی اللہ علیہ وسلم پر دُرود کے لیے مخصوص کر دوں؟ آپ صلی اللہ علیہ وسلم نے ارشاد فرمایا: جتنا چاہو۔ میں نے عرض کی: (دعا کے وقت کا) چوتھائی حصہ؟ آپ صلی اللہ علیہ وسلم نے ارشاد فرمایا: جتنا تم چاہو، اگر اور زیادہ کر دو گے تو تمہارے لیے بہتر ہی ہوگا۔ میں نے عرض کی: نصف؟ آپ صلی اللہ علیہ وسلم نے ارشاد فرمایا: جتنا چاہو کر دو، اگر اور زیادہ کر دو گے تو تمہارے لیے بہتر ہوگا۔ میں نے عرض کی: تو پھر اُس میں سے دو تہائی؟ آپ صلی اللہ علیہ وسلم نے ارشاد فرمایا: جتنا تم چاہو کر دو، اگر اور زیادہ کر دو گے تو تمہارے لیے خیر ہی کا باعث ہوگا۔ میں نے عرض کی: پھر تو میں اپنی دعا کا سارا ہی وقت آپ صلی اللہ علیہ وسلم پر دُرود کے لیے مخصوص کرتا ہوں۔ آپ صلی اللہ علیہ وسلم نے ارشاد فرمایا: ”اگر تم ایسا کرو گے تو تمہاری ساری فکروں اور ضرورتوں کی اللہ تعالیٰ کی طرف سے کفایت کی جائے گی اور تمہارے گناہ و قصور ختم کر دیے جائیں گے۔“ (جامع الترمذی، ابواب صفۃ القیامۃ عن رسول اللہ صلی اللہ علیہ وسلم، باب بلا ترجمہ، ج ۲، ص ۷۲، طبع قدیمی، کراچی)

خدا ختم نبوت کی جماعت سے محروم نہ کرے

میرے دوستو! حضور پاک صلی اللہ علیہ وسلم کی ختم نبوت کے اس کام میں کسی طریقے سے بھی شرکت کرنا ہے، اور خدا کرے! وہ قبول ہو جائے، ہمارا یہ اجتماع بھی قبول ہو جائے، آئندہ کا اجتماع اس سے بہت زیادہ بھر پور ہو، ہر آدمی یہاں سے یہ طے کر کے جائے کہ میں دس دس آدمیوں کو ساتھ ضرور لاؤں گا۔ دس دس آدمیوں کی ذہن سازی ضرور کروں گا۔ اب سے لے کر ایک بجے تک جو مجھے وقت ملے گا دس آدمیوں کی ذہن سازی کروں گا تو دس گنا مجمع زیادہ ہوگا۔ گویا کہ آپ ایک جماعت کے داعی بن کے یہاں سے اُنھیں، ایک جماعت بلانے والی بن کر یہاں سے اُنھیں۔ جس طریقے پر جمع ہوتے ہیں تو اکابرین پوچھتے ہیں کہ بھئی! کیا کیا کام کیا؟ میں نے اتنے لوگوں کی ذہن سازی کی، میں نے اتنے رسالے جاری کروائے اور میں نے اتنی مختوں میں حصہ لیا اور میں نے اتنے لوگوں کو اس

دجل سے نکال کر صراطِ مستقیم کی جانب کھینچا اور بلایا ہے، ذہن سازی کی ہے اور اتنے لوگوں کو تیار کیا تو اللہ کی طرف سے کتنا خوشی کا اظہار ہوگا؟! اللہ تعالیٰ، جس نے بغیر محنت اور بغیر کوشش اور بغیر قربانی کے اس جماعت کے ساتھ ہمیں لگا دیا ہے اب اللہ ہمیں اس سے محروم نہ کرے۔ بس! ہماری دلی خواہش یہ ہے کہ قیامت میں ہمارا بھی نام آجائے۔

اس جماعت کے ساتھ بیٹھنے والا بھی محروم نہیں ہوتا

حدیث میں آتا ہے کہ اللہ جل شانہ نے فرشتوں کی ایک جماعت بنا رکھی ہے۔ وہ دنیا میں چلتی پھرتی ہے اور جہاں کہیں بھی اللہ کا ذکر ہو رہا ہوتا ہے تو وہاں پہنچتی ہے اور اپنے ساتھیوں کو بلاتی ہے کہ اپنی حاجت کی طرف آ جاؤ۔ پھر وہ اُس میں شریک ہوتے ہیں اور وہ واپس اللہ پاک کی بارگاہ میں جاتے ہیں، اللہ جل شانہ عَلَیْہِمْ و خَیْرِہُمْ سَبَّحَ کَہُ جَانِئِہِ وَالے ہیں لیکن وہ فرشتوں سے پوچھتے ہیں کہ تم کہاں سے آرہے ہو؟ کہتے ہیں: فلاں جگہ سے آرہے ہیں۔ وہ لوگ کیا کر رہے تھے؟ وہ لوگ آپ کو یاد کر رہے تھے۔ اور کس چیز کی طلب کر رہے تھے؟ جنت کی طلب کر رہے تھے۔ اور کس چیز سے پناہ مانگ رہے تھے؟ دوزخ سے پناہ مانگ رہے تھے۔ تو فرمایا: اچھا! کیا انہوں نے مجھے دیکھا ہے؟ کیا میری جنت کو دیکھا ہے؟ کیا انہوں نے دوزخ کے عذاب کو دیکھا ہے؟ کہا کہ: نہیں! ایسا تو کچھ نہیں ہوا۔ کہا کہ اگر دیکھ لیتے تو اور زیادہ تیری حمد و ثناء میں لگتے، اور زیادہ تیری جنت کی رغبت رکھتے، اور زیادہ تیری دوزخ سے پناہ چاہتے۔ تو کہا کہ اچھا جاؤ! میں تمہیں گواہ بناتا ہوں کہ میں نے اُن سب کی مغفرت کر دی۔ تو ایک فرشتہ کہتا ہے کہ یا اللہ! اُن میں ایک شخص ایسا تھا جو اُس جماعت میں سے نہیں تھا، وہ تو ایسے ہی اپنی کسی غرض کے لیے جا رہا تھا، راستے میں اُس نے کہیں ذکر سنا تو ٹھہر گیا۔ تو فرمایا کہ وہ ایسی جماعت ہے کہ اُن کے پاس بیٹھنے والا بھی محروم نہیں کیا جاتا۔ (صحیح مسلم کتاب الذکر والدعاء باب فضل مجالس الذکر رقم الحدیث ۲۶۸۹) تو خدا کرے! ہم اُن میں شریک ہو جائیں باوجود نہ کچھ کرنے کے، باوجود بے حیثیت ہونے کے، اُن لوگوں کے ساتھ محبت کرنے والا، اُن لوگوں کے ساتھ کام کرنے والا، اُن لوگوں کے ساتھ بیٹھنے والا۔ اے اللہ! اُن میں ہمیں شمار فرما دے، اسی غرض سے آنا ہوتا ہے۔ تو

بھائی! آپ سب حضرات ارادہ کر کے جائیں کہ اِنْ شَاءَ اللہ! اگلا جو ہمارا یہاں سیمینار ہوگا وہ اس سے کئی گنا زیادہ ہوگا۔ کیوں بھیجی! کریں گے کوشش؟ ہر آدمی دعوت دے اپنے اپنے حلقے میں دوستوں کو، احباب کو، مستورات کو، سب کو۔ کیوں بھائی! ارادہ ہے سب کا؟ اِنْ شَاءَ اللہ! اس ارادہ کے اوپر اب ہم اللہ سے دعا مانگیں تو اللہ کی ذات سے امید ہے کہ اِنْ شَاءَ اللہ تعالیٰ! توفیق نصیب ہوگی۔

وَ آخِرُ دَعْوَانَا اِنَّ الْحَمْدُ لِلّٰهِ رَبِّ الْعٰلَمِيْنَ۔

قادیانیوں کو دعوتِ اسلام

سوال:..... کیا فرماتے ہیں علماء کرام اس مسئلہ کے بارے میں کہ کوئی عالم یا مبلغ یا کوئی عام آدمی کسی قادیانی کو اسلام کی تبلیغ کر سکتا ہے، حالانکہ دعوتِ عام و خاص سب قادیانیوں کو پہنچ چکی ہے، برائے مہربانی شریعت کی روشنی میں بتائیں کہ اس تبلیغ کا کیا حکم ہے اور قادیانیوں کو دعوتِ اسلام دینے کا کیا معیار ہے؟
(سائل: ابوہارون جالندھری، کراچی)

جواب:..... دینِ اسلام کی دعوت و تبلیغ غیر مسلموں کو بھی کی جاسکتی ہے، اگر دعوت و تبلیغ سے قادیانیوں کے راہِ راست پر آنے کی امید ہو تو انہیں اسلام کی دعوت ضرور دی جائے۔

کتبہ

نظر ثانی

محمد زکریا

مفتی ابو بکر سعید الرحمن

دارالافتاء ختم نبوت

دارالافتاء جامعہ علوم اسلامیہ علامہ بنوری ٹاؤن

”مدعیان نبوت کا تعاقب“

حضرت مولانا فضل محمد دامت برکاتہم

استاذ الحدیث جامعہ علوم اسلامیہ علامہ بنوری ٹاؤن کراچی

گل بہار لان، بہادر آباد، کراچی

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ
الْحَمْدُ لِلَّهِ وَالصَّلَاةُ وَالسَّلَامُ عَلَى مَنْ لَا نَبِيَّ بَعْدَهُ وَعَلَى آلِهِ وَأَصْحَابِهِ
الَّذِينَ أَوفَوْا عَهْدَهُ.

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ۝ (سُورَةُ الْبَجُرِ ۱۰)

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ

وَكَانَ اللَّهُ بِكُلِّ شَيْءٍ عَلِيمًا ۝ (سُورَةُ الْأَنْزَابِ ۴۰)

قَالَ النَّبِيُّ ﷺ: أَنَا خَاتَمُ النَّبِيِّينَ لَا نَبِيَّ بَعْدِي وَلَا أُمَّةَ بَعْدَ كُمْ

صَدَقَ اللَّهُ الْعَظِيمُ وَصَدَقَ رَسُولُهُ النَّبِيُّ الْكَرِيمُ

معزز علماء کرام اور اس مجلس میں شریک معزز مرد و خواتین!

میں سب سے پہلے آپ حضرات کا اور مجلس تحفظِ نبوت کے ساتھیوں کا شکر یہ ادا کرتا ہوں، مجھے آپ کے سامنے کچھ وقت کے لیے بولنے کا موقع فراہم کیا ہے۔ میں سیدھے سادے انداز میں آپ کے سامنے کچھ حقائق رکھنا چاہتا ہوں۔ میں چاہتا ہوں کہ آپ حضرات اپنے دل و دماغ میں کچھ بٹھا کر چلے جائیں۔ چند باتیں عرض کروں گا۔

قرآن کریم کیوں محفوظ؟

سب سے پہلے تو ایک پس منظر ہے، اللہ تبارک و تعالیٰ نے جسے انبیاء کرام ﷺ کو بھیجا ہے اور ان پر کتابیں نازل فرمائی ہیں، کسی کتاب کے بارہ میں اللہ تبارک و تعالیٰ نے یہ وعدہ نہیں کیا کہ: اس کی حفاظت میرے ذمہ ہے۔ سوائے قرآن پاک کے، تو رات ایک بہت بڑی شان والی کتاب ہے اور انبیاء کرام ﷺ میں حضرت موسیٰ علیہ السلام کی نبوت کا دورانیہ طویل

دورانہ ہے۔ لیکن تورات کی حفاظت کی ذمہ داری اللہ تبارک و تعالیٰ نے خود نہیں لی، اُس کی حفاظت کی ذمہ داری وقت کے علماء پر ڈال دی، زبور کے ساتھ بھی یہ معاملہ رہا، انجیل کے بارہ میں بھی یہی ہوا۔ اللہ تبارک و تعالیٰ نے اس کی حفاظت کی ذمہ داری اپنے ذمہ نہیں لی بلکہ وقت کے علماء کے ذمہ اس کی حفاظت کو لازم قرار دیا۔

آپ جانتے ہیں کہ علماء معاشرہ کا ایک حصہ ہوتے ہیں، چاہے وہ عیسائی علماء میں سے ہوں، چاہے وہ یہود میں سے ہوں، احبار اور ہیان ہوں یا لاث پادری ہوں وہ معاشرہ کا حصہ ہوتے ہیں۔ تو معاشرہ کے دباؤ سے یہ دب جاتے ہیں، انسان ہیں، جان کے خطرہ سے کبھی دب جاتے ہیں، اموال کی لالچ میں آ کر کبھی دب جاتے ہیں۔ یہود کے علماء احبار کے ساتھ یہی ہوا، کچھ وقت کے حکمرانوں نے اُن کو دبا یا، کچھ لالچ نے اُن کو اپنے گھیرے میں لیا اور انہوں نے خود اپنی ہی کتاب میں تحریف شروع کی، تورات میں خود وقت کے علماء نے حکمرانوں کے دباؤ پر تحریف کی، کیوں کہ حفاظت کی ذمہ داری اللہ تبارک و تعالیٰ نے نہیں لی تھی اور آگے جانے سے پہلے آپ کو بتا دوں کہ جب اللہ تبارک و تعالیٰ کسی چیز کی حفاظت کی ذمہ داری خود لے وہ قیامت تک محفوظ رہتی ہے، وہ اپنی جگہ سے ہٹ نہیں سکتی، تو اللہ تبارک و تعالیٰ کے علم کامل میں جب تورات کو قیامت تک رہنا نہیں تھا اور مذہب یہود کو قیامت تک باقی رہنا نہیں تھا تو اللہ تبارک و تعالیٰ نے اُس کتاب کی حفاظت کی ذمہ داری نہیں لی، انجیل اور زبور کے نظام کو قیامت تک باقی رکھنا نہیں تھا تو اُن کی حفاظت کی ذمہ داری اللہ تبارک و تعالیٰ نے نہیں لی، لیکن قرآن کریم کو قیامت تک باقی رکھنا تھا، یہی نظام تھا، یہی شریعت تھی، یہی دین تھا، اس لیے اس کی حفاظت کی ذمہ داری اللہ تبارک و تعالیٰ نے خود لی، علماء پر نہیں ڈالی اور فرمایا: **إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ** (سورۃ النجم ۱)

دین اسلام تا قیامت روشن رہے گا

یہ دین اسلام تا روز قیامت ہے بلکہ بعد القیامت بھی ہے۔ جنت میں بھی قرآن کریم اپنی آب و تاب کے ساتھ موجود ہوگا اور اللہ تبارک و تعالیٰ حضرت داود علیہ السلام سے

فرمائیں گے کہ جنتی کے سامنے اپنی خوبصورت آواز میں قرآن کریم کی تلاوت کریں۔ جب وہ تلاوت کریں گے وہ مزہ کیا ہوگا؟ اُس کے بعد اللہ تبارک تعالیٰ خود فرمائیں گے کہ: تم سنو! میں اپنی اس کتاب خود تلاوت کر کے تمہیں سنا تا ہوں۔ تو جنت میں بھی زندہ تابندہ یہ کتاب ہے۔ اس کو باقی رکھنا تھا اور باقی رکھنے کے لیے اس کو آسمان سے اتارا ہے اور یہ سب اس طرف اشارہ ہے کہ یہ دین رہنے کے لیے آیا ہے اور یہ شریعت رہنے کے لیے آئی ہے، یہ قرآن رہنے کے لیے آیا ہے اور نبی آخر الزمان حضور اکرم ﷺ ہیں، تا قیام قیامت آپ ﷺ کا دین روشن رہے گا اور روشن رہنے کے لیے آیا ہے، ورنہ اس کا متبادل انتظام اللہ تبارک تعالیٰ پہلے سے کر دیتے۔

بائبل میں آپ صلی اللہ علیہ وسلم کا ذکر

تورات کے بارہ میں یہ نہیں فرمایا کہ: اس کی حفاظت میرے ذمہ ہے۔ علماء سے کہا کہ تم اس کی حفاظت کرو۔ اللہ کو معلوم تھا کہ علماء معاشرے کے دباؤ میں آ کر دب جائیں گے اور ایک وقت ایسا آجائے گا کہ یہ خود اپنی اس کتاب کو بگاڑ دیں گے۔ پھر میں اس کتاب کو منسوخ کر کے ختم کر دوں گا اور ایسے ہی ہوا کہ انہوں نے اپنی کتاب میں لالچ اور دباؤ کی بنیاد پر تورات میں نبی کریم ﷺ کے متعلق پیشین گوئیاں تھیں ان میں تحریف کر دی، تورات میں ایک پیشین گوئی یہ تھی کہ نبی آخر الزمان ﷺ ان کی آنکھیں موٹی موٹی ہوں گی، انتہائی خوبصورت، سفیدی میں انتہائی سفید اور سیاہی میں انتہائی سیاہ اور سرخ ڈوریاں ہوں گی۔ انہوں نے وہاں لکھا کہ نبی آخر الزماں ﷺ کی آنکھیں نیلی نیلی اور چھوٹی چھوٹی ہوں گی تاکہ نشانی غلط ہو جائے۔

جب نبی کریم ﷺ آئے تو اس پیشین گوئی کے موافق تو نہیں تھے۔ اسی طرح تورات و انجیل میں لکھا تھا کہ: نبی آخر الزماں ﷺ کا قد و قامت نہ زیادہ لمبا ہوگا اور نہ آپ کا قد و قامت زیادہ چھوٹا ہوگا بلکہ اعتدال کے ساتھ درمیانے قد کے مالک ہوں گے۔ انہوں نے لکھا کہ نبی آخر الزماں ﷺ لمبے قد والے ہوں گے۔ تاکہ نبی پاک ﷺ کے بارہ میں پیشین گوئی کو غلط قرار دیں۔ لیکن بے وقوفوں نے یہ نہیں دیکھا اور سوچا

کہ نبی پاک صلی اللہ علیہ وسلم کے بارہ میں غلط رنگ دینے سے کوئی فائدہ ہوگا یا نہیں ہوگا؟ لیکن اپنی کتاب میں اپنے ہاتھ سے تحریف کر رہے ہیں اور کتاب کو بگاڑ رہے ہیں۔ تورات میں یہ بھی لکھا تھا کہ نبی آخر الزمان صلی اللہ علیہ وسلم کے سر کے بال نہ گھنگریا لے ہوں گے اور نہ بالکل کھلے ہوں گے بلکہ خوبصورتی کے ساتھ بال ہوں گے۔ انہوں نے لکھا کہ نبی آخر الزمان صلی اللہ علیہ وسلم کے بال کھلے کھلے ہوں گے اور لمبے لمبے بال ہوں گے جیسے آج کل انگریز کے بالوں کا ایک نقشہ ہے۔ یہ بھی اسی غرض کے لیے تھا کہ نبی پاک صلی اللہ علیہ وسلم کے متعلق جو پیشین گوئیاں تھیں ان کو غلط رنگ دیں لیکن جب انہوں نے تحریف کی تو اللہ تبارک و تعالیٰ نے اُس کتاب کو موقوف کر دیا اور اللہ تبارک و تعالیٰ کا نظام ہے کہ جب اللہ کسی چیز کو موقوف کر دیتا ہے تو نہ اُس کی زبان رہتی ہے اور نہ اُس کی عبارتوں کے نشانات رہتے ہیں اور نہ اُس کا خدو خال رہتا ہے۔

دُنیا میں تورات جس حالت میں آسمانوں سے اُتری تھی اُس حالت میں دُنیا میں کہیں ایک نسخہ بھی نہیں ہے اور جو اصل زبان اُس کی عبرانی تھی، اس عبرانی زبان کا وجود بھی نہیں ہے۔ یہ اسرائیلی کوشش کر رہے ہیں کہ عبرانی کو اسکول میں اور کالجوں میں زندہ کریں لیکن وہ کتاب جس زبان میں اُتری وہ زبان آج اُن کے ہاتھ میں نہیں ہے، زبان بھی گئی، احکامات بھی گئے، نشانات بھی گئے۔ اللہ تبارک و تعالیٰ نے اُن کو قیامت تک باقی رکھنا نہیں تھا تو اُس کی حفاظت کی ذمہ داری اپنے ہاتھ میں نہیں لی بلکہ علماء پر ڈالی۔

یہی قصہ انجیل کے ساتھ ہوا، مذہب عیسائیت اور مذہب یہودیت کی حفاظت کی ذمہ داری کا اعلان اللہ تعالیٰ نے اس لیے نہیں کیا کیوں کہ نبی آخر الزمان صلی اللہ علیہ وسلم کو آنا تھا اور جب آپ صلی اللہ علیہ وسلم آگئے تو آپ صلی اللہ علیہ وسلم کی کتاب کے بارہ میں اللہ تبارک و تعالیٰ نے اعلان فرمایا: **اِنَّا نَحْنُ نَزَّلْنَا الذِّكْرَ وَ اِنَّا لَهُ لَخَفِظُونَ** (سورۃ الحججہ، ۱۰) چنانچہ یہ چودہ سو سال سے کچھ زیادہ عرصہ گزرا کافروں کے جتنے بھی دانشور ہیں وہ بھی اقرار کر رہے ہیں کہ آسمان سے قرآن جس حالت میں اُترا آج اسی حالت میں موجود ہے۔ ایک زبر، زیر کا فرق نہیں ہوا۔

دو چیزوں کو مضبوطی سے پکڑو

نبی اکرم ﷺ نے بھی وفات سے کچھ پہلے اعلان فرمایا کہ میں دُنیا سے جا رہا ہوں:
 تَرَكْتُ فِيكُمْ أَمْرَيْنِ لَنْ تَضِلُّوا مَا تَمَسَّكْتُمْ بِهِمَا كِتَابُ اللَّهِ وَسُنَّةُ
 رَسُولِهِ۔ (موطا امام مالک حدیث ۳۸۵۱)

تمہارے پاس میں دو چیزیں چھوڑ کر جا رہا ہوں ایک اللہ کی کتاب اور دوسرا اللہ
 کے رسول ﷺ کی سنت۔ ان دو چیزوں کو جب تک تم مضبوط ہاتھوں سے پکڑے
 رکھو گے تم کبھی گمراہ نہیں ہو گے۔

ایک طرف کتاب اللہ کی حفاظت کی ذمہ داری اللہ تعالیٰ نے خود لی، علماء و دُت پر
 نہیں ڈالی اور یہ ایسی معمولی ذمہ داری نہیں ہے۔ آپ کو ذرا صاف الفاظ میں بتا دوں کہ:
 ظاہری الفاظ میں ہے کہ قرآن کی حفاظت کی ذمہ داری میری ہے، ہم نے اس کو اتارا اور ہم
 ہی اس کے محافظ ہیں اور یہ صرف کتاب اللہ کی بات نہیں ہے، کتاب اللہ تو صرف ایک
 مضبوط ہاتھ ہے اور اُس کے گھیرے میں یہ پوری کائنات ہے، انسان کی انسانیت اور
 انسان کی رُوحانیت اور انسانی اقتصادیات اور معاشیات اور حیات اور مَمات یہ ساری کی
 ساری چیزیں قرآن کریم کے طفیل ہیں، قرآن عظیم کی برکت سے مسلمان ہیں، قرآن کی
 برکت سے مساجد ہیں، قرآن کی برکت سے احکامات ہیں، اذان ہے، نماز ہے، روزہ، حج
 اور زکوٰۃ ہے اور بیت اللہ ہے اور ان چیزوں کا تعارف بھی قرآن کراتا ہے، نبی کریم
 ﷺ کا تعارف قرآن کراتا ہے: مُحَمَّدٌ رَّسُولُ اللَّهِ۔۔۔ (الآیة سُورَةُ الْفَتْحِ) محمد
 ﷺ اللہ کے رسول ہیں۔ یہ اعلان قرآن کرتا ہے پھر اللہ تعالیٰ کے وجود کے بارہ میں،
 عظمتوں کے بارہ میں بھی اعلان قرآن کرتا ہے اور وہ اعلان یہ ہے:

هُوَ اللَّهُ الَّذِي لَا إِلَهَ إِلَّا هُوَ عَلِيمٌ الْغَيْبِ وَالشَّهَادَةِ هُوَ الرَّحْمَنُ الرَّحِيمُ ۝
 هُوَ اللَّهُ الَّذِي لَا إِلَهَ إِلَّا هُوَ الْمَلِكُ الْقُدُّوسُ السَّلَامُ الْمُؤْمِنُ الْمُتَّقِينِ
 الْعَزِيزُ الْجَبَّارُ الْمُتَكَبِّرُ سُبْحَانَ اللَّهِ عَمَّا يُشْرِكُونَ ۝ هُوَ اللَّهُ الْخَالِقُ الْبَارِئُ

الْمُصَوِّرُ لَهُ الْأَسْمَاءُ الْحُسْنَى يُسَبِّحُ لَهُ مَا فِي السَّمَوَاتِ وَالْأَرْضِ وَهُوَ
الْعَزِيزُ الْحَكِيمُ ۝ (سورۃ العنکبوت: ۱۷۰-۱۷۱)

یہ قرآن کریم ہے جو اللہ تعالیٰ کا تعارف بھی کھل کر کرتا ہے، نبی کریم ﷺ کی ختم نبوت اور آپ ﷺ کی رسالت کے بارہ میں بھی کھل کر اعلان کرتا ہے۔

تو جن چیزوں اور احکامات کا قرآن اعلان کرتا ہے چاہے وہ بیوعات کے قبیل سے ہوں، اقتصادیات اور معاشیات کے قبیل سے ہوں، انسان کی حیات اور ممات کے قبیل سے ہوں، انسان کی عبادات اور اخلاقیات کے قبیل سے ہوں، یہ ساری کی ساری چیزیں قرآن کی حفاظت کی برکت سے محفوظ ہو گئی ہیں۔ عام لوگ تو یہ سمجھتے ہیں کہ قرآن کی حفاظت ہے، لیکن حقیقت یہ ہے کہ قرآن کی حفاظت کی ذمہ داری کے ضمن میں یہ تمام چیزیں محفوظ ہو گئیں۔ اب قرآن ہو، عالم نہ ہو، ناممکن ہے۔ قرآن ہو اور حافظ قرآن نہ ہو، ناممکن ہے۔ قرآن ہو، مسجد نہ ہو، ناممکن ہے۔ قرآن ہو اور مدرسہ نہ ہو، ناممکن ہے۔ جہاں قرآن ہے تو اس کے پڑھنے پڑھانے والے، سمجھنے اور سمجھانے والے اور اس پر عمل کرنے والے ہوں گے، تو اس کے ضمن میں ہماری حفاظت ہو گئی، ہماری مساجد کی حفاظت ہو گئی اور ہمارے دین کی حفاظت ہو گئی۔

علماء آج سر اٹھانے کے قابل نہ ہوتے

اگر یہ دین زندہ تابندہ نہ ہوتا اور اس کے سارے شعبہ زندہ نہ ہوتے تو آج یہ علماء کرام اس معاشرہ میں بڑے بڑے فلاسفروں کے سامنے منہ دکھانے کے قابل نہ ہوتے۔ وہ کہتے کہ دیکھو! ماڈرن دور ہے، اس ماڈرن دور میں ہمارے فلاں مسئلہ کا حل بتاؤ۔ آج تک کسی نے یہ نہیں کہا اور نہ کہہ سکتا ہے، اس لیے کہ قرآن اللہ تبارک و تعالیٰ نے اس منہج پر اتارا ہے کہ آپ کا معاشرہ جتنا بھی جدید سے جدید تر ہو جائے قرآن کریم اس کا حل پیش کرتا ہے۔ لہذا علماء بہت ڈٹ کے سر اٹھا کر میدان میں آتے ہیں اور کہتے ہیں کہ ہاں! ہمارا دین ہے اور اس کے پیچھے یہ دلائل ہیں اور یہ قرآن ہے یہ اس کے احکامات ہیں۔

عیسائی ریاست اور مذہب جدا جدا

عیسائیوں پر یہ دُور آیا اور ایک لبا چوڑا جھگڑا چلا ہے کہ چرچ اور اُن کے مذہبی پیشواؤں کے نظام کو ایک ساتھ چلایا جائے، ریاست کے ساتھ چلایا جائے یا الگ کیا جائے؟ لوگوں نے کہا: الگ کرو! لیکن یہ عیسائی جواب نہ دے سکے اور وہ عاجز آگئے تو کلیسا الگ ہو گیا، ریاست الگ ہو گئی، اس وقت ریاست اپنے انداز سے چل رہی ہے، اُس میں کلیسا مداخلت نہیں کر سکتا اور کلیسا کے پاس اگر کچھ ہے تو اُس میں ریاست کو کچھ کرنے کی ضرورت نہیں ہے۔

کچھ لوگوں کا یہ بھی خیال ہے کہ مسلمانوں کے ساتھ بھی ایسا ہو لیکن یہ غلط خیال ہے، اس لیے کہ مسلمانوں کے پاس زندہ تابندہ کتاب ہے، ڈیڑھ ہزار سال پہلے جو مسائل تھے اور آج جو مسائل ہیں یکساں طور پر قرآن عظیم اُس کا حل پیش کرتا ہے۔ آج بھی کراچی میں ایک آدمی ایسا نہیں ہے جو یہ کہے میں دارالافتاء میں گیا ہوں اور فلاں مسئلہ کا جواب مجھے نہیں ملا۔ یہ محفوظ دین ہے اور اس محفوظ دین کی حفاظت کے لیے گویا ضمانیہ اعلان ہے کہ یہ دین قیامت تک رہے گا، یہ نظام برقرار رہے گا اور نبی آخر الزمان صلی اللہ علیہ وسلم کا نام اور اُنہی کی نبوت رہے گی۔

نالائق حکمران

عیسائیت اور یہودیت جب کہ اللہ تبارک و تعالیٰ نے اُن کی جڑیں کاٹ دیں، آج جو آدمی اُن کی طرف مڑ کر دیکھتا ہے وہ احمق ہے، وہ ایک مُردہ گھوڑے میں جان ڈالنے کی کوشش کر رہا ہے، وہ مُردہ گھوڑا ہے جو صدیوں سے مرچکا ہے۔ البتہ اتنی بات ہے کہ اُن کے حکمرانوں میں لیاقت ہمارے حکمرانوں سے زیادہ ہے، آج کے دُور میں وہ مُردہ دین کو آگے بڑھانے کی کوشش کر رہے ہیں اور ہم زندہ اور تابندہ دین کو آگے نہیں بڑھا سکے۔ یہ ہمارے حکمرانوں کی نالائقی ہے کہ اُنہوں نے اس دین کی سرپرستی نہیں کی، اگر یہ سرپرستی کرتے تو یہ چند مہینوں میں اور چند سالوں میں پوری دُنیا کے مالک ہو جاتے۔ وہ

ملک میں دین کے لیے جان کی بازی لگاتے ہیں، یہ افغانستان میں جو آئے ہیں آخر اپنے دین کی بقا کے لیے آئے ہیں، بچاؤ کے لیے آئے ہیں۔ خدا کی قسم! اپنے عقیدے کے تحت آئے ہیں اور ان کے گلے میں صلیب لٹک رہی ہے جسے لے کر وہ میدان میں اترتے ہیں اور وہ یہ سمجھتے ہیں کہ اگر یہاں سے اسلامی خلافت قائم ہوگئی تو ہماری ریاستوں کے لیے اور ہماری حکومتوں کے لیے خطرہ پیدا ہو جائے گا۔ وہ پچاس سال بعد کے خطرہ کو محسوس کر رہے ہیں تو آج اُس کے مقابلہ کے لیے میدان میں آئے ہیں اور ہمارے حکمران بہر حال نالائق تو نالائق ہوتا ہے، یہ زندہ دین نہیں سنبھال سکے اور وہ مردہ دین میں بھی پھونک مار مار کے جان ڈال رہے ہیں۔ بہر حال! نبی کریم ﷺ کا انتقال ہوا اور انتقال سے کچھ پہلے جھوٹے نبیوں نے سراٹھایا، میں اُس کے متعلق تھوڑا کلام کرتا ہوں پھر اپنے برصغیر میں جو فتنہ قادیانیت کھڑا ہوا اُس کے متعلق آپ کے سامنے کچھ تفصیلات عرض کرتا ہوں۔

ہمارا دین معروضی نہیں

ہمارا دین معروضی دین نہیں ہے، معروضی اوقات کے لیے جو دین آئے اُس کی حفاظت کی ذمہ داری اللہ تبارک و تعالیٰ نے نہیں لی۔ اگر یہ معروضی ہوتا تو اللہ اس کی حفاظت کی ذمہ داری نہ لیتا۔ اللہ تبارک و تعالیٰ نے جو اس کی حفاظت کی ذمہ داری لی ہے تو اس کے ایک ایک شوشہ کی حفاظت کی ذمہ داری لی ہے اور ایک ایک شوشہ قیامت تک محفوظ رہے گا۔ حضور خاتم النبیین ﷺ کی برکت سے اللہ تعالیٰ نے اس دین کی معمولی سے معمولی بات کو محفوظ رکھا ہے مثلاً آپ نے کھانا کھایا اور کھانے کے بعد آپ کے دانتوں کے درمیان گوشت کا ریشہ پھنس گیا تو اُس گوشت کے ریشہ کے لیے اسلام میں تعلیم موجود ہے اور نبی پاک ﷺ نے ارشاد فرمایا: اگر خلال کے ذریعہ سے یہ ریشہ نکالا تو اُس کو آپ نکل نہیں سکتے لیکن اگر آپ نے زبان سے یہ ریشہ نکالا تو آپ کی مرضی ہے کہ آپ باہر پھینکیں یا نگل لیں۔ تو جب ایک ریشہ کے لیے قانون موجود ہے اور یہ ایسا قانون ہے کہ قرآن کریم کی حفاظت کے ضمن میں اللہ پاک نے اس کی حفاظت کی ذمہ داری لی ہے تو نبی

پاک ﷺ نے فرمایا: تَرَكْتُ فِيكُمْ أَمْرَيْنِ لَنْ تَضِلُّوَا مَا تَمَسَّكْتُمَا بِهِمَا كِتَابُ اللَّهِ وَسُنَّةُ رَسُولِهِ۔ جب تک تم اس کو پکڑے رکھو گے کبھی گمراہ نہ ہو گے اور اسی کو علامہ بوصیری رحمۃ اللہ علیہ نے کہا:

أَحَلَّ أُمَّتَهُ فِي حَرَزِ مِلَّتِهِ۔۔۔ كَاللَّيْثِ حَلَّ مَا أَشْبَارَ

نبی پاک ﷺ دُنیا سے جب تشریف لے جا رہے تھے تو اپنی اُمت کو ایک ایسے مضبوط حصہ اور مضبوط باز میں اُتارا جیسے شیر اپنے بچوں کو محفوظ مقام میں اُتارتا ہے اور کہتا ہے کہ میں جہاں بھی پھروں اور جہاں بھی ہوں تم یہاں رہو تو تمہارے لیے کوئی خطرہ نہیں ہے۔

مدعیان نبوت

آپ ﷺ کی حیات طیبہ میں کچھ جھوٹے لوگوں نے سر اٹھایا اور ظاہر ہے کہ ہر آدمی سوچتا ہے کہ یہ جب جائے گا تو یہ تو بہت بڑا میدان قائم کر گیا ہے اس میدان میں ہمارے لیے بھی کوئی کام کا موقع مل جائے اور ہم اپنی اغراض و مقاصد کے لیے اس بڑے کام کو استعمال کریں۔ یہ طالع آزمائے لوگ ہوتے ہیں۔ یہ جو مفسد اغراض والے ہوتے ہیں یہ ہر زمانے میں ہوتے ہیں، اُس زمانے میں مسیلمہ کذاب تھا اور اسود عنسی کے نام سے، سجاح کے نام سے ایک عورت تھی، اُن جھوٹے نبیوں نے نبی پاک ﷺ کی حیات مبارکہ میں نبوت کا جھوٹا دعویٰ کیا۔

مسیلمہ کذاب کا تفصیلی واقعہ

مسیلمہ کذاب (حقیقی نام: مسیلمہ بن حبیب) عرب میں محمد ﷺ کی زندگی ہی میں نبوت کے مدعی کے طور پر سامنے آیا۔ آپ ﷺ کی زندگی میں یہ معاملہ جیسے تیسے چلتا رہا، مسیلمہ نے آپ ﷺ کو مکتوب بھی لکھا اور اپنی نبوت میں شریک کرنے کو کہا، روایت میں ہے کہ آپ ﷺ کے دست مبارک میں ایک چھڑی تھی، معمولی سی کھجور کی ٹہنی تھی۔ فرمایا: دُنیا وَاٰخِرَتِ اللّٰهِ تَبَارَكَ وَتَعَالٰی كَيْ هِيَ، اگر تم چاہتے ہو کہ میرے ساتھ نبوت میں شراکت کر لو تو اس ٹہنی کی ایک شاخ بھی تمہیں نہیں دوں گا، ایک پتہ بھی تمہیں نہیں دوں گا اور

رتہیں اللہ تبارک و تعالیٰ ایسا ذلیل کرے گا کہ تم یاد رکھو گے۔۔ آپ ﷺ کے وصال کے بعد خلیفہ اول حضرت ابو بکر صدیق رضی اللہ عنہ کے دور میں جب مسلمان دیگر مرتدین کے خاتمے میں مصروف تھے اس دوران مسیلمہ اپنا دعویٰ نبوت عام کرنے میں مصروف رہا اور اس نے اتنی طاقت حاصل کر لی کہ اس کا چالیس ہزار کا لشکر یمامہ کی وادیوں میں پھیل گیا۔ اس نے باقاعدہ خلافت کی عملداری کو چیلنج کیا اور بغاوت پر اتر آیا اور اپنی نبوت نہ مانتے والوں کو قتل کرنا شروع کر دیا۔ چنانچہ اس کی سرکوبی ناگزیر ہو گئی تھی۔

حضرت ابو بکر صدیق رضی اللہ عنہ نے مسیلمہ کے مقابلے کے لیے حضرت عکرمہ بن ابی جہل رضی اللہ عنہ کو یمامہ کی طرف روانہ کیا اور حضرت عکرمہ کی مدد کے لیے حضرت شرحبیل رضی اللہ عنہ کو بھی روانہ کیا۔ حضرت شرحبیل رضی اللہ عنہ کے پہنچنے سے قبل ہی حضرت عکرمہ رضی اللہ عنہ نے لڑائی کا آغاز کر دیا لیکن انہیں شکست ہوئی۔ اس عرصے میں حضرت شرحبیل ”بھی مدد کو آ پہنچے لیکن دشمن کی قوت بہت بڑھ چکی تھی۔ مسیلمہ کی نبوت کی تائید بنی حنیفہ نے بھی کی، اس وقت ان کا بہت زور تھا۔ حضرت شرحبیل نے بھی پہنچتے ہی دشمن سے مقابلہ شروع کر دیا لیکن کامیابی نہ ہوئی۔ اس عرصے میں حضرت خالد بن ولید رضی اللہ عنہ دیگر مرتدین سے نمٹ چکے تھے۔ حضرت ابو بکر صدیق رضی اللہ عنہ نے انہیں حضرت عکرمہ اور حضرت شرحبیل کی مدد کے لیے یمامہ کی طرف رخ کرنے کا حکم دیا۔

حضرت خالد بن ولید رضی اللہ عنہ اپنا لشکر لے کر یمامہ کی طرف روانہ ہوئے۔ مسیلمہ بھی حضرت خالدؓ کی روانگی کی اطلاع سن کر مقابلے کی تیاریوں میں مصروف ہوا اور یمامہ سے باہر صرف آرائی کی۔ مسلمانوں کے لشکر کی تعداد تیرہ ہزار تھی۔ فریقین میں نہایت سخت مقابلہ ہوا۔ پہلا مقابلہ بنو حنیفہ سے ہوا۔ اسلامی لشکر نے اس دلیرنی سے مقابلہ کیا کہ بنو حنیفہ بدحواس ہو کر بھاگ نکلے اور مسیلمہ کے باقی آدمی ایک ایک کر کے حضرت خالدؓ کی فوجوں کا نشانہ بنتے رہے۔ جب مسیلمہ نے لڑائی کی یہ صورت حال دیکھی تو وہ اپنے فوجیوں کے ساتھ جان بچا کر بھاگ نکلا اور میدان جنگ سے کچھ دور ایک باغ میں پناہ لی لیکن مسلمانوں کو تو اس فتنے کو جڑ سے اکھاڑنا تھا، اس لیے حضرت خالد بن ولیدؓ نے باغ کا محاصرہ کر لیا۔ باغ

کی دیوار اتنی اونچی تھی کہ اس کو کوئی بھی پار نہیں کر سکتا تھا۔ اس وقت ایک صحابی حضرت زید بن قیسؓ نے حضرت خالد بن ولید کو فرمایا: میں یہ دیوار پار کر کے تمہارے لیے دروازہ کھول دوں گا اگر تم میرے لیے ایک اونچی سیڑھی بنا دو، حضرت خالد بن ولیدؓ راضی ہو گئے۔ اگلے دن حضرت زید بن قیسؓ سیڑھی کے ساتھ باغ میں اتر گئے۔ مسیلمہ کذاب نے اپنے فوجیوں کو حکم دیا کہ اس کو قتل کر دو۔ اس کے فوجیوں نے حضرت زید بن قیسؓ کے ساتھ لڑائی شروع کر دی۔ لڑائی میں حضرت زید بن قیسؓ کا کندھا کاٹ گیا۔ پھر بھی انہوں نے دروازہ کھول دیا۔ ادھر مسلمان صف بندی کر چکے تھے۔ مسلمان اندر داخل ہونا شروع ہو گئے اور ایک دفعہ پھر گھمسان کی جنگ شروع ہو گئی۔ اچانک حضرت خالد بن ولیدؓ نیزہ لے کر مسیلمہ کو پکارنے لگے، یا عدو اللہ! اور مسیلمہ پر پھینک دیا، مگر اس کے محافظوں نے ڈھال بن کر اس کو بچالیا۔ اس وقت اس کے محافظ غیر حتمی طور پر اسے چھوڑ کے چلے گئے۔ پھر اسے حضرت حمزہ رضی اللہ عنہ کے قاتل وحشی بن حرب (جو مسلمان ہو چکے تھے) نے ایسا نیزہ مارا کہ مسیلمہ وہیں ڈھیر ہو گیا۔ اس طرح اس نے حضرت حمزہ رضی اللہ عنہ کو شہید کرنے کا کفارہ ادا کیا۔ اس کے لشکر کے نصف آدمی مارے گئے۔ تقریباً یمامہ کے ہر گھر میں صف ماتم بچھ گئی۔ جنگ کے خاتمے کے بعد حضرت خالد بن ولید رضی اللہ عنہ نے اہل یمامہ سے صلح کر لی۔ یہ جنگ ”جنگ یمامہ“ کے نام سے جانی جاتی ہے۔

مدعیہ نبوت سجاج

ادھر سے سجاج نامی عورت نے نبوت کا دعویٰ کیا، یہ عیسائی تھی لیکن چون کہ اس نے دیکھا کہ میدان گرم ہے اور بنو تمیم کے ساتھ اس کا تعلق تھا تو اس نے فوجوں کو عراق سے لا کر بنو تمیم کے ساتھ ملایا اور کہا کہ: میں تمہارے ساتھ ہوں اور میں نبیہ ہوں۔ کسی نے اس عورت سے کہا: تم کیسے نبی بن سکتی ہو؟ حضور صلی اللہ علیہ وسلم نے ارشاد فرمایا ہے لَا نَبِيَّ بَعْدِي۔ کہنے لگی: مرد نبی کا انکار کیا ہے، عورت نبیہ بن کر آسکتی ہے۔ دیکھو! کہتی ہے: آپ صلی اللہ علیہ وسلم نے لَا نَبِيَّ بَعْدِي نہیں کہا۔ ایسے لوگوں کے لیے ڈنڈے کی ضرورت ہے، یہ سمجھانے کی بات نہیں ہے۔

نوجوان قادیانی کیوں بنتے ہیں؟

آپ پڑھے لکھے لوگ ہیں، میں خدا کی قسم کھا کر کہتا ہوں کہ پاکستان میں ایک قادیانی ایسا نہیں جو الجھن میں پڑا ہوا ہو کہ دین سمجھ نہ پارہا ہو اور نہ سمجھنے کی وجہ سے وہ قادیانی ہو۔ شریعت کی کسی نص میں اُس کو الجھن پیدا ہو، کسی حدیث میں اُس کو الجھن پیدا ہوتی ہو اور بے چینی کی وجہ سے قادیانی بن گیا ہو، ایسا نہیں ہے۔ دین اسلام تو شاہراہِ اعظم ہے صرف اپنی اغراض کے لیے قادیانی بنتے ہیں۔ حضرت مولانا احمد علی لاہوری رضی اللہ عنہ نے ڈاکٹر محمد اقبال مرحوم سے پوچھا: ڈاکٹر صاحب! یہ بتاؤ کہ ہمارے نوجوان کیوں قادیانی بنتے ہیں؟ تو ڈاکٹر صاحب نے کہا کہ نوجوان کو دو چیزیں چاہئیں: ایک نوکری اور ایک چھوکری۔ یہ قادیانی نوکری اور چھوکری دونوں دیتے ہیں۔ کوئی قادیانی آج تک شرافت کے لیے قادیانی نہیں بنا۔ شریعت مطہرہ، قرآن و حدیث کے کسی مسئلہ کی وجہ سے پریشان ہو کر قادیانی نہیں بنا۔ یہ اپنی اغراض و مقاصد کے لیے، اپنے دنیوی مستقبل کو بنانے کے لیے اپنی عزت کو فروخت کر کے ایمان کو ضائع کرتے ہیں اور وہاں چلے جاتے ہیں۔

ہاں! اگر یہ کسی اچھے کام کے لیے گئے ہوتے تو مطلب یہ ہے کہ ہم اچھے نہیں ہیں۔ یہاں مولانا شمس الرحمن عباسی صاحب تشریف فرما ہیں، اُن کا چہرہ چمک رہا ہے، مولانا شفیق احمد بستوی صاحب بیٹھے ہیں، چہرہ چمک رہا ہے تو کم از کم ایسا چہرہ تو لاؤ نا! اداڑھی منڈے، بوٹ سوٹ، شرابی کبابی، نہ نماز ہے، نہ روزہ ہے، نہ شرافت ہے اور کہتا ہے کہ میں نبی نبوت کو تلاش کر رہا ہوں۔ اب آپ بتائیں! ایسے شخص کے لیے ڈنڈے کے سوا اور کیا چیز ہے؟

اسود عنسی کا تفصیلی واقعہ

ایک اور خبیث تھا اسود عنسی۔ اُس نے بڑا اجتماع کیا شعبدہ باز قسم کا تھا۔ اُس کے پاس ایسی شعبدہ بازی تھی اگر دُور بیٹھے کوئی اُس کے بارہ میں بات کرتا تو اُس کو معلوم ہو جاتا اور کہتا: اچھا! میرے بارہ میں تم نے یہ کہا؟ نبی کریم صلی اللہ علیہ وسلم کے جتنے گورنر تھے اُن کو اُس نے نکالا۔ یمن کا علاقہ تھا سارے گورنروں کو نکالا مثلاً حضرت معاذ بن جبل رضی اللہ عنہ،

حضرت ابو موسیٰ اشعری رضی اللہ عنہما، حضرت ابوذر غفاری رضی اللہ عنہما۔ اور اسود عنسی نے اعلان کیا: او سرکشو! پیچھے ہٹو زمین ہمارے لیے چھوڑ دو۔ نَحْنُ أَوْلَىٰ بِهَا۔ ہم زیادہ حق دار ہیں۔ (نقد ارتداد میں ۱۹۷)

ایک فارسی مسلمان گورنر تھا، اُس کی بیوی سے اس نے زبردستی نکاح کیا لیکن ایک فارسی گروپ وہیں رہ گیا، حضرت فیروز دیلمی رضی اللہ عنہما اور اُن کے ساتھیوں نے ظاہر یہ کیا کہ ہم نے تم کو مانا ہے اور پیچھے اُس کے قتل کا منصوبہ بنا رہے تھے۔ اسود عنسی نے اذانون، نمازوں، دین کا نام لینے پر پابندی لگا دی، مسلمانوں کو بھگا دیا۔ اسود عنسی سویا رہتا لیکن پھر بھی اُس کو معلوم ہو جاتا کہ میرے پیچھے کوئی آ رہا ہے، اُس کے دو شیطان تھے: ایک کا نام شقیق تھا اور دوسرے کا نام سحیق تھا۔ دونوں دوزخیوں کے نام ہیں۔ یہ دونوں شیطان اُس کو اطلاع کرتے تھے۔ بیوی نے یہ کہہ دیا کہ دروازہ کے پیچھے ایک دیوار ہے وہاں چوکیدار نہیں ہے وہاں سے تم داخل ہو سکتے ہو۔ میں اُس کے کمرے میں چراغ جلاؤں گی، تم اُس پر حملہ کر دینا۔ چنانچہ اُس صحابی نے وہاں سے نقب ماری اور اندر داخل ہوئے جیسے ہی صحابی داخل ہوئے تو کہنے لگا: اچھا! مجھے مارنے کے لیے آ رہے ہو؟ وہ صحابی آئے اور اُس کے سینہ پر بیٹھ گئے۔ ایک آدمی کے لیے اُس کو مارنا مشکل تھا، تین چار اور آگے اُس کو ذبح کر دیا۔ سر اُس کا الگ کر دیا، پھر بھی بول رہا تھا۔ شور جب ہوا تو چوکیداروں نے کہا مَاذَا فِي الْبَيْتِ؟ کیا ہو رہا ہے؟ تو اُس کی بیوی نے کہا: نَبِيٌّ يُؤْتِيهِ الْيَهُدِيُّ۔ تمہارے نبی کو وحی ہو رہی ہے۔ اُس کا شور ہے بہر حال اُس کو ٹھنڈا کر دیا۔

سرکاسٹ کرمیدان میں

اگلے دن فجر کی نماز کے لیے جب اذان کا وقت ہوا، تو ایک صحابی اذان کے لیے کھڑے ہوئے اور کہا: أَشْهَدُ أَنْ لَا إِلَهَ إِلَّا اللَّهُ "اُس کے بعد کہا: أَشْهَدُ أَنْ مُحَمَّدًا رَسُولُ اللَّهِ۔ لوگ حیران ہو گئے کہ یہ کیسی آواز ہے؟ وَأَنَّ عِبْرَةَ كَذَّابٍ۔ اسود عنسی کذاب ہے اور محمد صلی اللہ علیہ وسلم سچے ہیں اور پھر اُس کا سر میدان میں پھینکا۔ جب سر میدان میں

پھینکا تو سب بھاگ گئے پھر کون ٹھہرنا؟ (البدایۃ والنہایۃ، ج ۶ ص ۳۱۲)

برصغیر کا نمونہ

ہمارے برصغیر میں ایک مسخرہ آیا جس کا نام غلام احمد قادیانی ہے۔ قادیانی اس لیے کہتے ہیں کہ یہ قادیان کا رہنے والا ہے۔ یہ ایسا مالی خولیا قسم کا آدمی تھا۔ یہ ۱۸۳۹ء میں پیدا ہوا، ۱۸۸۰ء میں مسیح موعود کا دعویٰ کیا، اُس کو اندازہ تھا کہ مسیح موعود نے آنا ہے۔ آگے چلتے چلتے ۱۹۰۱ء میں اُس نے نبوت کا دعویٰ کیا۔ ۱۹۰۱ء سے ۱۹۰۸ء تک اُس کے جتنے دعوے ہیں وہ نبوت کے ہیں۔ دھوکا دینے والے کہتے ہیں کہ اس نے نبوت کا دعویٰ نہیں کیا۔ خود مرزا لکھتا ہے: سچا خدا وہ ہے جس نے قادیان میں مجھے نبی بنا کر بھیجا۔ (دائع البلاغ ص ۱۱) میں نبی بھی ہوں اور رسول بھی ہوں۔ میں کبھی موسیٰ کبھی عیسیٰ کبھی ادریس ہوں نیز ابراہیم ہوں نسلیں ہیں میری بے شمار۔ (حقیقت الوحی ص ۷۳)

علماء سے تعلق مضبوط رکھیں

یہ دعوے مرزا نے کیے ہیں، لیکن چوں کہ ابتدا میں نہیں کیے تو اُس کے چیلے کہتے ہیں کہ مرزا نے نبوت کا دعویٰ نہیں کیا۔ وہ جھوٹ بولتے ہیں۔ یہ جو بڑی فیملی کے لوگ ہیں، علماء سے ملنے بیٹھنے کا موقع اُن کو نہیں ملتا اور اُن کو صحیح دین کم پہنچتا ہے اس لیے یہ فتنوں کا شکار ہوتے ہیں، کوئی پرویزی ہو جاتا ہے، کوئی قادیانی ہو جاتا ہے، قادیانی سب سے پہلے علماء سے نفرت دلاتے ہیں۔ پھر یہ فارم دے کر مرید بناتے ہیں، جب آدمی مرید بن جاتا ہے تو پھر بے بس ہو جاتا ہے۔ پھر یہی کہتا ہے کہ میں مرید ہوں۔ سوچتا نہیں ہے کہ صحیح غلط کیا ہے؟ پھر قادیانی دنیوی اغراض سے مالا مال کرتے ہیں۔

ایٹمی پلان اور قادیانیت دشمنی

ڈاکٹر عبدالقدیر خان نے کہا ہے کہ قادیانی ایٹمی پلان کے سخت مخالف ہیں۔ یہ بات چنیوٹ کی ایک کانفرنس سے ٹیلی فونک خطاب میں کہی اور یہ کل کے اسلام اخبار میں آیا ہے۔ بڑی سُرخی ہے، اخبار کا تراشہ میرے ہاتھ میں ہے۔ وجہ یہ ہے کہ مرزا قادیانی

نے اکھنڈ بھارت کی پیشین گوئیاں کی ہیں اور قادیانی چاہتے ہیں کہ دوبارہ پاکستان انڈیا سے مل جائے۔ تو بہر حال یہ قادیانی سازشی قسم کے لوگ ہیں۔ غلام احمد قادیانی نے بہت گندی باتیں کی ہیں۔ میں یہاں شرافت کی وجہ سے زبان پر نہیں لاسکتا۔ مرزا قادیانی نے اپنے مخالفین کے بارہ میں کہا: جو مجھے نہیں مانتا اُن کے مرد جنگل کے خنزیر اور اُن کی عورتیں کتیاں ہیں۔ (آئینہ کالات اسلام، ص ۵۲) جب یہ باتیں اسمبلی میں آئیں اور علمائے کرام نے کھول کھول کر بیان کیں تو مسلمانوں نے کانوں کو ہاتھ لگایا کہ یہ کیا قصہ ہے!

ہم بھٹو صاحب کے دستخط کی قدر کرتے ہیں

اُس اسمبلی میں بھٹو صاحب بھی تھے۔ ہم بھٹو صاحب کے دستخط کی قدر کرتے ہیں۔ اگر بھٹو صاحب دستخط نہ کرتے تو لاکھوں انسان شہید ہو جاتے۔ ۱۹۵۳ء میں ایسا ہوا کہ دس ہزار مسلمان شہید ہو گئے۔ جب حضرت بنوری رحمۃ اللہ علیہ نے تحریک چلائی بھٹو صاحب سے مطالبہ کیا گیا کہ: دستخط کرو تو بھٹو صاحب نے کہا: یہ نوے سالہ پرانا مسئلہ ہے۔ بہر حال ہمارے بزرگوں نے اسمبلی اور اسمبلی کے باہر خوب تحریک چلائی اور آخر کار قادیانیوں کو غیر مسلم اقلیت قرار دیا گیا۔

قادیانیوں سے ایک سوال پوچھیں

قانون تو بن گیا لیکن اُس کو موثر جنرل ضیاء الحق مرحوم نے بنایا۔ اُس نے آرڈیننس نافذ کیا، یہ اتنا بڑا آرڈیننس ہے کہ قادیانی آج تک سر اٹھانے کے قابل نہیں ہیں۔ بس! میں بات ختم کرتا ہوں۔ آپ اُن قادیانیوں سے صرف ایک بات پوچھیں اور باقی سب چھوڑیں۔ اُس نے بہت کچھ کہا، کہتا ہے میں انگریز کا خود کاشتہ پودا ہوں، جہاد کا مخالف ہوں اس کے اشعار ہیں۔

اب چھوڑ دو جہاد کا اے دوستوں خیال
دین کے لیے حرام ہے اب جنگ اور قتال
اب آگیا مسیح جو دین کا امام ہے

دین کے لیے تمام جنگوں کا اب اختتام ہے
 اب آسمان سے نور خدا کا نزول ہے
 اب جنگ اور جہاد کا فتویٰ فضول ہے
 دشمن ہے وہ خدا کا جو کرتا ہے اب جہاد
 منکر نبی کا ہے جو یہ رکھتا ہے اعتقاد

(تحفہ گولڈ ویڈیو ص ۴۲)

مرزا کہتا ہے کہ میں نے اتنا لکھا کہ: پچاس الماریاں بھر سکتی ہیں، اُن کتابوں کو میں نے
 شام، عراق، ترکی اور دیگر ممالک میں بھیجا۔ آپ اُن قادیانیوں سے بس ایک سوال کریں
 کہ تو نبی بن کر آیا تو کیا لایا؟ بس! یہ ایک سوال ہے۔ جو آپ بھی کر سکتے ہیں۔ اگر یہ کہتا ہے
 کہ: میں توحید لایا۔ تو توحید پہلے سے تھی۔ نبی پاک ﷺ کا پہلا اعلان ہے: يَا أَيُّهَا
 النَّاسُ قُولُوا لَا إِلَهَ إِلَّا اللَّهُ تَفْلِحُوا۔ اگر نماز کا کہتا ہے تو نماز پہلے سے موجود ہے،
 زکوٰۃ پہلے سے موجود ہے، روزہ، حج، قبلہ، کتاب یہ سب چیزیں پہلے سے موجود ہیں۔

قادیانی بد نما داغ

قادیانی بتائیں کہ مرزا آیا تو کیا لایا؟ نبی پاک ﷺ نے فرمایا: میری اور انبیاء
 کرام ﷺ کی مثال ایسی ہے جیسے ایک شخص نے ایک مکان بنایا اور بہت خوبصورت اور عمدہ
 بنایا لیکن اس میں ایک اینٹ کی جگہ چھوڑ دی، فرمایا: وہ اینٹ میں ہوں اللہ رب العزت
 نے مجھے بھیج کر تہ نبوت کو مکمل کر دیا۔ (صحیح بخاری، کتاب النبا ج ۱ ص ۵۰۱)

اس عمارت کو مکمل کر دیا۔ اب اگر کوئی اس اینٹ کو نکالے تب بھی بد نما لگے گا اس
 کے اوپر دوسری اینٹ لگائے تب بھی بد نما داغ لگے گا۔ میں آپ دوستوں سے درخواست
 کرتا ہوں کہ اس فتنہ سے متعلق مطالعہ کریں۔ ہمارے ختم نبوت والے احباب سے کتابیں
 حاصل کریں تاکہ کوئی قادیانی آپ کے ایمان پر ڈاکہ نہ ڈال سکے۔ کوئی بھی شخص قادیانی
 عبادت کے لیے نہیں بننا اور نہ ہی شرافت کے لیے، بس یہ ایک شیطانی چکر ہے۔

مسئلہ کے جانشین گرگٹوں سے کم نہیں
کتر کے جیب لے گئے پیغمبری کے نام سے

اللہ تعالیٰ ہمیں اس راستہ پر چلائے جو ایمان کا راستہ ہے، حق کا راستہ ہے اور نبی

آخر الزماں صلی اللہ علیہ وسلم کا راستہ ہے۔ (آمین)

وَ آخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔

”قادیانیوں کا طریقہ واردات“

حضرت مولانا حافظ عبدالقیوم نعمانی دامت برکاتہم

(خليفة مجاز شهيد اسلام حضرت مولانا محمد يوسف لدهيا نوي رحمۃ اللہ علیہ)

مہتمم مدرسہ مصباح العلوم محمودیہ منظور کالونی

ہمالان، دہلی کالونی، کراچی

اَلْحَمْدُ لِلّٰهِ وَوَسَلَامٌ عَلٰی عِبَادِهِ الَّذِيْنَ اصْطَفٰی
 فرما گئے یہ ختم نبوت کے تاجدار
 تا حشر میرے بعد نبوت نہ آئے گی
 قرآن ہی وہ کتاب ہدایت ہے جس کے بعد
 اب اس سے بڑھ کر کوئی اور ہدایت نہ آئے گی

حضرات علماء کرام اور اس بستی میں رہنے والے مسلمانو! آپ حضرات خوش
 نصیب ہیں کہ آپ کے سامنے آنے والے حضرات علماء کرام آپ کو آپ کا فرض یاد دلاتے
 رہتے ہیں۔

باوفائی سے وفا کرنی چاہیے!

آج دُنیا دین کی پیاسی اور دین کی طلب گار نظر آتی ہے لیکن وسائل نہ ہونے کی
 وجہ سے اُن تک یہ معلومات نہیں پہنچتی۔ آپ حضرات خوش نصیب ہیں کہ آپ کو ہمہ وقت
 اپنے فرائض کی ذمہ داری کا احساس دلایا جاتا ہے۔ میرے دوستو! جب کلمہ پڑھ لیا ہے تو
 اس کلمے کی لاج بھی رکھنی ہے، جب ہم مسلمان ہیں تو اسلام کی پاس داری کرنی ہے، جب
 ہم محمدی ہیں تو جناب محمد رسول ﷺ کی طرف داری کرنی ہے اور ہم پر یہ فرض ہے۔
 انگریز اس فتنہ کو جیسے کل پالتا تھا آج بھی پال رہا ہے۔ پہلے برطانیہ نے ماں بن کر پالا تھا
 آج امریکا باپ بن کر اس فتنہ کو پال رہا ہے۔ مسلمان کل بھی اس کے سامنے سینہ سپر تھے۔
 اَلْحَمْدُ لِلّٰهِ! حضرات علماء کرام کل بھی باخبر تھے اور آج بھی ہماری جماعت عالمی مجلس تحفظ
 ختم نبوت صرف آپ کی اس بستی میں نہیں بلکہ پورے عالم میں اس کام کی ذمہ داری
 اٹھائے ہوئے ہے۔ جہاں مرزائی قادیانی برطانیہ میں اپنے اس کام کی آبیاری کر رہے
 ہیں، وہیں اَلْحَمْدُ لِلّٰهِ! ہمارے اکابر باوجود وسائل نہ ہونے کے یورپ و لندن میں بھی
 حضور اکرم ﷺ کی ختم نبوت کا تحفظ کر کے اپنی ذمہ داری کو نبھا رہے ہیں۔ وہاں اُن کے

سینہ پر بیٹھ کر اُن کو چیلنج کر رہے ہیں۔ جب وہ اپنے جھوٹے نبی مرزا کی دعوت دیتے ہیں تو وہیں امیر شریعت (سید عطاء اللہ شاہ بخاری) رضی اللہ عنہ کے یہ رضا کار پہنچتے ہیں، جہاں قادیانی مرزا کی بدبو پھیلاتے ہیں وہیں ہمارے یہ مبلغین محمدی خوشبو لے کر جاتے ہیں، لوگوں کے ایمان کا تحفظ کرتے ہیں۔ ہماری ذمہ داری ہے کہ ہم اپنے آپ کو اُن حضرات سے وابستہ رکھیں اور وہ ذمہ داری نبھائیں جو ہم پر عائد ہوتی ہے۔

فتنہ قادیانیت کا سر دلائل سے کچلیں

ہمارے بزرگوں نے اپنے مکاشفوں میں یہ بات بتائی ہے کہ جس نے زندگی میں کبھی بھی ختم نبوت کے سلسلہ میں کوئی کام کیا اللہ کے ہاں اُس کی بخشش ہوگی۔ میرے بھائیو! جہاں ہمارے ذمے اپنے ایمان کی حفاظت کی ذمہ داری ہے وہیں پورے عالم اسلام کے مسلمانوں کے ایمان کی فکر بھی ضروری ہے۔ اللہ جل شانہ نے ہمیں اُس جماعت اور طبقے سے وابستہ کر رکھا ہے جو حضور سرور کائنات ﷺ کی ناموس کی حفاظت میں سب سے آگے ہے۔ میرے محترم دوستو! عجیب بات یہ ہے کہ ہم دنیا کے تمام معاملات میں اپنی معلومات ہر ذریعے سے حاصل کرنے کے لئے دن رات محنت کرتے ہیں، جیسے ہمارے نوجوان کمپیوٹر کے سسٹم سے واقفیت رکھتے ہیں، ہمارے بچے موبائل گیم سے خوب واقفیت رکھتے ہیں لیکن کیا وجہ ہے کہ ہمارا بوڑھا و جوان پڑھا لکھا طبقہ دین کے معاملات میں پیچھے نظر آتا ہے؟ وہ اس لیے ہے کہ ہماری توجہ نہیں دلائی گئی یا ہم نے توجہ نہیں کی۔ لیکن جن حضرات نے توجہ کی اور اس کام کو کام سمجھا ہے، اللہ رب العزت اُن سے خوب کام لے رہے ہیں۔ فتنہ قادیانیت جہاں سر اٹھائے ہر مسلمان کی ذمہ داری ہے کہ دلائل کے ساتھ اور اپنی دینی معلومات کے ساتھ اُس کا سر کچلے اور جہاں کمزوری پائے وہاں مسلمانوں کو اُس سے آگاہ کرے۔ میرے دوستو! یہ مسئلہ اسمبلی کے فورم پر حل ہو چکا ہے، پاکستان کے آئین میں یہ بات طے ہے۔ مجھ سے پہلے حضرت مولانا محمد اسماعیل شجاع آبادی دامت برکاتہم نے آپ کو معلومات فراہم کیں۔ ایک وہ زمانہ تھا کہ مرزا کو کافر کہنا مشکل تھا،

مقدمہ ہو جاتا تھا، ایف آئی آر کتنی تھی۔ ایک مرتبہ ہمارے بزرگ مجاہد ملت حضرت مولانا محمد علی جالندھری رحمہ اللہ نے ایک تقریر میں مرزا غلام قادیانی کو الو کا پٹھا کہہ دیا، اُن پر مقدمہ درج ہو گیا، کیس چلا، عدالت میں پیشی ہوئی تو مرزائی وکیل نے کہا: اس مولوی صاحب نے ہمارے پیشوا کو گالی دی ہے۔

حضرت مولانا محمد علی جالندھری رحمہ اللہ نے مناظر اسلام حضرت مولانا لال حسین اختر رحمہ اللہ کو تمام واقعہ سنا دیا اور اپنی پریشانی بھی بتائی اور مولانا لال حسین اختر رحمہ اللہ سے کہا:

آپ میری صفائی کے گواہ ہیں اگر آپ اسے اُلو کا پٹھا ثابت کر دیں تو میں آپ کو انعام دوں گا۔

مولانا لال حسین اختر رحمہ اللہ نے کہا:

”میں اسے اُلو کا پٹھا ثابت کر دوں گا مگر پچیس روپے لوں گا۔“

بہر حال! بحث و تمحیص کے بعد بات دس روپے پر ختم ہوئی، انہوں نے تاریخ اور دن نوٹ کیا اور مقررہ روز شیخوپورہ پہنچ گئے، عدالت میں پیش ہوئے جہاں دو مجسٹریٹ مقدمہ سن رہے تھے، مولانا لال حسین اختر رحمہ اللہ نے آنجنابی مرزا غلام قادیانی کی کتاب سے دو حوالے پیش کیے اور کہا:

مرزا قادیانی اپنی کتاب میں لکھتا ہے!

”جب نئی نئی گرگابیاں بازار میں آئیں تو میری ماں نے مجھے گرگابی لے کر دی اس سے پہلے میں دیسی جوتی پہنا کرتا تھا، جب بھی گرگابی پہن کر چلتا تھا تو میرے گھٹنے آپس میں ٹکراتے تھے اور کبھی کبھی تو خون بہہ نکلتا تھا میں نے ماں سے کہا: ”ماں! یہ مجھے کیا لے دیا ہے؟ میری ماں نے جب میرے پاؤں کی طرف دیکھا تو دایاں جوتا بائیں اور بائیں دائیں میں پہن رکھا تھا، اور کہنے لگا:

”ماں مجھے پتہ نہیں چلتا دایاں کون سا ہے اور بائیں کون سا؟“

ماں نے اس کے جوتے پر دو پھول لگا دیے، دائیں پر سرخ اور بائیں پر سبز،

مرزا کہتے ہیں کہ اس کے باوجود بھی میں الٹا پہن لیا کرتا تھا۔ (سیرۃ السیدی جلد اول صفحہ 67)
 مولانا لال حسین اختر رحمہ اللہ نے دوسرا حوالہ دیا:

مرزا کہتے ہیں: ”مجھے گڑ کھانے کا بہت شوق ہے اور گھر سے چوری گڑ لے کر اپنی جیب بھر لیتا تھا اور مجھے پیشاب کی بھی بیماری تھی اور مجھے بار بار پیشاب آتا تھا، اچکن کی جیب میں ایک طرف مٹی کے ڈھیلے اور دوسری طرف گڑ کے ڈھیلے رکھتا تھا، اکثر میرے ساتھ یہ ہوتا کہ استنجا کی جگہ گڑ استعمال کر لیا کرتا تھا اور گڑ کی جگہ مٹی کا ڈھیلہ کھا لیا کرتا تھا۔“
 وہ دونوں مجسٹریٹ مسکرانے لگے اور ایک مجسٹریٹ نے دوسرے سے کہا:
 اس کو اُلو کا پٹھانہ کہیں تو اور کیا کہیں؟

حضرت مولانا محمد علی جالندھری رحمہ اللہ کٹہرے میں کھڑے تھے، فوراً بول اٹھے:
 اس کو بھی گرفتار کر لو، لگاؤ ہتھکڑی، میں نے جلسہ عام میں مرزا کو اُلو کا پٹھا کہا اور انہوں نے عدالت میں، اب سیدھی سی بات ہے یا مجھے بھی چھوڑ دو یا مجسٹریٹ صاحب کو بھی گرفتار کرو۔

انہوں نے مسکرا کر مولانا جالندھری کو باعزت بری کر دیا۔

قادیانی مربی سے مناظرہ

میرے دوستو! آپ کے پاس معلومات ہوں اور عشق رسول ﷺ کی آگ جل رہی ہو تو کوئی مرزائی نہیں ٹھہر سکتا۔ میرے پاس بھی لندن سے ایک مرزائی آیا تھا۔ کہنے لگا: حضرت عیسیٰؑ کی حیات و وفات کے موضوع پر مجھ سے کوئی مناظرہ نہیں کر سکتا حتیٰ کہ حضرت مولانا محمد یوسف لدھیانوی (شہید رضی اللہ عنہ) بھی آجائیں وہ بھی مناظرہ نہیں کر سکتے۔ میں اُس کے پاس پہنچ گیا، اُس کو پکڑا، بٹھایا۔ مولانا نذیر احمد تونسوی شہید رضی اللہ عنہ کو بلا لیا۔ اللہ تعالیٰ اُن کے درجات بلند کریں۔ (آمین) میں نے اُس مرزائی سے کہا! میرے والد مولانا محمد یوسف لدھیانوی سے بعد میں بات کرنا، پہلے اُس کے بیٹے سے بات کر، میرے باپ کا نام بعد میں لینا، ورنہ میں تیرے باپ کا نام لوں گا۔ اگر مرزا غلام احمد قادیانی بھی آجائے تو میرا مقابلہ نہیں کر سکتا۔ میں اُس کی نبوت کو تارتار نہ کر کے دکھاؤں تو

پھر کہنا۔ میں نے اُس مرزائی سے کہا کہ تیرا کیا دعویٰ ہے؟ کہنے لگا: حضرت عیسیٰ (ﷺ) فوت ہو گئے ہیں۔ میں نے کہا کہ میرا دعویٰ ہے کہ وہ زندہ ہیں، آسمانوں پر ان کا وجود ہے اور ان کے وجودِ اقدس کو وجود دینے والے اللہ رب العزت کی ذات نے انہیں وہاں رکھا ہوا ہے۔ میں نے اُس مرزائی سے کہا پہلے یہ بتا! کون سا عیسیٰ؟ یہاں کراچی میں ایک عیسیٰ نگری ہے، درجنوں عیسیٰ ہیں تمہاری مراد کون سا عیسیٰ ہے؟ کہنے لگا: مریم کا بیٹا عیسیٰ۔ میں نے کہا میرے پاس دو عیسیٰ ہیں، ایک ہے قرآن حکیم والا: **وَإِذْ قَالَ اللَّهُ يُعِيسِي ابْنَ مَرْيَمَ ءَأَنْتَ قُلْتَ لِلنَّاسِ۔۔۔** (الایۃ (سُورَةُ الْمَائِدَةِ: ۱۱۱) **إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ۔۔۔** (الایۃ (سُورَةُ آلِ عِمْرَانَ: ۵۹) **إِذْ قَالَ اللَّهُ يُعِيسِي ابْنِي مَتْوَفِيكَ وَرَافِعَكَ ابْنِي۔۔۔** (الایۃ (سُورَةُ آلِ عِمْرَانَ: ۵۵) ایک عیسیٰ تو یہ ہے اور دوسرا عیسیٰ وہ ہے جس کو مرزا قادیانی نے انجامِ آہٹم میں لکھا ہے کہ عیسیٰ (ﷺ) شراب پیا کرتے تھے۔ (کشتی نوح صفحہ ۷۲) **نَعُوذُ بِاللَّهِ!** مرزا لکھتا ہے کہ مجھ سے میرے ایک اُمتی نے کہا کہ آپ کو شوگر ہے، آپ افیون کھایا کریں تو کنٹرول میں رہے گی۔ مرزا لکھتا ہے کہ عیسیٰ (ﷺ) کی تین دادیاں، تین نانیاں زنا کار عورتیں تھیں۔ (روحانی خزائن جلد ۱۱ ص ۲۹۱) عیسیٰ (ﷺ) کے سر پر بازاری عورتیں تیل ملا کرتی تھیں۔ (روحانی خزائن جلد ۱۸ ص ۲۲۰) **نَعُوذُ بِاللَّهِ** میں نے اُس کے سامنے کئی کتابوں کے حوالے رکھے۔ اب میں نے کہا: اگر اس دوسرے عیسیٰ کے بارہ میں تو کہتا ہے کہ: وہ مر گیا! میری بلا سے سو دفعہ مرے اور جس عیسیٰ (ﷺ) کو ہم جانتے ہیں وہ قرآن والا ہے، پاک باز ہے، مطہر ہے، جو اللہ کا برگزیدہ بندہ اور نبی ہے، جس کو اللہ رب العزت نے حضور سیدنا محمد (ﷺ) کی ختم نبوت کی نشانی بنا کر بھیجا ہے۔ پھر میں نے اُس سے کہا: کون سا عیسیٰ؟ قرآن والا یا مرزا والا؟ اب وہ خاموش۔ میں نے کہا: بول میاں! یہ عیسیٰ فوت ہو گیا یا قرآن والا؟ مرزائی کہنے لگا: قرآن والا۔ میں نے کہا: پہلے آپ کو مرزا پر لعنت بھیجنا ہوگی کہ مرزا نے حضرت عیسیٰ (ﷺ) کے بارہ میں جو لکھا، یہ دخل کیا ہے، جھوٹ بولا ہے۔ پھر میں آپ کو جناب حضرت عیسیٰ (ﷺ) کی حیات پر لے جاؤں گا۔ ایمان درست ہوگا تو بات سمجھ میں آئے گی، قرآن کا مسئلہ وہی سمجھے گا جو قرآن کو مانتا ہے۔ مولانا نذیر احمد تونسوی

شہید رضی اللہ عنہ گواہ تھے، وہ مرزائی لا جواب ہو گیا۔ کہنے لگا: اس کا جواب میں کل دوں گا۔ میں نے کہا: لندن سے بھی جواب پوچھ لینا اور میں نے کہا کہ میں تیرے ساتھ لندن چلتا ہوں، تیرے وہ پیشوا بھی جواب نہیں دے سکیں گے۔ ایک دن میں گاڑی میں جا رہا تھا، وہ پیدل چل رہا تھا۔ میں نے ڈرائیور سے کہا: گاڑی روکو! میں نیچے اُترا، اُس کو ملا اور کہا کہ میاں! چار ماہ ہو گئے، آپ نے کہا تھا کہ: کل جواب دوں گا، میں تو تجھے ایسے تلاش کر رہا ہوں جیسے مجنوں لیلیٰ کو۔ چل میرے ساتھ میرے سوال کا جواب دے، پھر میرے باپ یوسف لدھیانوی کی طرف آنا، پہلے اُن کے فرزند کو جواب تو دے۔ تو نے کہا تھا کہ کائنات میں اس مسئلہ پر مجھ سے کوئی بحث نہیں کر سکتا، تو تو ایسے بھاگا ہوا ہے جیسے مجنوں سے لیلیٰ بھاگی ہوئی ہے۔ اُس نے کہا: بس اکل آتا ہوں وہ کل آج تک نہیں آئی، نہ قیامت تک آئے گی۔

نواب آف قلات کا عشق رسول صلی اللہ علیہ وسلم

میرے محترم دوستو! قلات کے جو ذمہ دار تھے سردار احمد یار خان رضی اللہ عنہ، اُن سے سر ظفر اللہ قادیانی ملنے گیا تھا۔ ہماری بد قسمتی کہ قیام پاکستان کی اوّلین کاہینہ میں ایک قادیانی بھی تھا۔ سر ظفر اللہ قادیانی قلات کے امیر سے ملنے گیا اور کہنے لگا کہ: آپ کو دعوت دینے آیا ہوں۔ کافی دیر تک گفتگو کی۔ آخر میں کہنے لگا: مرزا غلام احمد قادیانی نبی تھے، اُن پر ایمان لانا ضروری ہے تو میں آپ کو اُن کی نبوت پر ایمان لانے کی دعوت دینے آیا ہوں۔ سردار احمد یار خان رضی اللہ عنہ نے بڑے تخیل سے اُس کی بات سنی پھر فرمایا کہ: میری ریاست میں مرزا کو ماننے والا داخل بھی نہیں ہو سکتا تو آپ کیسے آگئے؟ سر ظفر اللہ قادیانی کہنے لگا: آپ کی ریاست میں ہماری جماعت احمدیہ کے لوگ رہتے ہیں۔ سردار احمد یار خان رضی اللہ عنہ نے کہا کہ: نہیں رہتے۔ اُس نے کہا کہ رہتے ہیں۔ سردار صاحب نے کہا: پھر بتاؤ! ثبوت دو! اُس نے کہا کہ قلات کے فلاں چوک پر جو تیاں گانڈھنے والا موچی بیٹھا ہے، یہ ہماری جماعت احمدیہ کا مبلغ ہے۔ اللہ تعالیٰ سردار صاحب پر رحمت فرمائے، اُنہوں نے اُس موچی کو فوراً گرفتار کر دیا۔ گفتگو جاری تھی، ظفر اللہ خان نے پھر اپنی بات دہرائی کہ: میں آپ کو دعوت دینے آیا ہوں۔ سردار صاحب نے کہا کہ یہ تو آپ مجھے کہہ رہے ہیں کہ مرزا پر

ایمان لے آؤں، اگر خود امام الانبیاء محمد رسول اللہ ﷺ بنفس نفیس تشریف لے آئیں اور مجھ سے فرمائیں کہ مرزا کو مان لو یہ نبی ہے تو خدا کی قسم! نہیں مانوں گا۔ اُس نے کہا: کیوں؟ سردار صاحب نے کہا کہ میں سمجھوں گا کہ حضور ﷺ میرے ایمان کا امتحان لے رہے ہیں، آپ ﷺ ہی خاتم النبیین ہیں، مرزا نبی نہیں ہے۔ میں مرزا کی نبوت کا انکار کرتا ہوں اور قلت کے چوک پر بیٹھنے والے اُس موچی کو پھانسی دے دی کہ تو میری ریاست میں بیٹھ کر حضور خاتم النبیین ﷺ کی نبوت کے خلاف پرچار کر رہا تھا۔

ایمان پر بھی اُسترا پھیرتا

میرے محترم دوستو! میری بستی منظور کالونی جہاں میں رہتا ہوں، وہاں ایک نائی تھا۔ سارا دن مرزائیت کی تبلیغ کرتا تھا۔ ایک دن میرے پاس میرے علاقہ کے کونسلر چوہدری سعید صاحب آئے اور کہنے لگے: میں اس نائی کے پاس جاتا ہوں، کافی وقت مجھ پر لگاتا ہے، چا پی کرتا ہے، تیل لگاتا ہے، کچھ ایسی باتیں بھی کرتا ہے جو میری سمجھ میں نہیں آتی ہیں، دو کیٹھیں بھی دی ہیں۔ میں نے وہ کیٹھیں اُس سے لیں اور سنیں، وہ نائی مرزائیت کی تبلیغ کرتا تھا۔ میں نے اُس کونسلر سے کہا کہ وہ مرزائیت کا مبلغ ہے اور پھر اس کونسلر کو مرزا غلام احمد قادیانی کے بارہ میں بتایا، اُس کے دعویٰ نبوت سے متعلق آگاہ کیا۔ کچھ دیر تک اُس سے بات ہوئی پھر اُس نے جانا چھوڑ دیا۔

مناظرہ جیت گئے

میرے دوستو! میں اصلاً ڈیرہ اسماعیل خان کا رہنے والا ہوں، وہاں ایک ڈاکٹر تھا۔ یہ ۱۹۶۳ء کی بات ہے، جب ہم مدرسہ میں تعلیم حاصل کرتے تھے۔ میرے اُستاد حضرت قاری عبدالحق رحمۃ اللہ علیہ تھے۔ اللہ اُن پر اپنی رحمت کا نزول فرمائے۔ (آمین) آنکھوں سے نابینا تھے لیکن بلا کا حافظہ تھا، سب سے عشرہ کے قاری اور بہترین عالم و مناظر تھے۔ میری عمر اُس وقت ۱۶ سال تھی۔ رمضان میں ہم قرآن حکیم سنانے پشاور یونیورسٹی اُستاد جی کے ساتھ گئے تھے۔ قادیانیوں سے مناظرہ کے دوران حضرت اُستاد جی

رہنمائیہ حوالہ بتاتے، ہم کتاب کھول کر دکھاتے تھے۔ اُس وقت سے اس عقیدہ ختم نبوت کا استحضر بھی رہا۔ جتنے حوالے اس زمانے میں اُستاد جی کے حکم پر دکھائے وہ آج بھی یاد ہیں۔ اُستاد جی نے کئی مناظرے کیے، اُن میں سے ایک مناظرہ پشاور یونیورسٹی میں ہوا۔ یونیورسٹی ہاسٹل کے وارڈن جن کا نام عاشق خان تھا، اُنہوں نے بلایا۔ کہنے لگا: ہمارے ہاسٹل میں مرزائیوں کا بڑا زور ہے۔ ایک بہترین خاندان مرزائی ہو چکا ہے۔ لہذا آپ تشریف لائیں، قرآن بھی سنائیں اور اُن سے بات بھی کریں۔ تو ہم نے صبح ۱۱ بجے سے نماز عصر تک اُن سے عقیدہ ختم نبوت کے موضوع پر بات کی، اُن کے سوالات کے جوابات دیے، کتاب میں دکھاتا، حوالہ اُستاد جی بتاتے۔ مرزا لکھتا ہے: تمام مسلمان میرے دعویٰ نبوت کو مانیں گے سوائے اُن کے جو کجخبریوں کی اولاد ہوں گے۔ (آئینہ نکالت اسلام ص ۷۷)

اس پر کافی بحث ہوئی، مرزائیوں نے دو مناظرہ ربوہ سے بلوائے ہوئے تھے اب جو چناب نگر ہے۔ اُن کی طرف سے جو نگران تھا اُس کا نام غلام اللہ تھا جو سر ظفر اللہ کا بھائی تھا اور صوبہ خیبر پختون خوا میں مرزائیوں کا سربراہ تھا۔ اُس مناظرے میں مسلسل ۱۱ سے ۱۲ دن لگے۔ اللہ رب العزت کے فضل و کرم سے ربوہ سے آئے ہوئے مناظرہ بار گئے، اُستاد جی جیت گئے۔ اُس غلام اللہ نے کہا کہ: ایک بحث ہمارے مرکز میں ہونی چاہیے، ہم اُن کے پشاور مرکز گئے، وہاں مناظرہ ہوا۔ مرکز میں بھی قادیانی مناظرہ بار گئے۔ اَلْحَمْدُ لِلّٰہ!

پھر سارا گھرانہ واپس مسلمان ہو گیا۔ میرے دوستو! یاد رکھیں! میرا اسلام سچا، میرا نبی (سنتی علیہ السلام) سچا، میرے نبی سنتی علیہ السلام کا ہر قدم سچا، میرے نبی سنتی علیہ السلام کا ہر ارشاد سچا، میرے نبی سنتی علیہ السلام کی ختم نبوت سچی، محمد سنتی علیہ السلام آخری نبی ہیں، یہ ہمارا ایمان اور پختہ عقیدہ ہے۔ اللہ رب العزت نے ہمیں اس قافلہ حق کے ساتھ وابستہ کر رکھا ہے۔ ہر قدم پر ہم اُن کے معاون ہیں۔ اللہ جل شانہ ہماری جماعت عالمی مجلس تحفظِ ختم نبوت کی خدمات کو اپنی بارگاہ اقدس میں اپنی شان کے مطابق قبول فرمائے اور ہم کو اُن کا سپاہی بنائے۔

وَ اٰخِرُ دَعْوَانَا اِنَّ الْحَمْدَ لِلّٰہِ رَبِّ الْعٰلَمِیْنَ۔

قادیانی ڈاکٹر سے علاج معالجہ کرانا

سوال:..... کیا فرماتے ہیں علماء کرام اس مسئلہ کے بارے میں کہ کسی مرزائی دکاندار سے کوئی چیز خریدنا یا کسی مسلمان دکاندار کا کسی مرزائی کو کوئی چیز فروخت کرنا جائز ہے یا ناجائز؟ شریعت اسلامیہ کی روشنی میں اس مسئلہ کی وضاحت فرمائیں، اسی طرح یہ بتلائیں کہ کسی قادیانی ہسپتال یا قادیانی ڈاکٹر سے علاج کرانا یا کسی قادیانی و مرزائی کا علاج کرنا کیسا ہے؟ (سائل: ابو سیدہ خدیجہ، کراچی)

جواب:..... جو کافر مرتد اور باغی اسلام مسلمانوں کے خلاف ریشہ دوانیوں میں مصروف ہوں، ان سے خرید و فروخت اور لین دین ناجائز ہے، جبکہ اس سے ان کو تقویت حاصل ہوتی ہو بلکہ ان کی اقتصادی ناکہ بندی کر کے ان کی جارحانہ قوت کو مفلوج کر دینا واجب ہے۔ مفسدوں سے اقتصادی مقاطعہ کرنا ظلم نہیں بلکہ شریعت اسلامیہ کا اہم ترین حکم اور اسوۂ رسول اکرم صلی اللہ علیہ وسلم ہے۔

(بحوالہ قادیانیوں کا مکمل بائیکاٹ، ص: ۱۵، از حضرت مولانا مفتی ولی حسن ٹوکنی)

اسی طرح کسی قادیانی ہسپتال یا قادیانی ڈاکٹر سے علاج کرانا یا کسی قادیانی کا علاج کرنا بھی جائز نہیں۔ اس لئے کہ مرتد کو سخت سے سخت سزا دینا ضروری ہے، اس کی کوئی انسانی حرمت نہیں، یہاں تک کہ اگر پیاس سے جان بلب ہو کر تڑپ رہا ہو تب بھی اسے پانی نہ پلائے جائے۔ (بحوالہ قادیانیوں کا مکمل بائیکاٹ، ص: ۱۵)

کتبہ
محمد زکریا

نظر ثانی
مفتی ابو بکر سعید الرحمن

”عشق رسول اور ہماری ذمہ داری“

حضرت مولانا عبدالستار دامت برکاتہم
امام و خطیب جامع مسجد بیت السلام ڈیفنس کراچی

شایان لان، بلوچ کالونی

الْحَمْدُ لِلَّهِ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَعَلَىٰ آلِهِ
وَأَصْحَابِهِ أَجْمَعِينَ. آمَنَّا بَعْدُ!

فَاعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللّٰهِ الرَّحْمٰنِ الرَّحِیْمِ ۝

قَالَ اللهُ تَعَالَى: اِنَّا اَرْسَلْنَاكَ شَاهِدًا وَّ مُبَشِّرًا وَّ نَذِيرًا ۝ لِيَتُؤْمِنُوا بِاللّٰهِ وَّ

رَسُوْلِهِ. - - (الایة (سورۃ الفتح: ۱۰۰)

صَدَقَ اللهُ الْعَظِيْمُ

اللّٰهُمَّ صَلِّ عَلٰی سَيِّدِنَا وَّ مَوْلَانَا مُحَمَّدٍ وَّ عَلٰی آلِ سَيِّدِنَا وَّ مَوْلَانَا مُحَمَّدٍ وَّ

بَارِكْ وَّ سَلِّمْ.

میرے معزز مسلمان بزرگو! عزیز بھائیو! اور امتِ مسلمہ کی مقدس ماؤں اور بہنو!

تحفظِ ختمِ نبوت کی اس مبارک مجلس میں شرکت اور حاضری بہت بڑی سعادت ہے۔ سچی بات یہ ہے کہ میں تو یہ دعا کرتا آ رہا تھا کہ اے اللہ! اس مجلس کو ہماری نجات کا ذریعہ بنا دے۔

یہ اولیاء اللہ کی جماعت ہے

عالمی مجلس تحفظِ ختمِ نبوت یہ وہ مبارک سلسلہ ہے کہ ہر دور میں، وقت کے اولیاء اس کی

سرپرستی فرماتے رہے ہیں۔ اس سے یہ نسبت، اس سے یہ تعلق، یہاں حاضری، سچی بات یہ ہے کہ یہ اللہ کا ہم پر بہت بڑا فضل و احسان ہے۔ تحفظِ ختمِ نبوت پورے دین کے تحفظ کا نام ہے۔

دین کا حسن اس عقیدہ سے ہے

ختمِ نبوت دین کی بنیادی اینٹ ہے، اگر یہ نکال دی جائے تو اسلام کی ساری

عمارت منہدم ہو جاتی ہے، ختمِ نبوت کا عقیدہ اگر اس دین میں نہ رہے تو اسلام کی پوری

عمارت کھڑی نہیں رہ سکتی۔ ختم نبوت ہے تو بخاری شریف کا تقدس باقی ہے، مسلم شریف کا تقدس باقی ہے، احادیث مبارکہ کا تقدس باقی ہے، احادیث مبارکہ کی عظمت اور اہمیت ہے، نماز، روزہ، زکوٰۃ ہے، اسلام کی شریعت ہے، مدارس ہیں، دین ہے، دینی جدوجہد ہے۔ اگر یہ عقیدہ نہیں تو ان ساری چیزوں کی اہمیت ختم ہو جاتی ہے اس لیے کہ جہاں نبوت نئی آسکتی ہے، وہاں حدیث بھی نئی آسکتی ہے، وہاں شریعت بھی نئی آسکتی ہے، وہاں احکام بھی نئے آسکتے ہیں، منسوخ بھی ہو سکتے ہیں، تبدیل بھی ہو سکتے ہیں تو ختم نبوت اگر نہیں تو سارے دین کی عمارت بھی باقی نہیں۔

تاریخ کی سب سے بڑی قربانی

یہ اللہ رب العزت کی حکمت بالغہ ہے کہ مجھے اور آپ کو اس عقیدہ کی حساسیت سمجھانی تھی کہ حضرات صحابہ کرام رضی اللہ عنہم کا خون سب سے زیادہ اگر بہا اور قربانیاں ہوئیں تو اسی عقیدہ کی خاطر ہوئیں۔ پوری صحابہ کرام رضی اللہ عنہم کی تاریخ میں اتنی بڑی قربانی کہیں نہیں ہوئی جتنی جنگ یمامہ میں ہوئی، شہداء کی اتنی بڑی تعداد کہیں نظر نہیں آتی۔

مسئلہ کذاب یمامہ کا رہنے والا تھا۔ حضرت صدیق اکبر رضی اللہ عنہ کے زمانے میں سب سے پہلے اسی جھوٹے مدعی نبوت کے خلاف جہاد ہوا اور سات سو (۷۰۰) حفاظ صحابہ کرام رضی اللہ عنہم شہید ہوئے۔ اتنی بڑی قربانی پوری صحابہ کرام رضی اللہ عنہم کی تاریخ میں کہیں نہیں ملتی۔ میں عرض کر رہا ہوں کہ اس عقیدہ کی حساسیت اللہ تعالیٰ کی حکمت بالغہ ہے۔ ہمیں سمجھانے کے لیے کہ اس عقیدہ کی عظمت اور اہمیت کتنی ہے، اس بنیاد کو مضبوط کرنے کے لیے صحابہ کرام رضی اللہ عنہم نے اتنا خون دیا کہ کہیں اور اتنا خون صحابہ کرام رضی اللہ عنہم کا نظر نہیں آتا۔

ختم نبوت کا عقیدہ دین کا وہ بنیادی عقیدہ ہے جو آغازِ انسانیت سے لے کر آج تک اتفاقاً چلا آ رہا ہے۔ تمام آسمانی کتابوں میں، تمام ادیانِ سماویہ میں، تمام انبیاء کرام رضی اللہ عنہم میں جیسا عقیدہ تو حید اتفاقاً رہا ہے ایسے ہی عقیدہ ختم نبوت بھی اتفاقاً رہا ہے۔ آغازِ انسانیت سے لے کر آج تک یہ عقیدہ اتفاقاً اور اس پر اجماع رہا ہے۔ اس لیے جب یہ

عقیدہ نہ رہے تو اسلام نہیں رہتا اور یہ امت بھی نہیں رہتی۔ اس لیے اس امت کا سب سے بڑا فتنہ یہی نبوت کا جھوٹا دعویٰ کرنے کا فتنہ ہے اور اس انسانیت کا سب سے بڑا کفر بھی یہی کفر ہے۔

حضور اکرم صلی اللہ علیہ وسلم کے تربیت یافتہ حضرت صدیق اکبر رضی اللہ عنہ کے زمانے میں جب میلہ کذاب قتل ہوا تو قیامت تک آنے والی امت کو یہ سبق ملا کہ مسلمان اس عقیدہ کے خلاف دعویٰ کرنے والے کے ساتھ یہی سلوک کرتے ہیں۔ کبھی بھی آزادی کے ساتھ اسلامی معاشرے میں، اسلامی حکومت میں اس کے لیے کوئی گنجائش نہیں۔

اس امت کا عروج

میرے عزیزو! اللہ کے حبیب صلی اللہ علیہ وسلم سے یہی محبت، یہی عقیدت، یہی احترام اور یہی آپ صلی اللہ علیہ وسلم کے دین سے سچی وفاداری، یہی اس امت کے عروج کا، عظمت کا، اور نصرت کا ذریعہ رہا ہے۔ یہ امت جس نے عروج پایا، عظمت پائی اور اللہ کی نصرت و مدد کی مستحق بنی، یہ سب اللہ کے حبیب صلی اللہ علیہ وسلم کی محبت کے صدقے، آپ صلی اللہ علیہ وسلم کی اطاعت کے صدقے اور آپ صلی اللہ علیہ وسلم کے دین کی سچی نگہبانی کے صدقے میں یہ سب کچھ ملا ہے۔ جب امت اس محبت میں، اور اس عقیدت میں اور اس نصرت میں اعلیٰ درجہ پر تھی تو دنیا میں غلبہ کے لحاظ سے، عظمت کے لحاظ سے، احترام کے لحاظ سے، مدد اور نصرت کے لحاظ سے بھی سب سے اعلیٰ مقام پر تھی۔

اگر مسلمان ہو گئے تو کیا ملے گا؟

مدینہ منورہ میں مسلمانوں کی پہلی مردم شماری ہوئی، تعداد پانچ سو تھی، دوسری مرتبہ مردم شماری ہوئی تعداد سات سو، تیسری مرتبہ مردم شماری ہوئی تعداد بارہ سو اور دنیا دیکھتی چلی گئی کہ پورا جزیرہ عرب اسلام کی روشنی سے منور ہوتا چلا گیا اور دنیا امن و سلامتی کی برکتوں سے بھرتی چلی گئی، تعداد پانچ سو، تعداد سات سو، تعداد بارہ سو اور دنیا دیکھتی ہے کہ جدھر قدم اٹھاتے ہیں اللہ کی مدد اور نصرت اُن کے قدم چومتی ہے، قیصر و کسریٰ، روم اور

فارس، اُن کے پاؤں کی گرد بنتے ہیں، حضرت عدی بن حاتم رضی اللہ عنہما حاتم طائی کے بیٹے، خنی باپ کے بیٹے۔ ایک دن اللہ کے نبی ﷺ فرمانے لگے: عدی! مسلمان ہو جا۔ عرض کرنے لگے: یا رسول اللہ (ﷺ)! اگر مسلمان ہو بھی گئے تو کیا ملے گا؟ آپ ﷺ نے ارشاد فرمایا: غلبہ ایسا ملے گا کہ روم اور قیصر کے خزانے تمہارے قدموں میں آئیں گے۔ امن اور سلامتی ایسے ملے گی کہ صنعاء سے ایک عورت چلے گی حضرت موت تک پہنچے گی، سوائے اللہ کے ڈر کے کوئی ڈر نہیں ہوگا اور دولت اتنی ہوگی کہ تم ہاتھ میں زکوٰۃ لے کر چلو گے تو تم سے زکوٰۃ لینے والا کوئی نہیں ہوگا۔

حضرت عدی بن حاتم رضی اللہ عنہما فرمانے لگے کہ اللہ نے مجھے عمر دی، میں نے وہ زمانہ بھی دیکھا، کسریٰ اور روم کی سلطنتیں بھی زیر و زبر ہوئیں، یہ امن اور سلامتی بھی دیکھی کہ عورت صنعاء سے چلتی اور مدینہ تک امن سے پہنچتی اور یہ بھی دیکھا کہ ہم سونے کی اشرفیاں اٹھا کر زکوٰۃ دینے کے لیے مدینہ کی گلیوں میں جاتے، اندر سے آواز آتی: ہم زکوٰۃ لینے والے نہیں، ہم زکوٰۃ دینے والے ہیں۔

حضرت ابو بکر صدیق رضی اللہ عنہ کا عشق رسول صلی اللہ علیہ وسلم

حضرات صحابہ کرام رضی اللہ عنہم نے اپنے نبی سے محبت و عظمت اور آپ ﷺ کے دین کی نگہبانی کا حق ادا کیا تو اللہ تعالیٰ نے عظمتوں کے عروج اور انتہاء تک پہنچایا اور قدم قدم پر اللہ کی مدد اور نصرت کے مستحق بنے۔ اور سچ یہ ہے کہ انہوں نے محبت کی بھی وہ مثال قائم کی کہ اہل عشاق میں اور اہل محبت میں اس کی مثال نہیں ملتی۔ جب عتبہ نے حضرت ابو بکر صدیق رضی اللہ عنہ کو مارا اور چہرہ کا زاویہ ہی بدل گیا، ناک اور آنکھیں سب برابر ہو گئیں، بنو تمیم والے آپ ﷺ کو اٹھا کر لے کر آئے اور اس خیال سے کہ ابھی سانس نکلتا ہے، ابھی سانس نکلتا ہے۔ جب سورج ڈھلنے لگا تو ہوش آیا اور جیسے ہی ہوش آیا تو فرمانے لگے: محمد رسول اللہ ﷺ کا کیا حال ہے؟

بنو تمیم والے یہ سن کر برا بھلا کہتے ہوئے نکل گئے کہ جس کی خاطر اس کا یہ حال ہوا ہے، بولنا شروع کیا تو نام سب سے پہلے اسی کا لیا؟ ماں اُمّ الخلیل سے کہہ گئے کہ اسے

کچھ کھلا پلا دینا۔ ماں کھانے کے لیے کچھ لے کر آئی تو فرمانے لگے کہ جب تک محمد رسول اللہ ﷺ کا حال معلوم نہ ہو مجھ سے نہ کچھ کھایا جا سکتا ہے نہ کچھ پیا جا سکتا ہے۔ ماں نے کہا: مجھے کوئی خبر نہیں! ابو بکر صدیق رضی اللہ عنہ نے فرمایا کہ خطاب کی بیٹی اُمّ جمیل سے جا کے پوچھ لو! ماں گئی۔ اُمّ جمیل کو اپنے بیٹے کا حال بتایا اور محمد رسول اللہ ﷺ کا پتہ معلوم کرنا چاہا تو وہ بھی خاموش ہو گئی۔ کہنے لگی: اگر تم کہتی ہو تو تمہارے بیٹے کے پاس آ جاتی ہوں۔ سامنے آ گئی۔ حضرت ابو بکر صدیق رضی اللہ عنہ نے فرمایا: لگے: اللہ کے رسول ﷺ کہاں ہیں؟ کہنے لگی: یہاں تمہاری اماں ہیں! کہا: آپ اس کی فکر نہ کریں، بتادیں کہ اللہ کے نبی ﷺ کہاں ہیں؟ کہا: دار بنی ارقم میں ہیں۔ اُندھیرا اچھانے لگا، راستے کی آمدورفت ختم ہوئی، ماں کے ساتھ چل پڑے، دار بنی ارقم پہنچے۔ جب حضور ﷺ کا چہرہ دیکھا تو یوں لگا کہ جان میں جان آ گئی۔ محبت کی ایسی مثالیں تاریخ میں نہیں ملتیں، عشاق میں ایسی نظیریں کہیں نہیں ملتیں۔

خاتون کا عشقِ رسول ﷺ

غزوہٴ احد میں ایک خاتون کا بھائی، باپ، شوہر، تینوں شہید ہو گئے، انصاری خاتون تھیں۔ پوچھا: اللہ کے حبیب ﷺ کا کیا حال ہے؟ بتایا گیا: تمہارے شوہر شہید ہو گئے۔ پھر پوچھا: اللہ کے نبی ﷺ کا کیا حال ہے؟ خبر ملی: آپ کے بھائی کی بھی شہادت ہو گئی۔ پھر پوچھا: اللہ کے نبی ﷺ کا کیا حال ہے؟ کہا: آپ کے والد بھی شہید ہو گئے۔ (سُبْحَانَ اللَّهِ) کہنے لگی: اللہ کے حبیب ﷺ کا کیا حال ہے؟ خبر ملی: وہ تو سلامت ہیں، فرمایا: چین نہیں آ رہا۔ دیکھنا چاہتی ہوں۔ جب آپ ﷺ کو دیکھا تو فرمایا: اگر آپ (ﷺ) سلامت ہیں تو پھر بر مصیبتِ یق ہے۔

آپ اس بسترِ خشکے لائق نہیں

حضرت اُمّ حبیبہ رضی اللہ عنہا کے والد ابو سفیان (جو اُس وقت مسلمان نہیں ہوئے تھے، فتح مکہ کے بعد حضرت سفیان رضی اللہ عنہ بنے۔) مدینہ منورہ آئے۔ جب گھر تشریف لائے تو بستر

بچھا ہوا تھا، بیٹی نے اُس بستر کو لپیٹ دیا۔ ابوسفیان کہنے لگے: پتہ نہیں یہ بستر میرے لائق نہیں یا میں اس کے لائق نہیں؟ فرمانے لگیں: ابا! اب تک آپ کے اندر شرک کی نجاست ہے، یہ بستر اللہ کے حبیب ﷺ کا ہے، آپ اس بستر کے لائق نہیں ہیں۔ آپ ﷺ سے محبت ہر تعلق سے بڑھ کر ہے، آپ ﷺ سے محبت اور عشق ہر مفاد سے بالاتر ہونا چاہیے۔ (الطبقات الکبریٰ ج ۸ ص ۱۱۰)

تیر پر تیر کھاتے رہے

حضرت خبیب رضی اللہ عنہ کے سامنے پھانسی کا تختہ ہے، ایک مشرک قریب آیا، آپ رضی اللہ عنہ کی محبت کا امتحان لینا چاہا۔ کہنے لگا: خبیب! یہ بتاؤ کہ اگر تمہیں آزاد کر دیا جائے اور تمہارے بدلے تمہارے رسول (ﷺ) کو لا کر سزا دی جائے تو کیا خیال ہے؟ خبیب رضی اللہ عنہ تڑپ کر بولے: ظالم! میری محبت کا غلط اندازہ لگایا ہے۔ مجھے آزاد کر دیا جائے اور میرے بدلے میرے نبی ﷺ کو، میرے محبوب ﷺ کو پاؤں میں کانٹا چبھ جائے، مجھے تو یہ بھی گوارا نہیں ہے۔

حضرت ابو دجانہ رضی اللہ عنہ میدان میں کھڑے ہیں، تیر برس رہے ہیں، ادب کا لحاظ بھی رکھنا ہے، دشمن کے سامنے چہرہ کرتے ہیں تو پشت اللہ کے حبیب ﷺ کی طرف ہوتی ہے، پشت دشمن کے سامنے کرتے ہیں تو ادب کا لحاظ باقی رہتا ہے، تو پشت کو ڈھال بناتے ہیں، تیر پر تیر کھاتے ہیں، لیکن میدان جہاد کے اندر بھی ادب کا دامن نہ چھوڑا۔

حضرت سعد رضی اللہ عنہ کی تلاش

حضرت زید بن حارثہ رضی اللہ عنہ فرمانے لگے کہ غزوہ اُحد میں اللہ کے نبی ﷺ نے مجھے ارشاد فرمایا: جاؤ! سعد کو تلاش کرو۔ پہلے میں شہداء میں تلاش کرتا رہا تو مجھے سعد رضی اللہ عنہ نہیں نظر آئے، پھر میں زخمیوں کی طرف گیا تو مجھے سعد رضی اللہ عنہ نظر آئے اور میں نے اُن کے جسم پر لگے تیروں، نیزوں اور تلواروں کے زخم گنے تو ستر (۷۰) سے زائد تھے۔ میں نے کہا: اللہ کے رسول ﷺ آپ کو سلام کہہ رہے ہیں۔ سعد فرمانے لگے: میرا بھی سلام کہنا۔ فرمایا: اللہ

کے نبی ﷺ پوچھ رہے تھے کہ کیا حال ہے؟ کہنے لگے: میرا پیغام دینا کہ جنت کی خوشبو آرہی ہے۔ پھر آنے والے سے کہنے لگے: میری قوم انصار کو پیغام دینا کہ دیکھنا! اللہ کے رسول ﷺ کا خیال رکھنا! تمہاری آنکھ ایک بھی حرکت کرتی ہو اور اللہ کے رسول ﷺ کو کچھ ہو گیا تو کل اللہ کے دربار میں کوئی عذر قبول نہیں ہوگا۔

یہ بات کہی اور روح پرواز کر گئی۔ ملتی ہے کہیں عشاق کی ایسی تاریخ؟ ملتی ہیں کہیں اہل محبت میں ایسی داستاںیں؟

جب محبت اور عظمت کی یہ شان تھی کہ آپ ﷺ کے لیے گھر بار قربان کرنا، عزتیں، جانیں قربان کرنا، بلکہ آپ ﷺ پر فدا ہونے کو اپنی زندگی کی سب سے بڑی سعادت سمجھا تو پھر اللہ کی مدد و نصرت بھی ایسی آئی۔

تو میرے عزیزو! عقیدہ ختم نبوت کے پیچھے، اس کے تحفظ کے پیچھے، یہی محبت اور عظمت ہے۔ صحابہ کرام رضی اللہ عنہم کی مبارک جماعت کا جس عقیدہ کے لیے سب سے زیادہ خون بہا وہ عقیدہ ختم نبوت کا تھا۔

تو ہمیں اس عقیدہ کی حساسیت کا سبق ملا کہ یہ عقیدہ کتنا حساس ہے! کتنا باعظمت ہے! اسلام کی عمارت میں، دین کی بنیادوں میں ایسی محبت کی داستاںیں، ایسے عشاق کی قربانیاں اور ان کا خون اس عقیدہ کی خاطر لگ رہا۔ اس لیے جہاں یہ عقیدہ نہیں رہتا تو سچ یہ ہے کہ پورے اسلام کی عمارت نہیں رہتی، کوئی چیز قابلِ اعتماد نہیں رہتی۔

مرزا غلام احمد قادیانی کے دعوے

مرزا غلام احمد قادیانی نے پہلے مہدویت کا دعویٰ کیا، پھر سچ موعود کا دعویٰ کیا، پھر نبی بلا شریعت کا دعویٰ کیا اور پھر آہستہ آہستہ اُس نے تشریحی نبی یعنی صراحتاً شریعت کے ساتھ دعویٰ کیا اور کہا کہ اب نئے احکام بھی آسکتے ہیں، پرانے احکام منسوخ بھی ہو سکتے ہیں، تو اس دعویٰ نبوت کے پیچھے یہی چیز تھی کہ پورے اسلام کی عمارت ہی نہ رہے۔

علماء نے لکھا ہے کہ جتنی قطعیت یعنی جس مضبوطی کے ساتھ ختم نبوت کا عقیدہ قرآن کی آیتوں میں اور احادیث متواترہ میں مذکور ہے اتنا متواتر احادیث کے اندر اور کسی

چیز کی مثال نہیں ملتی اور اتنی آیات قطعیت کے ساتھ کسی اور مضمون پر دلالت نہیں کرتی۔ یہ عقیدہ ایسا ہے کہ پورے دین کی عمارت اس پر کھڑی ہے، یہ عقیدہ نہ رہتا تو یہ اُمت نہ رہتی، یہ شریعت اور دین نہ رہتا، دین اسلام کی عمارت نہ رہتی اور پھر خود اللہ تعالیٰ کی وہی حکمت بالغہ ہے کہ اُس مبارک دَور کے اندر بھی جب اس عقیدہ کے خلاف جھوٹے کھڑے ہوئے تو اُن مقدس شخصیات نے اُن کے ساتھ کیا سلوک کیا اور کس غیرت کا اور کس حمیت کا اور اللہ کے رسول ﷺ سے محبت کا اور وفا کا کیسا حق ادا کیا!! یہ بھی متواتر چلا آ رہا ہے۔ پوری تاریخ اسلام میں جب بھی اس عقیدہ کے مخالف لوگ کھڑے ہوئے، مسلمان معاشرہ نے اس عقیدے کے مخالف لوگوں کو برداشت نہیں کیا۔

محبتِ رسول ﷺ اصل سرمایہ ہے

میرے عزیزو! اللہ کے حبیب ﷺ سے محبت اور آپ ﷺ کی عظمت اور آپ ﷺ کے دین سے سچی وفاداری اور نگہبانی ہر دَور میں اس اُمت کے عروج و ترقی اور عظمتوں کا اور اللہ کی مدد و نصرت کا باعث رہا۔ یہی وہ رُوح ہے کہ جب تک اس اُمت میں یہ رُوح زندہ رہی، جیسے بیٹری ہے اُس میں اصل طاقت سیل کی ہوتی ہے، سیل جان دار ہے تو بیٹری روشنی بھی جان دار دے گی۔ بیٹری کتنی خوبصورت کیوں نہ ہو، سیل کمزور ہے تو اُس خوبصورت بیٹری سے بھی روشنی کوئی نہیں ملتی۔ تو اس اُمت کی اصل طاقت، اصل قوت، اصل توانائی اللہ کے رسول ﷺ سے سچی محبت و عظمت اور آپ ﷺ کے دین سے سچی وفاداری ہے، جتنا اس میں قوت اور طاقت ہوگی اتنا اُس کی ذات سے رُوحنی پھیلتی چلی جائے گی۔

اَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ فِي النَّاسِ. (الآیة السورۃ الانعام۔ ۱۱۰) یہ جو روشنی ہے، اس روشنی کے پیچھے یہی سیل ہیں۔ یہی سیل ہیں محبت کے، آپ ﷺ کی عظمت کے، آپ ﷺ کے تقدس کے اور آپ ﷺ کے دین سے وفاداری کے۔ جب تک اس اُمت میں یہ چیز موجود ہے یہ امت زوال سے محفوظ رہے گی۔

تین انعامات کا وعدہ

رسول اللہ ﷺ سے سچی محبت و عقیدت پر اللہ تعالیٰ نے اس امت سے تین

انعامات کا دنیا میں وعدہ فرمایا ہے۔ وہ تین انعامات کیا ہیں؟

① ایک انعام تو یہ ہے کہ اُسے اللہ امن نصیب فرمائیں گے۔

② دوسرا انعام یہ ہے کہ اللہ دین اور اہل دین کو غلبہ اسلام نصیب فرمائے گا۔

③ تیسرا انعام یہ ہے کہ اُس جماعت کے ساتھ اللہ کی مدد و نصرت شامل حال ہوگی۔

اگر یہ چیزیں اجتماعی طور پر معاشرے میں زندہ ہو جائیں تو یہ تینوں چیزیں اللہ اُمت کو اجتماعی طور پر نصیب فرمائے گا اور نصیب فرمائی بھی ہیں کہ خوف ختم ہو گیا اور امن ملا، مشکلات ختم ہوئیں اور آسانیاں پیدا ہوئیں اور ایسی مدد و نصرت ہوئی کہ دنیا دیکھتی رہ گئی۔

میرے عزیزو! اگر اُمت اجتماعی طور پر اس دولت سے محروم ہو گئی لیکن اُس کے باوجود کوئی گھرانا، کوئی قبیلہ، کوئی خاندان، کوئی فرد اپنی ذات میں بھی اس سلیقے کے ساتھ، اس محبت و عظمت اور وفاداری کے ساتھ دنیا میں رہا تو اللہ تعالیٰ اُس فرد کو بھی یہ تینوں دولتیں نصیب فرمائے گا۔ بسا اوقات آدمی کہتا ہے کہ: میں اکیلا کیا کر سکتا ہوں یا یہ چھوٹی سی جماعت کیا کر لے گی، یا یہ چھوٹا سا گروہ کیا کر لے گا؟ تو آپ دیکھیں گے کہ اسلام کو ہمیشہ اکثریت تو نہیں ملی، تعداد میں تو یہ ہمیشہ کم رہے ہیں بلکہ وسائل میں بھی ہمیشہ کم ہی رہے ہیں۔ مسلمانوں کی اس جماعت کو وسائل بھی کفر سے زیادہ نہیں ملے، افرادی قوت بھی زیادہ نہیں ملی لیکن سُبْحَانَ اللَّهِ!! جب وہی سیلر کی طاقت اس میں رہے گی تو سب پر غلبہ نصیب ہوگا۔

سازشیں ختم نہیں ہوں گی

میرے عزیزو! وقت کا تقاضا یہی ہے کہ ختم نبوت کے رضا کاروں اور ختم نبوت کے خدام میں شامل ہو کر اپنا نام بھی محافظین ختم نبوت کی فہرست میں شامل کریں۔ (اللہ نے فضل فرمایا کہ ہمیں بھی انہیں کے ساتھ آج بیٹھنے کی توفیق نصیب فرمائی) اس عقیدہ ختم نبوت

کی جو حساسیت ہے اُس کو اجاگر کریں۔ ہر شخص اپنے دائرہ کار میں ایک زندگی رکھتا ہے۔ جہاں اُس کے پاس اختیارات بھی ہوتے ہیں، وسائل بھی ہوتے ہیں، جہاں اُس کی بات سنی بھی جاتی ہے، جہاں اُسے احترام و تقدس کی نظروں سے دیکھا بھی جاتا ہے، تو وہ اپنے دائرہ کار کے اندر جہاں اپنی ذات سے اللہ کے نبی صلی اللہ علیہ وسلم سے محبت کا، اللہ کے نبی صلی اللہ علیہ وسلم کی عظمت کا اور دین کی سچی وفاداری کا خود ایک نمونہ ہو، وہاں وہ اپنے عمل سے، اپنے کردار سے، اپنی زبان کے بول سے اور اپنے وسائل سے اس محبت و عظمت کو فروغ بھی دے اور اس عقیدہ ختم نبوت کی حساسیت کو اجاگر بھی کرے۔ یہ وقت کی ضرورت ہے۔

اس لیے کہ میرے عزیزو! چوں کہ اسلام دشمن قوتیں ہمیشہ دُنیا میں اسلام کے خلاف سازشیں کرتی ہیں، اُن کی سازشیں کسی وقتی دباؤ پر دب ضرور جاتی ہیں، مؤخر ضرور ہو جاتی ہیں، آگے پیچھے ضرور ہو جاتی ہیں لیکن وہ موقع کی تلاش میں رہتی ہیں۔ یاد رکھیں! یہ سازشیں ختم نہیں ہوتیں۔

دین کا چوکیدار چوکنار ہے

اگر یہ رائے عامہ ہموار نہ ہوئی تو خطرات موجود ہیں اور جمہوری حکومتوں میں رائے عامہ کی بڑی اہمیت ہوتی ہے۔ تو ہماری ذمہ داری اس تحفظ ختم نبوت کے سلسلے میں یہ ہے کہ ہم رائے عامہ کو ہموار کرتے رہیں، ہر شخص تک اس عقیدہ کی حساسیت کا تذکرہ اور اس کی اہمیت کو پہنچائیں اور ساتھ ساتھ نبی کریم صلی اللہ علیہ وسلم کی محبت و عظمت کو اجاگر کرتے رہیں۔ ورنہ یہ سازش ختم نہیں ہوتی، جب تک کفر کو غلبہ ہے اس قسم کی سازشیں اسلام کے خلاف اٹھتی رہیں گی، دین کی چوکیداری کے لیے چھٹی کوئی نہیں ہے، اُسے تو ہر وقت چوکنار بنا ہے ہوشیار بنا ہے کہ دشمن کسی نئے طریقے سے، کسی اور کمر و فریب سے، کسی نئی چال کے ذریعے اس عقیدے کو نقصان نہ پہنچائے۔ ہمارے بزرگوں نے بہت بڑی قربانی دے کر ایک بہت بڑی محنت کے ساتھ وطن عزیز کے آئین میں بہت ساری چیزیں داخل کروائیں، لیکن میرے عزیزو! اب یہ آئین چلتا رہے، اب یہ سارے قوانین بحال رہیں، اُن پر عمل درآمد

ہو اُس کے لیے ضروری ہے کہ تحفظ ختم نبوت کی یہ محنت مسلسل جاری رہے اور رائے عامہ ہموار ہوتی رہے، ورنہ اللہ نہ کرے! اس کی محنت مٹ گئی اور ہم غافل ہو گئے تو عام طبقہ یہی سمجھتا ہے کہ جہاں اور بہت سارے فرقتے ہیں وہاں قادیانیت کا فرقہ بھی ہے، انہیں اس کے کفر کا اور اس فتنہ کی حساسیت کا اندازہ نہیں رہے گا اور وہ! سے عام فتنوں کی طرح ایک فتنہ سمجھنے لگیں گے۔

ہمارے بزرگوں کی محنت

ہمارے بزرگوں نے آج تک جو کامیابیاں حاصل کی ہیں اس کے پس پردہ محبت نبوی کا فرما رہی ہے۔ صبح و شام، رات دن ایک کر کے اس عقیدہ کا تحفظ کیا ہے، تب ہی تو اللہ کی مدد و نصرت اُن کے ساتھ رہی ہے، ورنہ وطن عزیز کے جن حالات میں یہ قانون پاس ہوا، مرزائیت کو کافر قرار دیا گیا، اُس کا کوئی تصور کر سکتا ہے؟ کہ کس ماحول میں؟ کیسے ایوان میں؟ کیسی اسمبلی میں؟ میں نے ایک جگہ پڑھا کہ حضرت مفتی محمود رحمۃ اللہ علیہ اُس زمانے میں اسمبلی میں موجود تھے، اُس زمانے میں جو لوگ اسمبلی میں تھے ہم اُن کا تصور نہیں کر سکتے، اُن کے مقابلے میں آج سارے بزرگ ہیں۔ اسمبلی کے اندر دہریت کا ذہن رکھنے والے لوگ موجود تھے، لیکن ہمارے بزرگوں کی دن رات کی محنت تھی کہ مرزا کا چیلہ جب اسمبلی میں داخل ہوا تو ایک رکن اسمبلی کہنے لگا: ہاتھ میں بلاٹھی سر پر پگڑی، سفید کپڑے، اگر یہ مسلمان نہیں تو پھر مسلمان کون ہے؟ الحمد للہ! ہمارے بزرگوں نے دن رات محنت کی، اور آخر وہ دن آیا جب تمام اراکین اسمبلی نے کہا کہ مرزا قادیانی اور اس کے ماننے والے مسلمان نہیں ہیں۔

میرے عزیزو! اس عقیدے کے تحفظ کے پیچھے ہمارے بڑوں کی بڑی قربانیاں ہیں، محنتیں ہیں لیکن ہمارے بڑوں کی یہ محنتیں اور اُن کا ثمر ہمیشہ باقی رہے اُس کے لیے ہمیں رائے عامہ ہموار کرنی ہوگی۔

ہمارا کام ختم نہیں ہوا

میرے عزیزو! یہ نہیں کہ فیصلہ ہو گیا اور ہمارا کام بھی ختم نہیں! بلکہ کفر تا ک میں بیٹھا ہے، موقع کی تلاش میں ہے، اور دشمن موقع ملتے ہی وار ضرور کرتا ہے، لیکن الحمد للہ! ہمارے حضرات علماء کرام اور نبی صلی اللہ علیہ وسلم سے سچی محبت و وفا کرنے والے عوام دشمن کے ہر منصوبے کو ناکام بناتے آئے ہیں۔ ان جمہوری حکومتوں میں رائے عامہ کو ہموار کرنا بہت ضروری ہے، یہ خدمت اللہ ہم سے لے لے، ہم اس میں استعمال ہو جائیں، ہماری زندگیاں لگ جائیں، ہمارے وسائل لگ جائیں، ہماری اولادیں لگ جائیں۔

مبارک قافلہ

میرے عزیزو! میں نے شروع میں عرض کیا تھا کہ یہ مبارک قافلہ ہے، اس کے مبارک ہونے کے لئے اتنا ہی کافی ہے کہ اس کی سرپرستی ہر زمانے میں وقت کے اولیاء کرتے آئے ہیں، ہماری سعادت ہے کہ کہیں ہماری صلاحیتیں بھی لگ جائیں، یہ کسی پر احسان نہیں ہے بلکہ ہماری اپنی نجات کا مسئلہ ہے، عورتیں بھی، مرد بھی، تاجر بھی، ملازم پیشہ بھی، امیر بھی، غریب بھی، جو بھی اپنا ایک دائرہ زندگی رکھتے ہیں، اُس دائرے کے اندر اس عقیدہ کی حساسیت کو زندہ کریں، لوگوں کو اس عقیدہ سے آشنا کریں۔

اللہ رب العالمین مجھے بھی آپ کو بھی جو کچھ کہا سنا، اس پر عمل کی توفیق نصیب فرمائیں اور اس مبارک قافلے کے ساتھ ہمیشہ ہمیشہ جڑ کر رہنے کی توفیق نصیب فرمائیں۔

(آمین)

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔

قادیانی نواز مسلمان کا حکم

سوال:..... کیا فرماتے ہیں علماء اسلام دین حنیف کی روشنی میں کہ اس شخص کے بارے میں جو خود کو مسلمان کہتا ہے لیکن نشست و برخاست قادیانیوں سے رکھتا ہے اور مختلف مواقع پر ان کی حمایت بھی کرتا ہے یعنی اس قادیانی نواز مسلمان کا کیا حکم ہے، جو قادیانیت نوازی کرتا ہے؟ آیا اس کے ساتھ سلام و کلام کرنا جائز ہے؟ اس کی دعوت قبول کی جائے؟ اس سے تعلق رکھا جائے یا توڑ دیا جائے؟

(سائل: ابو زکریا جالندھری، کراچی)

جواب:..... قادیانیوں اور مرزائیوں سے میل جول، دوستی اور تعلق رکھنا حرام ہے، ان سے کسی بھی قسم کا تعلق جائز نہیں۔ اگر کوئی مسلمان ان سے میل جول رکھتا ہے اور تشبیہ کرنے کے بعد بھی باز نہیں آتا تو ایسے شخص سے دیگر مسلمانوں کا قطع تعلق کر لینا جائز ہے، جب تک کہ وہ اپنے فعل سے باز نہ آجائے۔

کتبہ

محمد زکریا

دارالافتاء ختم نبوت

نظر ثانی

مفتی ابو بکر سعید الرحمن

دارالافتاء جامعہ علوم اسلامیہ علامہ بنوری ٹاؤن

”فتنوں کو کیسے پہچانیں“

حضرت مولانا عبدالستار دامت برکاتہم

امام و خطیب جامع مسجد بیت السلام ڈیفنس کراچی

ہمالان دہلی کالونی کراچی

الْحَمْدُ لِلَّهِ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَعَلَى آلِهِ
 وَأَصْحَابِهِ أَجْمَعِينَ. آمَّا بَعْدُ!
 فَأَعُوذُ بِاللَّهِ مِنَ الشَّيْطَانِ الرَّجِيمِ ۝
 بِسْمِ اللَّهِ الرَّحْمَنِ الرَّحِيمِ ۝
 قَالَ اللَّهُ تَعَالَى: الْيَوْمَ أَكْمَلْتُ لَكُمْ دِينَكُمْ وَآتَمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا۔۔۔ (الآية (سُورَةُ التَّائِيْدَةِ ۲)
 صَدَقَ اللَّهُ الْعَظِيمُ
 قَالَ النَّبِيُّ ﷺ: إِنَّ التُّبُوَّةَ وَالرِّسَالَةَ قَدِ انْقَطَعَتْ فَلَا رَسُوْلَ بَعْدِي وَلَا
 نَبِيَّ بَعْدِي۔ (ترمذی ص ۲۷۵۳)
 اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَعَلَىٰ اٰلِ سَيِّدِنَا وَ مَوْلَانَا مُحَمَّدٍ وَ
 بَارِكْ وَسَلِّمْ۔

میرے معزز مسلمان بزرگو، عزیز بھائیو اور امت مسلمہ کی مقدس ماؤں اور بہنوں! یہ ہے کہ ہم سب کے لیے سعادت ہے کہ اللہ نے ہم پر فضل فرمایا اور ایسے مبارک حضرات، ایسے مبارک دین کے خدام کے ساتھ ہماری مجلس ہے، جنہیں اللہ رب العزت نے اپنے نبی سیدنا محمد کی رسالت کے تحفظ کے لیے قبول فرما رکھا ہے اور سچ یہ ہے کہ اس تحریک کی ہمیشہ سے یہ سعادت رہی ہے کہ وقت کے علماء و صلحاء اور اولیاء کی سُرپرستی اس کو حاصل رہی ہے۔ ہمیشہ ان کے سُرروں پر وقت کے اکابر اولیاء و اقطاب کا محبت و شفقت والا ہاتھ رہا ہے۔

ایمانی بصیرت کی ضرورت

حدیث مبارکہ میں ہے کہ جب دجال آئے گا تو اُس کے ماتھے پر لکھا ہوگا ”کافر“۔ اب مومن پڑھا لکھا ہو یا اُن پڑھ لیکن اُسے پڑھ لے گا۔ حضرات علماء نے فرمایا کہ مومن درحقیقت سُر کی آنکھوں سے نہیں پڑھے گا بلکہ وہ ایمان کی بصیرت سے اس لفظ کو

پڑھے گا۔ تو جس قدر ولایت کے اٹلی درجے پر ہوگا اور جس کو جس درجے اللہ نے ایمان کا نور عطا کر رکھا ہوگا اُسے اس فتنہ کی سنگینی کا احساس ہوگا۔ اس لیے کہ اُس وقت کا دجال آنکھوں کی طاقت سے نہیں پہچانا جائے گا۔ اُس کے لیے ایمان کی بصیرت چاہیے ہوگی۔

”اتَّقُوا فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ“۔ (بان الزمزمی، ابواب التفسیر

عن رسول اللہ ﷺ، تفسیر سورۃ الحجرات، ۲، ص ۱۳۵) مومن کی فراست اور دانش و عقل سے بچو کہ وہ اللہ کے نور سے دیکھتا ہے۔

إِنْ تَتَّقُوا اللَّهَ يَجْعَلْ لَكُمْ فُرْقَانًا۔۔ (الآیۃ شُرُودُ الْأَنْفَالِ ۱۰۰)

وہ دجال بھی اسی بصیرت سے پہچانا جائے گا، اس دھرتی کا سب سے بڑا دجالی فتنہ، فتنہ قادیانیت ہے۔ اس کی پہچان کے لئے بھی اسی بصیرت کی ضرورت ہے، اس لیے کہ یہ نماز بھی پڑھتا ہے، روزہ بھی رکھتا ہے، حج بھی کرتا ہے، بظاہر مسلمان کا لبادہ اڈھے ہوئے ہے۔ دوسری طرف کمزور ایمان والا جو نماز نہیں پڑھتا، روزہ نہیں رکھتا، حج نہیں کرتا، اُسے کیسے پہچان ہوگی کہ یہ کوئی بڑا فتنہ ہے!!

فتنوں کو کیسے پہچانیں

میرے عزیزو! سچ یہ ہے کہ اس کے لیے بھی بصیرت چاہیے یقیناً میری اتنی بصیرت نہیں لیکن اللہ کرے کہ ہم بصیرت والوں کے ساتھ جڑ جائیں، تب بھی ہمارا ایمان بچ جائے گا۔ ہماری بصیرت تو نہیں لیکن دیکھا جائے کہ وقت کے اہل بصیرت کا رخ کیا ہے؟ کس کو فتنہ کہہ رہے ہیں اور کس کے خلاف اُن کے دن رات گزر رہے ہیں؟ اُن کے دامن سے جڑ جائیں تو کام بن جائے گا۔ یہ اس تحریک کی سعادت رہی کہ ہمیشہ اس کو اولیاء اللہ کی عمر پرستی حاصل رہی۔ میرے عزیزو! اللہ کرے مرتے دم تک اللہ تعالیٰ ہمیں اس سعادت سے محروم نہ فرمائیں۔ (آمدین) حضرت علامہ سید انور شاہ کشمیری رَضِيَ اللهُ عَنْهُ کا ایک مقولہ تو بہت معروف ہے کہ کچھ لوگ تو میرے نبی ﷺ کے اعمال محفوظ کرتے ہیں اور کچھ لوگ میرے نبی ﷺ کی ذات کا تحفظ کرتے ہیں۔ اس قول سے اندازہ ہو سکتا ہے کہ اس کام کی اہمیت کیا ہے!

اس اُمت کا اعزاز

اللہ رب العزت نے اُمت مسلمہ کو یہ اعزاز و امتیاز بخشا ہے کہ: **الْيَوْمَ أَكْمَلْتُ لَكُمْ دِينَكُمْ وَارْتَمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا**۔ (الایۃ (سُورَةُ الْمَائِدَةِ)) اُمت کو کامل و مکمل دین ملا ہے اور یہ نتیجہ ہے کامل و مکمل ختم نبوت کا، تکمیل دین، تکمیل ختم نبوت ہے۔ یہ اتنی بڑی دولت ہے کہ یہودی عالم جس کو اندازہ تھا کہ جب نئے لوگ نبوت کا دعویٰ کر رہے تھے تو کیسا انتشار تھا؟ جب اُس نے یہ آیت سنی تو رشک کرنے لگا کہ اللہ رب العزت نے مسلمانوں کو تکمیل دین کی وجہ سے ایسی وحدت نصیب فرمائی ہے جس سے تمام مذاہب خالی ہیں۔ صدیاں گزر گئیں، **الْحَمْدُ لِلّٰهِ!** ختم نبوت کی بدولت اس اُمت کو ایسی وحدت ملی ہے، عقیدے میں بھی وحدت، احکام میں بھی وحدت۔ وہ وحدت آج بھی موجود ہے، جب اُس یہودی نے دیکھا کہ مسلمانوں کو اتنا بڑا اعزاز ملا ہے تو کہنے لگا کہ اگر ہمارے مذہب کو یہ اعزاز اور خصوصیت ملتی تو ہم اس دن کو عید کا دن قرار دے دیتے۔

حضرت عمر رضی اللہ عنہ فرمانے لگے: **الْحَمْدُ لِلّٰهِ!** جس دن یہ آیت نازل ہوئی ویسے بھی مسلمانوں کی اُس دن دو عیدیں تھیں: ایک یومِ عرفہ تھا اور دوسرا جمعہ کا دن تھا۔ اس اُمت کا یہ بہت بڑا اعزاز و امتیاز ہے کہ اللہ تعالیٰ نے اسے تکمیل دین اور تکمیل ختم نبوت عطا فرمائی ہے اور اسی عقیدے کی بدولت اُمت کی وحدت کی بقا ہے۔ میرے عزیزو! اگر عقیدہ ختم نبوت نہ ہوتا تو اس اُمت کا وجود ختم ہو جاتا۔ یہ اُمت قیامت تک نہ رہتی، ختم نبوت ہے تو یہ اُمت مسلمہ ہے، ختم نبوت ہے تو عقائد اور احکام میں وحدت ہے اور اگر عقیدہ ختم نبوت نہیں رہا تو اس اُمت میں انتشار ہی انتشار ہو جائے گا۔

انگریز کی چال

یہی وجہ ہے کہ جب ۱۸۳۰ء یا ۱۸۳۱ء میں سید احمد شہید رضی اللہ عنہ نے انگریز کے خلاف جہاد کا آغاز کیا، تحریک چلی۔ جب اُس تحریک نے قوت و شجاعت دکھائی تو برطانیہ کا

انگریز سوچنے پر مجبور ہوا کہ کون سا طریقہ اختیار کیا جائے؟ جس کی وجہ سے ان کی آپس کی وحدت پارہ پارہ ہو جائے؟ اسے کیسے تقسیم کیا جائے؟ انگریز کو اُس وقت ایک شخص ملا، جس کا انتخاب پہلے ہو چکا تھا۔ ۱۸۸۰ء میں منصبِ تجدید کا دعویٰ کیا، پھر مہدی کا دعویٰ کیا، ۱۸۹۱ء میں مسیح موعود کا دعویٰ کیا، ۱۹۰۱ء میں نبوت کا دعویٰ کیا۔ (ایک غلطی کا ازالہ ص ۴) اس بات کا مرزا قادیانی نے اعتراف کیا کہ میں انگریز کا خود کاشتہ پودہ ہوں۔ یہ بھی اعتراف کیا کہ مسلمانوں میں جذبہ جہاد کو ختم کرنے کے لیے مجھے کاشت کیا گیا، اسی لیے مجھے پروان چڑھایا گیا۔

دجالِ قادیان

میرے عزیز وادیسے تو دُنیا میں بہت دجال آئے لیکن یہ جو دجال قادیان آیا اُس کے پیچھے مادی طاقت رہی ہے۔ حضورِ اکرم ﷺ نے ارشاد فرمایا کہ: جب بڑا دجال آئے گا اُس کے ایک ہاتھ میں پانی ہوگا اور ایک ہاتھ میں آگ ہوگی۔ (سنن ابوداؤد کتاب الفتن ج ۴ ص ۴۲۴) علماء نے لکھا ہے کہ: پانی سے مراد زندگی اور آگ سے مراد بربادی ہوگی۔ وہ کہے گا: جو میری مانے گا اُسے ترقی ملے گی، خوشحال ہوگا، معیشت اچھی ہو جائے گی، اُس کی زندگی بڑی خوشحال ہو جائے گی۔ اور جو نہیں مانے گا اُس کے لیے آگ ہے۔ بڑا دجال یہ چیزیں لے کر آئے گا، مانو گے تو خوشحال ورنہ برباد۔ سچ یہ ہے کہ اُس بڑے دجال کے لیے ماحول و میدان اور فضا ہموار کرنے والا آج دُنیا میں فتنہ قادیانیت ہے۔ آج اُس کے ہاتھ میں وہی مادیت ہے، وہی ڈالر و پونڈ ہے، فریب یہی دیتا ہے کہ جو اُسے اختیار کرے گا اُسے جرمنی میں نوکری مل جائے گی، اُسے لندن میں نوکری مل جائے گی اور مادی طور پر تحفظ دینے کی کوشش بھی کرتے ہیں۔ اور صاف ظاہر ہے کہ اس وقت دُنیا میں بد قسمتی سے جس فضا و ماحول میں مسلمانوں کے بچے پڑھ رہے ہیں وہاں بھی اسی قدر دجالیت ہی ہے کہ دولت ہوگی، پیسہ ہوگا، ایشیئس ہوگا، کاروبار ہوگا، عہدہ ہوگا، منصب ہوگا تو زندگی ہوگی اور اگر یہ دولت و منصب نہیں تو پھر تباہی ہے۔ یہ طبقہ اس وقت دُنیا میں اس فتنہ سے بہت متاثر ہو رہا ہے۔

نظامِ تعلیم کی بنیادوں میں یہ خامی اور کمزوری رکھی ہے اور جب اس فتنہ سے آسنا سامنا ہوتا ہے تو پھر بہت متاثر ہوتے ہیں اور پھر یہ کہتے ہیں کہ میاں! یہ نماز تو پڑھتے ہیں، روزہ بھی رکھتے ہیں، حج کو بھی مانتے ہیں، سب کچھ یہ کرتے ہیں لیکن حقیقت میں وہی فریب ہے، اُس کے پیچھے مادیت کی طاقت ہے۔ میرے عزیزو! یہ فتنہ قادیانیتِ دجال کے لیے راہ ہموار کر رہا ہے اور پھیلتا چلا جا رہا ہے اور جب یہ پھیلتا چلا جا رہا ہے اور اس کے پیچھے طاقت اور قوت ہے تو سچ کہہ رہا ہوں کہ اس کا مقابلہ بھی طاقت، قوت اور غیرتِ ایمانی و حمیتِ اسلامی کے ساتھ کرنا ہوگا۔

اس دور میں جذبہ صدیقی کا ثواب

حضرت صدیق اکبر رضی اللہ عنہ کے زمانے میں بظاہر اتنا خطرناک فتنہ اُٹھا تھا، یوں لگتا تھا کہ بس! اسلام سستا چلا جائے گا، ہر طرف ارتداد ہی ارتداد تھا۔ لیکن حضرت صدیق اکبر رضی اللہ عنہ فرمانے لگے: **أَيَنْقُضُ الدِّينَ وَأَنَا حَيٌّ؟** (مکھو: ص ۵۵۶) دین مٹے اور صدیق زندہ رہے، ایسا نہیں ہو سکتا! امام بیہقی رحمۃ اللہ علیہ نے ایک روایت نقل کی ہے، حضرت لدھیانوی شہید رحمۃ اللہ علیہ نے اُس کی تشریح میں لکھا ہے کہ آج کے اس دور میں اگر کوئی صدیقی جذبہ کے ساتھ زندہ رہے گا اللہ ربُّ العزت صدیقی جذبے کے مطابق ثواب عطا فرمائیں گے۔ میرے پیارے نبی صلی اللہ علیہ وسلم کی ناموسِ خطرہ میں ہے اور میں آرام سے رہوں، ایسا نہیں ہو سکتا! میں زندگی میں اُسے برداشت نہیں کر سکتا۔ میرے عزیزو! آج بھی اسی جذبے کی ضرورت ہے، غیرتِ ایمانی حمیتِ اسلامی بیدار ہو۔ حق تو حق ہے، اگر مسلمان اپنے کام کا احساس کرے بلکہ سچ یہ ہے کہ عقیدہ ختم نبوت کا تقاضا بھی یہی ہے کہ اس ذمہ داری کا احساس اس اُمت کے افراد میں ہر وقت تازہ رہے۔

میرا نبی بھی تو میرا ہے

اگر واقعی ہمارے اندر عقیدہ ختم نبوت کا نور میسر ہے تو پھر احساس بھی ہوگا کہ میری ذمہ داری کیا بنتی ہے؟ میں اس کے لیے کیا کر سکتا ہوں؟ آج ہر شخص چند نکلوں کو اپنا

سمجھ کر اُن کے تحفظ کے لیے نہ جانے کتنی کوششیں کرتا ہے!! میری گاڑی، میرا گھر، میری فیکٹری، میرے بچے، میرا خاندان، میرے دوست! کیسا تحفظ کرتا ہے؟ اور اگر معصوم بچہ چابی لے کر گاڑی پر خراش مار دے تو کتنی بے چینی ہوتی ہے؟ ارے میرے عزیزو! میرا حبیب (ﷺ) بھی تو میرا ہے، محمد رسول اللہ ﷺ بھی تو میرے ہیں، اُس نبی کے لیے ہمیں کتنی بے چینی ہے!!؟

ہر مسلمان دو کام کرنے

میرے عزیزو! ختم نبوت کا تقاضا یہ ہے کہ ہر شخص اپنی ذمہ داری کا احساس کرے اور اس بات کو سمجھے کہ واقعی یہ فتنہ دجالی فتنہ ہے۔ جیسے میرے عزیز فرما رہے تھے کہ فتنہ قادیانیت نے بڑے مکر و فریب سے جال پھینک رکھے ہیں۔ آئندہ نئی نسل کو اس فتنہ سے بچانے کے لیے دو کام بہت بنیادی کرنے کے ہیں:

①۔ وقت کے علماء اور اولیاء اللہ سے تعلق جڑ جائے۔ اس لیے کہ اس فتنہ سے حفاظت کی صورت یہی ہے کہ بصیرت ہو یا اہل بصیرت کے ساتھ تعلق ہو، محبت و عظمت ہو۔ اگر ہم نے اس کا خیال نہ کیا تو خطرہ ہے کہ (اللہ نہ کرے، ہزار بار نہ کرے) کہیں ہماری نسلوں میں یہ فتنہ پیدا نہ ہو جائے، اگر ذمہ داری کا احساس نہ کیا گیا اور عقیدہ ختم نبوت کا تحفظ نہ کیا گیا تو ایمان کا خطرہ ہے۔

پہلے تو کوئی گھرا یا نہیں ہوتا تھا کہ جہاں حضرات صحابہ کرام رضی اللہ عنہم سے لے کر حضرات اولیاء اللہ رضی اللہ عنہم تک کے تذکرے نہ ہوتے ہوں اور والدین بچپن ہی میں بچوں کو علماء کی صحبت میں لایا کرتے تھے۔ ایک راستہ تو یہ ہے۔

②۔ دوسرا راستہ، اَلْحَمْدُ لِلّٰہ! یہ تحفظ ختم نبوت کی تحریک ہمارے ملک میں موجود ہے۔ ہر آدمی اپنے مقام پر اپنے دائرہ کار میں رہ کر چاہے وہ ڈاکٹر ہو، پروفیسر ہو، انجینئر ہو، طالب ہو، اُستاد ہو، تاجر ہو، کسی بھی طبقے سے تعلق رکھتا ہو، وہ کسی نہ کسی درجہ میں ان اکابر کی سرپرستی میں تحفظِ ناموس رسالت کا کام ضرور کرے۔ میرے عزیزو! اللہ ربُّ

العزت کی ذات سے امید ہے کہ اگر یہ کام شروع ہو جائے تو بہت جلد اس کے خوبصورت نتائج سامنے آئیں گے۔ ہمارے اکابر جنہیں اللہ نے بصیرت دے رکھی ہے یہ اپنے حصے کا کام کر رہے ہیں اور سچ یہ ہے کہ یہ سُرخرو بھی ہیں اور یہ حضرات علماء اپنے حصہ کا کام کرتے کرتے آخری سانس بھی اس راہ میں قربان کر رہے ہیں۔ ایک فہرست ہے اُن حضرات کی جن کے نصیب جاگ گئے، اقبال بلند ہو گئے، اُن کا تو کام بن گیا۔ اگر مسلمانوں نے اپنی ذمہ داری کا احساس نہ کیا تو بہت خطرناک نتائج کا سامنا کرنا پڑے گا۔ اس وقت جو عمومی فضا ہے اس دجالی فتنہ کے لیے بڑی سازگار ہے، اس لیے کہ مادیت میں انسان پھنستا چلا جا رہا ہے، مادیت ایک بُت بنتا جا رہا ہے۔ ہمارے نظامِ تعلیم سے لے کر بلکہ سارا معاشرہ اسی سانچے میں ڈھل کر پروان چڑھ رہا ہے اور قادیانیت کے پاس اپنے غلط عقیدے کے لیے سب سے بڑا ہتھیار یہی مادیت ہے۔ گزشتہ جمعہ مرزائی خلیفہ نے تقریر کی اور اپنے ماننے والوں کو بڑی امید دلائی، اس لیے کہ وہ دیکھ رہا ہے کہ مسلمان اپنی ذمہ داریوں سے غافل ہیں اور کتنے ہی نام کے مسلمان ہیں کہ مادیت کے سامنے ایسے جھکے ہوتے ہیں کہ جنہیں آسانی سے خریداجا سکتا ہے، بہت تھوڑی سی رقم دے کر انہیں اپنا بنایا جاسکتا ہے، بہت تھوڑی سی چمک دکھا کر اُمتِ مسلمہ کے خلاف بطور ہتھیار استعمال کیا جاسکتا ہے۔

قسمِ خدا کی سودا سستا ہے

میرے عزیزو! اَلْحَمْدُ لِلّٰہِ ثُمَّ اَلْحَمْدُ لِلّٰہِ! ہم مسلمان ہیں اور ہم دُنیا پر نظر نہیں رکھتے، ہماری زندگی کا اصل مَطْمَعِ نظرِ آخرت ہے۔ اگر سب کچھ ہم سے لے لیا جائے اور حضورِ اکرم ﷺ کا تعلق اور محبت نصیب ہو جائے تو قسمِ خدا کی، سودا سستا ہے۔ یہ بہت بڑی کامیابی ہے کہ اگر مجھے عقیدہٴ ختمِ نبوت کے تحفظ کے لیے اپنے مفادات کی قربانی دینی پڑے اور زندگی کے آرائش و آسائش قربان کرنے پڑیں، حتیٰ کہ اگر زندگی سے ہاتھ دھونا پڑیں تو سچ یہ ہے کہ ایک مسلمان کے لیے یہ سب سے بڑی سعادت ہے۔ اور اگر آج تک اس عظیم کام میں کوتاہی ہوتی رہی ہے تو ندامت کے ساتھ اس پر استغفار کریں کہ آج تک

میں عقیدہ ختم نبوت کے تحفظ کے سلسلے میں غافل رہا!! اس پر استغفار ہو اور آئندہ نئے عزم کے ساتھ ہر شخص نئی نسل کی فکر کرے اور ہر شخص اپنے دائرہ کار میں رہ کر اس عقیدے کے تحفظ کے لیے کام کرے۔ اَلْحَمْدُ لِلّٰہ! ہمارے بعض نوجوان اکابر کے لٹریچر کو اپنی ویب سائٹس پر ڈال رہے ہیں اور ہمارے اکابر نے اَلْحَمْدُ لِلّٰہ! اس فتنہ کے خلاف بہت تحریری کام کر رکھا ہے۔ بس! اس کی فکر کرنی ہے کہ یہ اُمت تک پہنچ جائے، جہاں تک ہمارے اکابر اس کو پہنچانا چاہتے تھے اگر اس کی فکر ہو جائے تو یہ فتنہ بہت جلد دب جائے گا۔ اس فتنہ کو عالم کفر کی سپورٹ حاصل ہے، کھلے عام یہودیوں کا آنا ناممکن تھا تو انہوں نے انتشار کے لیے اور مسلمانوں کی قوت کو کمزور کرنے کے لیے انہیں میں سے اس گروہ کو کھڑا کیا اور اس وقت یہ گروہ کفار کا بہت بڑا ہتھیار ہے اور ہر لحاظ سے اُن کا تحفظ بھی کیا جا رہا ہے۔

اور آپ جانتے ہیں کہ آج مسلمانوں کا حال بھی بہت تکلیف دہ ہے اور جس قدر مسلمان ایمانی بصیرت سے نا آشنا ہوتے چلے جا رہے ہیں، بس اُن کے دلوں سے ایمان کی قدر و قیمت نکلتی جا رہی ہے اسی قدر یہ فتنہ تیزی کے ساتھ پھیلتا جا رہا ہے۔ میرے عزیزو! جنہیں اللہ رب العزت نے دین کا شعور نصیب کیا اور دین کی فکر نصیب کر رکھی ہے انہیں تو اپنی ذمہ داری کا احساس پہلے سے زیادہ کرنا چاہیے۔ اللہ تعالیٰ نے اُمت مسلمہ کو وحدت کا بہت بڑا اعزاز بخشا ہے اور آپ دیکھیں گے کہ جہاں بھی مسلمانوں نے ذلت اٹھائی، ہزیمت و نقصان اٹھایا تو کفر نے پہلے وحدت کی دفاعی لائن کو توڑا ہے اور جب وحدت کی لائن نہیں رہے گی تو پھر مسلمانوں کے آنگن کو اُجاڑنا آسان ہوگا۔ وحدتِ اسلامی عقیدہ ختم نبوت کے تحفظ کی وجہ سے محفوظ ہے اور اسی عقیدے کے تحفظ کی وجہ سے اس اُمت کا رشتہ محمد صلی اللہ علیہ وسلم سے جڑا ہوا ہے۔

اللہ تعالیٰ مجھے بھی اور آپ کو بھی کہنے سننے سے زیادہ عمل کی توفیق عطا فرمائے۔ (آمین)

وَ اٰخِرُ دَعْوَانَا اِنِ الْحَمْدُ لِلّٰہِ رَبِّ الْعَالَمِیْنَ۔

حضرت شیخ الحدیث مولانا محمد زکریا صاحب سہارن پوری

”مرزا قادیانی کے دماغ و زبان کی مہار، شیطان نے تھام رکھی تھی اور وہ مرزا کو منہ زور گھوڑے کی طرح جھوٹ کی وادیوں میں دوڑاتا تھا۔ ہر قدم پر جھوٹ تیار کرنا اور پھر سب سے پہلے اس کا خود بے دریغ استعمال کرنا، اس کا وطیرہ تھا۔ ہمارے اکابر نے اپنی ایمانی و وجدانی کیفیات سے سرشار ہو کر اس کا تعاقب کیا۔ حضرت گنگوہیؒ سے لے کر حضرت مولانا سید انور شاہ کشمیریؒ تک اور پھر حضرت سید عطاء اللہ شاہ بخاریؒ سے لے کر آپ (مولانا محمد علی صاحب جالندھری) تک سب ہی حضرات نے امت کی اس فتنہ کے خلاف راہنمائی نہ فرمائی ہوتی تو اس فتنہ کے بڑھنے کے بہت اسباب تھے۔ آپ نے ان کے سامنے دیوار چین کھڑی کر دی ہے، لیکن مولانا (محمد علی جالندھری) دیکھیں یہ بڑی ذمہ داری کا کام ہے۔ حضور علیہ السلام کا ایک امتی قادیانی ہو گیا تو ہم سے پوچھا جائے گا کہ قادیانیوں نے اس کے ایمان پر ڈاکا ڈالا تھا، تم نے اس کا ایمان بچانے کی فکر کیوں نہ کی تھی؟“

(دارالعلوم پبلیز کالونی فیصل آباد میں مولانا محمد علی جالندھری سے گفتگو)

”قادیانیت کے تعاقب میں ہمارا کردار“

حضرت مولانا عبدالستار دامت برکاتہم
امام و خطیب جامع مسجد بیت السلام ڈیفنس کراچی

گل بہار لان، بہادر آباد

الْحَمْدُ لِلَّهِ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَعَلَى آلِهِ
وَأَصْحَابِهِ أَجْمَعِينَ. آمَّا بَعْدُ!

فَاعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

قَالَ اللَّهُ تَعَالَى: مَا كَانَ مُحَمَّدٌ أَبَا أَحَدٍ مِّن رِّجَالِكُمْ --- (الآية (سُورَةُ الْأَحْزَابِ)

صَدَقَ اللَّهُ الْعَظِيمُ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ وَ
بَارِكْ وَسَلِّمْ.

میرے معزز مسلمان بزرگو، عزیز بھائیو اور اُمتِ مسلمہ کی مقدس ماؤں، بہنو!

نئی نبوت کی ضرورت نہیں

اللہ رب العزت نے اس اُمت پر بے شمار احسانات فرمائے ہیں اور ایک سے بڑھ کر ایک احسان ہے لیکن اس اُمت کو بڑا امتیاز اور بڑھیا عظیم الشان جو نعمت ملی ہے وہ ختم نبوت کی صورت میں اللہ نے عطا کی ہے۔ کسی نئی وحی کی ضرورت نہیں، کسی نئی نبوت کی ضرورت نہیں۔ اس دین کے تمام خدو خال مکمل ہو گئے ہیں، اس کی بنیاد پر عمارت بھی مکمل ہو گئی، ایک مکمل نظامِ زندگی ہمیں مل چکا ہے۔

قادیا نیت محمد عربی صلی اللہ علیہ وسلم سے بغاوت کا نام ہے

میرے عزیزو! عام طور پر آج کا مسلمان دین سے دوری کی وجہ سے دینی معلومات سے اتنی واقفیت نہیں رکھتا، بس ایک سرسری سا تعلق ہے، اس لئے اُسے بسا اوقات غلط فہمی سی ہونے لگتی ہے کہ جیسے مسلمانوں میں دیگر بہت سے اختلافات کی شکلیں

ہیں اور مسلمانوں میں کئی مکاتب فکر ہیں اور اختلاف رائے کی ہزاروں شکلیں موجود ہیں انہیں میں ایک اختلاف رائے کی شکل قادیانیت بھی ہے اور جب کسی قادیانی سے گفتگو ہوتی ہے تو وہ سامنے والوں کو بسا اوقات اس پیرائے میں مطمئن کر دیتا ہے کہ میاں! جس طرح کئی مکاتب فکر ہیں، دیوبندی، بریلوی اور اہلحدیث وغیرہ، ویسے ہی ایک یہ بھی ہے، جیسے فلاں سے آپ اختلاف رائے رکھتے ہیں اور فلاں آپ سے اختلاف رکھتا ہے ویسے ایک مکتبہ فکر قادیانی بھی ہے۔ چونکہ معلومات کی سطح بہت معمولی ہوتی ہے، کوئی گہرا علم نہیں ہوتا اور بد قسمتی یہ کہ علماء سے تعلق نہیں ہوتا بلکہ علماء کے خلاف جو عالمی پروپیگنڈے کی شکلیں ہیں، جن کا مقصد یہ ہے کہ ان کی بات کا وزن ختم ہو جائے، مسلمانوں کا ان پر اعتماد بھی نہ رہے، ایک طرف یہ فتنہ بھی موجود ہے اور دوسری طرف دین کی معلومات بھی بہت معمولی، تیسرا بد قسمتی سے مسلمانوں میں اختلاف رائے کا سلسلہ کثرت سے ہوتا چلا جا رہا ہے۔ تو ان ساری شکلوں سے فائدہ اٹھاتے ہوئے قادیانی طبقہ اپنی پناہ ڈھونڈتا ہے کہ علماء کا اعتماد ختم ہو جائے، لوگ علماء سے تعلق عقیدت و محبت کا رشتہ ختم کر دیں، ان کی مجلس میں جانا چھوڑ دیں، اس طرح ایک مسلمان علماء کرام کی سالہا سال کی محنتوں کو نظر انداز کر دیتا ہے اور اس فتنہ کا شکار ہو جاتا ہے۔ جیسے حضرت مولانا محمد اسماعیل شجاع آبادی دامت برکاتہم نے فرمایا کہ ایک کم سو کتابیں جو رات دن کی محنت سے لکھیں، جب مسلمانوں کے دلوں سے عقیدت و محبت کا تعلق ہی ختم ہوگا تو وہ ان کتابوں سے دُور خود بہ خود ہو جائیں گے اور اس زبان سے ناشائنی ہو جائے گی بلکہ ایک وہ طبقہ جو سب سے زیادہ ان فتنوں سے متاثر ہو رہا ہے وہ عربی سے بھی گیا، فارسی سے بھی گیا اور بد قسمتی سے اُردو سے بھی گیا نہ اُردو پڑھنا آتی ہے اور نہ لکھنا آتی ہے۔

اب علماء پر اعتماد نہیں، ان کی کتابوں سے بھی تعلق نہیں جن پر زندگی کی ایک محنت لگی ہے۔ مسلمانوں کی ان کمزوریوں کی وجہ سے قادیانی فتنہ کو فائدہ ہوا اور اپنے کفریہ عقائد کی دعوت دینا ان کے لئے آسان ہو گیا۔ میرے عزیزو! اگر انصاف کے ساتھ اس گروہ کا جائزہ لیا جائے اور اس تحریک کی ابتدا اور ابتدا کو دیکھا جائے تو ایک منصف مزاج اور سلیم

الغفرت مسلمان خود اندازہ لگالے گا کہ مسلمانوں کے مکتبہ فکر سے اس گروہ کا کوئی تعلق نہیں ہے بلکہ ایک نئی اُمت اور گروہ ہے جس کی بنیاد الگ پڑی اور اس پر کھڑی ہونے والی تحریک کی عمارت بھی الگ ہے۔

مرزا قادیانی کی کفریہ عبارات

مرزا نے بھی اپنی کتابوں میں لکھا ہے کہ ہمارا پُرانے مسلمانوں سے کوئی تعلق نہیں، ہم ایک الگ اُمت ہیں اور جو مسلمانوں کی مقدس شخصیات اور شعائر ہیں، قادیانیوں سے الگ ہیں، یہاں تک کہ حضور اکرم ﷺ کے صحابہ کرام رضی اللہ عنہم کا مقام و مرتبہ حضور ﷺ کے بعد سب سے افضل ہے، مگر مرزا قادیانی کہتا ہے کہ میرے صحابہ اور بیعت اولیٰ کے صحابہ کی فضیلت میں کوئی فرق نہیں۔ بس! اتنا فرق ہے کہ وہ بیعت اولیٰ کے تربیت یافتہ ہیں اور یہ بیعت ثانیہ کے تربیت یافتہ ہیں اور پھر صرف یہ نہیں بلکہ اس سے بڑھ کر قادیانی مرزا غلام قادیانی کے مدفن کو وہ مقام و مرتبہ دیتے ہیں جو گنبدِ خضرا کا ہے۔ (نَعُوذُ بِاللّٰهِ ثُمَّ نَعُوذُ بِاللّٰهِ) جو انوارات گنبدِ خضرا پر اُترتے ہیں وہی قادیان میں اُترتے ہیں۔ اور اُس مقام کو اتنا مقدس قرار دیتے ہیں اور کہتے ہیں کہ جیسے مکہ و مدینہ کی فضیلت ہے ایسے ہی قادیان بھی فضیلت میں کم نہیں۔ (نَعُوذُ بِاللّٰهِ ثُمَّ نَعُوذُ بِاللّٰهِ) بلکہ اپنے پیروکاروں کو یہ کہہ رکھا ہے کہ جیسے صاحبِ حیثیت پر حج فرض ہے اسی طرح قادیان میں حاضری بھی فرض ہے۔ (برکاتِ عبات ص ۵) (نَعُوذُ بِاللّٰهِ ثُمَّ نَعُوذُ بِاللّٰهِ) میرے عزیزو! یہ عقائد مسلمان مکاتب فکر کے نہیں بلکہ ایک الگ گروہ اور جماعت کے ہیں، اس کا اُمت محمدیہ سے کوئی تعلق نہیں اور یہ جو ختم نبوت کا اعزاز اللہ رب العزت نے اس اُمت کو بخشا ہے کہ دین مکمل ہو گیا، وحی کا سلسلہ ختم ہو گیا، اُمت مسلمہ کو یہ امتیاز نصیب ہوا کہ یہ انسانی معاشرہ سن بلوغ کو پہنچ چکا ہے۔ محمد رسول اللہ ﷺ کی شکل میں جو شریعت دی ہے وہ کامل و مکمل ہے، اب کسی اضافہ و کمی کی گنجائش نہیں اور اس ختم نبوت کی بدولت یہ اُمت مسلمہ اور مسلمانوں کا دین محمدی آج تک بنیاد سے لے کر عمارت تک اپنی شکل میں موجود ہے اور

اس دین کے تحفظ کی سب سے بڑی وجہ ختمِ نبوت کا اعزاز ہے جو اس اُمت کو نصیب ہوا۔ اگر یہ وجہ نہ ہوتی تو جیسے پہلے انبیاء کرام ﷺ کا دین محفوظ نہیں رہا، اُن کے حصارِ نبوت کے لیے کوئی شکل موجود نہیں تھی، اس لیے آج اسلام کے علاوہ باقی تمام مذاہب اپنا دین ضائع کر بیٹھے ہیں لیکن اسلام کو اللہ نے تاجِ ختمِ نبوت کی بدولت قیامت تک باقی رکھنا تھا، 1400 سال گزرنے کے باوجود آج بھی دین ویسے ہی چمک رہا ہے۔ اب جو بھی جھوٹا مدعی نبوت آئے گا تو یہ اُمت اپنے نبی کریم ﷺ کے ارشادات کی روشنی میں اُسے پہچان لے گی کہ یہ جھوٹا، کافر مُرد تو ہو سکتا ہے لیکن اُمتِ محمدیہ کافر نہیں ہو سکتا۔ اس لیے کہ نبوت کا انتخاب تو اللہ تعالیٰ کی طرف سے ہوتا ہے کوئی فرد نہیں کر سکتا، کوئی جماعت نہیں کر سکتی، کوئی اپنی محنت و لگن سے نبی نہیں بن سکتا، اپنے مجاہدوں سے نبی نہیں بن سکتا، اپنی قربانیوں کی وجہ سے اس منصب پر نہیں پہنچ سکتا، یہ خالصتاً اللہ رب العزت کا انتخاب ہوا کرتا ہے۔

آپ صلی اللہ علیہ وسلم کا خواب

نبی کریم ﷺ نے اپنے صحابہ کرام رضی اللہ عنہم کو ایک خواب سنایا کہ میں نے خواب دیکھا کہ میں دودھ پی رہا ہوں۔ اتنا یا کہ اُس کے اثرات ہاتھ کی انگلیوں میں محسوس کرنے لگا، پھر جو کچھ بچا وہ حضرت عمر بن خطاب رضی اللہ عنہ کو دے دیا۔ صحابہ کرام رضی اللہ عنہم نے عرض کی: اس کی تعبیر کیا ہے؟ نبی کریم ﷺ نے ارشاد فرمایا: وہ علمِ الہی ہے۔ (معارف الحدیث ج ۴) جو اللہ رب العزت نے مجھے عطا کیا ہے وہ میں نے عمر بن خطاب رضی اللہ عنہ کو بھی تھوڑا سا دے دیا۔ حضور اکرم ﷺ نے ارشاد فرمایا کرتے تھے: اگر نبوت جاری ہوتی تو میرے بعد عمر نبی ہوتا۔ حضراتِ مفسرین و محدثین نے لکھا ہے کہ کوئی مسلمان یہ بھی نہیں کہہ سکتا کہ اگر نبوت جاری ہوتی تو حضرت ابو بکر صدیق رضی اللہ عنہ نبی ہوتے، اگر نبوت جاری ہوتی حضرت عثمان رضی اللہ عنہ نبی ہوتے، اگر نبوت جاری ہوتی تو حضرت علی رضی اللہ عنہ نبی ہوتے۔ اس لیے کہ نبوت کی استعداد بھی اللہ اور اللہ کے رسول ﷺ جانتے ہیں اور انہوں نے استعدادِ نبوت کی نشاندہی کی ہے تو وہ بھی حضرت عمر رضی اللہ عنہ کے لیے کی ہے اور یہ جزوی تفصیلت ہے۔ لیکن

میرے عزیزو! اگر کوئی کسی عہدے کی استعداد پوری بھی کرے تو ضروری نہیں کہ سرکار اُسے اُس عہدے پر لے بھی آئے، کسی عہدے کے سارے امتحانات اگر وہ پاس بھی کر لے ضروری نہیں کہ سرکار اُسے اُس منصب پر مقرر کر دے۔ یہ نبوت کا منصب تو اللہ تعالیٰ کی طرف سے ہے۔ اَللّٰهُ يَصْطَفِيْ مِنَ الْمَلَائِكَةِ رُسُلًا وَمِنَ النَّاسِ۔۔۔ (الآیۃ السُّورَةُ النِّعْمِ، ۶) تو براہِ راست اللہ کی طرف سے انتخاب ہے اور یہ انتخاب کا سلسلہ محمد رسول اللہ صلی اللہ علیہ وسلم پر ختم ہو گیا ہے۔

تین کام کریں

میرے عزیزو! ایک طرف تو میں نے عرض کر دی کہ عقیدہ ختم نبوت ایمان کی بنیاد ہے اور ملتِ اسلامیہ کا تحفظ، اُمتِ مسلمہ کا تحفظ اسی میں ہے، دینِ اسلام کا تحفظ اسی میں ہے۔ جب کوئی قوم، کوئی ملت کسی نظریہ پر کھڑی ہوتی ہے تو اُس کا پہلا کام یہ ہوتا ہے کہ اُس نظریہ کا تحفظ کرے اور دوسرا فریضہ اُس کے پیروکاروں کا یہ ہوتا ہے کہ اُس نظریہ کو دُنیا کے اندر پھیلائیں۔ اگر ملت اِن ذمہ داریوں سے واقف نہ ہو یا اِن ذمہ داریوں کو ادا نہ کرے تو پھر ملت کا وجود خطرہ میں ہوتا ہے۔ ختم نبوت ہماری بنیاد ہے، اس سے متعلق ہمارا نظریہ اور عقیدہ صاف ہونا چاہیے، کہیں شک و شبہ نہ آنے پائے، اس لیے کہ شک آیا تو یقین گیا اور شک و شبہ کے بعد ایمان نہیں رہتا۔ ہم نے اپنی نسل کے اندر، دوستوں کے اندر یقین کی پختگی پیدا کرنی ہے کہ یہ ہماری بنیاد ہے۔ پھر دوسرا فریضہ یہ ہے کہ ہم نے اِس عقیدے کی حفاظت کرنی ہے۔ اِس عقیدہ کا تقاضا ہے کہ ہم نے اِس عقیدہ کا تحفظ کرنا ہے۔ پھر تیسرا یہ ہے کہ ہمیں اِس عقیدے کی اشاعت بھی کرنی ہے۔ ہر مسلمان کو اللہ تعالیٰ نے مختلف صلاحیتوں سے نوازا ہے، اگر اپنی اِس ذمہ داری کا احساس کرے گا تو اپنے دائرے میں رہ کر اپنے وسائل اور صلاحیتوں کے ذریعے اِس عقیدہ کا تحفظ کرے گا اور اِس کی اشاعت بھی کرے گا۔ ظاہر ہے کہ یہ کسی ایک جماعت یا ادارے کا کام نہیں ہے بلکہ پوری ملتِ اسلامیہ کی ذمہ داری ہے، ہم خود اِس کے ذمہ داروں میں سے ہیں کہ اِس عقیدے سے متعلق ہمارا دل و دماغ بالکل صاف ہو اور ختم نبوت

سے متعلق ہماری معلومات بہت واضح ہوں اور اس عقیدے سے متعلق ہمارے پاس خوب معلومات ہوں، کوئی آدمی اس عقیدے سے متعلق شک و شبہ میں مبتلا ہو تو اُس کو ہم چند لحوں میں مطمئن کر سکیں۔ میرے دوستو! ایسا نہ ہو کہ ہمارا اس عقیدے پر مطالعہ سرسری سا ہو اور سامنے جو باطل پر ہے وہ ہمیں باطل عقیدے پر مطمئن کر دے۔ حضرات! اکابر علماء کرام نے اس موضوع پر لکھ کر امت کے لیے ایک بہت بڑا ذخیرہ جمع کر دیا ہے۔ ہمارا مطالعہ اتنا ہو کہ اگر ہم سے کوئی عقیدہ ختم نبوت پر بات کرنا چاہے تو ہم اُس کو مطمئن کر سکیں۔

یہ جماعت اللہ کا احسان ہے

میرے عزیزو! ہمارے بعض بزرگوں نے اپنا تن من دھن لگا کر بلکہ اپنا اُوڑھنا بچھونا بھی اس عقیدہ کے تحفظ کو بنا رکھا ہے۔ یہ اللہ کا احسان ہے کہ ایک جماعت اس کام سے وابستہ ہے، ہم اُن کے ساتھ مل کر، اپنے وسائل لگا کر اُن کا حوصلہ بڑھا سکتے ہیں اور سچ یہ ہے کہ اس دھرتی کی بہت بڑی سعادت ہے کہ اللہ رب العزت نے اس کام کے لیے اس کو چنا ہے۔ دین کی خدمت کی ہزاروں شکلیں ہے، لیکن میرے عزیزو! کہیں تو کوئی فرقہ اور گروہ اسلام کے نظام حکومت کے خلاف پیدا ہوتا ہے اور کہیں کوئی گروہ اسلام کے نظام معاشرہ کے خلاف کھڑا ہوتا ہے، کہیں کوئی گروہ اسلامی احکام کے خلاف کھڑا ہوتا ہے، لیکن یہ گروہ جو قادیانیت کا ہے یہ ختم نبوت اور محمد رسول اللہ ﷺ کے مقابلہ میں کھڑا ہے اور اسلام کی بنیاد اور ملت اسلامیہ کی بنیاد کو ڈھانے کے درپے ہے۔ تو اس کی حفاظت اور اس گروہ کے مقابلے کی ذمہ داری بھی سب سے بڑھ کر ہے۔ میرے عزیزو! حوصلہ و ہمت کر کے اپنے اوقات میں سے اور اپنے وسائل میں سے جس انداز سے اپنے آپ کو اس مبارک کام میں شریک کر سکتے ہیں ضرور کریں تاکہ عقیدہ ختم نبوت کی اشاعت بھی ہو اور تحفظ بھی ہو۔ یہاں کے نوجوان مبارک باد کے مستحق ہیں جنہوں نے یہ مجلس سجائی ہے اللہ رب العزت کہنے اور سننے سے زیادہ عمل کی توفیق عطا فرمائیں۔ (آمین)

وَ آخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِيْنَ -

قادیانی بچوں کو قرآن کریم پڑھانا کیسا ہے؟

سوال:..... کیا فرماتے ہیں علماء کرام اس مسئلہ کے بارے میں کہ ہمارے محلے میں ایک قاری صاحب ہیں، جو بچوں کو ناظرہ قرآن کریم پڑھاتے ہیں، اس میں دو تین بچے مرزائی بھی ہیں۔ برائے کرم قرآن و حدیث کی روشنی میں بتائیں کہ ان قادیانی بچوں کو قرآن پڑھانا کیسا ہے؟ نیز یہ بھی بتائیں کہ کیا قادیانیوں کو یہ حق حاصل ہے کہ وہ مسلمانوں کی مقدس کتاب کو پڑھیں؟ اور اسی طرح قاری صاحب کا قادیانیوں کے گھر میں جا کر قرآن پڑھانے کا کیا حکم ہے؟ برائے مہربانی قرآن و حدیث کی روشنی میں وضاحت فرمائیں، اسی طرح کسی قادیانی ٹیچر سے تعلیم حاصل کرنا کیسا ہے؟ (سائل: ابو فضالہ احمد خان، کراچی)

جواب:..... مرزا غلام احمد قادیانی کو مسیح موعود، مہدی اور نبی ماننے کی وجہ سے قادیانیوں کا ایمان، اسلام، قرآن اور حدیث سے کوئی تعلق نہیں رہا۔ ایسی صورت میں انہیں قرآن کریم کی تعلیم دینا بھی درست نہیں، ہاں اگر اس بات کی امید ہے کہ قرآن کی تعلیم دینے سے وہ نبی عربی حضرت محمد مصطفیٰ صلی اللہ علیہ وسلم کے دین اسلام کو اپنالیں گے تو تعلیم دینا درست ہے۔

کتبہ
محمد زکریا

دارالافتاء ختم نبوت

نظر ثانی
مفتی ابوبکر سعید الرحمن

دارالافتاء جامعہ علوم اسلامیہ علامہ بنوری ٹاؤن

”مدعیان نبوت کا تعارف“

حضرت مولانا مفتی محمد راشد مدنی دامت برکاتہم

مرکزی مبلغ عالمی مجلس تحفظ ختم نبوت

گل بہار لان، بہادر آباد، کراچی

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
 سَيِّدِ الرُّسُلِ وَخَاتِمِ النَّبِيِّينَ وَعَلَى آلِهِ وَأَصْحَابِهِ أَجْمَعِينَ وَنَعُوذُ بِاللَّهِ مِنْ
 شُرُورِ أَنْفُسِنَا وَمِنْ سَيِّئَاتِ أَعْمَالِنَا
 آمَنَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمْ

الْإِسْلَامَ دِينًا -- (الآية (سورة التوبة، ۱۷)

قَالَ النَّبِيُّ ﷺ: إِنَّهُ سَيَكُونُ فِي أُمَّتِي ثَلَاثُونَ كَذَّابُونَ -- وَفِي رِوَايَةٍ:
 دَجَّالُونَ -- كُلُّهُمْ يَزْعَمُ أَنَّهُ نَبِيٌّ أَنَا خَاتِمُ النَّبِيِّينَ لَا نَبِيَّ بَعْدِي. أَوْ كَمَا
 قَالَ عَلَيْهِ الصَّلَاةُ وَالسَّلَامُ

صَدَقَ اللَّهُ الْعَظِيمُ وَصَدَقَ رَسُولُهُ النَّبِيُّ الْكَرِيمُ وَنَحْنُ عَلَى ذَلِكَ لَمِنَ
 الشَّاهِدِينَ وَالشَّاكِرِينَ وَالْحَمْدُ لِلَّهِ رَبِّ الْعَالَمِينَ.

انتہائی ادب و احترام، توجہ، محبت اور اس یقین کے ساتھ درود پاک پڑھیں کہ ہم
 یہاں بیٹھ کر جو درود پڑھیں گے وہ گنبد خضراء میں ہمارے نام کے ساتھ پیش کیا جائے گا۔

مرتے دم تک یہ نسبت رہے

ختم نبوت کی عظیم الشان نسبت ایسی طاقت ور ہے کہ جو بھی اس کے ساتھ خلوص
 نیت سے جڑ گیا اللہ تعالیٰ آخرت میں تو اس کو بلندیاں عطا فرمائیں گے ہی، مگر دنیا میں بھی
 یقیناً اللہ تعالیٰ اس کو سرخرو فرماتے ہیں۔ مفتی محمد جمیل خان شہید رحمۃ اللہ علیہ کی شہادت کے موقع
 پر میں یہاں کراچی میں ختم نبوت کے دفتر میں ڈیوٹی پر تھا۔ شیخ الحدیث حضرت مولانا
 سرفراز خان صغدر رحمۃ اللہ علیہ کی طرف سے اُن کے صاحبزادے تعزیت کرنے کے لیے آئے۔
 انہوں نے مفتی صاحب رحمۃ اللہ علیہ کے حوالے سے ایک شعر پڑھا، ہم بھی کوشش کر لیں کہ اُس

شعر کا کچھ حصہ ہمیں بھی نصیب ہو جائے کہ۔

جب تک بکے نہ تھے کوئی پوچھتا نہ تھا

انہوں نے ہمیں خرید کر انمول کر دیا

جو جتنا حضور ﷺ کے ہاتھوں بکے گا یہ ناممکن ہے کہ اللہ تعالیٰ اُس کو دنیا و

آخرت میں ضائع فرمادے۔ اللہ تعالیٰ ہم سب کی یہ نسبت مرتے دم تک قائم و دائم رکھے۔

(آمین)

قادیانیوں کے اشکال کا جواب

حضور اکرم ﷺ کی ایک حدیث مبارکہ میں نے آپ حضرات کے سامنے

تلاوت کی ہے۔ آپ ﷺ نے ارشاد فرمایا: **فِي أُمَّتِي ثَلَاثُونَ كَذَّابُونَ**۔ میری

امت میں تیس جھوٹے نبوت کے دعوے دار آئیں گے۔ محدثین کرام نے اس حدیث کی

روشنی میں یہ بات فرمائی ہے کہ جو بھی نبوت کا دعویٰ کرے گا وہ اپنی نسبت حضور اقدس

ﷺ کے ساتھ ضرور جوڑے گا۔ سیلہ کذاب آیا اُس کی اذان میں **أَشْهَدُ أَنَّ**

مُحَمَّدًا رَسُوْلُ اللَّهِ کہا جاتا تھا۔ اُسود عسی کی اذان میں **أَشْهَدُ أَنَّ مُحَمَّدًا رَسُوْلُ**

اللَّهُ کہا جاتا تھا۔ آج اگر مرزا ملعون کی یہ جھوٹی نبوت کا کچھ عرصے سے سلسلہ چل رہا ہے تو

اُس کی اذان بھی **أَشْهَدُ أَنَّ مُحَمَّدًا رَسُوْلُ اللَّهِ** کے ساتھ ہے۔ ظاہر کے الفاظ کچھ

ہوں۔ اُن کا سکہ اُس وقت تک چل نہیں سکتا جب تک اپنی نسبت آپ ﷺ کے ساتھ نہ

جوڑیں۔ اور فرمایا: **ثَلَاثُونَ** وہ تیس ہوں گے۔ قادیانیوں کی طرف سے یہ اشکال کھڑا کیا

جاتا ہے کہ: بعض مورخین نے ستر کے قریب جھوٹے مدعیان نبوت کا تذکرہ کیا ہے جو کہ

آچکے ہیں۔ جو جھوٹے تھے وہ تو تیس تھے، حدیث میں تو تیس کا تذکرہ آیا ہے وہ تو گزر چکے

ہیں، اور مرزا قادیانی تو 30 کی تعداد کے بعد آیا ہے۔

جھوٹے نبیوں میں مرزا کا نمبر

محدثین کرام نے اس کا جواب یہ دیا ہے کہ اُن تیس جھوٹوں سے مراد وہ ہیں جن

کا دجل کچھ عرصہ چلے گا، جن کو ماننے والے بڑی تعداد میں ہوں گے۔ بعض وہ تھے کہ جنہوں نے ادھر نبوت کا دعویٰ کیا اور ادھر اُن کی گردن اُڑادی گئی، اُن کو ماننے والا ایک بھی نہیں ہوا، وہ ان تیس کا حصہ نہیں ہیں، بلکہ تیس سے مراد وہ ہیں جنہوں نے نبوت کا دعویٰ کیا اور کچھ عرصے تک اُن کی نبوت کا سکہ چلتا رہا۔ جن میں مسیلمہ کذاب آیا، اسود عسیٰ آیا، طلیحہ آیا، ساج نامی عورت آئی، مختار ثقفی آیا، اسحاق اُخرس آیا، بیان بن سمعان آیا، یہ نبوت کے جھوٹے دعوے داروں کا ایک سلسلہ چلتا رہا اور یہ اُمت اُن کا مقابلہ کرتی رہی۔ اُن میں سے پیچیسواں یا چھبیسواں نمبر اس مرزا قادیانی کا بنتا ہے اور تیسواں نمبر دجال کا ہوگا۔

یہ بات درمیان میں نہ رہ جائے کہ یہ جو آخر میں دجال آئے گا یہ پہلے نبوت کا دعویٰ کرے گا پھر خدائی کا دعویٰ کرے گا اور پوری دُنیا پر کنٹرول حاصل کرے گا پھر حضرت عیسیٰ علیہ السلام کے نزول کے بعد اُن کے ہاتھوں یہ مارا جائے گا۔

آج جس موضوع کو میں لے کر چلنا چاہ رہا ہوں یہ ختم نبوت کے ہر مجاہد کے دل و دماغ کے اندر یہ حرف بہ حرف محفوظ ہونا چاہیے کہ آج تک ہمارے اکابر نے اس فتنے کی سرکوبی کس طرح کی ہے۔ یہ تو اللہ تعالیٰ نے اُس وقت فرمادیا تھا کہ یاد رکھنا! مَنْ يَزِدْكَ مِنْكُمْ عَنْ دِينِهِ فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ۔ (الایة سُورَةُ الْمَائِدَةِ: ۵۴) ارتداد کا فتنہ اُٹھنا ہی اُٹھنا ہے، جھوٹے مدعیان نبوت نے آنا ہی آنا ہے اور تشریح ہمارے نبی کریم صلی اللہ علیہ وسلم نے فرمادی ہے کہ ثَلَاثُونَ كَذَّابُونَ وَه تَمِيسُ هُؤُلَاءِ هِيَ جُؤَيْبَةُ كَذَّابَةٌ وَه تَمِيسُ هُؤُلَاءِ هِيَ جُؤَيْبَةُ كَذَّابَةٌ۔ وہ تیس ہوں گے جو نبوت کا دعویٰ کر کے میرے منصب ختم نبوت کو داغ دار کرنے کی کوشش کریں گے اور اُمت نے اُن سے پھر مقابلہ کرنا ہے اور اُن کی شان کیا ہوگی؟

جو جتنا جڑے گا چمکے گا

ان کی شان یہ ہوگی: يُحِبُّهُمْ وَيُحِبُّونَهُ۔۔۔ (الایة سُورَةُ الْمَائِدَةِ: ۵۴) اللہ تعالیٰ اُن سے محبت کرنے والے اور وہ اللہ تعالیٰ سے محبت کرنے والے ہوں گے۔ ہر دور میں ایسے افراد، ایسے رجال کا اللہ تعالیٰ پیدا کرتے رہے ہیں جن سے اللہ تعالیٰ محبت کرنے

والے تھے اور وہ اللہ تعالیٰ سے محبت کرنے والے تھے۔ وہ آپ ﷺ کے منصب ختم نبوت کی حفاظت کرنے والے تھے۔ چودہ سو سال سے امت نے آپ ﷺ کے منصب ختم نبوت کی حفاظت کرتے ہوئے اس شرف کو حاصل کیا، اللہ کی محبت کو حاصل کیا، جنت کے راستے پر چلے، وہ دُنیا کی اس مختصر سی زندگی کو اتنا کامیاب بنا کے گئے کہ اُن کی قبروں سے اُٹھتی ہوئی خوشبو کو ہر ختم نبوت کے مجاہد نے سونگھا ہے۔ اُن واقعات میں، میں ابھی نہیں جانا چاہتا لیکن یہ چودہ سو سال سے ایک مسلسل تاریخ کا حصہ ہے اس کا کوئی لمحہ ایسا نہیں گزرا کہ امت کبھی اس امر سے غافل ہوئی ہو کہ آپ ﷺ کی ختم نبوت پر کوئی حملہ آور ہوا ہو اور کلمہ پڑھنے والا مسلمان خاموش رہ گیا ہو۔ ہر دور میں ایسے پروانے اُٹھتے رہے ہیں اور آپ ﷺ کی ختم نبوت کی حفاظت کرتے رہے ہیں۔ ہم نے تو آپ ﷺ کی محبت میں جنت کو بھلا دیا، ہم نے تو سب کچھ آپ ﷺ پر قربان کر دیا، آپ ﷺ سے جو جتنا جڑے گا اتنا ہی چکے گا۔

خوبصورت تعبیر

ایک بات عرض کرنا چاہتا ہوں، وہ یہ کہ اللہ تعالیٰ نے اپنے نبی کو اُس دانی کے حوالے کیا تھا جس کی اُونٹنی بھی کسی کام کی نہ تھی۔ تو کیا اللہ نے اپنی نبی کی ناقدری کی تھی؟ اُس وقت جن کی اُونٹنیاں طاقتور تھیں وہ تو اُمیروں کے بچے کو لے گئیں تھیں اور جس کی اُونٹنی کسی کام کی نہیں وہ آپ ﷺ کو لے کر جا رہی تھی، یتیم بچہ ہے، کوئی دانی لے نہیں رہی تھی کہ اس گھر سے ملے گا کیا؟ جس کی سواری تھکی ہوئی تھی، اللہ تعالیٰ نے اپنا محبوب نبی اُس کے حوالے کر دیا۔ کیا مطلب؟ کیا اللہ نے اپنے نبی کی ناقدری کی؟ نہیں! اللہ نے اپنے نبی کی ناقدری نہیں کی بلکہ اللہ نے اپنے نبی کو ناقدروں سے بچایا تھا۔ آج اگر آپ میں تاریخ کا کوئی جاننے والا ہے۔ مجھے اُن میں سے کسی ایک کا نام بتائیں جو میرے نبی کو چھوڑ کر گئی تھیں۔ اُن دانیوں کے نام دُنیا سے مٹ گئے اور حضرت حلیمہ سعدیہ رضی اللہ عنہا کا نام ہر مسلمان گھرانے میں چمک رہا ہے۔ یاد رکھیں! بچے گا وہی جو جڑے گا۔ سیدنا صدیق اکبر رضی اللہ عنہ سے لے کر آج تک بڑے بڑے لوگوں کے غلام گزرے، لیکن بلال حبشی رضی اللہ عنہ کا مقام کوئی نہیں

پاسکتا، اس لیے کہ جو جڑے گا وہی بچے گا۔

بدری صحابہ کرام رضی اللہ عنہم کا کیا کیا جائے؟

جب مسیلمہ کذاب کا مقابلہ کرنا تھا تو صحابہ کرام رضی اللہ عنہم میں باقاعدہ بحث شروع ہوئی کہ جو بدری صحابہ کرام رضی اللہ عنہم ہیں ان کو ساتھ لے کر جائیں یا یہیں چھوڑ دیں؟ بدری صحابہ کرام رضی اللہ عنہم کا مقام خود صحابہ کرام رضی اللہ عنہم کے اندر اتنا اونچا تھا کہ صحابہ کرام رضی اللہ عنہم فخر کیا کرتے تھے کہ آج میں بدری صحابی (رضی اللہ عنہ) کی زیارت کر کے آیا ہوں۔ تو اس پر بحث ہوئی کہ مسیلمہ کذاب کا لشکر اتنا طاقتور ہے، ہزاروں کی تعداد میں تعصب کی بنا پر وہ اکٹھا ہو چکا ہے۔ آیا اس کے مقابلے کے لیے ان بدری صحابہ کرام رضی اللہ عنہم کو ساتھ لے کر جائیں یا برکت کے طور پر مدینہ میں چھوڑ کے جائیں؟ اس امر پر بحث ہوئی اور لمبی بحث ہوئی۔ سیدنا صدیق اکبر رضی اللہ عنہ فرمانے لگے کہ ان بدری صحابہ کو جو نسبت ملی آپ صلی اللہ علیہ وسلم کی ذات بابرکات کی وجہ سے ملی آج مسئلہ اسلام کا نہیں بلکہ حضور صلی اللہ علیہ وسلم کی ذات مبارکہ کا ہے۔ لہذا ان بدری صحابہ کرام رضی اللہ عنہم کو بھی اس جنگ میں شریک ہونا چاہیے۔ پھر یہ بدری صحابہ کرام رضی اللہ عنہم بھی اس جنگ کا حصہ بنے۔ جب لشکر روانہ ہونے لگا تو صحابہ کرام رضی اللہ عنہم کی پھر آپس میں بحث ہوئی کہ کچھ عرصہ توقف کیا جائے۔ آپ (رضی اللہ عنہ) تو لشکر پہلے بھیج چکے، پیچھے مدینہ منورہ خالی رہ جائے گا، عورتیں اکیلی رہ جائیں گی۔ کچھ عرصہ رُک جائیں مسلمانوں کے کچھ لشکر واپس آجائیں پھر یہاں سے روانہ ہوں۔ سیدنا صدیق اکبر رضی اللہ عنہ نے بڑا عجیب جواب ارشاد فرمایا کہ مدینہ منورہ کی عورتوں کو جانور رکھا جائیں ابو بکر (رضی اللہ عنہ) یہ تو برداشت کر سکتا ہے لیکن حضور صلی اللہ علیہ وسلم کے بعد کوئی شخص نبوت کا دعویٰ کرے اور وہ زندہ رہے ابو بکر (رضی اللہ عنہ) اس کو برداشت نہیں کر سکتا۔

مفسرین کرام نے اپنی تفاسیر کے اندر یہ بات لکھی ہے کہ یہ قرآن کریم کا اعلان ہے: **يُحِبُّهُمْ وَيُحِبُّونَهُ**۔ (الآیة (سُورَةُ التَّائِيْدَةِ ۵۰) وَوَاللّٰهُ سَعِيْدٌ مِّنْ ذٰلِكَ الَّذِيْنَ كَفَرُوْا)۔ وہ ختم نبوت کی حفاظت کرنے والے ہیں اس کا سب سے پہلے مصداق حضرت ابو بکر صدیق رضی اللہ عنہ ہیں۔ علامہ شبیر احمد عثمانی رحمۃ اللہ علیہ (جنہوں نے تفسیر عثمانی لکھی ہے، دُنیا میں چند تفاسیر ہیں جن کو

پوری دنیا میں مقبولیت حاصل ہوئی، اُن میں سے ایک تفسیر عثمانی ہے۔) ختم نبوت کے اسٹیج پر بیٹھے ہوئے تھے، ۱۹۵۳ء کی تحریک کا موقع تھا، ساتھ میں سید عطاء اللہ شاہ بخاری رحمۃ اللہ علیہ تشریف فرما تھے۔ علامہ شبیر احمد عثمانی رحمۃ اللہ علیہ کھڑے ہوئے اور یہ آیت تلاوت کی: صَنْ يَوْمَ تَدَّ مِنْكُمْ عَنْ دِينِهِ فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ۔۔۔ (سُورَةُ التَّائِبَةِ ۵۰) اور فرمایا: آج اس آیت کے مصداق امیر شریعت سید عطاء اللہ شاہ بخاری رحمۃ اللہ علیہ اور ان کی جماعت ہے۔

وہ جنگ ہوئی۔ حضرت ابو بکر صدیق رضی اللہ عنہ نے میلہ کذاب کو ختم کیا، میلہ کذاب کے لشکر کو ختم کیا۔ بائیس ہزار کے قریب اُس کے سپاہی قتل ہوئے اور بارہ سو صحابہ کرام و تابعین رضی اللہ عنہم شہید ہوئے، سات سو حفاظ کرام رضی اللہ عنہم سے لے کر ستر بدری صحابہ کرام رضی اللہ عنہم شہید ہوئے اور انہوں نے اپنے خون سے اُمتِ مسلمہ کو یہ معاملہ سمجھا دیا کہ سب کچھ تو برداشت ہو سکتا ہے مگر حضور اکرم صلی اللہ علیہ وسلم کی ختم نبوت پر حرف برداشت نہیں ہو سکتا۔

طلیحہ اسدی کا تفصیلی واقعہ

یہ لشکر ابھی یمامہ واپس نہیں آیا تھا کہ امیر المؤمنین کی طرف سے حضرت خالد بن ولید رضی اللہ عنہ کو حکم گیا کہ طلیحہ نے نبوت کا دعویٰ کیا ہے، اُس سے بھی نمٹتے آؤ۔ اُس کا نام طلیحہ نہیں تھا بلکہ اُس کا نام طلحہ تھا۔ طلیحہ ذلت کے لیے بولا جاتا تھا۔ میلہ کے ساتھ کذاب لفظ جوڑ دیا گیا تھا ”بہت بڑا جھوٹا“۔ آج جتنے بھی محدثین ہیں وہ طلیحہ نام بولتے ہیں۔ اُس کے سپاہی لڑتے تھے کہ ارے! تم ہمارے نبی کو طلیحہ کیوں کہتے ہو؟ ذلت کے ساتھ یہ لفظ بولا جاتا تھا۔ وہ لفظ اتنی مضبوطی کے ساتھ آیا کہ طلحہ کا لفظ درمیان سے نکل گیا۔ یہ طلیحہ بن خویلد بن اسدی بنو اسد قبیلے کا شخص تھا۔ جس وقت اُس سے ٹاکرا ہوا، جب اُس سے مقابلہ ہوا تو لشکر کے ایک حصے کا ذمہ دار حضرت عکاشہ بن محسن فرازی رضی اللہ عنہ کو حضرت خالد بن ولید رضی اللہ عنہ نے بنا دیا اور وہ لڑتے لڑتے اُس طلیحہ کے سامنے آ گئے۔ جنگ ہوئی تو طلیحہ نے حضرت عکاشہ رضی اللہ عنہ کو شہید کر دیا اور یہ وہی عکاشہ رضی اللہ عنہ ہیں۔ (بڑوں کی ایک اور بات بتاؤں، ایمان میں تازگی آ جائے گی، ایمان میں حرارت آ جائے گی۔) ایک دفعہ آپ صلی اللہ علیہ وسلم نے

ارشاد فرمایا کہ میری اُمت میں ستر ہزار افراد بغیر حساب و کتاب کے جنت میں جائیں گے۔ اُس مجلس میں یہ صحابیؓ بھی موجود تھے۔ انہوں نے آپؐ سے عرض کیا کہ آپؐ (سنتیؓ) دعا فرما دیجئے کہ میں اُن میں سے ہو جاؤں۔ تو نبی کریمؐ نے ارشاد فرمایا کہ: تو اُن ہی میں سے ہے۔ جب یہ اُس جنگ کے اندر شہید ہوئے تو محدثین کرام نے اِس حدیث کے اندر سے ایک نکتہ نکالا اور وہ یہ کہ اُمت میں سے ستر ہزار افراد کا جب حدیث میں ذکر آیا اور حضرت عکاشہؓ نے اپنا معاملہ آپؐ کے سامنے پیش کیا تو اُن کے ساتھ ایک اور صحابیؓ بیٹھے تھے۔ وہ صحابیؓ عرض کرنے لگے: یا رسول اللہ! میرے واسطے بھی دعا فرمائیے کہ میں بھی اُن میں سے بن جاؤں۔ تو آپؐ نے ارشاد فرمایا: عکاشہؓ تجھ پر سبقت لے گیا۔ وہاں تقسیم ہو جاتی تو آج ہماری آس کہاں رہتی؟ صرف ایک صحابی کا تذکرہ ہے اور محدثین کرام نے لکھا ہے کہ جو بھی آپؐ کی ختم نبوت کا تحفظ کرتا ہے، جو بھی اِس راستے پر چلے گا وہ بغیر حساب کتاب کے جنت میں داخل ہوگا۔ یہ طلیحہ بھاگ گیا، مصر میں چھپا بعد میں مسلمان ہوا۔ پھر یہ واقعتاً مسلمان ہوئے، تابعی بنے اور افریقہ اور شام کی فتوحات کے اندر اِن کا بہت بڑا حصہ ہے۔ پھر اُسود غنی آیا، وہ حضرت فیروز دہلیؓ کے ہاتھوں سے قتل ہوا۔

اسحاق اُخرس مدعی نبوت

اسحاق اُخرس آیا، یہ گونگا بن گیا۔ شمالی افریقہ کا رہنے والا تھا، تقریباً تین صدیاں اِس کا فتنہ چلا، افریقہ سے حافظ قرآن بنا، تورات، زبور، انجیل کا بہت بڑا حصہ حفظ کیا۔ وہاں سے ایران آیا اور اپنے آپ کو گونگا بتا دیا۔ بیس سال گونگا بن کر رہا۔ ایران کے اندر بیس سال کے بعد ایک رات اُٹھا، چہرہ پر روغن لگا یا اور چہرے کو چمکایا اور موم بتیاں جلائیں اور اچانک سے اُس نے قرآن مجید کی جو تلاوت شروع کی اور قرآن کی ایسی تلاوت کی کہ پورا شہر عرش عرش کر اُٹھا، رات کا وقت تھا، چھوٹے شہر ہوا کرتے تھے اور ادھر یہ مشہور تھا اسحاق اُخرس ہے۔ اُخرس گونگے کو کہتے ہیں، گونگے کو زبان مل گئی ہے۔ سارہ شہر اُس کی تلاوت سنتے سنتے اور اُس کے معتقد ہوتے ہوتے اکٹھا ہوا اور پھر نبوت یہاں تک پہنچی کہ اُس

علاقے کا جو ذمہ دار تھا وہ بھی اُس کے ہاتھوں میں چلا گیا۔ اُس سے لوگوں نے پوچھا کہ آپ کون ہیں؟ یہ زبان کہاں سے تمہیں ملی؟ تو اسحاق اُخْرَس کہنے لگا: میں خود حیران ہوں، میں تو گونگا تھا۔ میرے پاس فرشتہ آیا اور اُس نے کہا: اللہ نے تمہیں نبی بنا دیا ہے۔ اُس سائل نے پوچھا: تیرا کوئی معجزہ ہے؟ تو وہ کہنے لگا: یہی سوال میں نے فرشتہ سے کیا تھا کہ اگر میں نبی ہوں تو میرا معجزہ کون سا ہے؟ اُس فرشتے نے کہا کہ تیرا معجزہ یہ ہے کہ تجھے قرآن کے علاوہ تورات، زبور، انجیل کا بھی وافر حصہ دیا گیا ہے۔ تو اُس سے کہا گیا: ساؤ! تو یاد تو اُس نے پہلے سے کیا ہوا تھا تو اُس نے فر فرسٹا شروع کر دیا۔ سینکڑوں افراد کا ایک بہت بڑا جگھٹا اُس کے ہاتھوں پر بیعت ہو گیا۔ کئی صدیاں اُس کا یہ فتنہ چلا، منصور بنو امیہ کا جو بادشاہ تھا اُس نے اُس کو قتل کیا۔ پھر ایک اور شخص اُٹھا۔ یہ جھوٹے مدعیانِ نبوت آتے تھے اور اُمت اُن کا مقابلہ کرتی تھی۔

مدعی نبوت مختار ثقفی

ایک اور شخص آیا مختار ثقفی۔ یہ تابعین کا زمانہ تھا، اُس وقت مختار ثقفی نے نبوت کا دعویٰ کیا۔ اُس کے والد ابو عبیدہ ثقفی رضی اللہ عنہ ایران کی فتوحات میں سیدنا صدیق اکبر رضی اللہ عنہ کے دور میں سپہ سالار تھے۔ یہ جب ایران فتح کرتے کرتے ایران کی سرحد کے نزدیک پہنچے تو آگے ایران کی جو فوج تھی اور اُس کا جو سپہ سالار تھا رستم، نو (۹) فٹ لمبا اُس کا قد تھا۔ (آج ہم مسلمان بھی اپنے بچوں کا نام رستم رکھ دیتے ہیں یہ نام نہیں رکھنا چاہیے یہ مجوسیوں کے سربراہ کا نام تھا۔) اُدھر سے رستم اور اُدھر سے ابو عبیدہ ثقفی رضی اللہ عنہ اور درمیان میں دریا آ گیا۔ رستم نے کہا: تم دریا پار کر کے آؤ گے یا ہم تمہاری طرف آئیں؟ یہاں سے ایک جنگی غلطی ہوئی۔ ابو عبیدہ ثقفی رضی اللہ عنہ نے کہا: ہم آتے ہیں۔ دریا کو جو پار کر کے اُدھر گئے تو سامنے رستم ہاتھیوں کا لشکر لے کر آ گیا، اُن ہاتھیوں کو عربی گھوڑوں نے کیا دیکھا کہ وہ بدک گئے۔ یہاں سینکڑوں کی تعداد میں صحابہ کرام رضی اللہ عنہم ہاتھیوں کے پاؤں تلے آ کر شہید ہو گئے۔ اُنہی میں ابو عبیدہ ثقفی رضی اللہ عنہ شہید ہوئے۔ اُن کا بیٹا بگڑ گیا اور بگڑنے کی وجہ کیا تھی؟ جب حضرت حسین رضی اللہ عنہ شہید ہوئے تو اُن کی

شہادت کے بعد اُس نے نعرہ لگایا کہ ہم قاتلین حسینؑ سے بدلہ لیں گے۔ اب اُس نے ایک ایک کو چن کر قتل کرنا شروع کر دیا۔ جذباتی نعرہ تھا، مسلمانوں کا ایک بہت بڑا حصہ اُس کے ساتھ اکٹھا ہونا شروع ہوا اور اس کو مسلسل فتوحات ملنا شروع ہوئیں۔ اُس کا یقین ساتھ والوں نے بگاڑنا شروع کیا کہ یہ فتوحات عام بندے کے ہاتھ پہنچ سکتیں یہ کسی نبی ہی کے ہاتھ پر ہو سکتی ہیں۔ یہاں سے اُس کا دماغ خراب کیا گیا، اُس نے آہستہ آہستہ نبوت کی سیزھی پر قدم رکھنا شروع کیا، آخر کار اُس نے نبوت کا اعلان کر دیا۔

حضرت علیؑ کی کرسی

اُمّ ہانیؑ جو کہ حضرت علیؑ کی ہم شیرہ ہیں اُن کے پوتے جن کا نام تھا حضرت طفیل، بڑی غربت کی زندگی گزار رہے تھے، وہ کہتے ہیں کہ میرے پڑوس میں چھت پر ایک پرانی سی کرسی رکھی ہوئی تھی تو میرے ذہن میں ایک خاکہ آیا، میں مختار ثقفی کے پاس گیا اور میں نے اُس سے کہا: جناب! میرے ہمسائے کے پاس ایک کرسی ہے جو حضرت علیؑ کی ہے اور اگر وہ بطور نیک فالی کے آگے رکھو گے تو تمہیں ہر وقت فتح ملے گی۔ تو اُس نے کہا کہ اور کیا چاہیے؟! منہ مانگا انعام اُن کو دیا۔ حضرت طفیل کہتے ہیں: میرا تو یہی مقصد تھا جو پورا ہوا، اُس نے کرسی کو پالش کیا اور اس کی خدمت میں پیش کر دی، اب آٹھ بندے ادھر سے اور آٹھ بندے ادھر سے ایک تخت اٹھاتے اور اُس کے اوپر اُس کرسی کو رکھا جاتا اور وہ لشکر کے آگے آگے چلتا۔ اللہ کی شان اُس لشکر کو فتح ملتی۔

فرشتے کبوتروں کی شکل میں

ایک اور عجیب آزمائش آگئی، جہاں وہ چلتا فتح ملتی، اُس نے ایک دو کبوتروں کو تیار کیا ہوا تھا، کبوتروں کو سکھایا ہوا تھا۔ پس جہاں لشکر چلتا تو وہ کہتا: آج تمہارے پاس کبوتروں کی شکل میں فرشتوں کی فوج آئے گی، وہی ہوتا، عین میدان جنگ میں اچانک سے کبوتروں کو چھوڑا جاتا، اُن کے ذہنوں میں پہلے ہی سے یہ بات ہوتی تو کبوتروں کو دیکھ کر

اُن کا اور یقین بڑھ جاتا کہ فرشتے آگئے۔ یہ ایک نفسیاتی حربہ تھا جس کی وجہ سے وہ فتح کے نزدیک ہو گئے اور اس طرح سے اُن کو فتوحات ملنا شروع ہوئیں اور اُس کا دائرہ کار بڑھنا شروع ہوا۔ یہ ایک بہت بڑے فتنے کی ابھی ابتدا ہوئی تھی۔ اُس موقع پر حضرت مصعب بن زبیرؓ نے آکر اُس کو قتل کیا تھا۔ نبوت کے جھوٹے دعوے داروں کی یہ چین چلی، مسیلہ کذاب، اسود غنسی، طلیحہ، سجاح نامی عورت، مختار ثقفی، اسحاق اخرس، بیان بن سمعان یہ آتے رہے اور اُمت مقابلہ کرتی رہی۔

مدعی نبوت نور محمد انکی

آج سے تقریباً ساڑھے چار سو سال پہلے ایک شخص نے سن ۹۷۷ھ میں نبوت کا دعویٰ کیا۔ آج سے تقریباً ساڑھے چار سو سال پہلے مہدیت کا دعویٰ کیا پھر نبوت کا دعویٰ کیا۔ وہاں پر ایک بہت بڑا سردار اُس کی باتوں میں آ گیا، اُس کا نام مُراد تھا۔ اُس مُراد نے اُس کے ہاتھ پر کلمہ پڑھ لیا۔ اُس کا کلمہ (نَعُوذُ بِاللّٰهِ) لالہ اللہ نور محمد انکی رسول اللہ۔ یہ انک کا نہیں تھا۔ اس کے نام میں انک کہاں سے آیا؟ اُس کی تفصیل نہیں ہے۔ اس نور انکی نے وہاں ایک جگہ کا نام کوہ مُراد رکھ لیا، اُس کا یہ طواف کرتے تھے اور یہ کہتے تھے کہ بیٹ اللہ جانے کی ضرورت نہیں، ہمارا حج یہاں پر ہوتا ہے، ہر سال ستائیس رمضان کو یہ تربت بلوچستان میں جمع ہوتے تھے۔ وہاں پر اُس نے ایک جگہ پر لاٹھی ماری اور اُس نے کہا: دیکھنا! یہاں سے چشمہ نکلے گا۔ جب لاٹھی کو زمین پر مارا تو وہاں سے ایک چشمہ نکل پڑا۔ یہ اُس کا ایک اور شعبدہ تھا اُس کا نام اُس نے زم زم رکھ دیا۔

بڑوں سے پوچھ کر کتاب پڑھا کریں

اُس نے ایک کتاب لکھی، معراج نامہ اُس کتاب کا نام تھا۔ قرآن مجید کے بارے میں اُس نے کہا کہ: یہ منسوخ ہو گیا۔ یہ ذکرِ فتنے کی ابتدا ہو رہی تھی اور آج تک یہ نکتہ موجود ہے۔ اس فتنے کا ایک رسالہ نجات کے نام سے نکلتا ہے۔ پڑھنے والا محسوس نہیں کر سکتا کہ یہ مسلمان نے لکھا ہے یا کسی ذکرِ نبی نے لکھا ہے؟ کوئی کتاب، کوئی رسالہ، کوئی

لٹریچر پڑھنے سے پہلے اپنے بڑوں سے پوچھ لیں کہ یہ دُرست بھی ہے؟ اُس کے نظریات صحیح بھی ہیں؟ رحیم یار خان سے میرے پاس ایک نوجوان آیا ڈھائی سال سے وہ M ٹی وی دیکھتا رہا اور جب میرے پاس اُس کے والدین اُس کو لے کر آئے تو نوے (۹۰) فیصد وہی اشکالات کر رہا تھا جو قادیانی کرتے ہیں۔ وہ اس طرح کی پگڑی باندھ کر درود شریف کی کثرت کرتے ہوئے اپنے جھوٹے مذہب کی دعوت دے رہے ہوتے ہیں۔ اگر دیکھنے والا اللہ والوں اور علماء سے تعلق نہیں رکھتا تو اُس کو بھٹکنے میں دیر نہیں لگتی۔ میں نے عیسائیوں کا ایک لٹریچر دیکھا، وہ میرے پاس اب بھی ہے۔ اُس کا لیبل آپ دیکھیں گے تو آپ سوچ بھی نہیں سکتے کہ یہ عیسائیوں کا لٹریچر ہے یا مسلمانوں کی نمازِ حنفی کی طرح کی کوئی کتاب ہے؟ اور اُس لٹریچر کو مسلمانوں کے اندر تقسیم کیا جا رہا ہے۔

مدعی نبوت محمد علی باب بہائی

ایک اور مدعی نبوت جس نے نبوت کا دعویٰ کیا، جس کے ماننے والے بڑی تعداد میں موجود رہے، محمد علی باب اس کا نام تھا۔ تقریباً ڈھائی سو سال پہلے اس فتنے کی ابتدا ہوئی۔ اُس وقت روس کا ایران پر تسلط تھا۔ جس طرح انگریزوں نے قادیانیوں کو اپنے مقاصد کے لیے پیدا کیا تھا تو روس نے اپنے مقاصد کے لیے ایران میں ایک جھوٹے نبوت کے دعوے دار کو کھڑا کیا تھا۔ اُس نے کہا کہ میں مہدی ہوں، میرا واسطہ امام غائب کے ساتھ رابطہ ہو چکا ہے۔ جو اہل تشیع کا عقیدہ ہے کہ: بارہواں امام غائب ہے۔ امام مہدی سے میرا رابطہ ہو چکا ہے۔ اُس کے ارد گرد لوگ اکٹھے ہونا شروع ہو گئے۔ یہ ۱۸۱۷ء کی بات ہے اور سن ۱۸۵۰ء میں کسی نے اُس کو گولی مار دی۔ پھر اُس کا جانشین بہاء اللہ ایرانی کے نام سے سامنے آیا، اُس کے نام پر پھر یہ فتنہ آگے بڑھا۔ اُس نے پہلے ایران میں اپنا سکہ جمایا لیکن وہاں خمینی کا انقلاب آیا تو اُن کو وہاں سے نکالا گیا۔ یہ ترکی گئے تو وہاں سنیوں کی حکومت تھی، وہاں سے نکالا گیا۔ یہ عراق پہنچے پھر یہ عراق سے بھی نکالے گئے۔ یہ فلسطین پہنچے فلسطین میں عقد کے نام سے اُن کا مرکز بنا ہوا ہے اور وہاں ساری تبلیغی

سرگرمیاں اُن کی چل رہی ہیں۔ آج بے بائیت کا مرکز اسرائیل میں عتقہ کے نام سے ہے۔
فلسطین کا صدر

فلسطین کا صدر محمود عباس بہائی ہے۔ بہاء اللہ ایرانی کو ماننے والا ہے۔ اُس کی اپنی ایک کتاب ہے، اُس نے قرآن کریم کو منسوخ قرار دیا ہے، اُس نے نمازوں کو بھی منسوخ قرار دیا ہے، روزوں کو بھی منسوخ قرار دیا ہے۔ الواحِ مقدسہ اُس کی کتاب کا نام ہے۔ یہ نقتہ کراچی میں بھی موجود ہے۔

مدعی نبوت لوئس فرحان

موجودہ دور کا ایک اور فتنہ جس نے نبوت کا دعویٰ کیا وہ نیشن آف اسلام کے نام سے آج امریکہ کے اندر بہت زیادہ کام کر رہا ہے۔ سن ۱۹۹۰ء میں شیخ حذیفی (جو کہ حرمین شریفین کے امام ہیں) اُن کے سالانہ جلسہ کے اندر پہنچ گئے تھے۔ لوئس فرحان اُس کا سربراہ تھا، وہ اپنے باپ کی نبوت کو چلا رہا تھا۔ اُس کا باپ ایلیج محمد تھا۔ اُس کا اصل نام الیاس محمد تھا۔ انگریزی میں لفظ کو بگاڑ دیا گیا۔ اُس کا جو بڑا تھا اُس کا نام فرد محمد تھا۔ جب اٹھارویں صدی عیسوی میں کالوں کو پکڑ پکڑ کر امریکہ کے اندر لایا گیا تو اُس نے کہا: جناب! میں کالوں کی اصلاح کے لیے آیا ہوں، میں کالے رنگ والے کابی ہوں۔ اُس نے ایک نعرہ لگایا اور کالوں کو اپنے ارد گرد اکٹھا کیا۔ جماعت کا نام نیشن آف اسلام رکھا۔ کچھ عرصہ بعد یہ سامنے سے ہٹ گیا پھر ایلیج محمد نے اِس کو چمکایا۔ سن ۱۹۳۳ء سے لے کر ۱۹۷۰ء تک اُس کی جھوٹی نبوت کا سکہ چلا ہے، اِس شخص نے باقاعدہ حکمرانی کی ہے اور اسی دور ان معروف باکسر محمد علی نے اِس کے ہاتھ پر کلمہ پڑھا۔ اُس نے اُس کے ہاتھوں کلمہ پڑھا ہے۔ اُس کو تو پتہ ہی نہیں کہ میں زندگیثیت کے اندر جا رہا ہوں۔ اُس کا ایک ماننے والا تھا نالک ایکس اُس کا نام تھا۔ وہ شخص حج کے لیے بیت اللہ گیا اُس نے وہاں دیکھا کہ کالے اور گورے اکٹھے طواف کر رہے ہیں وہ سمجھ گیا کہ ہمارے ساتھ دھوکہ کیا جا رہا ہے۔ اُن کے مذہب میں یہ بات ہے کہ ہر سفید چیز حرام ہے، کالوں کا نعرہ لگایا تو ہر سفید چیز حرام، مچھلی حرام، انڈا حرام، سفید کپڑے

حرام، یہ اُن کے اندر تعصب پیدا کیا گیا۔ جب اُس نے دیکھا کہ کالے اور گورے اکٹھے طواف کر رہے ہیں یہ تو ہمارے ساتھ بہت بڑا دھوکہ ہے۔ مالک ایکس سچا مسلمان ہو کر واپس آیا۔ ورلڈ ٹریڈ سینٹر کے اندر اُس کا دفتر تھا اور یہ بتاتا تھا کہ یہ شخص جھوٹ بول رہا ہے۔ یہ جو لوئیس فرحان جو اس وقت اِن کا سربراہ ہے، یہ جھوٹ بول رہا ہے۔ اِن کا اسلام کے ساتھ کوئی تعلق نہیں ہے، اصل اسلام وہی جو آج بھی مدینہ کے اندر چمک رہا ہے۔ اُس کو پھر گولی مار کر شہید کر دیا تھا۔ سن ۱۹۹۰ء میں جب شیخ حذیفی اُن کے سالانہ جلسہ میں گئے، لاعلمی تھی تو پھر پاکستان کے علماء نے رابطہ عالم اسلامی کے ذریعے رابطہ کیا کہ یہ کہاں چلے گئے؟ یہ تو پوری دُنیا کے اندر سند بنا دیں گے کہ شیخ حذیفی ہمارے جلسے میں آئے تھے، پھر سعودیہ عرب کی طرف سے اُن کے کفر کا بتایا گیا کہ اُن کا اسلام کے ساتھ کوئی تعلق نہیں۔

زید زمان حامد

اُنہی میں سے ایک اور بھی آج کے دور میں یوسف کذاب کے نام سے اُٹھا تھا اور بروقت اُس کا سر کچلا گیا۔ جس کا ماننے والا چیلازید زمان عرف زید حامد کے نام سے آج کل خرافات بک رہا ہے۔ یہ وقتی فتنہ تھا، دب گیا۔ اس دور میں جس فتنے نے سب سے زیادہ سُر اُٹھایا ہے وہ قادیانیت کا فتنہ ہے اور اُمت نے اس فتنے کا مقابلہ کیا ہے اور اِن شاء اللہ مرتے دم تک کرتے رہیں گے۔

قادیانیت کی ابتدا

یہ سیالکوٹ کی عدالت میں منشی تھا اور انگریزوں کو ایک بندے کی ضرورت تھی کہ یہاں سے جہاد کو کس طرح ختم کیا جائے؟ ایک جگہ ہم نمشتے نہیں، دوسری جگہ جہاد شروع ہو جاتا ہے۔ انگریز اپنی حکومت کی مضبوطی چاہتا تھا، اُس نے ہمارا لٹریچر پڑھا کہ مسلمانوں کے لٹریچر سے کوئی ایسی بات ڈھونڈو جس سے ہمارا مقصد حل ہو سکے۔ ایک سال کی مسلسل محنت کے بعد انگریزوں کا جو کمیشن واپس گیا اُنہوں نے اس کا یہ رزلٹ دیا کہ مسلمانوں کے لٹریچر میں یہ بات موجود ہے کہ جب عیسیٰ علیہ السلام تشریف لائیں گے تو وہ پوری دنیا پر اسلام

پھیلائیں گے۔ حضرت عیسیٰ علیہ السلام کی زندگی میں ایک ایسا وقت آئے گا کہ پوری دنیا میں مسلمان ہوں گے، کوئی ایک بھی کافر پوری دنیا میں نہیں ہوگا۔ حدیث پاک میں آتا ہے کہ **يَضَعُ الْحَرْبُ**۔ پھر ہتھیار رکھ دیئے جائیں گے۔ جب کوئی کافر ہی نہیں رہا تو کس سے جنگ لڑیں، اس لیے ہتھیار رکھ دیئے جائیں گے۔

بس! یہی جملہ اُنہوں نے پکڑا اور مرزا قادیانی کی کھوپڑی میں داخل کیا کہ جب عیسیٰ علیہ السلام آئیں گے تو ہتھیار رکھ دیئے جائیں گے۔ درمیان کا سارا قصہ اڑا دیا۔ مرزا آیا، بندہ ڈھونڈا گیا کہ ہمارے مطلب کا خاندانی بندہ کون سا ہو سکتا ہے؟ جو انگریز کا ناؤٹ ہو۔ اُس نے خود کہا: میں انگریز کا خود کاشتہ پودا ہوں۔ انگریزوں نے کھڑا کیا ہے، ملکہ برطانیہ کے سامنے اُس نے کئی دفعہ سجدہ کیا۔ یہ مرزا قادیانی وہاں عدالت کے اندر جو نشی گیری کرتا تھا اُس کو چھوڑا ۱۸۸۰ء میں اپنے آپ کو مسلمانوں کے سامنے مناظر اسلام ظاہر کیا۔ نبوت کا دعویٰ کیا، مہدویت کا دعویٰ کیا، پھر عیسیٰ علیہ السلام ہونے کا دعویٰ کیا اور ساتھ ہی اعلان کیا کہ اب جنگ وجدال ختم ہے کیوں کہ مسیح آ گیا ہے۔ حدیث پاک میں آتا ہے کہ **يَضَعُ الْحَرْبُ**۔ اب جنگ نہیں ہوگی۔ اب انگریز کے ساتھ لڑنے والا حرام کا مرتکب ہے کیوں کہ مسیح آ گیا ہے۔

یہاں سے اُنہوں نے اس قادیانی کو اس طرح تیار کیا۔ ۱۹۰۱ء میں اُس نے مستقل نبوت کا دعویٰ کیا اور ۱۹۰۸ء میں یہ شخص مر گیا۔ اس کے ماننے والوں کو قادیانی بھی کہتے ہیں اور مرزائی بھی کہتے ہیں۔ اُن کو بعض لوگ غلطی سے احمدی کہتے ہیں، اُن کو احمدی کہنا جائز نہیں ہے۔ آپ صلی اللہ علیہ وسلم کا نام محمد بھی ہے اور احمد بھی ہے۔ ہم محمدی بھی ہیں اور احمدی بھی ہیں۔ اُن کو احمدی مت کہا کرو۔ جب سے یہ فتنہ کھڑا ہوا، اُمت اُس کے تعاقب میں ہے۔ یہ جو مرزا نور الدین تھا، جو پہلا اُس کا مرید تھا وہ مرزا، اُس کے بعد مرزا بشیر الدین بنا، اُس بشیر نے قادیان میں اپنا تسلط جب مضبوط کرنا شروع کیا تو سب سے پہلے جو جماعت میدان کے اندر آئی وہ مجلس احرار اسلام تھی۔

پہلا مبلغ ختمِ نبوت

بڑے بڑے اکابر اُس جماعت سے وابستہ تھے۔ قادیان گورداس پور کا علاقہ ہے، سیالکوٹ جو پاکستان کا شہر ہے، اُس کی سرحد کے دوسری طرف گورداس پور ہے، اُس گورداس پور میں ایک چھوٹا سا علاقہ ہے قادیان۔ مرزا بشیر الدین وہاں کارہنے والا تھا، یہ پورا قادیان اُن قادیانیوں کے حوالے کر دیا تھا۔ یہاں پر مسلمان آسانی سے نہیں جاسکتا تھا، مجلس احرارِ اسلام نے مسلمانوں کے تحفظ کے لیے سب سے پہلے وہاں پر جس مبلغ کو بھیجا وہ سید عنایت اللہ چشتی رحمۃ اللہ علیہ تھے اور باقاعدہ ایک فہرست بنی تھی کہ اگر یہ شہید ہو گئے تو ان کے بعد یہ جائیں گے، اگر وہ شہید ہو گئے تو اُن کے بعد یہ جائیں گے۔ ان جاں نثاروں کی ایک پوری فہرست تھی۔ وہاں پر ۱۹۳۵ء میں ایک عظیم الشان ختمِ نبوت کانفرنس حضرت مولانا سید حسین احمد مدنی رحمۃ اللہ علیہ کی صدارت میں ہوئی تھی، لاکھوں کی تعداد میں مسلمانوں کو جمع کیا گیا تھا۔ اس سے پہلے وہ واقعہ ہو چکا تھا جو حضرت علامہ انور شاہ کاشمیری رحمۃ اللہ علیہ کے توسط سے آج تاریخ کا حصہ بن چکا ہے۔

حضور صلی اللہ علیہ وسلم کو کیا منہ دکھاؤں گا؟

۱۹۲۷ء یا ۱۹۲۸ء کی بات ہے۔ پاکستان بننے سے پہلے صادق آباد، رحیم یار خان، احمد پور، لیاقت پور، خان پور یہ ساری ریاستیں بہاولپور کہلاتی تھیں۔ حضرت درخوasti رحمۃ اللہ علیہ جمعیت علماء اسلام کے تاحیات امیر رہے اُن کے ایک اُستاز مولانا الہی بخش رحمۃ اللہ علیہ تھے۔ اُن کی بیٹی تھی جس کا نام عائشہ تھا، اُس کا نکاح عبدالرزاق نامی نوجوان سے ہوا، وہ عبدالرزاق پہلے مسلمان تھا پھر قادیانیوں کے ساتھ اٹھنے بیٹھنے کی وجہ سے قادیانی ہو گیا۔ اُس کے قادیانی ہونے پر عائشہ کے والد مولانا الہی بخش رحمۃ اللہ علیہ نے عدالت میں مقدمہ دائر کیا کہ یہ کافر ہے میری بیٹی مسلمان ہے، نکاح کو ختم کیا جائے۔

مقدمہ بہاولپور کی عدالت میں گیا۔ یہ ۱۹۲۷ء کی باتیں ہے۔ جو قادیانیوں کی طرف سے گفتگو کرنے آیا اُس کا نام جلال الدین شمس قادیانی تھا اور مسلمانوں کی طرف

سے علامہ انور شاہ کشمیری رحمۃ اللہ علیہ تشریف لائے۔ علامہ انور شاہ کشمیری رحمۃ اللہ علیہ کون تھے؟ یہ جو مدارس کے طلباء ہیں ”نقش دوام“ کتاب کا مطالعہ کریں، بڑی اہم کتاب ہے۔ اگر کسی کے سینے میں احادیث کا ذخیرہ موجود تھا تو اُس کا نام علامہ انور شاہ کشمیری رحمۃ اللہ علیہ ہے۔ یہاں سے خط لکھا گیا۔ حضرت رحمۃ اللہ علیہ کو خط پہنچا، حضرت رحمۃ اللہ علیہ نماز پڑھ کر فارغ ہوئے اور سفر حج کے لیے تیار بیٹھے تھے، خط کھولا تو لکھا تھا: ختم نبوت کا مسئلہ ہے۔ اگر آج عدالت میں قادیانیوں کو کافر قرار دلوایا گیا تو ہمیشہ کے لیے برصغیر میں اس فتنہ کی کمر ٹوٹ جائے گی۔ کچھ دیر کے لیے سر جھکا کر ساتھیوں سے فرمایا: میرا سامان کھول دو، میں نہیں جاسکتا۔ قافلے والوں نے کہا: سب تیار ہے، صرف سامان اٹھانا ہے اور چلنا ہے۔

حضرت علامہ انور شاہ کشمیری رحمۃ اللہ علیہ نے بڑا عجیب جواب ارشاد فرمایا۔ کاش! وہ جواب میرے اور آپ کے دل و دماغ میں نقش ہو جائے۔ حضرت رحمۃ اللہ علیہ فرمانے لگے: اس حالت میں اگر انور شاہ روضہ رسول صلی اللہ علیہ وسلم پر چلا گیا تو گنبد خضراء میں رحمت دو عالم صلی اللہ علیہ وسلم کو کیا منہ دکھائے گا؟ وہاں میری عزت پر حملہ ہو رہا ہے اور توجح کر رہا ہے؟ حضرت رحمۃ اللہ علیہ وہاں سے سیدھے بہاولپور تشریف لائے۔

قادیانی حواس باختہ

جامعہ الصادق میں جلسہ ہوا، اسٹیج سیکرٹری نے کچھ القابات کے ساتھ آپ رحمۃ اللہ علیہ کو دعوت دی۔ تو حضرت رحمۃ اللہ علیہ نے فرمایا: اگر ہم سے ختم نبوت کا تحفظ نہیں ہو سکتا تو گلی محلہ کا کتا بھی ہم سے بہتر ہے جو اپنے مالک کا کھا کر اُس سے وفا تو کرتا ہے۔ وہ ایک طویل داستان ہے جو تین جلدوں میں چھپی۔ علامہ انور شاہ کشمیری رحمۃ اللہ علیہ عدالت میں گفتگو کر رہے ہیں اور جلال الدین قادیانی سامنے تھا۔ ایک عجیب واقعہ پیش آیا، حضرت انور شاہ کشمیری رحمۃ اللہ علیہ نے اُس قادیانی وکیل سے فرمایا: تو ایک جھوٹے کو سچا نبی ثابت کرنے کی کوشش کر رہا ہے، اگر تو چاہے تو عدالت کے کئبرے میں کھڑے کھڑے مرزا قادیانی کو جہنم میں جلتا ہوا دکھا سکتا ہوں؟ وہ حواس باختہ ہو گیا۔ عدالتی کارروائی پوری ہوئی تو تمام علماء کرام حضرت

انور شاہ کشمیری رحمۃ اللہ علیہ کے ارد گرد جمع ہو گئے اور کہنے لگے کہ اگر وہ وکیل کہتا کہ: دکھاؤ! تو آپ کیا کرتے؟

حضرت شاہ صاحب رحمۃ اللہ علیہ بہت خوبصورت تھے، چہرہ لال ہو گیا۔ فرمانے لگے: تم کیا سمجھتے ہو؟ عدالت میں انور شاہ کشمیری بات کر رہا تھا؟ خدا کی قسم! انور شاہ نہیں، بلکہ حضور صلی اللہ علیہ وسلم کی ختم نبوت کا وکیل بات کر رہا تھا۔ آپ صلی اللہ علیہ وسلم کی تو جہات متوجہ تھیں۔ اُس کے کہنے کی دیر تھی، میرا رب دکھانے میں دیر نہ کرتا۔ حضرت علامہ سید محمد یوسف بنوری رحمۃ اللہ علیہ نے لکھا ہے کہ حضرت شیخ رحمۃ اللہ علیہ ۶ ماہ بے چین رہے، آرام نہیں فرما سکے۔

فرماتے تھے کہ: قادیانیت کا فتنہ امت کو نقصان دے رہا ہے۔ پھر انہوں نے ۵۰۰ علماء کے اجتماع میں امیر شریعت سید عطا اللہ شاہ بخاری رحمۃ اللہ علیہ کے ہاتھ پر بیعت کی۔ مجلس احرار اسلام کے نام سے ہندوستان میں کام ہوتا رہا۔ پاکستان بننے کے بعد ۱۹۳۹ء میں عالمی مجلس تحفظ ختم نبوت کی بنیاد رکھی گئی۔ پہلے نام مجلس تحفظ ختم نبوت تھا جب جماعت کا کام پوری دنیا میں پھیلا تو پھر نام عالمی مجلس تحفظ ختم نبوت رکھا گیا۔ جس دن سے یہ جماعت قائم ہوئی اُس دن سے آج تک تسلسل کے ساتھ حضور صلی اللہ علیہ وسلم کی عزت و ناموس کے تحفظ میں اپنا حصہ ڈال رہی ہے۔

زندہ اسلام کا نفرنس (نَعُوذُ بِاللّٰهِ)

۱۹۵۳ء کی کچھ بات آپ کو سنا دوں۔ اُس زمانے میں کراچی دار الخلافہ ہوا کرتا تھا۔ اس ملک کا وزیر خارجہ ظفر اللہ قادیانی کو بنایا گیا، اُس نے اپنی وزارت کا ناجائز فائدہ اٹھاتے ہوئے ایک کانفرنس نشر پارک میں رکھی جس کا نام رکھا: زندہ اسلام۔ کیا مطلب؟ نَعُوذُ بِاللّٰهِ محمد رسول اللہ صلی اللہ علیہ وسلم جو اسلام لائے وہ مُردہ ہے اور مرزا والا اسلام زندہ ہے۔ کئی ممالک کے سفیروں کو اکٹھا کیا گیا، ہماری جماعت کے علمائے کرام اکٹھے ہوئے، حضرت قاضی احسان احمد شجاع آبادی رحمۃ اللہ علیہ کی سربراہی میں وزیر اعظم خواجہ ناظم الدین سے ملاقات کی۔ اُس سے کہا گیا کہ اس کو روکو۔ لیکن وہ نہ مانا۔ کراچی میں عالمی مجلس کا دفتر ریڈیو پاکستان کے قریب تھا، بعد میں نمائش چورنگی منتقل ہو تو اُس وقت یہاں کے جو ذمہ

دار تھے وہ مولانا لال حسین اختر بیٹے تھے۔ کون تھے؟ مولانا لال حسین اختر بیٹے۔ ۷
 زبانوں پر عبور حاصل کرنے والا یہ شخص پہلے قادیانیوں کا مربی تھا اللہ نے ہدایت دی پھر
 جماعت کے امیر بنے۔ یہ حضرات اکٹھے ہوئے جیسے آج ہم اکٹھے ہیں، سوچ بچار کی کہ
 ہمارے ہوتے ہوئے ہمارے نبی صلی اللہ علیہ وسلم کے دین کو مردہ اسلام اور مرزا ملعون کے دین کو
 زندہ اسلام کہا جا رہا ہے۔ مشورہ میں ملے ہوا کہ حضرت مولانا لال حسین اختر (بیٹے) بالکل
 اسٹیج کے سامنے جا کر بیٹھ گئے، اسٹیج پر سزاء ممالک بیٹھے تھے۔ ظفر اللہ قادیانی کی جیسے ہی
 گفتگو شروع ہوئی اور جب حضور صلی اللہ علیہ وسلم کی شان میں گستاخی ہونے لگی تو حضرت مولانا لال
 حسین اختر بیٹے پلان کے تحت کھڑے ہوئے اور قادیانی کو لاکار کر فرمایا: اگر ایک جملہ بھی
 ہمارے نبی صلی اللہ علیہ وسلم کے خلاف استعمال کیا تو تیری زبان نکال دیں گے۔ ادھر اسٹیج سے کچھ
 لوگوں نے مولانا کو بڑا بھلا کہا۔ بس! اتنا کہنے کی دیر تھی کہ جیالے پہلے ہی سے تیار تھے،
 اسٹیج پر چڑھے تو لکھنے والوں نے لکھا کہ اُن سفیروں کو نہیں معلوم تھا کہ کدھر بھاگنا ہے؟ وہ
 جلسہ ناکام ہوا، کانفرنس ناکام ہوئی۔ اُس دن سے آج تک اس جماعت کی برکت سے
 قادیانیوں نے کانفرنس نہیں کی۔ پھر ہمارے حضرات کی گرفتاریاں ہوئیں، تحریک
 چلی۔ مسلمانوں کے مطالبے تھے: وزیر خارجہ کو ہٹاؤ، ربوہ کو کھلا شہر قرار دو، قادیانیوں کو غیر
 مسلم اقلیت قرار دو۔ ہزاروں مسلمان شہید ہوئے، لاکھوں گرفتار ہوئے، ٹرکوں میں بھر
 بھر کر خدام ختم نبوت کو جنگلوں میں چھوڑا جاتا تاکہ تھکے ہارے آئیں گے پھر کیا کریں گے؟

۰۰ روپے کا تعویذ بازو پر باندھتے

رحیم یار خان میں ایک مدرسہ شمس العلوم ہے جو کہ دارالعلوم دیوبند سے قدیم
 ہے۔ وہاں سے ور کر بھیجے جاتے، وہاں کے ایک بڑے عالم ہیں مولانا شریف اللہ صاحب،
 انہوں نے خود سنایا کہ پولیس جیبوں سے نقدی نکال لیتی۔ اُن نوجوانوں نے ۱۰۰ کے نوٹ
 کے تعویذ بنانا شروع کیے، تعویذ بنا کر بازو پر باندھ لیتے، جب پولیس جنگل میں چھوڑ کر آتی
 پھر یہ حضرات کھانا کھانے اور دیگر ضروریات کے لیے وہ رقم تعویذوں سے نکال کر استعمال
 کرتے اس طرح جیالوں نے تحریک کو زندہ رکھا۔ ایک واقعہ سنا کر بات ختم کرتا ہوں۔

نہا مجاہد ختم نبوت

حضرت مولانا لال حسین اختر رحمۃ اللہ علیہ، ماسٹر تاج الدین انصاری رحمۃ اللہ علیہ، امیر

شریعت رحمۃ اللہ علیہ، کس کس کا نام لوں؟

وہ لوگ جنہوں نے خون دے کر پھولوں کو رنگت بخشی ہے

دو چار سے دُنیا واقف ہے گنہگار جانے کتنے ہیں

یہ حضرات جیل میں تھے، جیل کا ایک افسر بہت ادب و احترام سے ان کو ملتا۔ یہ

حضرات حیران ہوتے۔ خیر تو ہے! اُس افسر نے ایک واقعہ سنایا، خود بھی رویا اور اُن کو بھی

زلایا۔

وہ افسر کہنے لگا: تحریک ختم نبوت 1974ء میں واہ کینٹ میں ایک جلوس

نکلا، پولیس نے جلوس کے کئی شرکاء کو گرفتار کر لیا، ان میں ایک سات سالہ بچہ بھی تھا، مقامی

ڈی ایس پی نے اس بچہ کو مرغا بنا کر پوچھا کہ:

”بتاؤ! تمہیں کتنے جوتے ماروں؟“ بچے نے بڑی ایمانی جرأت اور معصومیت

سے جواب دیا کہ: ”اتنے جوتے مارنا جتنے جوتے تم قیامت کے دن کھا سکتے ہو!“

اتنا سننا تھا کہ ڈی ایس پی مارے خوف کے پسینہ پسینہ ہو گیا اور اس بچے کو سینے

سے لگایا، پیار کیا، گھر لے گیا، کھانا کھلایا، رقم دی، پاؤں پکڑ کر معافی مانگی اور فوراً گھر

چھوڑنے گیا۔

اللہ ہم سب کو اپنے نبی صلی اللہ علیہ وسلم کی عزت و ناموس کے لیے قبول فرمائے۔

میرے بھائیو! اس فتنہ کے دور میں آپ سے کوئی لالچ نہیں، کوئی ووٹ نہیں، صرف آپ

صلی اللہ علیہ وسلم کی محبت میں جمع ہیں، یقین کی حد تک امید ہے کہ کل قیامت کے دن یوں ہی ہم

آپ صلی اللہ علیہ وسلم کے جھنڈے تلے اِنْ شَاءَ اللہ جمع ہوں گے۔ ختم نبوت کا نعرہ لگاتے ہوئے

اِنْ شَاءَ اللہ پل صراط سے گزریں گے۔

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِيْنَ۔

”حفاظت ایمان کی مجالس“

حضرت مولانا نجم اللہ عباسی دامت برکاتہم
امام و خطیب جامع مسجد الحمر اکراچی

شایان لان، بلوچ کالونی کراچی

الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَى

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ۝

بِسْمِ اللّٰهِ الرَّحْمٰنِ الرَّحِيْمِ ۝

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا۔۔۔ (الایة: سُورَةُ الْأَنْعَامِ: ۱۱۰)

میرے واجب الاحترام حضرات علماء کرام مشائخ عظام اور میرے مسلمان بھائیو!

پُرکشش دُنیا نے آخرت سے غافل کر دیا

آج کی اس دُنیا میں انسانوں کی دوڑ دُنیا کے لیے ہے اور دُنیا کی چیزوں کے لیے ہے۔ اس لیے کہ جب انسان دُنیا کی خوبصورتیاں دیکھتا ہے اور دُنیا کی رنگینیاں دیکھتا ہے تو اُس کا بھی دل چاہتا ہے کہ چلو بھیجی! میرے پاس بھی کچھ ایسی چیزیں ہونی چاہئیں۔ اُس کی سواری بہت اچھی ہے! اُس کی رہائش گاہ بڑی خوبصورت ہے! اُس کا دفتر بڑا زبردست ہے! تو! انسان اس دُوڑ میں لگ جاتا ہے اور اس طرح اپنی زندگی اس میں کھپاتا چلا جاتا ہے۔ امام شاہ ولی اللہ محدث دہلوی رحمۃ اللہ علیہ نے لکھا کہ یہ جو دُنیا کی محبت ہے اور یہ جو دُنیا کی پُرکشش چیزیں ہیں یہ انسان کو آخرت سے غافل کرنے میں بہت زبردست اثر ڈالتی ہیں۔ اس لیے کہ جب میں دیکھتا ہوں کہ اُس کے پاس بڑی اچھی سواری ہے تو میں بھی محنت شروع کر دیتا ہوں۔ اُس سواری کو حاصل کرنے کے لیے مجھے پیسے چاہئیں، وہاں پہنچتا ہوں تو پھر یہ دُنیا میرے سامنے ایک اور نقشہ لاتی ہے کہ: بھیجی! اوہو! آپ کے گھر میں تو فلاں چیز نہیں ہے۔ چلو! اُس کی دوڑ شروع۔ تو آج کی دُنیا میں انسان کو آخرت سے غافل کرنے کے لیے اتنے اسباب بنا دیے گئے اور انسانوں کو Cycoo (نفسیاتی) بنانے کی پوری کوشش ہو رہی ہے۔

یعنی بھی! مذہب و ذہب کی باتیں نہ کرو اور پھر اس کا انجام کار یہ ہوتا ہے کہ ابتدا

تو انسان نیک لوگوں کی بات قبول نہیں کرتا، پھر علماء کی بات قبول نہیں کرتا، پھر یہ اس نتیجے پر پہنچ جاتا ہے کہ احادیث کے متعلق بھی کہنے لگتا ہے کہ احادیث بھی کچھ نہیں ہیں، پھر اللہ کی بات کا بھی انکار کر دیتا ہے۔ اللہ ہم سب کی حفاظت فرمائے۔ (آمدین)

دُنیا کیسی لگی؟

اس دور کے اندر کسی کے ایمان کی فکر کرنا، کسی عقیدے کی فکر کرنا، آخرت کی فکر کرنا یہ اللہ کے صالحین بندوں کا شعار رہا ہے۔ اللہ کے نیک بندوں کا شعار ہے کہ وہ اُس پر فتن دُنیا میں جہاں ہر انسان دُنیا کی طرف بھاگ رہا ہے، دُنیا کی چیزوں کی طرف بھاگ رہا ہے اور ایک آدمی کہتا ہے کہ آؤ! اللہ کی بات سنو۔ آؤ! اللہ کے رسول ﷺ کی تعلیم سے رُوشناس ہو جاؤ۔ آؤ! اپنے عقیدے کو درست کر لو۔ آؤ! اپنے اندر فکرِ آخرت پیدا کر لو۔ یہ دُنیا بڑی مختصر ہے۔ حضرت نوح علیہ السلام نے ہزار سال سے اُوپر کی عمر پائی ہے۔ کتابوں میں لکھا ہے کہ اُن سے پوچھا گیا کہ آپ کو یہ دُنیا کیسی لگی؟ ہزار سال گزارے ہیں بلکہ ہزار سال سے بھی زیادہ گزارے ہیں کیوں کہ ساڑھے نو سو سال تو انہوں نے دین کی دعوت و تبلیغ میں صرف کیے ہیں۔ ہزار سال سے اُوپر کا عرصہ گزارنے والا وہ اللہ کا عظیم پیغمبر، اُن سے پوچھا گیا کہ آپ کو یہ دُنیا کیسی لگی؟ کہا: ایسا لگا جیسے ایک گھر کے دو دروازے ہوں، ایک دروازے سے بندہ داخل ہو اور دوسرے سے باہر ہو جائے۔

سوال سن کر حیران ہو گیا

ہماری تو پھر بہت ہی مختصر عمریں ہیں۔ ۶۰ سال، ۷۰ سال، ۸۰ سال، ۱۰۰ سال کے اندر اندر ہیں بس! پھر ختم۔ تو اس دُنیا کی طرف محنت کرنے والے ان فتنوں کے دور میں ایک طبقہ مسلمانوں کے عقیدہ کی فکر کرتا ہے، مسلمانوں کو ان فتنوں سے بچانے کی فکر کرتا ہے۔ اللہ تعالیٰ اُن کو جزائے خیر عطا فرمائے اور اُن کی محنتوں کو اور اُن کی کاوشوں کو اللہ رب العالمین قبول فرمائے۔ (آمدین) عقیدہ ختم نبوت پر آپ علماء کے بیانات سنتے ہیں۔ ہم سمجھتے ہیں کہ جیسی! یہ تو سب کو معلوم ہے! کیا بار بار اس کا ذکر کیا جائے؟ میں ایک مسجد میں گیا، بیان

تھا۔ جیسے ہی میں مسجد کے گیٹ سے اندر داخل ہوا تو وہاں ہمارے پرانے دوست تھے، فوت ہو گئے، اُن کا ایک بیٹا تھا، وہ مجھ سے ملا۔ اُوہ مولوی صاحب! منشی صاحب! کیا حال ہیں؟ اَلْحَمْدُ لِلّٰہ جی ٹھیک ہوں! ایک بڑا اہم مسئلہ پوچھنا ہے؟ ہم دوست بیٹھے ہوئے تھے تو بات یہ چلی کہ حضور اکرم صلی اللہ علیہ وسلم کے نبی ہیں۔ تو جو ہمارے دوست کا بیٹا تھا وہ کہنے لگا: میں نے اُن سے کہا کہ نہیں بھائی! حضور اکرم صلی اللہ علیہ وسلم سب کے نبی ہیں۔ حضور اکرم صلی اللہ علیہ وسلم تو مسلمانوں کے نبی ہیں۔ یہ جو یہودی ہیں اُن کے نبی تو موسیٰ صلی اللہ علیہ وسلم ہیں، جو عیسائی ہیں اُن کے نبی عیسیٰ صلی اللہ علیہ وسلم ہیں اور جو دنیا میں اتنی قومیں ہیں اُن کے نبی نہیں ہیں۔ بھائی! تم غلط کہہ رہے ہو حضور اکرم صلی اللہ علیہ وسلم تو صرف مسلمانوں کے نبی ہیں۔ میں تو اُس کے سوال پر ہی حیران تھا نہ کہ یہ اس نے کیا بات کر دی؟ ایک مسلمان ہے اور ایسا مسلمان جو نمازی ہے، جس کا باپ پکا نمازی تھا، جو مذہب سے تعلق رکھتے ہیں، ایسا نہیں ہے کہ نماز نہیں پڑھتے اور روزہ نہیں رکھتے۔ کوئی تعلق ہی نہیں ہے؟

یہ اُس مسلمان کی بات ہو رہی ہے جو نمازیں پڑھتا ہے، جو روزے رکھتا ہے، جو مسجد سے تعلق رکھتا ہے، جو علماء سے تعلق رکھتا ہے وہ کہہ رہا ہے کہ حضور اکرم صلی اللہ علیہ وسلم تو صرف مسلمانوں کے نبی ہیں۔ یہودی عیسائی جو ہیں اُن کے نبی تھوڑی ہیں۔ میں نے کہا: بھئی! حضور اکرم صلی اللہ علیہ وسلم تو سب کے نبی ہیں اور یہ جو آیات میں نے پڑھی ہے اُس دن میرے دماغ میں آئی اس لیے آج پڑھی۔ قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا۔ (سُورَةُ الْأَنْعَامِ: ۱۰۶) اور پھر اسی وقت قرآن کریم منگوا کر میں نے اُن کو دکھایا آیت نمبر ۱۵۸، سُورَةُ الْأَعْرَافِ، پارہ نمبر ۹ ہے۔ اللہ اس میں کیا فرماتے ہیں: قُلْ اے نبی (صلی اللہ علیہ وسلم)! آپ فرما دیجئے! آپ اعلان کر دیجئے: يَا أَيُّهَا النَّاسُ۔ اللہ تعالیٰ نے يَا أَيُّهَا النَّاسُ فرمایا ہے يَا أَيُّهَا الَّذِينَ آمَنُوا نہیں فرمایا۔ قرآن کریم میں اللہ کے دو طرح کے خطاب ہیں: ❶ يَا أَيُّهَا الَّذِينَ آمَنُوا کے ذریعے جیسا کہ قرآن مجید میں ارشاد ہے: يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا (سُورَةُ الْأَنْعَامِ: ۱۰۶) (اے مسلمانو! اللہ کا ذکر کیا کرو۔) اور دوسرا خطاب ہے يَا أَيُّهَا النَّاسُ کے ذریعے جیسا

کہ قرآن مجید میں ارشاد ہے: **يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ**۔۔۔
 الآیة (سُورَةُ الْاِنْتِشَارِ ۱۱۵) (اے لوگو! عبادت کرو رب کی۔) جب اللہ تعالیٰ ناس کا لفظ ارشاد
 فرماتے ہیں تو اس سے مراد ہر انسان ہوتا ہے، ہر فرد بشر ہوتا ہے چاہے وہ اللہ پر ایمان
 رکھتا ہو یا نہ رکھتا ہو، وہ اللہ کی وحدانیت کو تسلیم کرتا ہو یا نہ کرتا ہو، رسول اللہ صلی اللہ علیہ وسلم کی
 رسالت کو اور نبوت کو تسلیم کرتا ہو یا نہ کرتا ہو۔ اللہ تعالیٰ کا خطاب سب سے ہے **يَا أَيُّهَا**
النَّاسُ (اے لوگو! اے انسانو! اے مردو! اے عورتو!) تو میں نے اُس سے کہا کہ: یہاں
 تو اللہ تعالیٰ نے ارشاد فرمایا ہے کہ آپ (صلی اللہ علیہ وسلم) تمام انسانوں سے کہہ دیں: **إِنِّي**
رَسُولُ اللَّهِ إِلَيْكُمْ جَمِيعًا۔۔۔ الآیة (سُورَةُ الْأَنْعَامِ ۱۰۸) میں اللہ کا رسول ہوں تمہاری
 طرف، **جَمِيعًا** جتنی بھی مخلوق ہے، جتنے بھی رُوئے زمین پر انسان ہیں، جتنی بھی رُوئے
 زمین پر مخلوقات ہیں، جنات ہیں، اُن تمام کی طرف رسول بنا کر بھیجا گیا ہوں۔ جیسے اللہ
 تعالیٰ نے اپنے آپ کو **رَبُّ الْعَالَمِينَ** فرمایا ہے، جیسا کہ قرآن مجید میں ارشاد ہے:
الْحَمْدُ لِلَّهِ رَبِّ الْعَالَمِينَ (سُورَةُ الْفَاتِحَةِ ۱) تمام تعریفیں اللہ تعالیٰ کے لیے
 ہیں کیوں کہ وہ **رَبُّ الْعَالَمِينَ** ہیں۔ ہم سب کو ڈ جو دینے والے ہیں، ہم سب کو زندگی
 دینے والے ہیں، ہم سب کو روزی دینے والے ہیں، ہماری موت و حیات کے مالک ہیں،
 ساری چیزوں کے مالک **اللَّهُ رَبُّ الْعَالَمِينَ** ہیں۔ تو اسی طرح رسول اللہ صلی اللہ علیہ وسلم کو
رَحْمَةً لِّلْعَالَمِينَ فرمایا ہے جیسا کہ قرآن مجید میں ارشاد ہے: **وَمَا أَرْسَلْنَاكَ إِلَّا**
رَحْمَةً لِّلْعَالَمِينَ (سُورَةُ الْاِنْبِيَاءِ ۱۰۷) اللہ **رَبُّ الْعَالَمِينَ** ہیں اور رسول اللہ صلی اللہ علیہ وسلم **رَحْمَةً**
لِّلْعَالَمِينَ ہیں۔ جہانوں کو پالنے والی ذات اللہ کی ہے لیکن جہانوں کو اگر اللہ کی رحمت چاہے
 تو وہ رسول اللہ صلی اللہ علیہ وسلم کی اتباع میں ہے۔ لہذا آپ صلی اللہ علیہ وسلم مسلمانوں کے بھی نبی ہیں اور وہ
 لوگ جو اس دنیا میں آباد ہیں نبی کریم صلی اللہ علیہ وسلم کو نبی نہیں مانتے وہ اپنے آپ کو یہودی کہتے ہیں
 یا عیسائی کہتے ہیں یا ہندو کہتے ہیں یا سکھ کہتے ہیں یا کسی بھی نام سے اس دنیا میں آباد ہیں،
 رسول اللہ صلی اللہ علیہ وسلم اُن سب کی طرف سچے اور برحق اللہ کے رسول ہیں۔ تو اُس مسلمان نو جوان
 کا سوال جو تھا اُس نے مجھے حیران کر دیا اور وہاں میرے ذہن میں یہ بات آئی۔

اللہ جزائے خیر دے عالمی مجلس کے اَحباب کو

یہ جو حضرات مختلف مجالس قائم کرتے ہیں، مختلف حضرات کو بلاتے ہیں اور مسلمانوں کو اس میں مدعو کرتے ہیں اس کی بڑی سخت ضرورت ہے، ورنہ ہمارے اپنے نوجوان بچے نمازی ہوتے ہیں لیکن بس! وہ یہ سمجھ رہے ہوتے ہیں کہ: رسول اللہ ﷺ تو میرے رسول ہیں، یہودی نہیں مانتا کوئی بات نہیں۔ اُس کے رسول ہی نہیں ہیں۔ یہ کتنا خطرناک فتنہ ہے؟ اور آج فتنوں کی بھرمار ہے، ہر طرف سے فتنے پھیلانے جا رہے ہیں، اپنے دین اور اپنے ایمان کو بچانا انسان کے لیے بڑا مشکل ہو گیا ہے۔ لیکن اللہ جزائے خیر دے ہمارے اکابر کو، ہمارے علماء کو، ہمارے مشائخ کو جو مختلف عنوانات سے ہمیں جمع کرتے ہیں اور ختم نبوت کے حوالے سے یا اصلاحی نشست کے حوالے سے، درس قرآن کے حوالے سے، درس حدیث کے حوالے سے یا مختلف عنوانات سے ہمیں سمجھاتے ہیں کہ اصل مقصد یہ ہے کہ ہمارا عقیدہ، ہمارا عمل درست ہو۔ ختم نبوت ہمارے بنیادی عقائد میں سے ہے۔

مولانا منظور احمد چنیوٹی رحمۃ اللہ علیہ

بہت پرانی بات ہے ہمارے یہاں مسجد میں حضرت مولانا منظور احمد چنیوٹی رحمۃ اللہ علیہ تشریف لائے تھے تو ہم نے حضرت رحمۃ اللہ علیہ سے درخواست کی کہ حضرت! درس ارشاد فرما دیں۔ رمضان کا مہینہ تھا، عصر میں تشریف لائے تھے تو ہم نے عرض کی کہ عصر کی نماز کے بعد ویسے ہی ہم بات کرتے ہیں تو آج آپ کچھ باتیں ارشاد فرما دیں۔ حضرت رحمۃ اللہ علیہ نے فرمایا: ٹھیک ہے۔ حضرت رحمۃ اللہ علیہ نے درس دیا اور درس میں حضرت رحمۃ اللہ علیہ نے سورۃ البقرۃ کی ابتدائی آیات تلاوت کیں اور اُس میں حضرت رحمۃ اللہ علیہ نے یہ بات فرمائی جو تفاسیر میں لکھی ہے، میں نے اُن سے خود سنی۔ فرمایا: دیکھو! قرآن کریم کے آغاز میں اللہ تعالیٰ اہل ایمان کا پتہ دے رہے ہیں، قرآن شروع ہو رہا ہے تو جہاں قرآن کریم کا آغاز ہو رہا ہے، وہاں قرآن کریم نے انسانوں کی تین قسمیں بتائی ہیں کیوں کہ انسان، انسان سے

سیکھتا ہے۔ ایسا نہیں ہو سکتا کہ میں کتاب پڑھوں اور خود سیکھ جاؤں، انسان کو انسان کے پاس جانا پڑتا ہے۔ میں تفسیر پڑھ رہا تھا، بہت اچھی مثال لکھی حضرت مولانا عبدالمجید لدھیانوی رحمۃ اللہ علیہ جو ہمارے حضرت ڈاکٹر صاحب (مولانا عبدالرزاق اسکندر رحمۃ اللہ علیہ) سے قبل عالمی مجلس تحفظ ختم نبوت کے امیر تھے۔ اُن کی قرآن کریم کی تفسیر ہے۔ حضرت رحمۃ اللہ علیہ نے اُس میں فرمایا کہ بھائی! انسان، انسان ہی سے سیکھتا ہے۔ اچھے لوگوں کے پاس رہو گے تو اچھی عادتیں آئیں گی۔ اگر کھانا پکانے والی کتابیں جو ملتی ہیں وہ کتاب کسی کو پکڑادی جائے کہ جناب کامران صاحب یہ کھانا پکانے کی کتاب ہے آپ پکڑیں اور مارکیٹ سے جناب ڈیڑھ کلو مرغی لے آئیں اور اس میں جو لکھا ہے اتنا مرچ، اتنا مصالحہ اتنا گھی ڈالنا ہے، اس طرح آپ پکالیں۔ تو آپ پکالیں گے؟ کامران بھائی! ساری چیزیں لکھی ہوئی ہیں نا؟! بھائی! اتنا گوشت ڈالنا ہے، اتنا مصالحہ ڈالنا ہے، اتنا گھی ڈالنا ہے۔ نہیں ہوگا؟! جب تک کامران صاحب اپنی بیگم کی شاگردی اختیار نہیں فرمائیں گے اور اُن سے کھانا پکانا نہیں سیکھیں گے وہ نہیں پکا سکتے۔ انسان کو انسان سے سیکھنا پڑتا ہے، انسان کو انسان سے جڑنا پڑتا ہے۔ اسی لیے اللہ تعالیٰ نے قرآن کریم کے آغاز میں ہمیں فرمادیا کہ دیکھو! تم میری اس دُنیا میں جا رہے ہو، میری اس دُنیا میں تمہارا تین قسم کے لوگوں سے واسطہ پڑے گا:

❶ اہل ایمان۔ ❷ اہل کفر۔ ❸ اہل نفاق۔

اللہ تعالیٰ نے جب اہل ایمان کا ذکر کیا تو اُن کی چھ نشانوں کا ذکر کیا:

- ❶ **يُؤْمِنُونَ بِالْغَيْبِ**۔
❷ **وَمِمَّا رَزَقْنَاهُمْ يُنْفِقُونَ**۔
❸ **وَمَا أُنزِلَ مِنْ قَبْلِكَ**۔
❹ **وَيُقِيمُونَ الصَّلَاةَ**۔
❺ **وَمِمَّا أُنزِلَ مِنْ قَبْلِكَ**۔
❻ **وَبِالْآخِرَةِ هُمْ يُوقِنُونَ**۔

(سُورَةُ الْبَقَرَةِ، ۴)

یہ چھ نشانیاں جن میں ہوں وہ ہیں ایمان والے، وہ میرے لوگ ہیں، آپ اُن سے بجز جائیں۔ **يُؤْمِنُونَ بِالْغَيْبِ** جو اللہ اور اللہ کے رسول صلی اللہ علیہ وسلم نے فرمایا وہ دل و جان سے مانیں گے۔ **وَيُقِيمُونَ الصَّلَاةَ** اُن کی زندگی نمازوں سے آباد ہوگی۔ **وَمِمَّا**

رَزَقْنَهُمْ يُنْفِقُونَ۔ اپنا مال اللہ کے دین پر، اللہ کے کاموں پر خرچ کرتے ہوں گے۔
 يُؤْمِنُونَ بِمَا أُنزِلَ إِلَيْكَ۔ اُن کا قرآن سے تعلق ہوگا۔ وَمَا أُنزِلَ مِنْ قَبْلِكَ۔ اور
 جو قرآن سے پہلے کتابیں نازل ہوئی ہیں اُن پر بھی ایمان ہوگا۔ تورات پر میرا اور آپ کا
 ایمان ہے، موسیٰ علیہ السلام پر بھی ایمان ہے لیکن ہم میں سے بہت سارے لوگوں نے ابھی تک
 شاید انجیل کی زیارت ہی نہ کی ہو۔ لیکن اس کے باوجود تورات پر ایمان ہے، زبور پر ایمان
 ہے، انجیل پر ایمان ہے۔ ہمارے مجمع میں اکثر لوگوں نے زیارت بھی نہیں کی ہوگی۔ ہم
 نے تورات، زبور، انجیل نہیں دیکھی لیکن پھر بھی اللہ نے ہمیں پابند کیا ہے کہ تمہیں ایمان لانا
 ہے۔ کیوں؟ اس لیے کہ اللہ کی کتاب ہے، اس لیے کہ تورات اللہ تعالیٰ نے حضرت موسیٰ
علیہ السلام کو عطا فرمائی تھی۔ اس لیے کہ انجیل حضرت عیسیٰ علیہ السلام کو عطا فرمائی اور اس لیے کہ زبور
 اللہ تعالیٰ نے حضرت داؤد علیہ السلام کو عطا فرمائی تھی۔ اب چوں کہ ابھی تک ہم نے زیارت نہیں
 کی تو ہمارے زندگی کے کسی مسئلہ کا تعلق بھی اُن کتابوں سے نہیں۔ آدمی اُس وقت کسی چیز کو
 تلاش کرتا ہے جب اُس کو اُس کی ضرورت پڑتی ہے۔ بس! میرا اس کتاب پر ایمان
 ہے اور عملی زندگی میں مجھے اُس سے کوئی چیز لینی نہیں۔

اگر حضرت موسیٰ علیہ السلام زندہ ہوتے

نبی کریم صلی اللہ علیہ وسلم نے ارشاد فرمایا کہ: موسیٰ علیہ السلام زندہ ہوتے تو وہ بھی میری اتباع
 کرتے۔ عیسیٰ علیہ السلام تشریف لائیں گے وہ بھی نبی کریم صلی اللہ علیہ وسلم کی شریعت کی اتباع کریں
 گے۔ لیکن چوں کہ تورات اللہ کی کتاب ہے، زبور اللہ کی کتاب ہے، انجیل اللہ کی کتاب
 ہے، اللہ نے ان کتابوں کو نازل کیا ہے اس لیے مجھے ان پر ایمان رکھنا ضروری ہے۔ اگر
 میں اس کا انکار کرتا ہوں تو میرا جو ایمان قرآن پر ہے وہ بھی تسلیم نہیں کیا جائے گا۔ اگر
 نَعُوذُ بِاللَّهِ ثُمَّ نَعُوذُ بِاللَّهِ (موسیٰ علیہ السلام کو میں اللہ کا نبی نہیں مانتا، عیسیٰ علیہ السلام کو اللہ کا نبی نہیں
 مانتا تو محمد رسول اللہ صلی اللہ علیہ وسلم پر بھی میرا ایمان کمزور ہو جائے گا۔ تو اگر قرآن کے بعد کسی کتاب
 نے آنا تھا تو اُس کا ذکر تو زیادہ ضروری تھا، وہ کتاب جو قرآن سے پہلے آئی اور میں نہیں دیکھی

لیکن چون کہ اللہ کی کتاب ہے، مجھے اُس پر ایمان کا پابند کیا گیا، اللہ نے پورے قرآن میں وَمَا أُنزِلَ مِنْ بَعْدِكَ اِیْکَ جَلَدٌ بَیْ اِشْرَادٍ نَّبِیْسٍ فَرَمَیْا۔ وَمَا اُنزِلَ مِنْ قَبْلِکَ مُخْتَلَفٌ جَلْبُوْبٍ پْر ہے، لیکن مِنْ بَعْدِکَ کا قرآن میں کہیں ذکر نہیں ہے۔ اس لیے عقیدہ ختم نبوت تو اللہ نے قرآن کے آغاز ہی میں بتلادیا۔ وہ جو اللہ کے صحیح بندے ایمان والے ہیں اُن کا جب پتا بتلایا تو آغاز ہی میں بتا دیا کہ اُن کا تعلق قرآن سے ہے۔ قرآن سے پہلی کتابوں سے اُن کا تعلق ہوگا، قرآن کے بعد کوئی کتاب نہیں۔ تو اگر کوئی دعویٰ کرتا ہے کہ قرآن کے بعد یہ وحی میرے اوپر آئی ہے یا یہ کتاب مجھ پر آئی ہے وہ جھوٹا ہے۔

مَا كَانَ مُحَمَّدٌ اَبًا اَحَدٍ مِنْ رِجَالِکُمْ وَلٰکِنْ رَّسُوْلَ اللّٰهِ وَخَاتَمَ النَّبِیِّیْنَ وَكَانَ اللّٰهُ بِکُلِّ شَیْءٍ عَلِیْمًا۔ (سُوْرَةُ الْاَنْحٰاَبِ ۴۰) قرآن کریم کا اعلان ہے کہ محمد صلی اللہ علیہ وسلم اللہ کے رسول ہیں اور خَاتَمُ النَّبِیِّیْنَ ہیں۔ آپ صلی اللہ علیہ وسلم پر اللہ نے نبوت کا سلسلہ مکمل فرمادیا اور یہ تو اللہ تعالیٰ کی نعمتوں میں سے ایک عظیم نعمت ہے جیسے عقیدہ توحید ایک عظیم نعمت ہے، جس نے ہمیں دُنیا کے ہر باطل سے آزاد کر دیا۔ رب نے کہا: بس! ایک اللہ ہے تو ہمیں کہیں جھکنے کی، کہیں جانے کی ضرورت نہیں۔ ایک اللہ ربُّ العالمین ہے، بس! وہی معبودِ برحق ہے۔ جیسے عقیدہ توحید انسان کو باطل سے آزاد کر دیتا ہے ویسے ہی عقیدہ ختم نبوت اُن جھوٹوں سے انسان کو آزاد کر دیتا ہے جو دُنیا میں نبوت کے دعوے کرتے ہیں۔ اللہ نے اعلان کر دیا کہ محمد صلی اللہ علیہ وسلم خَاتَمُ النَّبِیِّیْنَ ہیں، نبوت کا سلسلہ اُن پر ختم ہو گیا، اب اگر دُنیا میں کوئی بھی نبوت کا دعویٰ کرے ہمیں کسی پریشانی کی ضرورت نہیں۔ اگر ختم نبوت کا عقیدہ نہ ہوتا اور رسول اللہ صلی اللہ علیہ وسلم کے بعد بھی نبوت کا سلسلہ ہوتا تو اگر کوئی شخص دعویٰ کرتا تو ہمیں ماننا پڑتا۔ ہو سکتا ہے کہ ابھی بھی نبوت کا سلسلہ تو چل رہا ہے اب میں جاؤں، میں تحقیق کروں، میں سفر کروں، میں پہنچوں معلومات کروں کہ واقعی یہ بھی اللہ کے نبی ہیں؟ ان کا دعویٰ ٹھیک ہے؟ مجھے یہ کرنا پڑتا۔ پھر کوئی اور دعویٰ کرتا پھر مجھے ادھر جانا پڑتا۔ لیکن اللہ تعالیٰ نے مجھے تمام باطل دعوؤں سے آزاد کر دیا کہ آپ صلی اللہ علیہ وسلم خَاتَمُ النَّبِیِّیْنَ ہیں۔ لہذا میرا دل مطمئن ہے، میرا دل یہ گواہی دیتا ہے کہ: اللہ کی بات سے

زیادہ سچی بات کس کی ہو سکتی ہے؟ جیسا کہ قرآن مجید میں ارشاد ہے: **وَمَنْ أَصْدَقُ مِنَ اللَّهِ حَدِيثًا** (سورۃ البقرہ، ۱۱۰) جس طرح عقیدہ توحید نے مجھے باطل معبودوں سے آزاد کر دیا، اس طور پر کہ اب مجھے کسی کے در پر جھکنے کی ضرورت نہیں، کسی سے مانگنے کی ضرورت نہیں، کسی زندہ مردہ کے پاس جانے کی ضرورت نہیں، ایک اللہ سے اپنی حاجتیں مانگنی ہیں، اسی طرح عقیدہ ختم نبوت نے مجھے یہ بتلا دیا کہ محمد رسول اللہ صلی اللہ علیہ وسلم ہمارے رہنما ہیں اور ہمارے نبی ہیں، **خَاتَمُ النَّبِيِّينَ** ہیں۔ ان کے طرز زندگی کو اپنانا ہے۔ دنیا میں کوئی کتنا بھی دعویٰ کرتا رہے قرآن نے کہہ دیا کہ آپ صلی اللہ علیہ وسلم **خَاتَمُ النَّبِيِّينَ** ہیں۔ یہی راستہ جنت کی طرف جارہا ہے، بقیہ جتنے بھی راستے ہیں وہ کسی اور طرف جارہے ہیں۔

جنت کا راستہ

جنت کا راستہ حضرت محمد مصطفیٰ صلی اللہ علیہ وسلم کی اطاعت میں ہے۔ جیسا کہ قرآن کریم

میں ارشاد ہے: **يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ**۔۔۔ (آیۃ سورۃ البقرہ، ۱۰۰) اللہ کی اطاعت کرو اور اللہ کے رسول صلی اللہ علیہ وسلم کی اطاعت کرو اور جو اللہ اور اُس کے رسول صلی اللہ علیہ وسلم کی اطاعت کی دعوت دینے والے لوگ ہیں، اہل علم جانتے ہیں کہ **وَأُولِي الْأَمْرِ** کے ساتھ **أَطِيعُوا** کا لفظ نہیں آیا، معلوم ہوا کہ اللہ کی اطاعت اصلاً اور اللہ کے رسول صلی اللہ علیہ وسلم کی اطاعت اصلاً ہے لیکن جو لوگ راستے کی رہنمائی کریں اُن کی اطاعت ضمنی ہے۔ اس طور پر کہ اگر وہ لوگ اللہ اور اُس کے رسول صلی اللہ علیہ وسلم کی طرف دعوت دیتے ہیں تو ہم اُن کی بات قبول کریں گے اور اگر کسی معاملے میں اختلاف ہو جائے تو **فَرُدُّوهُ إِلَى اللَّهِ وَالرَّسُولِ**۔۔۔ (آیۃ سورۃ البقرہ، ۱۰۰) اُس بات کو اللہ کی طرف اور اللہ کے رسول صلی اللہ علیہ وسلم کی طرف لوٹا دو۔ اس طور پر کہ اللہ اور اُس کے رسول صلی اللہ علیہ وسلم اس معاملے میں کیا فرماتے ہیں!!

اگر تمہارا اللہ پر ایمان ہے اور تمہارا آخرت پر ایمان ہے تو حتمی فیصلہ وہی ہوگا جو

اللہ اور اللہ کے رسول ﷺ نے ارشاد فرمایا۔ اللہ تعالیٰ نے بھی یہی فرمایا اور اللہ کے رسول ﷺ نے بھی یہی فرمایا: اَنَا خَاتَمُ النَّبِيِّينَ لَا نَبِيَّ بَعْدِي۔ میں آخری نبی ہوں میرے بعد کوئی نبی نہیں آئے گا۔

اہل باطل کا پہلا وار

ختم نبوت کے عقیدے کے بارے میں مسلمانوں کے درمیان جو لوگ فتنہ پیدا کرنے والے ہیں ان کا مقصد جناب رسول اللہ ﷺ سے مسلمانوں کے تعلق اور محبت کے رشتہ کو کمزور کرنا ہے۔ جب حضرت محمد ﷺ سے تعلق اور محبت میں کمزوری آئے گی تو پھر ان کو گمراہی کے راستے پر لے جانا بہت آسان ہو جائے گا۔ جب تک ایک مؤمن کے دل میں حضرت محمد ﷺ کی محبت ہے اسے گمراہ نہیں کیا جاسکتا اور اس کے لیے ضروری ہے کہ ہم ان لوگوں سے جڑے رہیں جو اللہ کے رسول ﷺ کی محبت سے عرشا رہیں، بھلے جتنے بھی فتنے آجائیں۔ علامہ اقبال رحمۃ اللہ علیہ نے بھی تو انہی یونیورسٹیوں سے پڑھا تھا لیکن چونکہ ابتدا میں مولوی صاحب کے ہاتھ لگے ہوئے تھے، غالباً مولانا امیر حسن نام آتا ہے۔ اسی طرح کتابوں میں لکھا ہے کہ مولوی صاحب سے بچپن میں انہوں نے پڑھا تھا۔ یہ ہمارے ڈاکٹر صاحب ہیں ڈاکٹر توصیف صاحب، یہ ہمارے استاذ جی کے ہاتھ لگ گئے تھے، اب برابر میں بیٹھے ہیں، ہیں تو ڈاکٹر لیکن لگتا ایسا ہے جیسے ترمذی شریف کا سبق پڑھاتے ہیں۔ یہ کیا ہے؟ یہ بزرگوں کی صحبت کا اثر ہے۔ حضرت مولانا محمد یوسف لدھیانوی شہید رحمۃ اللہ علیہ سے تعلق تھا، حضرت مولانا سعید احمد جلال پوری شہید رحمۃ اللہ علیہ سے تعلق تھا، پھر حضرت استاذ جی رحمۃ اللہ علیہ سے تعلق تھا۔ وہ اثرات ہیں۔ تو اہل علم اور اہل ایمان اور اہل تقویٰ سے تعلق ہمیں فتنوں سے بچائے گا۔ ہم ان فتنوں کو نہیں سمجھ سکتے، اس لیے کہ جتنے بھی فتنے ہیں ان کی ایک بنیاد ہے۔ وہ بنیاد یہ ہے کہ ان کے جو دلائل ہوتے ہیں وہ عقلی ہوتے ہیں، عقلی دلائل کے ذریعے سے وہ لوگوں کو بھی فتنے میں ڈال دیتے ہیں۔ ان کے دلائل عقلی ہوتے ہیں اور وہ انسان کو بہت جلدی متاثر کر دیتے ہیں اور ہمارے پاس علم نہیں ہوتا، ہمیں قرآنی آیات کا علم نہیں ہوتا، احادیث کا علم نہیں ہوتا، وہ دلائل ہمارے ذہن میں نہیں

ہوتے، ہم اُن کی باتوں سے، عقلی چیزوں سے بڑے جلدی متاثر ہو جاتے ہیں۔ اس لیے ضروری ہے کہ! ہم اہل ظلم کے ساتھ، اہل ایمان کے ساتھ اور اپنے اکابرین کے ساتھ جڑے رہیں۔

ایک معصومانہ اشکال

نبی کریم ﷺ کے زمانے میں بھی لوگوں نے نبوت کا دعویٰ کیا۔ مسیلمہ کذاب مشہور ہے، اسود غنسی مشہور ہے اور مسیلمہ کذاب تو رسول اللہ ﷺ کی نبوت کو بھی مانتا تھا۔ جیسے آج کل لوگوں کا ایک مشہور اشکال یہ بھی ہوتا ہے کہ جی! قادیانی تو رسول اللہ ﷺ کو مانتے ہیں۔ وہ کہتے ہیں کہ آپ ﷺ اللہ کے رسول ہیں۔ وہ تو کعبہ کو مانتے ہیں۔ وہ تو فلاں چیز کو مانتے ہیں۔ مسیلمہ کذاب بھی یہی کرتا تھا، بلکہ اپنے پاس آنے والے پیروکار سے پہلے رسول اللہ ﷺ کی نبوت کا اقرار کروا لیتا تھا: اَتَشْهَدُ اَنَّ مُحَمَّدًا رَسُوْلُ اللّٰهِ؟ کیا تم گواہی دیتے ہو کہ محمد رسول اللہ ﷺ اللہ کے رسول ہیں؟ اور پھر اُس کے بعد کہتا تھا کہ: گواہی دو میں بھی اللہ کا رسول ہوں۔

بینائی چلی گئی

میں نے حضرت مولانا سرفراز صفدر خان رحمۃ اللہ علیہ سے سنا تھا کہ ایک موقع پر آپ ﷺ نے ارشاد فرمایا کہ مسیلمہ کے پاس ایک شخص آیا جس کی ایک آنکھ سے نظر چلی گئی تھی تو اُس نے اُسے کہا کہ جی! اللہ کے رسول ہونے کا دعویٰ کرتے ہیں تو میری یہ آنکھ صحیح کر دو تا کہ مجھے نظر آجائے۔ ایک آنکھ سے نظر آ رہا ہے اور ایک کی نظر ختم ہو گئی۔ تو اُس نے معلومات کی کہ بھائی! رسول اللہ ﷺ کے ہاں ایسا کوئی معاملہ ہوا ہے؟ کوئی ایسا شخص آیا ہے؟ تو وہاں ایک شخص نے کہا کہ ہاں! ایسا ایک واقعہ ہوا ہے کہ حضور اکرم ﷺ کے پاس ایک شخص آیا تھا تو آپ ﷺ نے اُس کی آنکھ پر اپنا مبارک ہاتھ پھیرا تو اُس کی نظر بحال ہو گئی، مسیلمہ کذاب نے کہا: اچھا! مسیلمہ کذاب نے اُس شخص کو بلوایا اور اُس کی آنکھوں پر ہاتھ پھیرا۔ کہتے ہیں کہ جیسے ہی اُس نے ہاتھ پھیرا تو اُس شخص کی دوسری آنکھ کی

بینائی بھی چلی گئی۔ یہ سچ اور جھوٹ کا فرق ہے۔

میلہ کذاب نبی کریم ﷺ کے پاس ملنے کے لیے گیا اور کہا کہ مجھے اپنے ساتھ نبوت میں شریک کر لیں۔ دیگر روایات میں ایک لفظ یہ بھی آتا ہے کہ کجی آبادی پر میں نبی بن جاتا ہوں اور کجی آبادی پر آپ (ﷺ) نبی بن جائیں۔ (مثال کے طور پر) سوسائٹی آپ لے لیں بلوچ کالونی ہمیں دے دیں۔ حضور اکرم ﷺ نے ارشاد فرمایا: بھائی! میں تو درخت کی ایک ٹہنی بھی تمہیں نہیں دے سکتا۔ آسمان اور زمین کا وارث اللہ ہے۔ تو رسول اللہ ﷺ نے ارشاد فرمایا کہ یہ نہیں ہو سکتا! یہ تو اللہ کی طرف سے ہے۔ یعنی یہ عطائی چیز ہے۔ نبوت کوئی ایسی چیز نہیں ہے کہ آدمی اتنی محنت کرے گا، اتنا پڑھے گا تو وہ نبی بن جائے گا۔ نہیں! یہ تو اللہ تعالیٰ کا انتخاب ہوتا ہے، جسے چاہتے ہیں اللہ تعالیٰ منتخب فرماتے ہیں۔ تو میرے کہنے کا مطلب یہ ہے کہ یہ جو قادیانی لوگوں کو دھوکا دیتے ہیں کہ ہم تو مانتے ہیں کہ آپ ﷺ اللہ کے رسول ہیں، سچے رسول ہیں۔ ہم نے تو کبھی ان کی نبوت کا انکار نہیں کیا! بات انکار کی نہیں ہے، بات ختم نبوت کی ہے۔

رسول اللہ ﷺ صرف نبی نہیں

رسول اللہ ﷺ پر ایمان کے دو حصے ہیں۔ گزشتہ انبیاء کرام ﷺ پر، ان کی نبوت پر، ایمان لانا تھا لیکن جناب رسول اللہ ﷺ کو صرف نبی ماننا کافی نہیں، بلکہ خاتم النبیین ماننا ضروری ہے۔

محمد رسول اللہ ﷺ اللہ کے رسول ہیں اور تمام انسانیت کی طرف بھیجے گئے ہیں۔ اللہ کے سچے رسول ہیں لیکن اس کے ساتھ ساتھ آپ خاتم النبیین بھی ہیں۔ آپ ﷺ کے بعد کوئی نبی یا کوئی رسول آنے والا نہیں ہے۔ یہ تو ہمارا بنیادی عقیدہ ہے، جیسے اللہ کی توحید پر ایمان لانا ضروری ہے! اسی طرح حضرت محمد ﷺ کی نبوت پر اور ختم نبوت پر دل و جان سے ایمان لانا ضروری ہے۔ اسی لیے اللہ تعالیٰ نے منافقین کے بارہ میں فرمایا جنہوں نے دل سے آپ ﷺ سے محبت نہیں کی، دل میں آپ ﷺ کے

لیے محبت نہیں رکھی اور اُس کا انتقال ہو گیا اور اُس نے کہا کہ: میرا جنازہ حضور صلی اللہ علیہ وسلم پر ڈھا دیں تو اللہ تبارک و تعالیٰ نے فرمایا: اِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ۔۔ (الایة (سُورَةُ التَّوْبَةِ: ۸۰) آپ (صلی اللہ علیہ وسلم) ان کے لیے ستر دفعہ بھی مجھ سے درخواست کریں گے تب بھی میں ان بد بختوں کو نہیں بخشوں گا۔ آپ اندازہ لگائیں کہ رسول اللہ صلی اللہ علیہ وسلم سے اللہ تعالیٰ فرما رہے ہیں کہ اگر آپ (صلی اللہ علیہ وسلم) ان کے لیے مجھ سے سفارش کریں گے کہ میں ان کو معاف کر دوں، میں ان کو معاف نہیں کروں گا جن کے دلوں میں آپ (صلی اللہ علیہ وسلم) کے لیے بغض ہے، آپ (صلی اللہ علیہ وسلم) کے لیے نفرت ہے، جو آپ (صلی اللہ علیہ وسلم) کی مخالفت کرتے ہیں، اگر آپ ستر دفعہ بھی سفارش کریں گے تو ہرگز! اللہ کبھی بھی نہیں بخشے گا۔

مولانا زاہد الراشدی

بہت دفعہ لوگ یہ اشکال کرتے ہیں کہ: دُنیا میں اور بھی بہت سارے لوگ کافر ہیں لیکن لوگ صرف قادیانیوں کے پیچھے کیوں پڑ گئے؟ درحقیقت بات یہ ہے کہ جتنی تو میں ہیں، وہ اپنی شناخت رکھتی ہیں۔ حضرت مولانا زاہد الراشدی دامت برکاتہم نے موجودہ دور کے حساب سے اس کی بہت اچھی مثال دی ہے۔ بھائی! ہر کمپنی کا اپنا نام ہوتا ہے، ایک برانڈ ہوتا ہے، اب اگر کوئی دوسرا آدمی اُس برانڈ کو لے کر شروع ہو جائے تو وہ ضابطہٴ اخلاق کے خلاف ہے۔ کوئی بھی کمپنی اس کی اجازت نہیں دیتی کہ میں نے ایک نام رکھا ہوا ہے "ا۔ب۔ت۔ث" آپ نے بھی "ا۔ب۔ت۔ث" رکھ دیا؟ کیوں بھائی؟! یہ تو میرا نام ہے۔ میں نے اس پر پچھلے ۵۰ سال سے محنت کی ہے۔ ہاں! اپنے نام سے کام کرو تو ہیں، لیکن وہ اپنی شناخت رکھتے ہیں جبکہ قادیانی مسلمانوں کا لبادہ اوڑھ کر اور اسلام کا نام استعمال کر کے کفر کے کام کرتے ہیں۔ یہ سب سے خطرناک طبقہ ہے جو زبان سے اسلام کا دعویٰ کرتا اور دل میں کفر رکھتا ہے۔ ایسے لوگوں کو منافق کہا جاتا ہے اور قرآن کریم نے

منافقین کا ذکر سب سے زیادہ تفصیل کے ساتھ کیا ہے، اس لیے کہ اسلام کو سب سے زیادہ نقصان منافقین سے پہنچتا ہے۔ اللہ تعالیٰ نے سُورَةُ الْبَقَرَةِ کے آغاز میں اہل ایمان کا ذکر کیا، پھر دو آیتوں میں کفار کا ذکر کیا، لیکن منافقین کا ذکر تیرہ (۱۳) آیات میں کیا، پورے ایک رُکوع میں اُن کی علامات، اُن کی نشانیاں اور مثالیں دی ہیں۔ کیوں کہ یہ مسلمانوں کو سب سے زیادہ نقصان پہنچاتے ہیں۔ اس وقت اُمتِ مسلمہ کو سب سے زیادہ نقصان پہنچانے والا فتنہ جو تمام فتنوں کا مرکزی کردار ہے، فتنہ قادیانیت ہے۔ اس لئے کہ یہ مسلمانوں کے، اسلام کے، اُن کے ملک کے اور اُن کی ہر کامیابی اور ہر ترقی کے دشمن ہیں۔ جیسے رسول اللہ صلی اللہ علیہ وسلم کے زمانے میں عبد اللہ بن اُبی مدینہ میں مسلمانوں کے نقصان کے درپے ہوتا تھا۔ اللہ تعالیٰ جزائے خیر دے ہمارے اکابر کو، ہمارے بڑوں کو جنہوں نے اس فتنے کی سرکوبی کی اور اس کے لیے قربانیاں دیں اور اس کے لیے محنتیں اور کاوشیں کیں۔ (آمین) اَلْحَمْدُ لِلّٰہ اب بھی ہمارے اکابر کی، ہمارے مشائخ کی وہ محنتیں اور کاوشیں جاری ہیں۔ اللہ ہم سب کو فتنہ قادیانیت اور جتنے بھی فتنے ہیں اُن سب سے بچائے اور ہماری حفاظت فرمائے۔ (آمین)

ہمارے اکابر اور مشائخ حضرت مولانا محمد اعجاز مصطفیٰ مدظلہ، حضرت مولانا عبد القیوم نعمانی مدظلہ تشریف لائے ہیں، یہ سب ہمارے بزرگ ہیں، اللہ ان کے علم میں، عمل و عمر میں برکت عطا فرمائے اور اللہ تعالیٰ ان حضرات کی محنتوں کو اور کاوشوں کو قبول فرمائے۔ (آمین)

وَ اٰخِرُ دَعْوَانَا اِنَّ الْحَمْدَ لِلّٰہِ رَبِّ الْعٰلَمِیْنَ۔

قادیانی رشتہ داروں سے تعلقات رکھنے والے کا معاملہ مشکوک ہے

سوال:..... کیا فرماتے ہیں کہ مفتیان کرام اس مسئلہ کے بارے میں کہ عام طور سے دیکھنے میں آیا ہے کہ ایک قادیانی لڑکا مسلمان لڑکی سے شادی کرنے کے لئے مسلمان ہوتا ہے یا اس کے برعکس ایک قادیانی لڑکی مسلمان لڑکے سے شادی کرنے کے لئے مسلمان ہوتی ہے۔ اس صورت حال میں یہ بتائیں کہ ان کے اسلام کا کیا حکم ہے؟ فرض کریں کہ ہم ان کے اسلام کو درست تسلیم کر لیں تو ان جیسے لوگوں سے متعلق کیا حکمت عملی اختیار کی جائے، کیا ان کو آپس میں نکاح کرنے کا مشورہ دیں یا قادیانیت سے تائب ہونے والے لڑکے یا لڑکی کو یہ کہیں کہ وہ اپنے خاندان سے کسی اور کو مسلمان کرے تو ہم ان کا نکاح کروادیں گے؟ (سائل: ابو طلحہ جالندھری، کراچی)

جواب:..... کسی قادیانی کا مسلمان ہو جانے میں تو کوئی حرج نہیں، مگر اسلام کسی لالچ، غرض یا ذاتی مفاد کے لئے نہیں لایا جاتا بلکہ حق کو اپنانے اور آخرت کی کامیابی کے لئے ہونا چاہئے۔ اگر کوئی واقعی قادیانیت سے تائب ہو کر اسلام لے آتا ہے اور اپنی پچھلی زندگی سے تائب ہو جاتا ہے اور پھر مسلمان ہونے کے بعد اپنے قادیانی عزیز و اقارب سے قطع تعلق کر لیتا ہے اور مسلمانوں کی سی زندگی گزارتا ہے تو اس کو صحیح مسلمان سمجھا جائے گا اور اس کے ساتھ رشتہ ناتہ کرنا بھی صحیح ہوگا اور اگر کوئی ایسا نہیں کرتا بلکہ اسلام لانے کے بعد بھی اپنے قادیانی رشتہ داروں سے تعلق جوڑے رکھتا ہے اور ان کے ہاں آتا جاتا ہے، میل ملاقات رکھتا ہے تو ایسے آدمی کا معاملہ مشکوک ہے، اس سے اجتناب کیا جائے۔

کتبہ

محمد زکریا

نظر ثانی

مفتی ابو بکر سعید الرحمن

”عقیدہ ختم نبوت قرآن و حدیث کی روشنی میں“

حضرت مولانا نجم اللہ عباسی دامت برکاتہم
امام و خطیب جامع مسجد الحمر اکراچی

گل بہار لان، بہادر آباد، کراچی

الْحَمْدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ.

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ

وَكَانَ اللَّهُ بِكُلِّ شَيْءٍ عَلِيمًا - (سُورَةُ الْأَنْزَابِ: ۲۰)

الْيَوْمَ أَكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ لَكُمُ

الْإِسْلَامَ دِينًا - -- الْآيَةُ (سُورَةُ الْتَائِيَةِ: ۲)

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا - -- الْآيَةُ (سُورَةُ الْأَنْعَامِ: ۱۱۸)

قَالَ النَّبِيُّ ﷺ: أَنَا خَاتَمُ النَّبِيِّينَ لَا نَبِيَّ بَعْدِي -

ایمانی زندگی کی اصل بقا

قابلِ احترام معزز علماء کرام اور ختم نبوت کے جاں نثارو! میرے مسلمان بھائیو

اور میری بہنو! میرے لیے بہت سعادت اور خوش نصیبی کی بات ہے کہ جناب رسول اللہ

ﷺ کی ختم نبوت کے عنوان سے منعقد مبارک نشست میں کچھ کہنے کا موقع ملا ہے۔

”وَلِلَّهِ الْحَمْدُ وَلَهُ الشُّكْرُ“ میرے عزیز مسلمان بھائیو اور بہنو! دین کے مختلف شعبے

ہیں، مثلاً: بنیادی شعبہ عقائد کا ہے۔ ایک مسلمان کا عقیدہ کیا ہونا چاہیے؟ ایک مسلمان کا

نظریہ اور سوچ و فکر کیا ہونی چاہیے؟ نماز، روزہ، حج یہ تمام عبادات بعد کی چیزیں ہیں، سب

سے پہلے بنیادی عقائد کی درستی ہے۔ اسی لیے اللہ تعالیٰ نے قرآن کریم میں واضح طور پر

ارشاد فرمایا ہے کہ: کافر دنیا میں جو اچھائیاں کرتا ہے تو اس کی مثال: گسترِ آبِ یَقِيعَةٍ

يَحْسَبُهُ الظَّهْمَانُ مَاءً - -- الْآيَةُ (سُورَةُ التَّوْرَةِ: ۲۴) جیسے ایک پیاسے آدمی کو زمین کی چمک

نظر آتی ہے کہ پانی ہے لیکن جب جاتا ہے تو کچھ بھی نہیں ہوتا۔ یعنی انسان کے لیے پہلی اور

بنیادی بات عقیدے کی اصلاح و درستی ہے۔ جب کوئی شخص مسلمان ہوتا ہے تو اُس سے اللہ تعالیٰ کی وحدانیت اور رسول اللہ صلی اللہ علیہ وسلم کی رسالت کا اقرار کروایا جاتا ہے۔ اللہ کو وَحْدًا لَا شَرِيكَ مَانَا، اللہ کو اپنا خالق و مالک تسلیم کرنا اور رسول اللہ صلی اللہ علیہ وسلم کو اللہ کا برحق اور سچا رسول تسلیم کرنا۔ اس کے علاوہ اور بھی چیزیں ہیں مثلاً: آخرت پر ایمان رکھنا، قرآن پر ایمان رکھنا، سابقہ انبیاء کرام علیہم السلام اور اُن کی کتابوں پر ایمان رکھنا۔

حضرات انبیاء کرام علیہم السلام کا مبارک سلسلہ

اس وقت جو موضوع ہے وہ رسالت ہے۔ اس بات کو ہر انسان جانتا ہے کہ میرا خالق، مالک اور رازق، میرا معبود اللہ جل جلالہ کی ذات ہے۔ اس میں کوئی شک نہیں، لیکن اللہ ربُّ العزت نے اپنے اور مخلوق کے درمیان ایک راستہ رکھا ہے جس کو رسالت کہتے ہیں۔ اُس راستہ سے بندہ اپنے رب سے مخلوق اپنے خالق سے ملتی ہے۔ رسول کے معنی ہیں: اللہ کا نمائندہ، اللہ ربُّ العزت کا پیغام پہنچانے والی ذات۔ اب اس کی کیا ضرورت پیش آئی؟ اللہ تبارک و تعالیٰ چاہتا تو اپنے احکام ہمیں خود بھی بتلا دیتا۔ تو یاد رکھیں! ایک ہوتا ہے مزدور اور ایک ہوتا ہے غلام۔ مزدور وہ ہوتا ہے: جس سے آپ نے اجرت بھی ملے گی اور کام بھی ملے گا مثلاً کرسیاں لگا دو۔ اُس نے لگا دیں۔ آپ اُس کے محتاج، وہ آپ کا محتاج، بات ختم۔ غلام جو ہوتا ہے مثلاً اُس کو آقا نے کہا: کرسی لگا دو۔ اُس نے لگائی۔ آقا نے کہا: اٹھاؤ! اُس نے اٹھائی۔ آقا نے کہا: باہر چلے جاؤ۔ وہ باہر چلا گیا۔ آقا نے کہا: اندر آ جاؤ۔ وہ اندر آ گیا۔ وہ مالک سے پوچھ نہیں سکتا، کیوں کہ اُس کے پاس اختیار نہیں ہوتا، اختیار مالک کے پاس ہوتا ہے۔ اسی طرح اللہ تعالیٰ ہمارے مالک ہیں اور ہم اللہ کی مخلوق ہیں، جب ہم اللہ کے غلام ہیں تو صبح سے شام تک اور شام سے صبح تک، بچپن سے جوانی تک اور جوانی سے پڑھاپے تک ہم ہر لمحے اُس مالک حقیقی کے محتاج ہیں۔ اب اگر ہر بندے سے اللہ تعالیٰ رابطہ فرماتے، ہر بندے کو ہر لمحے بات بتائی جاتی تو بحیثیت انسان و مخلوق ہونے کے ہمارے لیے مشکل ہوتا۔ اللہ تبارک و تعالیٰ نے ہمارے لیے آسانی فرمائی اور اپنے رسولوں کو بھیجا اور رسولوں کی یہ ذمہ داری لگائی کہ مخلوق کی رہنمائی کریں۔ یہ آپ لوگوں کا کام ہے۔

ہماری خوش قسمتی

پھر اللہ تعالیٰ نے حضرت آدم عَلَيْهِ السَّلَام سے اس سلسلہ کو شروع فرمایا اور جناب محمد رسول اللہ صَلَّى اللهُ عَلَيْهِ وَسَلَّمَ پر اس سلسلہ کو مکمل فرمایا اور آپ صَلَّى اللهُ عَلَيْهِ وَسَلَّمَ کو خَاتَمُ النَّبِيِّينَ وَ الْمُرْسَلِينَ بنا کر بھیجا۔ ہم پر اللہ ربُّ العزت کا احسان ہے کہ ہمیں خَاتَمُ النَّبِيِّينَ صَلَّى اللهُ عَلَيْهِ وَسَلَّمَ کا امتی بنا کر بھیجا۔ اس امت پر ختم نبوت انعام ہے۔ وہ کیسے؟ اس سے پہلے انبیاء کرام صَلَّى اللهُ عَلَيْهِ وَسَلَّمَ آیا کرتے تھے، رسول آیا کرتے تھے۔ جب ایک برحق رسول آیا تو امت کو اس پر ایمان لانا ضروری ہو گیا اور اس کی خدمت میں جانا بھی ضروری ہو گیا۔ لیکن اللہ تعالیٰ نے ہم پر مہربانی فرمادی اور انعام فرمادیا اور اعلان فرمایا کہ محمد صَلَّى اللهُ عَلَيْهِ وَسَلَّمَ خَاتَمُ النَّبِيِّينَ ہیں، اب کسی اور نبی نے نہیں آنا۔ مشرق میں کوئی اعلان کرے، مغرب میں کوئی اعلان کرے، شمال و جنوب میں کوئی اعلان کرے۔ میں اور آپ سب سرور کائنات صَلَّى اللهُ عَلَيْهِ وَسَلَّمَ کی تعلیمات پر عمل کریں نہ مشرق جانے کی ضرورت، نہ مغرب جانے کی ضرورت۔ اگر کوئی نبوت کا اعلان کرے تو آپ کہہ دیں کہ یہ دجال اور کذاب ہے۔ اللہ ربُّ العزت کا اس امت پر کتنا بڑا انعام ہے کہ جو نبی و رسول اللہ نے ہمیں عطا کیا اس کو آخری نبی بنا دیا۔

جس طرح اللہ تعالیٰ کی وحدانیت پر ایمان لانا ضروری ہے، لَا إِلَهَ إِلَّا اللَّهُ جو نہ پڑھے وہ کافر ہے۔ ہندو نہیں پڑھتا، سکھ نہیں پڑھتا، یہ کافر ہیں۔ اسی طرح جو مُحَمَّدٌ رَسُوْلُ اللَّهِ نہ پڑھے وہ بھی کافر ہے۔ یہودی، عیسائی نہیں پڑھتے وہ بھی کافر ہیں۔ تو اللہ تعالیٰ نے انسانوں کی رہنمائی کے لیے رسولوں کا سلسلہ جاری کیا تاکہ انسان زندگی کے ہر معاملے میں رہنمائی حاصل کرے۔ چنانچہ اللہ تعالیٰ خود قرآن کریم میں ارشاد فرماتے ہیں: لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔ (سُوْرَةُ الْاٰخِرَةِ: ۲۱) اللہ کے رسول صَلَّى اللهُ عَلَيْهِ وَسَلَّمَ کی ذات میں تمہارے لیے بہترین نمونہ ہے۔ یعنی ہم تو اللہ کے غلام ہیں، مملوک ہیں۔ عمل کیسے کرنا ہے؟ فرمایا: نبی اکرم صَلَّى اللهُ عَلَيْهِ وَسَلَّمَ کی تعلیمات حاصل کرو، آپ

صلی اللہ علیہ وسلم کی زندگی کو دیکھو۔ پھر آپ صلی اللہ علیہ وسلم پر رسالت کو ختم کر دیا۔ حدیثِ پاک میں حضرت ابو ہریرہ رضی اللہ عنہ روایت نقل کرتے ہیں کہ رسول اللہ صلی اللہ علیہ وسلم نے ارشاد فرمایا کہ ایک شخص نے عمارت تعمیر کی، بہت شاندار عمارت بنائی۔ دیکھنے والا دیکھتا ہے کہ بہت بہترین عمارت بنائی لیکن اُس میں ایک اینٹ کی جگہ کیوں خالی ہے؟ نبی کریم صلی اللہ علیہ وسلم نے ارشاد فرمایا: وہ آخری اینٹ نبوت کے اُس محل میں میری ذاتِ اقدس ہے۔ اب اُس عمارت میں ایک اینٹ کی جگہ بھی باقی نہیں بچی۔ اینٹ نہ ہو تب بھی عیب ہے اور اینٹ پر اینٹ لگائی جائے، یہ بھی عیب ہے۔ آپ صلی اللہ علیہ وسلم کے بعد نبوت کا اعلان کرنے والا ایسا ہی بدنام داغ ہے جیسا اینٹ پر اینٹ لگا کر اسے بدنام کر دیا جائے۔

عالمی مجلس تحفظِ ختمِ نبوت کا مقصد

اب دوسرا مسئلہ ختمِ نبوت کا ہے۔ اللہ تعالیٰ نے جناب رسول اللہ صلی اللہ علیہ وسلم کو خاتم النبیین بنایا یعنی آپ صلی اللہ علیہ وسلم پر سلسلہ نبوت کو ختم فرما دیا، مکمل فرما دیا۔ اب اگر کوئی شخص دعویٰ نبوت کرتا ہے۔ یہ بات صرف مرزا کی نہیں بلکہ جتنے بھی جھوٹے نبوت کے دعوے دار آئیں گے اُن کا بھی تعاقب کیا جائے گا۔ مجلس تحفظِ ختمِ نبوت کا مقصد صرف مرزا کے کفر کو بتانا نہیں ہے بلکہ اس سلسلہ میں جتنے بھی دجال و کذاب آتے رہیں گے مجلس تحفظِ ختمِ نبوت کا مقصد مسلمانوں کو اُن تمام فتنوں سے بچانا ہے۔ اللہ تعالیٰ نے ارشاد فرمایا: اَلْيَوْمَ اَكْمَلْتُ لَكُمْ - - (سُورَةُ التَّائِيْدَةِ ۲) دین مکمل ہو گیا اور ہم نے اپنی نعمت یعنی نبوت کے سلسلے کو مکمل کر دیا۔ وَرَضِيْتُ لَكُمْ الْاِسْلَامَ دِيْنًا - - (سُورَةُ التَّائِيْدَةِ ۲) اور ہم نے اسلام کو بطور دین آپ کے لیے منتخب کر دیا۔ اب اس دین میں مزید کسی اضافہ کی ضرورت نہیں۔

حدیثِ ختمِ نبوت کی خوبصورت تشریح

حدیثِ پاک میں اللہ کے نبی صلی اللہ علیہ وسلم نے مثال ارشاد فرمادی: بَعِثْتُ اَنَا وَ السَّاعَةُ كَهَاتَيْنِ - (صحیح مسلم ج ۲ ص ۶۰۶) آپ صلی اللہ علیہ وسلم نے شہادت اور درمیان والی انگلی

سے اشارہ فرما کر صحابہ کرام رضی اللہ عنہم سے ارشاد فرمایا کہ: میں اور قیامت ایسے ہیں جیسے یہ دو انگلیاں ہیں۔ اب اس کے درمیان میں تیسری انگلی آسکتی ہے؟ (مجمع نے جواب دیا: نہیں!) پھر کیا چیز آسکتی ہے؟ کوئی پھوڑا ہی آسکتا ہے، کوئی گندہی آسکتا ہے۔ صحیح چیز نہیں آسکتی۔ اگر کوئی چیز آجائے تو اُسے کاٹ کر پھینکا جائے گا، کیوں کہ وہ باعثِ شر ہے باعثِ خیر نہیں ہے۔ نبی کریم صلی اللہ علیہ وسلم نے ارشاد فرمایا: میرے بعد قیامت تو آسکتی ہے لیکن کوئی نیا نبی نہیں آسکتا۔ اگر آگیا تو اُسے روند جائے گا وہ اقتدا کے قابل نہیں کیوں کہ: **اَلْيَوْمَ اَكْمَلْتُ لَكُمْ دِينَكُمْ**۔۔۔ (الایۃ (سورۃ التائیدۃ ۲) دین مکمل ہو گیا ہے، اب کسی اور کے آنے کی ضرورت رہی نہیں، کسی اور کو اُس وقت لایا جائے جب ضرورت ہو۔ کیا قرآن کی تعلیم کافی نہیں؟ کیا قرآن پاک کی تعلیم سے بہتر کوئی تعلیم لاسکتا ہے؟ اور فرمایا: **وَ اَتَمَمْتُ عَلَيْكُمْ نِعْمَتِي**۔۔۔ (الایۃ (سورۃ التائیدۃ ۲) میری نعمت مکمل ہو گئی۔ رسول اللہ صلی اللہ علیہ وسلم کے ذریعے جو دین بھیجا ہے، جو کتاب بھیجی ہے، جو شریعت بھیجی ہے اُس پر عمل کرو۔ کیا اللہ تعالیٰ کی تعلیمات پر عمل نہیں ہو سکتا؟ کیا حالات بدل گئے؟ کسی اور کتاب، کسی اور شریعت کی ضرورت ہے؟! قطعاً نہیں۔ جس طرح اللہ تعالیٰ **وَ حَذَا لَاشْرِيْكَ** ہیں، اُن کی جگہ کوئی نہیں آسکتا، اسی طرح محمد رسول اللہ صلی اللہ علیہ وسلم **خَاتَمُ النَّبِيِّينَ** ہیں، اُن کی جگہ بھی کوئی نہیں لے سکتا، اُن کے مقام و منصب پر کوئی نہیں آسکتا۔

فتنوں کو سمجھیں

قرآن کریم کا مطالعہ کریں تو عجیب بات یہ ہے کہ بعض لوگ بے دین اور گمراہوں کے بارہ میں کہہ دیتے ہیں کہ یہ اچھا آدمی ہے۔ اس لیے کہ ملحدین بڑے شاطر اور چالاک ہوتے ہیں مسلّمہ کذاب نے بھی تو یہ نہیں کہا تھا کہ: میں محمد رسول اللہ صلی اللہ علیہ وسلم کو نہیں مانتا، بلکہ یہ کہا تھا کہ آپ صلی اللہ علیہ وسلم بھی رسول ہیں اور میں بھی رسول ہوں۔ میں یمامہ کا ہوں اور وہ تہامہ کے نبی ہیں۔ جیسے مقام الوہیت پر رب کسی اور کو برداشت نہیں کرتا، چنانچہ جب فرعون نے کہا: **فَقَالَ اَنَا رَبُّكُمْ الْاٰخِلٰی** (سورۃ النور ۲۴) تو اللہ رب العالمین نے اُس کو پکڑا۔ یہودیوں نے حضرت عزیر رضی اللہ عنہ کو اللہ کا بیٹا کہا۔ عیسائیوں نے حضرت عیسیٰ

ﷺ کو خداؤں میں سے ایک خدا کہا تو کیا اللہ نے اس بات کو برداشت کیا؟ بالکل برداشت نہیں کیا اور اُن کے اس باطل عقیدے کے جواب میں ارشاد فرمایا: "لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ"۔ (الایة (سُورَةُ التَّائِيْدَةِ: ۱۷) لَقَدْ كَفَرَ الَّذِينَ قَالُوا إِنَّ اللَّهَ تَالِثٌ ثَلَاثَةً"۔ (الایة (سُورَةُ التَّائِيْدَةِ: ۱۷) کافر ہیں وہ لوگ جنہوں نے کہا کہ اللہ تین میں سے تیسرا ہے اور وہ لوگ جنہوں نے کہا کہ مسیح ابن مریم علیہ السلام اللہ کا بیٹا ہے۔ اسی طرح مسلمانوں کا عقیدہ ہے کہ آپ ﷺ خاتم النبیین ہیں، آپ ﷺ سے پہلے جتنے انبیاء کرام ﷺ تھے اُن کی نبوت پر ایمان لانا کافی ہے، اُن کو صرف نبی و رسول ماننا ضروری تھا لیکن آپ ﷺ کی نبوت پر ایمان لانا یہ ایک جزو ہے اور ختم نبوت پر ایمان لانا یہ دوسرا جزو ہے۔

اگر ایک جزو پر ایمان لایا اور نبی مانا تو اس کا اقرار مسیلمہ کذاب نے بھی کیا تھا کہ میں بھی رسول ہوں اور محمد ﷺ بھی اللہ کے رسول ہیں۔ حضرت صدیق اکبر رضی اللہ عنہ جو اَرْحَمُ اُمَّتِي بِاَمْتِي أَبُو بَكْرٍ یعنی صحابہ کرام رضی اللہ عنہم کی جماعت میں سیدنا ابو بکر صدیق رضی اللہ عنہ سب سے نرم دل تھے تو کیا انہوں نے مسیلمہ کذاب کو چھوڑ دیا؟

بحیثیت مسلمان ہماری ذمہ داری

میرے بھائیو! عقیدے کا تحفظ ضروری ہے ورنہ دین کی عمارت کمزور ہو جائے گی اور کسی بھی وقت گر سکتی ہے۔ حضرت صدیق اکبر رضی اللہ عنہ نے تمام صحابہ کرام رضی اللہ عنہم کو جمع کر کے جنگ کی، مسیلمہ کذاب کا مقابلہ کیا، بارہ سو (۱۲۰۰) سے زائد صحابہ کرام رضی اللہ عنہم و تابعین رضی اللہ عنہم شہید ہوئے۔ خوف ناک جنگ لڑی گئی، اس فتنہ کو ختم کیا گیا۔ کتب سیرت میں لکھا ہے کہ حضور ﷺ کے دُنیا سے جانے کے بعد حضرات صحابہ کرام رضی اللہ عنہم نے جو پہلا اجماع اور اتفاق جس مسئلے پر کیا وہ ختم نبوت کا مسئلہ تھا۔ اگر یہ کفر و اسلام کا مسئلہ نہ ہوتا تو کبھی جنگ ہوتی؟ صرف ثواب کی بات نہیں بلکہ اسلام و کفر کی بات ہے۔ ایسے فتنوں سے مسلمانوں کو آگاہ کرنا امت مسلمہ کی ذمہ داری ہے، تاکہ کوئی مسلمان لاعلمی میں اُن کے جال میں پھنس کر ہمیشہ ہمیشہ کے لیے جہنم کا ایندھن نہ بن جائے۔ باطل کا توڑ ضروری

ہے، مشرکین مکہ اللہ کو مانتے تھے لیکن کہتے کہ ہمارے معبودوں کو غلط نہ کہیں۔ جیسے آج کا مسلمان کہتا ہے کہ مولوی صاحب بس! یہ کہو کہ: نماز پڑھو، حج کرو، زکوٰۃ دو۔ یہ مت کہو کہ ٹی وی نہ دیکھو، حرام سے بچو، گناہ کی تعین نہ کرو۔ میرے دوستو! ایسے ہی سرور کائنات ﷺ کی نبوت پر ایمان لانا اور آپ ﷺ کی ختم نبوت کو امت میں عام کرنا اور ختم نبوت کے منصب پر شب خون مارنے والوں کے فتنہ سے امت کو بچانا بحیثیت مسلمان ہونے کے ہم سب کی ذمہ داری ہے۔

حضور ﷺ ہماری رہنمائی کے لئے کافی

قرآن کریم میں بڑا واضح اعلان ہے۔ اللہ تعالیٰ نے ارشاد فرمایا: لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔۔۔ (سُورَةُ الْأَنْحُرَابِ ۲۱) تمہارے لیے بہترین نمونہ اللہ کے رسول ﷺ کی ذات میں ہے۔ گویا تمہارا وہ عمل اللہ کی بارگاہ میں قبول ہوگا جو حضور ﷺ کے طریقے کے مطابق ہوگا۔ اس کا کیا مطلب؟ جو عمل حضور ﷺ کے طریقے پر نہیں ہوگا وہ قبول ہوگا؟ اگر نبی ﷺ کے علاوہ اور طریقے آئیں تو اللہ تعالیٰ کبھی بھی قبول نہ فرمائیں گے، اس لیے کہ تمہارے لیے صرف حضور ﷺ کا طریقہ ہے۔ قرآن کریم کے شروع میں ہے: الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ۝ (سُورَةُ الْبَقَرَةِ ۲) اللہ تعالیٰ قرآن کے شروع میں مومنین کا تعارف کروا رہے ہیں۔ مؤمن کون ہے؟ جو غیب پر ایمان رکھتا ہے، نماز ادا کرتا ہے، زکوٰۃ ادا کرتا ہے اور ایمان رکھتا ہے اُس کتاب پر جو آپ (ﷺ) پر اتری ہے۔ کون سی کتاب؟ قرآن کریم۔ اور ایمان رکھتا ہے اُن کتابوں پر جو آپ (ﷺ) سے پہلے نازل ہوئیں، یعنی تورات، زبور، انجیل پر ایمان رکھتا ہے۔ آپ بتائیں کہ ان کتابوں پر ایمان لانے سے کیا ہمیں دُنیا میں عملی فائدہ ہے؟ کوئی ایک مسئلہ مجھے تورات سے ملا ہو جو مجھے بازار میں نکام آتا ہو۔ کوئی ایک مسئلہ مجھے انجیل سے ملا ہو جس پر میں گھر میں عمل کرتا ہوں۔ آج تک ہم نے ایک مسئلہ نہیں لیا، پھر نبی اللہ نے ہمیں پابند کیا ہے کہ اُن کتابوں پر ایمان لانا ہے۔ قرآن کے بعد اگر کوئی کتاب ہوتی تو اُس کا ذکر بچھلی کتابوں

کے ذکر سے زیادہ اہم تھا۔ اگر کوئی کتاب ہوتی تو اللہ تعالیٰ فرماتے کہ قرآن آگیا، ۵۰۰ سال بعد ایک اور کتاب آئے گی، پھر اس پر عمل کرنا۔ پورے قرآن میں کہیں بھی اللہ تعالیٰ نے مِنْ بَعْدِكَ کا لفظ نہیں فرمایا۔ اس کا مطلب یہ ہوا کہ قرآن کریم کے بعد کسی اور کتاب نے نہیں آنا۔ اور دوسری جگہ فرمایا: لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔۔۔

الایۃ (سُورَةُ الْأَخْرَابِ: ۲۱) نماز کیسے پڑھنی ہے؟ جیسے اللہ کے رسول ﷺ نے پڑھی۔ حج کیسے کرنا ہے؟ جیسے اللہ کے رسول ﷺ نے کیا۔ جتنے شریعت کے احکامات ہیں ان پر رسول اللہ ﷺ کے طریقے کے مطابق عمل کرنا ہے۔ اگر اللہ کے رسول ﷺ کے طریقے سے ہٹ کر کیا ہو تو وہ مردود ہے۔ جیسے سرکاری نوٹ چھپتا ہے اب اگر وہ پڑانا بھی ہو تب بھی قابل استعمال اور قابل اعتماد ہوتا ہے، اور اگر نقلی نوٹ ہو جیسے عید کے دنوں میں بچوں کے ہاتوں میں نقلی نوٹ آجاتے ہیں کیا وہ چلتے ہیں؟ آپ سو روپے کا نقلی نوٹ لے جائیں کہ بھائی! سو روپے لے لو، چلو! بیس کی چیز دے دو۔ بیس تو کیا، ایک روپے کی بھی نہیں ملے گی حال آن کہ نوٹ پر ۱۰۰ لکھا ہوا ہے، نیا بھی ہے خوبصورت بھی ہے، پھول زیادہ بنے ہوئے ہیں۔ تو دوکان دار کہے گا: پھولوں سے نوٹ کا تعلق نہیں۔ اصل بات یہ ہے کہ حکومت سے منظور شدہ نہیں ہے۔ ایسے ہی سرور کائنات ﷺ کے بعد نبوت کا دعویٰ کرنے والے جتنا بھی خوبصورت دین پیش کر دیں، اللہ کے ہاں وہ مردود ہے۔

میرے عزیزو! قرآن پاک کا اعلان ہے قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا۔۔۔ الایۃ (سُورَةُ الْأَنْعَامِ: ۱۰۸) اے پیغمبر (ﷺ)! آپ کہہ دیں ان لوگوں سے کہ اے لوگو! میں تم سب کی طرف اللہ کا رسول بنا کر بھیجا گیا ہوں۔ اس آیت مبارکہ میں قیامت تک آنے والی انسانیت کو داخل کیا گیا ہے۔ اب قیامت تک کسی نبی کی ضرورت نہیں، آپ ﷺ کی تعلیمات قیامت تک کی انسانیت کے لیے کافی ہیں۔ اب کسی اور نبی کی شریعت کی امت کو ضرورت نہیں۔ انہی باتوں پر میں اختتام کرتا ہوں۔

وَ آخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔

قادیانی کو مسلمانوں کا نمائندہ بنانا

س:..... ہمارے ڈسٹرکٹ بار ایسوسی ایشن کے ایکشن میں ایک نائب صدر کے لئے قادیانی امیدوار چنا گیا ہے، اس سلسلہ میں آپ اس کی شرعی حیثیت کی وضاحت کریں؟ کیا کوئی مسلمان کسی قادیانی کو ووٹ دے سکتا ہے، تو پھر اس کی شرعی حیثیت کیا ہوگی؟ کسی قادیانی کو ووٹ دینا جائز ہے یا حرام؟

ج:..... قادیانی مرتد اور زندقہ ہیں اور مرتد و زندقہ مسلمانوں کا نمائندہ نہیں بن سکتا، لہذا کسی قادیانی کو اپنا نمائندہ بنانا یا اس کو مسلمان وکلاء کا سربراہ بنانا اور اس کو مسلمانوں پر مسلط کرنا ناجائز اور حرام ہے۔ لہذا جو لوگ کسی قادیانی کو صدارت کے لئے منتخب کر رہے ہیں، جس طرح وہ مجرم و گناہگار ہیں، اسی طرح جو لوگ اس کو ووٹ دیں گے وہ بھی مجرم و گناہگار ہوں گے، اور کسی باغی رسالت مآب کے لئے ووٹ اور انتخاب کے ذریعے یہ گواہی دینا کہ یہ اچھا آدمی ہے دراصل آنحضرت صلی اللہ علیہ وسلم کی بجائے آپ کے باغیوں سے دلی وابستگی کی علامت ہے اور جو مجرم و قسمت آنحضرت صلی اللہ علیہ وسلم کو چھوڑ کر آپ کے دشمنوں سے تعلقات استوار کرے کل قیامت کے دن اس کو نہ صرف یہ کہ آنحضرت صلی اللہ علیہ وسلم کی شفاعت نصیب نہیں ہوگی بلکہ اندیشہ ہے کہ اس کا حشر حضور کے باغیوں کے ساتھ نہ ہو، اس کے علاوہ اگر بالفرض وہ قادیانی مسلمان وکلاء کے ووٹ سے اس عہدہ پر فائز ہو گیا اور اس عہدہ سے فائدہ اٹھا کر اس نے اپنے باطل مذہب کی تبلیغ کی یا اس سے قادیانیوں کو فائدہ پہنچایا یا مسلمانوں کو دینی اور مذہبی اعتبار سے نقصان پہنچایا تو اس کی ان تمام بد عملیوں میں وہ تمام وکلاء برابر کے شریک تصور ہوں گے جن کے دونوں سے یہ ملعون منتخب ہوا ہوگا۔

اس تفصیل کے بعد اب مسلمان وکلاء کو سوچ لینا چاہئے کہ اگر ان کو آنحضرت صلی اللہ علیہ وسلم کی شفاعت کی ضرورت ہے یا وہ کل قیامت کے دن قادیانیوں کے کیس میں نہیں اٹھنا چاہتے اور وہ چاہتے ہیں کہ قادیانی وکیل کی ارتدادی سرگرمیوں میں حصہ دار نہ بنیں، تو ان کو اس قادیانی وکیل کو ووٹ نہیں دینا چاہئے۔

اس سب سے ہٹ کر اللہ، رسول اور پوری امت کا اجماع اور مستفقہ فیصلہ ہے کہ جو شخص شعاہ اسلام کی توحید و تنقیص کرے یا حضرات انبیاء کرام علیہم السلام کی ابانت کرے یا اپنے کفریہ عقائد کو اسلام بادر کرے اس سے کسی قسم کا لین دین اور تعلق رکھنا حرام اور ناجائز ہے چہ جائیکہ ایسے شخص کو اپنی جماعت کا نائب صدر بنایا جائے۔

دین دار اور مسلمان وکلاء کو چاہئے کہ اپنی دنیا آخرت کو برباد کرنے کے بجائے اس وکیل کی بھرپور مخالفت کریں اور اس کی جگہ کسی اچھے دین دار مسلمان کا انتخاب کریں ورنہ دنیا آخرت میں ذلت ان کا مقدر ہوگی۔

مولانا سعید احمد جلال پوری شہید

”پارلیمنٹ میں تحفظ ختم نبوت“

حضرت مولانا حافظ محمد اللہ دامت برکاتہم

سابق سینیٹر و مرکزی رہنما جمعیت علماء اسلام

شایان لان، بلوچ کالونی

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتِمَّ نُورَهُ وَلَوْ كَرِهَ
 الْكُفْرُونَ ۝ هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى
 الدِّينِ كُلِّهِ وَلَوْ كَرِهَ الْمُشْرِكُونَ ۝ (سُورَةُ الْفَوْهَةِ، ۳۰، ۳۱)

جانشین صدیق اکبر رضی اللہ عنہ کو سلام

آج کے اس عظیم الشان اور پر وقار ختم نبوت سیمینار کے انعقاد پر عالمی مجلس تحفظ
 ختم نبوت اور اُن کے ذمہ داران کو مبارک باد پیش کرتا ہوں اور شکریہ ادا کرتا ہوں کہ مجھے
 شرکت کی دعوت دے کر عزت بخشی۔ اللہ تعالیٰ عالمی مجلس تحفظ ختم نبوت کی جدوجہد، ان کی
 محنت کو اپنے دربار میں قبول فرمائے۔ ہر مسلمان بالخصوص علماء کرام کو معلوم ہے کہ عقیدہ ختم
 نبوت اسلام اور ایمان کی اساس اور بنیاد ہے۔ اسلام کی عمارت عقیدہ ختم نبوت پر کھڑی
 ہے اور اس عقیدے کی اہمیت کا اندازہ اس سے ہوتا ہے کہ سیدنا ابو بکر صدیق رضی اللہ عنہ کے
 زمانے میں ایک بہت بڑی تعداد میں صحابہ کرام رضی اللہ عنہم نے اُن کی ہدایت کے مطابق مسلمہ
 کذاب کے خلاف جہاد کیا، جام شہادت نوش کیا، اس سے عقیدہ ختم نبوت کی اہمیت کا
 اندازہ کیا جاسکتا ہے۔ اُس وقت سے لے کر آج تک منکرین ختم نبوت کا سلسلہ وقتاً فوقتاً چلا
 آ رہا ہے۔ منکرین ختم نبوت کے نبوت کا دعویٰ کر کے اللہ کے عذاب کو دعوت دیتے ہیں اور
 پیغمبر اسلام صلی اللہ علیہ وسلم کی عظمت کو اور نبوت کو چیلنج کرتے ہیں۔ مگر اس کے مقابلے میں ہمیشہ وہ
 قوت جو سیدنا صدیق اکبر رضی اللہ عنہ کی جانشین اور وارث ہے، اُس قوت نے ہر مرحلے میں، ہر

موقع پر جرأت اور بہادری کے ساتھ اُن کا مقابلہ کیا ہے اور جیت بھی حضرت ابو بکر صدیق رضی اللہ عنہ کے جاں نثاروں کو نصیب ہوئی۔ ہمارا ایمان اور یقین ہے کہ فتنہ قادیانیت کی جتنی بڑی سازش ہو اور جتنی بڑی قوت کی سرپرستی اُن کو حاصل ہو خواہ امریکا کی صورت میں ہو یا یورپ کی صورت میں ہو، وہ اور اُن کے چیلے کبھی بھی کامیاب نہیں ہو سکیں گے، کیوں کہ ہمارے سامنے ایک تاریخ ہے ان مدعیان نبوت کی اور ان کے آقاؤں کی کہ اللہ رب العزت نے ہمیشہ انہیں ناکام فرمایا ہے۔

وطن عزیز میں ختم نبوت کی بھیک

ایمان اور اسلام کا تقاضا یہ ہے کہ اس قسم کے لیروں کو زمین پر بسنے نہیں دیا جائے اور یہ آپ حضرات جانتے ہیں کہ اُن کو بہت بڑی بڑی قوتوں کی حمایت اور پشت پناہی حاصل رہی پھر بھی وہ ٹھہر نہ سکے۔ لیکن یہ ذمہ داری صرف علماء کرام کی نہیں، یہ ذمہ داری پوری امت مسلمہ کی ہے۔ مگر دکھ اس بات کا ہے کہ ہم ختم نبوت کے تحفظ اور انسداد توہین رسالت کے قانون کے تحفظ کی جنگ اور دفاع ایک ایسے ملک میں کر رہے ہیں جس کا نام ”اسلامی جمہوریہ پاکستان“ ہے۔ ہمارے اکابرین نے ٹھیک کہا کہ ہندوستان میں مسلمان مظلوم رہے گا اور پاکستان میں اسلام مظلوم ہوگا۔

آج اس پاکستان میں جس کا نام ”اسلامی جمہوریہ پاکستان“ ہے، جس کی پارلیمان کے اندر کی دیواروں میں اسمائے حسنه چسپاں ہیں اور آج پاکستان کے ایوان بالا سینیٹ میں جس کی دیواروں پر آیہ الکرسی لکھی ہوئی ہے، اُس کی چار دیواری میں اسلام کی اساس ختم نبوت کے قانون کے خاتمہ کی قانون سازی کی سازش ہو رہی ہے۔ انسداد توہین رسالت کے قوانین کو ختم کرنے اور اُن کو غیر مؤثر بنانے کے لیے وقتاً فوقتاً حکومتیں حملہ آور ہوتی ہیں۔ یہ کس ملک میں؟ ہندوستان میں نہیں! یہ وہ ملک ہے جو دو قومی نظریے کی بنیاد پر قائم ہوا تھا، یہ وہ ملک ہے جس کو اسلام کے نام پر وجود ملا تھا۔ اس ملک میں آج ہم عقیدہ ختم نبوت کے تحفظ کی بھیک مانگ رہے ہیں۔

قادیانی ہر فورم پر ذلیل

دو تین واقعات آپ کے سامنے رکھتا ہوں، پھر آپ اپنے حکمرانوں کے بارہ میں فیصلہ کریں کہ کیا یہ ہماری ذمہ داری بنتی ہے یا نہیں بنتی؟ پارلیمان میں ابھی ماضی قریب میں، زیادہ دور میں نہیں جاؤں گا، ختم نبوت کو دستوری تحفظ حاصل ہے یہ چند مولویوں کا فیصلہ نہیں ہے کہ کسی مسجد میں بیٹھ کر فتویٰ صادر کر دیں، بلکہ ختم نبوت کے عقیدے کے تحفظ کے لیے ہزاروں لوگوں نے قربانیاں دیں، آخر کار پاکستان کی پارلیمان نے ۷ ستمبر ۱۹۷۳ء کو متفقہ فیصلہ کے ذریعے قادیانیوں کو ایک غیر مسلم اقلیت قرار دیا۔ احمدی اور لاہوری دونوں قادیانی گروہوں کو، یہ پاکستان کے ۷۳ کے آئین میں لکھا ہے، آئین کے آرٹیکل ۲۶۰ میں ترمیم کر کے ضمانت اور تحفظ دیا گیا۔ سپریم کورٹ نے اپنے فیصلے کی روشنی میں ختم نبوت کے قانون کو تحفظ دیا پھر یہ قادیانی مختلف عدالتوں میں بھی گئے کہ بین الاقوامی انسانی حقوق چارٹر کے مطابق اپنے مذہب پر عمل کرنے کی ہر کسی کو آزادی ہے۔ ہمیں شعائرِ اسلام استعمال کرنے کی اجازت نہیں ہے۔ یہ مختلف عدالتوں میں گئے ان تمام عدالتوں نے آئین کے فیصلے کو سامنے رکھتے ہوئے ان کے خلاف فیصلہ دے دیا۔ پھر یہ لوگ بین الاقوامی انصاف عدالت میں گئے انہوں نے بھی ان کے خلاف فیصلہ دے دیا۔ اب عقیدہ ختم نبوت کو دستوری طور پر پاکستان کے آئین نے، اعلیٰ عدالتوں نے، بین الاقوامی عدالتوں نے تحفظ دیا ہے، امت مسلمہ کا اتفاق ہے، اس سے یہ ثابت ہوتا ہے کہ ہمارا مقدمہ، مدعی اور موقف مضبوط ہے، کمزور نہیں ہے۔

حکومت کی بھی ذمہ داری بنتی ہے

مگر آج آئین سے اگر بغاوت کرنے والے ہیں یا آئین کا انکار کرنے والے ہیں تو یہ قادیانیوں کا طبقہ ہے۔

میں ہمیشہ کہتا ہوں، اگر مولانا صوفی محمد یا مولانا فضل اللہ آئین سے بغاوت کرتے ہوئے کہیں کہ میں پاکستان کے آئین کو نہیں مانتا، پاکستان کی پارلیمان کے فیصلوں

کو نہیں مانتا، پاکستان کی اعلیٰ عدالتوں کے فیصلوں کو نہیں مانتا تو ریاست اور حکومت انہیں ریاست کے دشمن قرار دیتی ہے۔ ماضی آپ کے سامنے ہے۔ کہا جاتا ہے کہ یہ ریاست مخالف ہے، اس کی سزا موت ہے، کیوں کہ یہ ریاستی اداروں کے فیصلوں کو تسلیم نہیں کرتے۔ سپریم کورٹ کا فیصلہ ہے! نہیں مانتے۔ پارلیمنٹ کو نہیں مانتے، آئین کو نہیں مانتے۔ تو پھر سوال یہ ہے کہ قادیانی فرقہ بھی آئین کو نہیں مانتا اور پارلیمنٹ میں ۱۹۷۴ء میں بیٹھے ہوئے لوگ کون تھے؟ اُس میں گئے چنے تقریباً سات آٹھ علماء کرام تھے جس میں مولانا مفتی محمود ہسین، مولانا عبدالحق ہسین، مولانا شاہ احمد نورانی ہسین، پروفیسر غفور احمد ہسین اور مختلف قسم کے بڑے بڑے اکابرین پارلیمنٹ میں انہوں نے جنگ لڑی اور اُس وقت پارلیمنٹ میں قائد ایوان وقت کا وزیر اعظم ذوالفقار علی بھٹو تھا، وہ مولوی نہیں تھا، وہ بنوری ناؤن، دیوبند، اکوڑہ خٹک کا فاضل نہیں تھا، وہ آکسفورڈ ایئر لین اور لارنس کا فاضل تھا۔ 230 افراد کی پارلیمنٹ ہے جو متفقہ طور پر فیصلہ کرتی ہے کہ یہ فرقہ غیر مسلم ہے۔ لیکن یہ فرقہ آج تک اس فیصلے کو تسلیم کرنے کے لیے تیار نہیں ہے۔

یہ آئین کے باغی ہیں، یہ پارلیمنٹ کے باغی ہیں، یہ سپریم کورٹ اعلیٰ عدالتوں کے باغی ہیں، یہ ریاست کے باغی ہیں۔ اگر صوفی محمد اور فضل اللہ کی سزا سزائے موت ہے تو اُن کی سزا کیوں موت نہیں ہے؟! اگر اُن کی سزا موت ہے تو پھر اُس پر عمل کیوں نہیں ہو رہا؟! پھر کہتے ہیں کہ یہ غازی علم دین نے کیا کیا؟ ممتاز قادری نے کیا کیا؟ جب قانون حرکت میں نہیں آتا، جب آپ عقیدہ ختم نبوت جو پارلیمنٹ کا فیصلہ ہے اُس کو تحفظ نہیں دیتے تو پھر غازی علم دین بھی پیدا ہوں گے اور ممتاز قادری بھی پیدا ہوں گے۔ ایک نہیں، سینکڑوں ہزاروں پیدا ہوں گے۔ اُن کو نہ خواجہ خلیل احمد دامت برکاتہم روک سکتے ہیں اور نہ عالمی مجلس تحفظ ختم نبوت کے دیگر اکابرین روک سکتے ہیں، نہ جمعیت علمائے اسلام اُن کو روک سکتی ہے۔ اور اس کے ذمہ دار پھر ہم نہیں ہیں، ریاست اور حکومت اس کی ذمہ دار ہے۔ اپنے قانون پر عمل کیوں نہیں کرتے؟ اب تمام فیصلوں کے سامنے ہونے کے باوجود حکومت پھر ختم نبوت کے قانون پر حملہ آور ہو رہی ہے۔

حلف نامہ اور اقرار نامہ میں تبدیلی

۲۲ ستمبر ۲۰۱۷ بروز جمعہ الیکشن ریفرنڈم کی بات ہو رہی تھی، انتخابی اصلاحات پر بات ہو رہی تھی کہ آئے روز انتخابات میں دھاندلی کی باتیں ہوتی رہی ہیں، الزامات لگتے ہیں لہذا ہم دھاندلی کا راستہ کس طرح روک سکتے ہیں؟ تین سال مسلسل انتخابی اصلاحات کے ۱۲۶ اجلاس ہوئے، انتخابی اصلاحات کی آڑ میں ختم نبوت کے حلف نامے کو اقرار نامے میں تبدیل کیا گیا، سیون سی اور سیون بی کو بیچ میں سے نکال دیا۔ کیوں؟ کیوں آپ نے یہ جرأت کی؟ تم نے یہ ڈاکا کیوں ڈالا؟ یہ تو آئین پر ڈاکا ہے، یہ تو پارلیمان کے متفقہ فیصلہ پر حملہ ہے، یہ تو عدالتِ عظمیٰ کے فیصلوں کی توہین ہے۔ یہ تم نے کیوں کیا؟ اللہ تعالیٰ نے اس کا راستہ میرے ذریعے سینیٹ میں روکا ہے۔ مجھے پتا ہی نہیں تھا کہ یہ اتنا بڑا ایجنڈا بن جائے گا!! باقاعدہ ترمیم لا کر کہا کہ تم نے حلف نامے کو اقرار نامے میں کیوں تبدیل کیا؟ اس کے یہ نقصانات ہیں۔ آپ کے پاس کاغذ کی کمی تھی یا آپ کے پاس سیاہی کی کمی تھی؟ یا تم نے بین الاقوامی دباؤ میں کیا؟ یا تم نے قادیانیوں کو پارلیمان میں لانے کے لیے راستے دینے کی کوشش کی؟ میں نے جو ترمیم پیش کی اُس کی راجہ ظفر الحق نے حمایت کی۔ یہ میں آپ کے سامنے کہتا ہوں کہ پوری اپوزیشن نے مخالفت کی ہے۔ اس حزب اختلاف میں آج کی پارٹی بھی ہے جو اپنے کو مدینے کی ریاست کی علم بردار کہتی ہے۔ سب سے پہلے اس پارٹی کے پارلیمانی لیڈر نے میری ترمیم کی مخالفت کی، ایک ایسے بندے نے مخالفت کی، میں نام نہیں لیتا، ایک ایسے بندے نے مخالفت کی کہ رمضان کے آخری عشرے میں اعتکاف میں بھی بیٹھتا ہے اور صرفِ اوّل میں کھڑے ہو کر نماز بھی باجماعت پڑھتا ہے۔ قرآن کی تلاوت بھی کرتا ہے اور ایک زمانہ تک جمعیتِ علمائے اسلام کا ساتھی بھی رہا ہے۔ نہ اُن کو ہماری رفاقت سے شرم آئی اور نہ ہی اُن کو جناب رسول اللہ صلی اللہ علیہ وسلم کی عظمت سے حیا آئی۔ اُنہوں نے میری ترمیم کی مخالفت کی اور پوری اپوزیشن نے مخالفت کی۔ یہ جو آج کہہ رہے ہیں کہ مذہبی کارڈ کو استعمال کیا جا رہا ہے۔ یہ وہ لوگ کہتے ہیں جن کو سُورۃ

الْإِخْلَاصِ پڑھنا نہیں آتی۔ یہ وہ لوگ کہتے ہیں جن کو دردِ شریف پڑھنا نہیں آتا۔ یہ وہ لوگ کہتے ہیں جن کو دعائے قنوت پڑھنا نہیں آتی۔ میں نے تو پارلیمنٹ میں کہا کہ یہ وہ لوگ ہیں جن کو استخفا کرنا نہیں آتا کہ گرمی میں استخفاء کرنے کا طریقہ کیا ہے اور سردی میں استخفاء کرنے کا طریقہ کیا ہے؟ جب ”اسلامی جمہوریہ پاکستان“ کی پارلیمنٹ میں ایسے لوگ بیٹھے ہوں تو آپ بتائیں یہ ذمہ داری کس کی بنتی ہے؟ ہماری! جس طرح ہم باہر دعوت و تبلیغ کے ذریعے لوگوں کو شعور دیتے ہیں کہ ختمِ نبوت ہے کیا؟ ختمِ نبوت کا عقیدہ ہے کیا؟ لہذا ہمیں سیاسی طور پر بھی اپنے آپ کو مضبوط کرنا ہوگا تاکہ ان چوروں کا راستہ ہم رُوک سکیں۔ یہ مال کے بھی چور ہیں یہ ایمان کے بھی چور ہیں۔ ان لوگوں کی طرزِ حکمرانی نہ پاکستان کے مفاد میں ہے، نہ اسلام کے مفاد میں ہے۔

مسلمان جنہیں دیکھ کر شرمائیں یہود

میں ایک اور مثال دیتا ہوں، اسی پارلیمنٹ میں، میں نے ایک ترمیم پیش کی، پاکستان کے آئین کا ایک آرٹیکل ہے ۷۳، اُس کی ذیلی شق ہے ”خ، ایچ۔“ اُس میں یہ لکھا ہے کہ وہ مشروبات جو نشہ آور مشروبات ہیں اُن کا استعمال ”اسلامی جمہوریہ پاکستان“ میں ممنوع ہے مگر دو جگہیں مستثنیٰ ہیں: ایک دوا میں استعمال کرنے کے وقت۔ دوسرا غیر مسلم اقلیت جب اپنے تہوار مناتے ہیں اُس دورانے میں نشہ آور مشروبات کا استعمال جائز ہے، باقی ہر جگہ ممنوع ہے۔ میں یہ ترمیم لایا کہ دُنیا کے کسی مذہب میں مجھے دکھاؤ کہ اُن کے ہاں شراب کا استعمال جائز ہو؟ بالخصوص تہوار کے موقع پر؟ اس کی مثال نَعُوذُ بِاللّٰهِ ایسی ہے کہ زنا حرام ہے، مگر عید کے دن عید کی نماز کے وقت جائز ہے۔

میں نے کہا کہ علی الاطلاق شراب کا استعمال تمام مذاہب میں ممنوع ہے۔ آپ کہتے ہیں کہ مذہبی تہوار کے موقع پر اس کی اجازت ہے۔ کیوں؟ میرا مطالبہ تھا کہ یہ آرٹیکل آئین کے آرٹیکل ۲۰ کے ساتھ متصادم ہے۔ گویا کہ آئین کا آرٹیکل ۲۰ کہتا ہے کہ تمام مذاہب کا احترام ہونا چاہیے۔ آپ نے تمام مذاہب کی توہین کی، جب ایک چیز کا استعمال اُن

کے مذہب میں ممنوع ہے تو تم کیسے کہتے ہو کہ تہوار کے موقع پر جائز ہے؟! یہ تو مذاہب کی توہین ہے۔ لہذا اس فقرے کو آئین سے نکال دو۔ یہ ترمیم میں نے پیش کی۔ غیر مسلم عیسائی، سکھ، ہندو وغیرہ نے میری ترمیم کی پارلیمان میں حمایت کی کہ حافظ صاحب ٹھیک کہہ رہے ہیں۔ ہم ان کے ساتھ ہیں۔ لیکن ترمیم کی مخالفت کس نے کی؟ لا إِلَهَ إِلَّا اللَّهُ پڑھنے والوں نے۔ ترمیم کی مخالفت کس نے کی؟ مسلمانوں نے کی۔ جو مسلمان پارلیمان میں بیٹھے ہیں، انہوں نے ترمیم کی مخالفت کی کیوں کہ وہ اس آڑ میں خود شراب کا استعمال کرتے ہیں، شراب کے اجازت نامے حاصل کر کے اس کے کارخانے کھولتے ہیں۔ یہ ہے اسلامی جمہوریہ پاکستان کی پارلیمان۔

سیاسی قوت کو مضبوط کریں

اس لیے میں کہتا ہوں کہ اس پارلیمان میں اسلام اور مسلمانوں کی تباہی و بربادی کے قوانین بن رہے ہیں، اس کا راستہ ہم نے روکنا ہے اور ان شاء اللہ ہم نے پارلیمان میں بھی کہا کہ اگر اس طرح کے بل پاس کیے گئے تو ہم ہر گلی اور ہر کوچے میں، سڑکوں اور چوراہوں پر ان سیکور اور مذہب بیزار قوتوں کا، ان فاسق اور بے دین قوتوں کا مقابلہ کریں گے۔ آپ کا واسطہ تو ناچنے اور نچوانے والوں سے ہے، لیکن ایک زمانہ ایسا آئے گا آپ کا واسطہ پگڑی اور داڑھی والوں سے بھی پڑے گا۔ وہیں سے ہم نے 27 اکتوبر کے بارہ میں اعلان کیا ہے کہ ہم آرہے ہیں۔ اس میں سرفہرست تحفظ ناموں رسالت کی بات ہے۔ سرفہرست ختم نبوت کے عقیدے اور قانون کے تحفظ کی بات ہے۔ جب ڈاکٹروں کے خلاف فیصلے ہوتے ہیں تو وہ رد عمل میں آتے ہیں، جب وکیلوں کے خلاف فیصلے ہوتے ہیں وہ رد عمل میں آتے ہیں، جب تاجر برادری کے خلاف فیصلے ہوتے ہیں وہ رد عمل میں آتے ہیں لیکن جب ختم نبوت اور انسداد توہین رسالت کے قانون کو چھیڑا جاتا ہے تو پھر میں رد عمل میں آتا ہوں، پوری قوم رد عمل میں آتی ہے۔ پھر مجھے تنقید کا نشانہ بنا کر کہا جاتا ہے کہ یہ تو انتہا پسند ہے، یہ تو شدت پسند ہے، یہ تو ختم نبوت اور ناموس رسالت کے نام پر مدر سے کے بچوں کو استعمال کرتا ہے، نوجوانوں کو استعمال کرتا ہے، یہ انتشار پھیلا رہا ہے، یہ فساد پھیلا رہا ہے۔

ایک بار پھر وقت کے فرعونوں کا سامنا ہے

اللہ تعالیٰ کا ارشاد ہے: يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ
فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ أَذِلَّةٍ عَلَى الْمُؤْمِنِينَ أَعِزَّةٍ عَلَى
الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ - (الآية) (سُورَةُ
التَّائِبَةِ: ۵۰)

یہ جدوجہد جاری رہے گی، اگر آپ مجھے گالی دیتے ہیں، انتہا پسند کہتے ہیں، مجھے
دہشت گرد کہتے ہیں اس بنیاد پر کہ میں ختم نبوت کی بات کرتا ہوں، میں ناموسی رسالت کے
تحفظ کی بات کرتا ہوں، میں شعائر اسلام کی تحفظ کی بات کرتا ہوں، میں حاکمیتِ اعلیٰ اللہ
تعالیٰ کی بات کرتا ہوں، میں بات کرتا ہوں کہ اس ملک کا مذہب اسلام ہے۔ آئین کہتا
ہے کہ قرآن اور سنت کے خلاف کوئی قانون سازی نہیں ہوتی۔ جب میں یہ بات کرتا ہوں
تو مجھے کہتے ہیں کہ تم دہشت گرد ہو، تم انتہا پسند ہو۔

وَلَا يَخَافُونَ لَوْمَةَ لَائِمٍ - (الآية) (سُورَةُ التَّائِبَةِ: ۵۰)

مجھے آپ کی گالی کی کوئی پروا نہیں ہے بلکہ یہ آپ کی گالی وہ گالی ہے جو حضرت
موسیٰ (عليه السلام) کو بھی دی گئی تھی۔ کس بنیاد پر؟ فرعون کے پاس فرعون کے گماشتے اور چیلے گئے
اور کہا: وَقَالَ الْمَلَأُ مِنْ قَوْمِ فِرْعَوْنَ اتُّذِرُ مَوْسَىٰ وَ قَوْمَهُ لِيُفْسِدُوا فِي
الْأَرْضِ وَيَذُرَكَ وَاللَّهُتَكَ - (الآية) (سُورَةُ الْأَنْعَامِ: ۱۰۷)

حضرت موسیٰ (عليه السلام) کے خلاف چارج شیٹ پیش کر رہے ہیں۔ ان گماشتوں نے
فرعون سے کہا: تم نے موسیٰ (عليه السلام) اور ان کے ساتھیوں کو کھلی چھوٹ دی ہے۔ یہ کیا ہو رہا
ہے؟ لِيُفْسِدُوا فِي الْأَرْضِ۔ دہشت گردی کر رہے ہیں۔ آج پورے ملک میں رد
الفساد ہے یا نہیں ہے!! اُس زمانے میں بھی فرعون نے ردالفساد شروع کیا۔ کس کے
خلاف؟ حضرت موسیٰ (عليه السلام) اور ان کے ساتھیوں کے خلاف۔ یہ سردار اور نواب شکایت لے
کر گئے: لِيُفْسِدُوا فِي الْأَرْضِ۔ موسیٰ (عليه السلام) اور ان کے ساتھی زمین میں فساد

پھیلا رہے ہیں، دہشت گردی کر رہے ہیں اور دوسرا جرم: وَيَذَرُكَ وَالْهَيْكَلِ۔ تمہاری حکمرانی اور خدائی کو وہ تسلیم نہیں کرتے۔ فرعون نے نہیں کہا کہ: فَقَالَ اَنَا رَبُّكُمْ
الْاَعْلٰی ۝ (سُوْرَةُ النَّازِعَاتِ: ۲۷) میں تمہارا رب ہوں؟

دنیا کے کفر کے لئے پریشانی

آج بھی دنیا کے دو سو ممالک آج کے فرعون کے سامنے لیٹے ہوئے ہیں، اُن کے بوٹ چاٹ رہے ہیں۔ آج کے فرعونوں کو ایک ہی شکایت ہے۔ اگر آپ نے اسلامی انتہاپسندی اور دہشت گردی کو ختم کرنا ہے تو اُس کی جڑیہ داڑھی اور پگڑھی والے ہیں، اُس کی جڑ مدارس ہیں، اُس کی جڑ اسلامی انتہاپسندی ہے۔ کل ٹرمپ اور مودی امریکا میں ہاتھ میں ہاتھ دے کر کہہ رہے تھے کہ ہم نے اسلامی دہشت گردی کے خلاف لڑنا ہے۔ یہ کس کو کہہ رہے ہیں؟ آج ”ایف اے ٹی ایف“ ”فنانکسل ایکشن ٹاسک فورس“ نے پاکستان کے سامنے شرائط رکھی ہیں کہ ان شرائط پر عمل کرنا ہوگا ورنہ آپ کو گریسٹ سے نکال کر بلیک لسٹ کریں گے۔ کون سی شرائط؟ اُن میں ایک شرط یہ ہے کہ مدارس کے خلاف کارروائی کرو۔ آج جو حکومت کہہ رہی ہے کہ ہم مدارس کو قومی دائرے میں شامل کریں گے۔ کون سا قومی دائرہ؟ قومی دائرہ کی تعریف کرو۔ قومی دائرہ ہے کیا؟ ہم یہ سمجھتے ہیں کہ قومی دائرہ وہ ہے جو ۱۹۷۳ء کا پارلیمنٹ آئین ہے۔ کیا مدارس قوم کی ضرورت پوری نہیں کر رہے ہیں۔ ہاسٹل اور ٹریسٹھ کا تقاضا کیا ہے؟ آئین کے آرٹیکل ”کے اے“ کا تقاضا کیا ہے؟ آئین کے آرٹیکل ”ٹو الف“ کا تقاضا کیا ہے؟ آئین کے آرٹیکل ۲۲۷ کا تقاضا کیا ہے؟ آئین کے آرٹیکل ۲۲۳ کا تقاضا کیا ہے؟ آئین کے آرٹیکل ۲۰۷ کا تقاضا کیا ہے؟ قانون کے ۱۲۹۸ اور ۹۵ سی کا تقاضا کیا ہے؟ مدارس میں تو ایسی تقاضے کو پورا کیا جا رہا ہے۔

پھر آپ کیسے کہتے ہیں کہ مدارس قومی دائرے میں شامل نہیں ہیں؟ آپ کیسے کہہ رہے ہیں؟ دراصل اصلاحات کے نام پر مدارس کو کنٹرول میں لے کر اپنے من پسند فیصلے مسلط کرنا چاہتے ہیں۔ بین الاقوامی دباؤ میں دوسری شق کیا رکھی ہے؟ وہ یہ کہ انسداد تو بین رسالت کا قانون ختم کرنا ہوگا، اور ختم نبوت کے تحفظ کا جو قانون ہے، آئین میں مدارس

آرٹیکل ہے اس کا خاتمہ کرنا ہوگا، کیوں کہ یہ دونوں انسانی حقوق کے خلاف ہیں۔

ریاست مدینہ کے نام پر دھوکہ!

کہتے ہیں کہ مدینے کی ریاست بنا رہا ہوں۔ آپ جب حکومت میں آئے تو سب سے پہلے ایک قادیانی کو اقتصادی کونسل میں پاکستان کے خزانے پر مسلط کیا۔ تم نے یہ کیوں کیا؟ پارلیمان کے اندر جمعیت علماء اسلام نے احتجاج کیا تھا۔ پارلیمان کے باہر عالمی مجلس تحفظ ختم نبوت، دیگر مذہبی جماعتیں اور قوم نگی۔ آپ کو فیصلہ واپس لینا پڑا۔ کیسے مدینے کی ریاست بنا رہا ہے؟ مدینے کی ریاست میں فیصلے کہاں ہوتے تھے؟ مسجد نبوی میں۔ مدینے کی ریاست میں جرنیل کون تھا؟ حضرت خالد بن ولید رضی اللہ عنہ، حضرت عمر فاروق رضی اللہ عنہ اور حضرت علی رضی اللہ عنہ تھے۔ وہ وہاں کے تربیت یافتہ تھے، عدالت مسجد نبوی میں لگتی تھی اور جی ایچ کیو بھی مسجد نبوی تھا۔ لیکن تم کیا کر رہے ہو؟ تم مدارس کے پیچھے پڑے ہو؟!! آپ کی وجہ سے مدارس غیر محفوظ ہیں۔ مدینہ کی ریاست میں پڑھو، سیلمہ کذاب کا انجام کیا ہوا؟ تم نے آسیہ ملعونہ کے ساتھ کیا کیا؟ تم نے کہا کہ یہ میرا فیصلہ نہیں ہے، یہ عدالت کا فیصلہ ہے۔ چلو! پانچ منٹ کے لیے ہم اس جھوٹ کو مانتے ہیں، لیکن اگست میں تم نے امریکا میں انٹرویو دیتے ہوئے ٹرمپ کو خوش کرنے کے لیے کیا کہا تھا؟ میری حکومت ماضی کی حکومتوں سے بہت بہتر ہے، میری کارکردگی بہت بہتر ہے۔ اقلیتوں کو بہت حقوق دے رہا ہوں۔ یہ بھی کہا کہ میری حکومت میں، میں نے آسیہ ملعونہ کو رہائی دلوائی، اس کو تحفظ دیا، اعزاز کے ساتھ اس ملک بھجوادیا جو اس کو پسند تھا۔ تم نے کیوں کہا؟ تم نے تو کہا تھا کہ یہ عدالت کا فیصلہ ہے؟ اور پھر قومی اسمبلی میں کھڑے ہو کر ناموس رسالت کا مقدمہ پیش کرتے ہو؟ اور ادھر مجھے کہتے ہو، علماء کو کہتے ہو کہ تم مذہبی کارڈ کو استعمال کرتے ہو؟ ناموس رسالت کی بات کر کے امت مسلمہ سے خراج تحسین حاصل کرنا چاہتے ہو؟ کیوں کہ تمہاری کرسٹیبلٹی ختم ہو گئی تھی، لوگوں کا اعتماد اٹھ چکا تھا، تم نے مذہبی کارڈ استعمال کر کے لوگوں کو بے وقوف بنانے کی کوشش کی، لیکن ادھر تم نے یہ کیا کہ خود تسلیم کیا۔ ابھی ایک مہینے میں دوسرا یافتہ قادیانی رہا نہیں ہوئے؟ وہ شخص جو ٹرمپ کے سامنے کھڑا ہے، اس کو کس نے رہا کیا؟ وہ

کون تھا؟ یہ تمہارے کرتوت ہیں۔

تمہارے وزیر نے آج سے چھ مہینے پہلے پارلیمنٹ میں انسدادِ توہینِ رسالت کے قانون کو ختم اور غیر معطل کرنے کے لیے ترمیمیں بھی پیش کیں۔ تم مدینے کی ریاست کی بات کرتے ہو، مدینے کی ریاست میں تو مساجد کو پروموٹ کیا جاتا تھا۔ تم نے بات کی کہ میں پاکستان میں گیارہ سو سینما بناؤں گا۔ مدینے کی ریاست میں داڑھی اور پگڑی کی، شعائرِ اسلام کی عزت ہو کر تھی۔ تم کہتے ہو کہ یہ پگڑی اور داڑھی والے پتہ نہیں کس زمانے کے لوگ ہیں؟ پاکستان تو ان لوگوں نے بنایا ہے جو تھری پیس سوٹ والے تھے، پاکستان کو ان لوگوں نے بنایا ہے جو انڈیا آلیٹ کھاتے تھے۔ پاکستان ان لوگوں نے بنایا ہے جو رات کو محفل لگاتے تھے، کونسی محفلیں جیسے 126 دن ڈی چوک پر محفلیں لگتی تھیں۔ یہ ہے مدینے کی ریاست؟

انگریز کے باغی مسلمان

لیکن کیا کیا جائے کہ ہمارے خاصے لوگ پر امید ہیں، کہتے ہیں کہ یار بات تو صحیح کر رہا ہے؟!! بات تو جنرل ضیاء بھی صحیح کر رہا تھا، جنرل ضیاء نے دس سال اسلام کا نام لے کر حکمرانی کی، لیکن آج جو نتائج ہم بھگت رہے ہیں یہ اُس کی حکومت کی وجہ سے ہیں، اُس کی کارکردگی کی وجہ سے ہیں۔ اُس وقت بھی ہم جیسے لوگ تھے، اُس وقت حضرت مولانا خواجہ خان محمد رحمۃ اللہ علیہ جمعیتِ علمائے اسلام کے سرپرست تھے، مرکزی نگران، نگہبان تھے، چوکیدار تھے، وہ ہمارے ساتھ تھے اور ہم ضیاء الحق کے خلاف میدانِ جنگ میں تھے۔ اسلام کا کتنا خوبصورت نعرہ لگا رہا تھا اور اسلام کے نام پر پانچ سال کے لیے صدر بھی بنا اور ہم نے اُس کو ڈکلیئر کیا۔ ہم نے کہا کہ یہ زمانے کا امیر المؤمنین عمر فاروق ہے۔ میدان کس نے جیتا؟

لہذا اب آپ خود اندازہ لگائیں کہ انگریز کے خلاف جنگ کس نے لڑی؟ شاہِ دہلی رحمۃ اللہ علیہ کون تھے؟ شاہ عبدالعزیز محدث دہلوی رحمۃ اللہ علیہ کون تھے؟ شیخ الہند رحمۃ اللہ علیہ کون

تھے؟ مولانا سید حسین احمد مدنی رحمۃ اللہ علیہ کون تھے؟ یہ ایک تاریخ ہے۔ مجھے تو تاریخ میں کوئی کوٹ پتلون والا نظر نہیں آتا۔ انگریز کے خلاف لڑائی میں کوئی چوہدری بھی نظر نہیں آ رہا ہے، وہ تو پانچ پانچ روپے وصول کر کے چغلی کرتے تھے کہ خواجہ خلیل صاحب کو قتل کرنا ہے۔ مولانا اللہ وسایا صاحب کو بھی قتل کرنا ہے کیوں کہ یہ انگریز کے خلاف ہے۔ جو چغلی اور مخبری کیا کرتے تھے، وہ لوگ آج ایوانوں پر قابض ہیں، اس لیے ان کے سینے میں نہ ختم نبوت کا کوئی درد ہے نہ ناموس رسالت کا کوئی درد ہے، نہ مدرسے کی کوئی فکر ہے، نہ شعائرِ اسلام کی کوئی فکر ہے۔

ہر قیمت پر تحفظِ ختم نبوت کریں گے

یہ مقابلہ ہم نے کرنا ہوگا۔ عالمی مجلس تحفظِ ختم نبوت ان منحوس فرقوں کے مقابلے میں، ان کی پشت پناہی کرنے والوں کے خلاف پوری دنیا میں بڑا پیکار ہے۔ جمعیتِ علمائے اسلام اور پوری قوم ختم نبوت اور ناموس رسالت صلی اللہ علیہ وسلم کے تحفظ کے لیے یہ جنگِ آخری دم تک لڑے گی، پیچھے نہیں ہٹے گی۔ نہ لالچ میں آئیں گے، نہ خوف میں آئیں گے کیوں کہ ہم جناب رسول اللہ صلی اللہ علیہ وسلم کے پیروکار ہیں، ہم حضرت ابو بکر صدیق رضی اللہ عنہ کے پیروکار ہیں۔

اور یہ کس کے پیروکار ہیں؟ یہ مسلمہ کذاب اور فرعون کے پیروکار ہیں۔ پارلیمان میں کھڑے ہو کر کہتے ہیں کہ بیت المقدس کو یہودیوں کے حوالے کرو۔ اگر آپ امن چاہتے ہیں تو یہودیوں کے حوالے کرو۔ آج تک ۷۲ سال میں پاکستان کی پارلیمان میں کسی نے جرات نہیں کی، اس جماعت کی رکن پارلیمان خاتون (جو مغرب زدہ خاتون ہے وہاں سے ہو کر آئی ہے اور ادھر پارلیمان کی رکن بنی ہے۔) کہتی ہے کہ بیت المقدس یہودیوں کے حوالے کرو۔ یہ کیا ہے؟ مدینے کی ریاست بنا رہا ہے اور کس کے ذریعے بنا رہا ہے؟ جن کو دُرود پڑھنا نہیں آتا۔ جس کو دعائے قنوت پڑھنا نہیں آتی۔ تو پھر آپ کو کیا پڑھنا آتا ہے؟ کبھی نماز پڑھی بھی ہے کہ نہیں؟

اعتزازِ احسن کی بات کرتے ہیں، سورہ اخلاص پڑھنا نہیں آتی۔ پچھتر سال اس کی عمر ہے۔ پچھتر سال عمر ہے، پتا نہیں کہ کبھی نماز پڑھی ہے یا نہیں۔ پچھتر سال میں سورہ اخلاص قرآن میں جو آسان اور مختصر سورت ہے وہ بھی تمہیں یاد نہیں ہے اور مجھے کہتے ہو کہ تم انتہا پسند ہو، تم مذہبی کارڈ کو استعمال کرتے ہو، یہ کارڈ اُس وقت تک ہم استعمال کریں گے جب تک آپ حملہ آور ہوں گے، جس وقت آپ ڈاکا ڈالیں گے، حملہ کریں گے، یہ مجاہدین آپ کا مقابلہ کریں گے۔ ہر مقام پر اور ہر محاذ پر مقابلہ کریں گے۔ یہ ہمارے ایمان کا تقاضا ہے اس لیے ہمیں کمر بستہ ہونا چاہیے۔ یہ ہمارے اکابرین ہیں، اس عمر میں بھی یہ ختم نبوت کا مقدمہ لڑ رہے ہیں۔ ایک بات میں آخر میں کرتا ہوں۔ گزارش یہ ہے کہ ایک ضابطہ اور قاعدہ ہے کہ رائے مُبْتَلٰی بہ کی معتبر ہوتی ہے۔ اور اللہ تعالیٰ قرآن میں ارشاد فرما رہے ہیں کہ فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (سُورَةُ النِّعْلِ ۳۰)

سیاست کے میدان میں اہل ذکر

سیاست کے میدان میں اہل ذکر ہم ہیں، ادھر ہماری رائے کو ترجیح دینا چاہیے، درس و تدریس، خانقاہ اور فتنہی مسئلہ کے میدان میں مُبْتَلٰی بہ جو علمائے کرام ہیں، میں ان کی رائے کو ترجیح دیتا ہوں، کیوں رائے مُبْتَلٰی بہ کی معتبر ہے۔ اس میدان میں فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (سُورَةُ النِّعْلِ ۳۰) کے مصداق آپ ہیں، سیاسی میدان میں: فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (سُورَةُ النِّعْلِ ۳۰) کا مصداق میں ہوں۔ لہذا اس طریقے سے اگر ہم چلیں گے تو پھر فرقہ باطلہ کا مقابلہ ہم یکسوئی کے ساتھ کر سکتے ہیں۔ لیکن یہ انتشار اور آوازیں اپنی صفوں میں جو آپ سن رہے ہیں یہ دشمن کو فائدہ دیتی ہیں، ہمیں فائدہ نہیں دیتیں۔ اللہ تعالیٰ مجھے اور آپ سب کو دین کی خدمت کرنے کی توفیق عطا فرمائے۔ (آمین)

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔

”ہر قیمت پر اس عقیدہ کا تحفظ کرنا ہوگا“

حضرت مولانا مفتی محمد زبیر حق نواز دامت برکاتہم

نائب مہتمم دارالعلوم صفحہ سعید آباد

جامع مسجد باب رحمت نمائش کراچی

الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَى.

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ التَّبِيِّينَ
وَكَانَ اللَّهُ بِكُلِّ شَيْءٍ عَلِيمًا - (سنوڈہ الانجیل، ص ۱۰۰)

اتنی غفلت عظیم مشن سے

آج کے ہمارے نوجوان بھائی کالجوں، یونیورسٹیوں اور اسکولوں کے طالب علم، ہماری نئی نسل اس تحریک ختم نبوت کے اجزاء ترکیبیہ کو کیا جانے؟ میرا تو شکوہ اپنے مدارس کے طلبہ سے ہے کہ انہیں اس تحریک ختم نبوت کے اجزاء ترکیبیہ کچھ معلوم نہیں، ماسٹر تاج الدین انصاری کی کیا محنتیں تھیں، انہیں کچھ نہیں معلوم، انہیں نہیں معلوم کہ موچی دروازہ لاہور پر شاہ صاحب ہینڈ نونو (۹،۹) لاکھ افراد کے مجمع کے اندر ختم نبوت کے تحفظ کے لیے کیا ذہانیاں دیا کرتے تھے؟ انہیں نہیں معلوم کہ مجلس احرار عالمی مجلس تحفظ ختم نبوت کے متفقہ اور مسلمہ اکابر "عقائد اسلام" کس درد کے ساتھ، کس کڑھن کے ساتھ، کس الفت رسول کے جذبہ کے ساتھ، اپنی قربانیوں کے نذرانے پیش کر کے ان کا تحفظ کر کے گئے ہیں؟

عطا اللہ کیا لائے ہو؟

موچی دروازہ لاہور میں شاہ صاحب ہینڈ تقریر کرتے ہوئے فرماتے ہیں کہ میں کوئی کیلر کا درخت تو نہیں ہوں کہ مجھ پر فروٹ اور پھل نہ لگتے ہوں، میں ایک ایسا درخت ہوں کہ مجھ پر بھی پھل لگتے ہیں۔ اوڑھ کے ادھر آ! شورش کاشمیری مرحوم کو یہ کہہ کر بلایا اور پھر اپنے ساتھ کھڑا کر کے فرمایا میں مردوں کا اور کل قیامت والے دن اللہ مجھ سے

پوچھئے گا کہ عطاء اللہ تو دنیا میں کیا کمائی کر کے آیا؟ میں اس لڑکے کو آگے کر کے کہوں گا کہ یا اللہ! دنیا میں میری یہ کمائی ہے، یہ کمائی حاصل کر کے آیا ہوں۔

بھٹو کے سامنے دامن پھیلانا

آغا شورش کاشمیری (مرحوم) نے کیا قربانیاں دی؟ کیا محنت کی؟ تحریک ختم نبوت کے اکابر کی علمی فنی بخشیں اپنی جگہ، اُن کے دلائل اپنی جگہ، مگر وہ ملاقات بڑی یادگار ہے جب مسٹر بھٹو کے سامنے تمام کے تمام علماء کا وفد بیٹھا تھا۔ پاکستان کی کون سی جیل ہے جس میں شورش کاشمیری مرحوم نے وقت نہ گزارا ہو؟ یہ سینٹرل جیل کراچی کی کال کوئٹھریاں، اُن کی سترہ دن کی بھوک ہڑتال ”بوائے گل نالہ دل دودھ“ چراغ محفل میں اُن کا رونا، اُن کا کلام آج ہمارے طالب بھائی نہیں جانتے، انہیں کچھ پتہ نہیں، اُن کے اکابر کے دلوں میں کیا کڑھن تھی؟ کون سا قابل صد تحسین پر نور جذبہ تھا؟ اُس وفد میں بیٹھے بیٹھے اپنی سیٹ سے اُٹھتے ہیں، علماء سمجھاتے رہے، بھٹو سے بڑی گہری دوستی تھی، زلفی کہہ کر مخاطب کیا کرتے تھے۔ زمانے کا خوددار، زمانے کا غیور انسان جس کے بارہ میں اس سے زیادہ اور کیا سند ہو سکتی ہے کہ شاہ صاحب رحمۃ اللہ علیہ فرما رہے ہیں کہ میری زندگی کی کمائی ہے۔ کچھ تو دیکھا تھا! معرفتِ خداوندی کے جام سے کچھ تو پرکھا تھا! کچھ تو سمجھا تھا! یہ اہل دل ہوا کرتے تھے۔ شورش اُٹھتے ہیں اور اُنھ کو سیدھا ذوالفقار علی بھٹو کے سامنے پہنچ کر کہتے ہیں کہ مسٹر ذوالفقار! میرا یہ دامن آج تک کسی کے سامنے نہیں پھیلاتا ہوں نہ کسی کے سامنے اُٹھا، آج زندگی میں پہلی بار تیرے سامنے آ کر یہ دامن پھیلاتا ہوں، فاطمہ الزہراء رضی اللہ عنہا کے اُٹا (سٹیٹمنٹ) کی ختم نبوت و ناموس کی بھیک مانگتا ہوں۔ یہ میری جھولی نہیں ہے، بلکہ یہ فاطمہ الزہراء رضی اللہ عنہا کی جھولی ہے۔ پہلی اور آخری مرتبہ یہ دامن پھیلاتا ہوں کہ خدارا! میرے اس مطالبے کو پورا کرنا۔ ذوالفقار علی بھٹو نے بعد میں ریڈیو کے کچھ لوگوں کو انٹرویو دیتے ہوئے کہا کہ میں ہل کر رہ گیا۔ میں نے کہا کہ: یہ وہ غیور انسان ہے جس نے ساری زندگی میں کسی کے سامنے دامن نہیں پھیلایا، آخر کیا ہو گیا ہے؟ یہ کون سا ایسا حساس نظر یہ ہے؟ یہ کون سا معاملہ ہے کہ اپنے زمانے کا ایسا غیور انسان اور ایسا خوددار انسان جس نے ایوب خان کی

حکومت میں بھی سختیاں جمیلیں، جس نے کوئٹہ کے گورنر جنرل موہنی کے مظالم برداشت کیے، جو اپوزیشن کے اندر رہا، جس نے پلاٹوں کی پیش کش ٹھکرائی، جس نے زمینوں کی پیش کش ٹھکرائی، آج میرے سامنے دامن پھیلا رہا ہے۔ مسٹر ذوالفقار علی بھٹو نے کہا کہ میں نے اسی وقت اسی میننگ میں طے کر لیا تھا کہ قادیانیوں کو غیر مسلم اقلیت قرار دلوا کر دم لوں گا۔ یہ کون سی کڑھن تھی؟ یہ وہ کون سا جذبہ تھا؟ کیا اُن کے دل کے اندر آگ لگی ہوئی تھی؟ اور کیا انہوں نے اس مسئلہ کی حساسیت دل و دماغ میں بٹھا رکھی تھی؟ پھر میرے کتنے طالب علم بھائی ہیں جو یہ جانتے ہیں؟

آغا شورش کا شمیری بستر مرگ پر

شورش کا شمیری کا انتقال کیسے ہوا؟ اور وہ آخر وقت میں بسترِ علالت پر لیٹے ہوئے ہیں اور اُن کی بیٹیاں موجود ہیں۔ وہ اُن کو بلا کر کہتے ہیں کہ فلا نے کو بلاؤ! فلا نے کو بلاؤ! مجلسِ احرار کے کئی سارے کارکن درہنما آئے اور اُن کے ارد گرد وہ سب کھڑے ہو گئے۔

اب شورش کا شمیری مرحوم نے اُن کے سامنے یہ کہا کہ تم لوگ آگئے؟ جی آگئے! اچھا! میں کچھ کہنے لگا ہوں، تم ذرا سن لو! مرزا غلام احمد قادیانی مرتد ہے، زندیق ہے، ملعون ہے اور میں یہ گواہی دیتا ہوں کہ محمد رسول اللہ ﷺ آخری نبی ہیں۔ تم نے سُن لیا؟ سب نے کہا: جی ہاں! پھر پوچھا: تم نے سُن لیا؟ سب نے کہا: جی ہاں! اچھا! اب غور سے سنو: اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا رَّسُوْلُ اللّٰهِ۔ یہ کہا اور انتقال کر گئے۔ (اِنَّا لِلّٰهِ وَ اِنَّا اِلَيْهِ رَاجِعُوْنَ) اُن کی اللہ کے ساتھ کیا پلاننگ تھی؟! کیا منصوبہ بندی تھی؟! یہ سب عشقِ رسول کی باتیں ہیں، یہ سب اہل دل کے اندرونی معاملات ہوتے ہیں۔ اس طریقے سے اُن کا انتقال ہوا، گویا کہ وہ مجھے اور آپ کو کہہ کر گئے ہیں کہ عقیدہ ختم نبوت کا معاملہ ایسا ہے کہ کرتے کرتے مرنا ہے اور مرتے مرتے کرنا ہے۔ یہ پیغام دے کر چلے گئے۔

غلط فہمی ڈور کریں

ایک بہت بڑی غلط فہمی ہے۔ دکھ اُس وقت ہوتا ہے، صدمہ اُس وقت ہوتا ہے جب عوام کے اندر یہ غلط فہمی پائی جاتی ہے کہ عقیدہ ختم نبوت کا مسئلہ تو حل ہو چکا ہے۔ میرے بھائیو! یہ مسئلہ اب پہلے سے زیادہ نازک اور حساس شکل اختیار کر گیا ہے۔ مسلسل نگرانی کرنے کی ضرورت ہے۔ ہم اُن چیلنجوں سے واقف نہیں ہیں، جو اس عقیدہ اور عالمی مجلس تحفظ ختم نبوت، تبلیغی جماعت، ارکانِ اسلام، مدارسِ دینیہ، علماء کرام کے چاروں طرف درو دیوار سے نگرار ہے ہیں۔ ہم اُن چیلنجوں کا ادراک نہیں رکھتے۔ جب آپ کی پارلیمنٹ میں سیکولر قوم پرست لیڈروں کی طرف سے یہ قراردادیں پیش کی جاتی ہوں کہ اسلامی جمہوریہ پاکستان کے نام سے اسلامی بنا دیا جائے تو پھر ذرا بتائیے کہ یہ تو ہیں رسالت کی آوازیں کیوں نہیں اٹھائیں گے؟ اور کیوں نہیں عقیدہ ختم نبوت کے قانون میں ترمیم کا ارتکاب کریں گے؟ آج کبھی یہاں سے سازش ہوتی ہے اور کبھی وہاں سے۔ میری درخواست ہے کہ آج ۷ ستمبر کی ایک یادگار اور تاریخی جدوجہد کے تسلسل کے تناظر میں ہم سب کو اس بات کا پختہ عزم کرنے کی ضرورت ہے کہ اس عقیدہ ختم نبوت کی ترمیم کو ہمارے اکابر ملت نے خونِ دل دے کر کے منظور کروایا۔ اس کی بڑے حساس طریقے سے نگرانی کی ضرورت ہے۔

قرآنی تعلیم کے نام پر قادیانیت کی تبلیغ

آپ کے راولپنڈی اور اسلام آباد کے اندر ایسے گروپ باقاعدہ موجود ہیں جو آن لائن قرآن کریم کی ٹیچنگ کا کام کرتے ہیں، مجھے باہر ممالک کے ایسے مسلمان ملے جنہوں نے کہا کہ ہم نے اپنے بچوں کو راولپنڈی اور اسلام آباد کی آن لائن قرآنی ٹیچنگ سے داخلہ دلوا کر پڑھوایا ہے اور ہم حیران ہو گئے کہ فیس کا معلوم کیا تو فیس کچھ بھی نہیں۔ کچھ غرصہ بعد ہم سے کہا جاتا ہے کہ آپ کیا کام کرتے ہیں؟ تو کہا کہ میں ٹیکسی ڈرائیور ہوں۔ کہا کہ آپ کے خرچے کیسے پورے ہوتے ہیں؟ افرادِ خانہ کتنے ہیں؟ ہم سے پوچھا جا

رہا ہے کہ آپ جن گھروں میں رہتے ہیں ان میں آپ کو کیا کیا مشکلات ہیں؟ کچھ عرصہ بعد کہا جا رہا ہے کہ آپ کے تمام اخراجات ہم پاکستان سے بھیجنے کو تیار ہیں۔

اُس وقت ہمارا داغ سوچ میں پڑ گیا کہ معاملہ کیا ہے؟ تحقیق کی گئی تو پتہ چلا کہ قادیانیوں کے گروپ ہیں۔ جو قرآنی تعلیمات عام کرنے کی ناکام کوشش کی آڑ میں اندر اندر سے لوگوں میں ارتداد کی تحریک چلا رہے ہیں۔ میں نے اپنی ان آنکھوں سے سعودیہ میں ۵۵ اشار ہوٹل میں قادیانیوں کے چینل چلتے ہوئے دیکھے ہیں۔ جدہ میں گروپ کام کر رہے ہیں اور ساؤتھ افریقہ کے اندر اور سوشل میڈیا پر پرنٹ میڈیا گروپ ہیں اور ان کے اندر قادیانیوں کے گروپ ہیں، پیچھے سے فنڈنگ بھی ہوتی ہے، وہ جو سامنے سیدھا عقیدہ ختم نبوت کا مسئلہ تھا وہ قانونی اور ترمیمی شکل کے اندر حل ہو گیا، مگر اُس دن سے جب سے یہ ترمیم منظور ہوئی اُس وقت سے انہوں نے چور دروازے اختیار کرنا شروع کر دیے ہیں۔ کبھی خلافت کے نام پر اور کبھی ظہور مہدی کے نام پر، کبھی حضرت عیسیٰ علیہ السلام کے نزول کے نام پر امت مسلمہ کے ایمانوں میں نقب زنی کرتے ہیں۔

لعنت ہو ایسے تعلقات پر

آج کا دن جہاں مسرتوں کا دن ہے اور اکابر کی قربانیوں کو یاد کرنے کا دن ہے، وہاں اس پائے دار عزم کو ذرا ہرانے کی ضرورت ہے کہ ہم وہی شورش کا شمیری مرحوم کے الفاظ کے مطابق اس بات کی تمنا اپنے دل کے اندر رکھتے ہیں، ایک مضبوط آرزو اور پھر اُس کے ساتھ ساتھ کوششوں کا ایک بڑا حصہ، اپنے اوقات کا ایک بڑا حصہ، اپنی عمروں کا ایک بڑا حصہ اس عقیدہ ختم نبوت کے لیے استعمال کریں، اپنے اوقات کو اس کے لیے خرچ کریں، اپنے اموال کو ان کے لیے خرچ کریں تاکہ کل قیامت کے دن حضرت محمد صلی اللہ علیہ وسلم کا جب سامنا ہو، جب یہ کہا جائے کہ کچھ لوگ تھے جو آپ (صلی اللہ علیہ وسلم) کی ختم نبوت کے منصب پر ڈاکہ ڈالتے تھے تو یہ لوگ تھے جو آپ (صلی اللہ علیہ وسلم) کی ختم نبوت کے تحفظ اور دفاع کی جنگ لڑ رہے تھے۔ اس کے لیے ہمیں کوشش کرنی چاہیے، تعلقات کو اس کے لیے استعمال کرنا چاہیے۔ میں اپنے تعلقات کو محفوظ رکھوں اور آقا صلی اللہ علیہ وسلم کی ختم نبوت کے تحفظ کے لیے

استعمال نہ کروں تو لعنت ہو ایسے تعلقات پر جو آقا صلی اللہ علیہ وسلم کی ختم نبوت کے تحفظ کے لیے استعمال نہ ہوں۔ ایسی سیاست کا کیا فائدہ جس میں ختم نبوت کے تحفظ کے لیے جدوجہد شامل نہ ہو۔ ہر ہر کتب فکر کے اندر کام کرنے کی ضرورت ہے اور اللہ کا لاکھ لاکھ شکر ہے، ہمارے پاس زبردست دلائل ہیں، کام کرنے کا وسیع وسازگار اور شاندار ماحول ہمیں میسر ہے۔ اگر قوم پرست یا اخبارات کے سیکولر و ہر یے نظریات کے حامل کالم نگار قادیانیت نوازی کرتے ہیں تو ہمارے پاس ان سب کا دندان شکن جواب علامہ اقبال رحمۃ اللہ علیہ کے افکار کی صورت میں موجود ہے۔ یہ کسی مولوی صاحب نے تو نہیں کہا کہ قادیانیت یہودیت کا چربہ ہیں، یہ کسی مشتی نے نہیں کہا، بلکہ یہ تو علامہ اقبال رحمۃ اللہ علیہ کے الفاظ ہیں کہ قادیانی اسلام اور وطن کے دشمن ہیں۔ قادیانی گنبد خضراء کے باغی ہیں۔ قادیانی پاکستان کی جغرافیائی سرحدوں کے غدار ہیں، قادیانی انگریز کا خود کاشتہ پودا ہیں۔ مجھے کالجوں کے اندر جا کر علامہ اقبال رحمۃ اللہ علیہ اور ختم نبوت کے عنوان پر تقریریں کرنے میں کیا مانع ہے؟ کیا رکاوٹ ہے؟ یہ قائد اعظم کے الفاظ تھے:

Pakistan is Going to be a labouratory For experimentery are the Islamic.

آج اسی سوچ کو آگے بڑھانے کی ضرورت ہے، ماحول بہت سازگار ہے مگر جتنا پیارا، جتنا اعلیٰ، جتنا عمدہ، جتنا شاندار یہ عقیدہ ہے اتنا ہی حساس بھی ہے۔ ہمیں اس کی حساسیت کو، اس کی نزاکت کو بھی سامنے رکھنے کی ضرورت ہے۔ ہر طبقہ فکر کے اندر ان کے مزاجوں کو سامنے رکھ کر کام کرنے کی ضرورت ہے۔ ہم سمجھتے ہیں کہ ہم سیاست دانوں میں کیسے کام کریں گے؟ کیوں نہیں کر سکتے ہیں! انہیں جا کر یہ بتاؤ کہ پاکستان جمہوری پارٹی کے نواب زادہ نصر اللہ خاں، رانا ظفر اللہ خان وہ نہیں جو ظفر اللہ قادیانی تھا، سید اصغر علی شاہ چوہدری، ظہور الہی، میجر اعجاز احمد، چوہدری صفدر علی، پاکستان لیگ کے قائدین اور آج ان کی اولادیں ہی حکومتوں کے اندر ہیں۔ ہم جا کر ان سے بات کیوں نہیں کر سکتے؟ اور پھر جس طرح دشمن آتا ہے اسی انداز میں اس سے جنگ لڑی جاتی ہے۔ آج دشمن میڈیا

پر ہے، پھر سوشل، الیکٹرانک، پرنٹ میڈیا پر بھی اسی انداز میں جنگ کرنے کی ضرورت ہے۔ غیور زندگی اسی کو کہا جاسکتا ہے جو ختم نبوت کی حفاظت اور وفاداری میں گزرے۔ اللہ رب العالمین ہمیں ایسی غیرت والی زندگی عطا فرمائے۔ (آمین)

”تحفظ ختم نبوت کے اہم پہلو“

حضرت مولانا مفتی محمد زبیر حق نواز دامت برکاتہم
نائب مہتمم دارالعلوم صفہ، سعید آباد

گل بہار لان، بہادر آباد، کراچی

الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَى .

أَمَّا بَعْدُ!

فَاعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ
وَكَانَ اللَّهُ بِكُلِّ شَيْءٍ عَلِيمًا - (سُورَةُ الْأَنْعَامِ: ۲۰)

قابل صد احترام حضرات علماء کرام، برادرانِ اسلام، معزز ساتھیو، بزرگو اور
میری ماؤں بہنو! ہم سب کے لیے سعادت اور مسرت کا موقع ہے کہ آج ہم ختم نبوت کے
موضوع پر جمع ہیں۔ عقیدہ ختم نبوت کی اہمیت، موجودہ دور میں اُس کی پاسبانی کے
تقاضے، اس کی حفاظت کے لیے اپنے عزائم کو تازہ رکھنے اور ساتھ ہی ساتھ اس عقیدے کی
ترجمانی اور نمائندگی کے لیے یہاں جمع ہیں۔

نبی کریم ﷺ کی آئینی حیثیت

میرے دوستو اور ساتھیو! اگر محمد رسول اللہ ﷺ کے منصب اور اُن کے
درجے، اُن کے حقیقی عہدے اور مرتبے کا رشتہ کاٹ دیا جائے تو دراصل اس کا مطلب اللہ
رب العزت کی معرفت اور اسلام کے رشتہ کو کاٹ ڈالنا ہے۔ یورپ کے مفکرین، واشنگٹن
یونیورسٹی کے لیکچرار، آکسفورڈ کے عیسائی اور یہودی مفکرین اور لیکچرار، یہ سب کے سب
حضرات مدینہ طیبہ کے مکین حضرت محمد ﷺ کو بزرگ مانتے ہیں۔ وہ یہ کہتے ہیں کہ وہ
شریف آدمی تھے، اُن کے اخلاق بہت اچھے تھے، وہ بہت اعلیٰ کردار و اخلاق کی بلندی پر
فائز تھے، وہ بہت نیک آدمی تھے، وہ تقویٰ کے اعلیٰ معیار پر تھے، اُن کی پرہیزگاری بہت
تھی۔ یہ بات تو سب مانتے ہیں۔ کیا آج کے یورپی مفکرین نے اپنی کتابوں میں رسول

اللہ صلی اللہ علیہ وسلم کے اخلاق و کردار کی تعریف نہیں کی ہے؟ کیا وہ آج بھی اپنے ہزاروں پیچروں میں آپ صلی اللہ علیہ وسلم کو ایک بزرگ با اخلاق کے طور پر پیش نہیں کرتے؟ بالکل کرتے ہیں! تو اگر صرف اور صرف معاملہ اور بات یہیں تک محدود رہتی ہے تو پھر دنیا میں جھگڑا کس بات کا؟ پھر لَا إِلَهَ إِلَّا اللَّهُ کا کیا مطلب؟ محمد رسول اللہ صلی اللہ علیہ وسلم کو اللہ نے جو خَاتَمُ النَّبِيِّينَ بنایا، جو مقام، عہدہ، درجہ دیا اُس درجے کا بنیادی تقاضا اور محبت رسول صلی اللہ علیہ وسلم کا بنیادی تقاضا یہ ہے کہ سب سے پہلے منبر پر نبی کریم صلی اللہ علیہ وسلم کی آئینی حیثیت کو تسلیم کیا جائے، نبی کریم صلی اللہ علیہ وسلم کے دستوری مقام کو تسلیم کیا جائے، نبی کریم صلی اللہ علیہ وسلم کی دین میں قانونی و تشریحی حیثیت، مرتبہ اور مقام کو مانا جائے۔

گنبدِ خضراء کا ترجمان نہیں

آج بھی آپ قادیانیوں کی مجلس میں بیٹھیں تو وہ یہ کہیں گے کہ محمد صلی اللہ علیہ وسلم بزرگ آدمی تھے، نیک آدمی تھے، مقدس ہستی تھے۔ پھر جھگڑا کس بات کا ہے؟ جھگڑا اس بات کا ہے کہ ذرا اصل محمد رسول اللہ صلی اللہ علیہ وسلم پر نبوت کی وہ کڑی جو حضرت آدم علیہ السلام سے شروع ہوئی تھی مکمل ہوگئی اور قصرِ نبوت کا دروازہ بند ہو گیا۔ اس عقیدہ کو ہم عقیدہ توحید کی طرح دین کا بنیادی اور اساسی عقیدہ سمجھتے ہیں، جو اس عقیدہ کا انکار کرے وہ گنبدِ خضراء کا نمائندہ اور ترجمان نہیں ہو سکتا۔

مغرب کا موجودہ مشن

آج مختلف قسم کے فتنے ہیں، آپ یوٹیوب، سوشل میڈیا، انٹرنیٹ کی دنیا پر جائیں اور ایک بٹن دبا کر ہمارے دانشورانِ قوم کی بات سنیں۔ وہ کہتے ہیں کہ اسلام اور دین دو چیزوں کے مجموعے کا نام ہے، 1: قرآنِ کریم۔ 2: سنت۔ اور سنت سے وہ دیگر سابقہ انبیاء کرام علیہم السلام کا طریقہ مراد لیتے ہیں۔ ہمارے آقا صلی اللہ علیہ وسلم کا کام، اُن کی احادیث، اُن کی سیرت، اُن کا اُسوہ، اُن کے اقوال کے بارہ میں کہتے ہیں کہ سینکے کے برابر بھی اس سے دین میں اضافہ نہیں ہوتا، نبی کریم صلی اللہ علیہ وسلم کی احادیث کی کوئی اہمیت

نہیں، اس کا کوئی درجہ نہیں، کوئی مقام نہیں۔ یہ آج کل کے دانشوران قوم ہماری نئی نسل کو سمجھا رہے ہیں۔ کیا نبی کریم ﷺ کی سنت جس سے وہ پچھلے انبیاء کرام ﷺ کا طریقہ لیتے ہیں اور قرآن کریم، بس یہی دین کا خلاصہ اور حاصل ہے؟ گویا حدود و تعزیرات کا معاملہ، جزوی تفصیلات کا معاملہ، تمام کے تمام فرائض، واجبات، آرکانِ دین کی جزوی تشریحات کا معاملہ، جہاد و قتال کا معاملہ، ختمِ نبوت کے وہ اصطلاحی اور متواتر معنی جو اُمتِ مسلمہ مُراد لیتی ہے، چوں کہ یہ ساری کی ساری جزوی ضروری تشریحات بخاری، مسلم، ترمذی، ابوداؤد اور دیگر کتبِ احادیثِ طیبہ سے واضح ہوتی ہیں لہذا نبی کریم ﷺ کی احادیث سے اُمتِ مسلمہ کا رشتہ کاٹ دیا جائے۔ جیسے ہی نبی کریم ﷺ کی احادیث سے رشتہ کاٹ دیا گیا تو تمام کے تمام فرائض و واجبات اور شریعتِ اسلامیہ کے احکام سے خود بخود اُمتِ مسلمہ کٹ جائے گی، ختم ہو جائے گی۔ یہی مغرب کا موجودہ دور کا مشن اور ناسک ہے اور میٹھا زہر بنا کر مختلف قسم کے سیاق و سباق میں وہ صبحِ شام یہ راگ الاپتے ہیں۔

اس لَا إِلَهَ إِلَّا اللَّهُ کی ضرورت نہیں؟

مرزا قادیانی نے اپنی کتاب میں خود لکھا ہے کہ جس کتاب میں جہاد کی مخالفت معنی لغوی کے اعتبار سے ہو تو میری تمنا ہے کہ اُسے عرب و عجم میں پھیلا دوں اور میں چاہتا ہوں کہ قتال و جہاد کا لفظ قرآن کریم سے مٹا دیا جائے۔ میں چاہتا ہوں کہ اسلام میں محمد ﷺ کی حیثیت ایک بزرگ کی قرار دی جائے۔ یہ میری دلی تمنا اور آرزو ہے۔ بس! اس حد تک میں اُمتِ مسلمہ کو لے کر آ جاؤں، اگر خدا نخواستہ کسی بھی موقع پر، کسی بھی درجے میں، کسی بھی مسلمان کے دل و دماغ میں یہ بات پیدا ہوگئی کہ حدیث کی آئینی حیثیت ختم کر دی گئی، حجیت حدیث کا اگر انکار کر دیا گیا، تشریحی حیثیت اگر ختم کر دی گئی تو ہم یہ سمجھتے ہیں کہ اللہ رب العزت کو وہ لَا إِلَهَ إِلَّا اللَّهُ بھی نہیں چاہیے جو مُحَمَّدٌ رَسُوْلُ اللَّهِ کی تشریح کے بغیر ہو۔ عقیدہ تو حید کی تشریح وہ مطلوب ہے جو مُحَمَّدٌ رَسُوْلُ اللَّهِ کے راستہ سے ہو، اذان بھی وہ مطلوب ہے جو اَشْهَدُ اَنْ لَا إِلَهَ إِلَّا اللَّهُ اَشْهَدُ اَنَّ مُحَمَّدًا

رَسُوْلُ اللّٰہِ کے راستہ سے ہو۔ اب نُبُوْلِ عِیْسٰی عَلَیْہِ السَّلَام سے متعلق جزوی تفصیلات بخاری و مسلم میں محمد رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے بیان کی ہیں۔ لہذا حدیث کا رشتہ کاٹ دو۔

دوا ہم پہلو

آج کے اس اجتماع کا بنیادی اور اصل مقصد یہ ہے کہ عقیدہ ختم نبوت سے متعلق دوا ہم حصے ہیں جن دوا ہم حصوں پر ہمیں کام کرنے کی ضرورت ہے۔

علمی و تحقیقی پہلو

پہلی گزارش و مؤدبانہ درخواست یہ ہے کہ عقیدہ ختم نبوت کا ایک تحقیقی حصہ اور علمی پیرایہ ہے۔ آج ہمیں اپنے خطبات جمعہ میں، اپنی تقریروں اور بیانات میں اس علمی حصہ کو اجاگر کرنے کی ضرورت ہے۔ ختم نبوت کا معنی کیا ہے؟ یہ ظالم ختم نبوت کا کیا معنی لیتے ہیں؟

ختم کے دو معنی ہیں: ایک یہ کہ میں نے کسی کو کہا کہ آپ کے پاس پیسے ہیں؟ کہتا ہے: پیسے ختم ہو گئے۔ ختم کا ایک معنی یہ ہے کہ: باپ اپنے بیٹے کو کہتا ہے: بیٹا! جلدی کام کر لو، اسکول کا ہوم ورک جلدی کر لو۔ بیٹا کہتا ہے کہ کر رہا ہوں۔ ایک وقت آتا ہے کہ بیٹا کہتا ہے کہ: کام ختم ہو گیا۔ ایک ختم کا یہ معنی ہے اور دوسرا معنی ہے: خَاتَمُ التَّيْبِيْنِ۔ جو میرا آپ کا عقیدہ ہے وہ بہت نکھرا، صاف ستھرا اور واضح ہے کہ: رسول اللہ صَلَّی اللہُ عَلَیْہِ وَاٰلِہٖ وَسَلَّمَ پر نبوت کا دروازہ ختم ہوا، بند ہوا۔ کسی بھی قسم کے معنی کے اندر یہ نبوت جاری نہیں ہو سکتی۔ اس رُوئے زمین پر ظلی نبی کوئی نہیں ہوتا، بروزی نبی کوئی نہیں ہوتا، تشریحی غیر تشریحی کوئی چیز نہیں ہوتی، یہ حلوی نبی کوئی چیز نہیں ہوتی، یہ الہامی نبی کوئی چیز نہیں ہوتی، یہ کشفی نبی کوئی چیز نہیں۔ نبوت تمام معنوں میں محمد رسول اللہ صَلَّی اللہُ عَلَیْہِ وَاٰلِہٖ وَسَلَّمَ پر ختم ہے۔ یہ علمی حصہ ہے، اس علمی حصے کو آج کل ہماری نوجوان بہنوں اور ہمارے نوجوان بھائیوں کو سمجھانے کی ضرورت ہے۔ جس نے تشریحی غیر تشریحی کا فرق بیان کرنے کی کوشش کی، جس نے ظلی، بروزی، کشفی، حلوی، تعبیری، الہامی نبوت کو جاری کرنے کی کوشش کی وہ اُمتِ مسلمہ کا غدار ہے، وہ گنبد خضرا کا

غدار ہے، وہ ریاست مدینہ کا غدار ہے۔ اُمتِ مسلمہ کبھی اُسے برداشت نہیں کرتی۔ اس علمی پیرائے کو ایک ایک نوجوان کو سمجھانے کی ضرورت ہے، اس کے لئے ایک منظم کوشش کی ضرورت ہے۔

افریقہ میں قادیانیت

میں ان حضرات کو دعوتِ فکر دینا چاہتا ہوں جو کہتے ہیں کہ ختمِ نبوت کا مسئلہ حل ہو گیا، اب اس عنوان پر کام کی ضرورت نہیں، رمضان المبارک میں ہمارے جامعہ (جامعۃ الصفہ بلدیہ کراچی) کے حفاظ تنزانیہ افریقہ میں تراویح سنانے گئے۔ وہاں کے مضافاتی علاقوں میں قادیانی پہنچتے ہیں اور مرزا کی جھوٹی نبوت کا تعارف کراتے ہیں اور وہاں کے غریبوں کو راشن اور روٹی فراہم کرتے ہیں۔ کیا مسئلہ ختم ہو چکا ہے؟ سعودی عرب میں مکہ مکرمہ کے ہوٹلوں میں قادیانیوں کے چیمنل چل رہے ہیں۔ کیا مسئلہ ختم ہو چکا ہے؟ آج افریقی ممالک میں قادیانیوں کے چیمنل اسلام کے نام پر چل رہے ہیں۔

سب سے بڑی رکاوٹ

حادثہ سے بڑھ کر حادثہ یہ ہے کہ حادثہ کا احساس نہ ہو۔ اطمینان اور جمود ترقی کی راہ میں سب سے بڑی رکاوٹ ہے۔ اللہ کو مطلوب یہ ہے کہ ہر دور میں ختمِ نبوت کے حقیقی پاسبان اور محافظ پیدا ہوں۔ اللہ کو مطلوب یہ ہے کہ ہر دور میں میرے حبیب و محبوب ﷺ کی ختمِ نبوت کے تحفظ کے لیے سر دھڑ کی بازی لگانے والے افراد سچے جاں نثار موجود ہوں۔ مسئلہ ختم نہیں ہوا! اس شعور کو بیدار کرنے کی ضرورت ہے۔ آکا بر ختمِ نبوت میں سے کتنے آکا بر ہیں جن کے حالات زندگی سے آج کل کے میرے اسکولوں کالجوں اور یونیورسٹیوں کے نوجوان بھائی بہن واقف ہیں؟ قادیانی لابی ہمارے اس اطمینان کا فائدہ اٹھاتے ہیں، آپ کے اس بھائی، بیٹے کو یہ سعادت حاصل ہوئی ہے کہ سعودی عرب میں وزارتِ مذہبی امور کے ذمہ داران سے بات کر کے مسلمانوں کی لسٹ سے احمدی فرقے کے لوگوں کے ناموں کو میں نے کٹوایا۔ جو اس وقت موجودہ سعودی عرب کے

وزارت مذہبی امور کے ذمہ داران ہیں انہوں نے احمدی فرقہ کو بریلویوں کی طرح، دیوبندی کی طرح، اہل حدیث کی طرح، مانگی اور شافعی کی طرح ایک فرقہ کے طور پر تسلیم کر رکھا تھا۔ کیا اس بات کی ضرورت نہیں ہے کہ ہمارے مدارس کے یہ نوجوان علما اُنھیں اور منظم مہم کی صورت بنائیں۔

دارالعلوم دیوبند میں عالمی کانفرنس

یاد رکھئے! ۱۹۸۶ء میں تحفظِ ختم نبوت کے عنوان پر دارالعلوم دیوبند کے اندر عالمی کانفرنس ہوئی تھی اور اُس عالمی کانفرنس میں مختلف ممالک کے افراد نے مقالے پیش کیے۔ پاکستان سے مولانا سرفراز خان صفدر رحمۃ اللہ علیہ جیسے اَساطینِ علم شامل تھے۔ دارالعلوم دیوبند کے اندر اجلاس حضرت مولانا مرغوب الرحمن رحمۃ اللہ علیہ کی صدارت میں ہو رہا تھا اور ایک ایک ملک کی باقاعدہ کارگزاری وہاں پیش کی جا رہی تھی اور اُس کارگزاری کے نتیجہ میں مقالات کے عنوانات طے ہو رہے تھے۔ آج ہمارے خطبائے جمعہ سے یہ ساری باتیں اُدھل ہو چکی ہیں، آج ہمارے خطبات جمعہ میں یہ سب باتیں ذکر نہیں کی جاتیں۔

حضرت تھانوی رحمۃ اللہ علیہ اور قادیانیت کا تعاقب

حکیم الامت مولانا اشرف علی تھانوی رحمۃ اللہ علیہ جیسا متصوف انسان وہ انسان جس کی ساری زندگی تفسیر اور تصوف کے اندر گزری، وہ انسان جس کی ساری زندگی فقہ اور فتویٰ اور حدیث کے پڑھنے پڑھانے اور لکھنے لکھانے میں گزری۔ ایک مرتبہ اکابر دیوبند کا اجلاس ہوتا ہے اور اُس اجلاس کے اندر اپنے زمانے کے زبردست اَساطینِ علم موجود ہیں اور یہ باقاعدہ ذمہ داری لگتی ہے کہ ہندوستان کے علاقوں میں جا کر قادیانی فتنہ سے مسلمانوں کو رُو شناس کرایا جائے اور بچنے بچانے کی ترغیب دی جائے اور بچایا جائے۔ حضرت تھانوی رحمۃ اللہ علیہ کی ڈیوٹی لگتی ہے۔

ایک لطیفہ

آپ اندازہ لگائیں کہ رئیس الفقہاء، امام المفتیین کی ڈیوٹی لگتی ہے۔ ہندوستان کی

ایک بستی کے اندر جاتے ہیں اور وہاں میواتیوں سے جا جا کر بات کرتے ہیں اور اُن کو بتاتے ہیں کہ محمد رسول اللہ صلی اللہ علیہ وسلم پر نبوت ختم ہو گئی ہے۔ اب کسی شخص میں کسی بھی مفہوم کے اعتبار سے اس نبوت کو جاری رکھنے والا یا کہنے والا مسلمان نہیں ہو سکتا۔ حضرت ﷺ گئے ہیں اور وہاں پہنچنے کے بعد (یہاں چوں کہ کئی سارے اہل علم بھی بیٹھے ہیں اُن کے لیے ایک غلمی لپیٹھ ہے۔) عام سیدھے سادے سادہ لوح مسلمانوں سے کہتے ہیں کہ اس طرح یہ فتنہ آج کل پھیل رہا ہے اور تمہیں بہت زیادہ بیدار رہنا چاہیے۔ آگے سے ایک میواتی جواب میں کہتا ہے کہ ”حضرت جی! ہم کبھی بھی کسی غیر کو یہاں آنے نہ دیں گے۔ ہم تو بچے سنی ہو دیں، ہم ہر سال تاجیہ (تعزیہ) کا جلوس نکالے ہیں۔ حضرت تھانوی ﷺ نے اس موقع پر فرمایا: ہاں ہاں! بس ٹھیک ہے۔ تو اسی پر قائم رہ تاجیہ (تعزیہ) کا جلوس نکالتا رہ، اسی پر قائم رہ، مگر یاد رکھنا کہ! قادیانیوں اور مرزائیوں کو اپنے علاقہ میں نہ گھسنے دینا۔ بیان ختم ہوا۔ مسجد سے باہر نکلے، جوتے پہنے، ذرا سا آگے گئے تو کسی نے کہا کہ حضرت! آپ نے تو تعزیہ کی اجازت دے دی؟ حضرت ﷺ نے فرمایا کہ یہ تعزیہ کو اسلام کی علامت سمجھ رہا ہے، میری ڈیوٹی علماء کی طرف سے اس وقت یہ لگائی گئی ہے کہ میں قادیانیوں سے ان کو بچاؤں۔ میں اس لیے آیا ہوں۔ یہ تو اس کو دین کی ایک علامت سمجھ رہا ہے جو کہ بدعت ہے۔ ٹھیک ہے کہ یہ ایک بدعت اور ناجائز فعل ہے، میں اس کو جائز نہیں کہتا لیکن ابھی میں ان کو قادیانیوں کے بارہ میں بے دار اور چوکنا اور ہوشیار کر کے جا رہا ہوں۔ مقامی مسجد کے امام کی ذمہ داری ہے کہ وہ باقی معاملات اور باقی شرک و بدعت کے افعال سے بھی ان کو بچاتا رہے۔ اس طرح انداز حکمت اور مصلحت کے ساتھ یہ جا جا کر سمجھاتے رہے۔

بابا جی آپ کون ہیں؟

سید عطاء اللہ شاہ بخاری ﷺ ڈیرہ غازی خان کے اُس علاقے کے اندر جس علاقے میں آج بھی آپ جانے سے پہلے بیسیوں مرتبہ سوچتے ہوں گے، دیہاتی علاقہ، خواجہ سلیمان تونسوی ﷺ کا علاقہ، چوٹی زریں کا علاقہ، جنگل کا علاقہ، دیہات کا علاقہ، نو دن تک جہاں پر بارش ہو رہی ہے، راتوں کو بارش، دن کو بارش، بادو باراں کا طوفانی سلسلہ،

وہاں کا دعوت دینے والا، شاہ جی کو بلانے والا، ختم نبوت کے موضوع پر لوگوں کے درمیان پروگرام رکھنے والا کہتا ہے کہ ہم نے سوچا کہاں کا پروگرام؟ یہاں تو اتنے دنوں سے طوفان چل رہا ہے، بارش ہو رہی ہے کیسے ممکن ہے کہ یہاں پر حضرت شاہ صاحب یا کوئی آجائے گا؟ نہ کوئی جلسہ نہ کوئی اس کا اہتمام۔ وہ کہتے ہیں کہ میں رات کو اپنے گھر کے اندر سویا ہوا تھا، ڈھائی تین بجے کا وقت ہے کہ میرے گھر کے دروازے پر سخت بارش اور آندھی کے وقت دستک ہوئی۔ پوچھا میں باہر نکلا۔ دیکھتا ہوں کہ ایک آدمی جس کے بدن پر قمیص نہیں ہے اور اُس نے دھوتی پہنی ہوئی ہے اور قمیص کا کچھ ٹکڑا اُس کے ہاتھ میں ہے اور ایک عصا اُس کے ہاتھ میں ہے۔ میں نے پوچھا: باباجی کون ہو؟ کیا کہتے ہو؟ تو اُس نے آگے سے یہ جواب دیا: بھائی! اپنا ہوں۔ دروازہ تو کھولو، سخت بارش ہو رہی ہے۔ کہتے ہیں کہ میں نے اندر لے جا کر بٹھایا، چراغ جلایا تو دیکھا کہ لاہور سے سفر کر کے ختم نبوت کا مفہوم سمجھانے سید عطاء اللہ شاہ صاحب بخاری رحمۃ اللہ علیہ چوٹی زریں کے علاقہ میں پہنچ چکے ہیں۔ یہ رات کی تاریکی اور یہ کڑھن، یہ غم اور یہ آگ ہے، یہ فکر ہے اس انداز میں حساسیت کے ساتھ، نزاکت کے ساتھ ہمارے ان اکابر نے اس مسئلہ کو لیا۔

نو (۹) مؤذن شہید

ایک اذان مکمل ہوئی اور نو مؤذن شہید ہو گئے۔ کیا کسی کے علم میں ہے لاہور کی سڑکوں پر ختم نبوت کی تحریک کے دوران ہمارے اکابرین پر کس طرح کا لاشی چارج ہوا؟ کتنے شہید ہوئے؟ کتنے زخمی ہوئے؟

تحریکِ ختم نبوت کو تازہ رکھیں

یہ پوری تاریخ آج کے میرے نوجوان بھائیوں اور بہنوں سے اوجھل ہے۔ تو میں عرض کر رہا ہوں کہ ایک ہے ختم نبوت کا علمی حصہ، ایک ہے اس کا تحقیقی پہلو۔ اس پر بھی کام کرنے کی ضرورت ہے اور تمام کے تمام اداروں میں کورس کی ضرورت ہے، اس کے اوپر ورک شاپ ہونی چاہیے، ڈاکٹروں کی الگ، انجینئروں کی الگ، وکیلوں کی الگ،

پائلٹ حضرات کی الگ، اسکولوں کی الگ، کالجوں کی الگ، پولیس کے محکمہ کے اندر الگ، کسٹم کے محکموں کے اندر الگ۔ علمی پہلو کے اعتبار سے باقاعدہ کورس ہونے چاہئیں۔ یہ ایک الگ پہلو ہے، یہ ایک الگ حصہ ہے جس پر کام کی ضرورت ہے۔

اس کے ساتھ ساتھ خواص سے بھی اور عوام سے بھی ایک گزارش یہ ہے کہ ختم نبوت کی پاسبانی اُس وقت تک نہیں ہو سکتی جب تک ہم اس موضوع کے بارہ میں عشق، عقیدت اور دل کی گہری محبت اور لگن کا مظاہرہ نہ کریں۔ اس کے لیے اکابر ختم نبوت کی ذاتی زندگیوں اور اُن کے ذاتی احوال اور ان کی سوانح حیات کا مطالعہ ضروری ہے۔ ہمارے اکابر نے اور ختم نبوت پر کام کرنے والے ہمارے حضرات نے کس طرح عشق رسول ﷺ اور ختم نبوت کے عنوان پر اپنی عقیدت اور محبت کا ثبوت دیا ہے؟!! ہم میں سے اس وقت مجلس کے اندر موجود کتنے افراد ہیں جنہیں اس بات کا پتا ہو کہ اس سینٹرل جیل کراچی کے اندر ختم نبوت کے ہمارے کتنے قیدی قید رہے اور کیا تاریخ یہاں پر مرتب ہوئی؟ ہم میں سے کتنے لوگ ہیں جن کو پتا ہے کہ سترہ دن کی بھوک ہڑتال کرنے والا شورش کاشمیری مرحوم کون تھا؟ جس نے کتاب لکھی ”موت سے واپسی“۔ یہ کتابیں پڑھنے کی ضرورت ہے۔ سید عطاء اللہ شاہ صاحب بخاری بیٹے پر شورش کاشمیری مرحوم کی ساڑھے چار سو، پانچ سو صفحات کی ایک پوری کتاب ہے۔ بونے گل، نالہ دل، چراغِ محفل، یہ پوری کی پوری ایک کتاب ہے جس میں ختم نبوت کے لیے محنت کرنے والے، خدمت انجام دینے والے اکابر کی محنتوں کی پوری ایک داستان ہے اور پھر یہ سینٹرل جیل کے اندر روزہ کی حالت میں اور بھوک ہڑتال کے دوران حضرت مفتی زین العابدین صاحب بیٹے کیسے آیا کرتے تھے؟ اور وہ آ کر شورش کاشمیری مرحوم کے سامنے اپنا دامن بچھاتے اور کہتے: شورش! خدا کا واسطہ ہے! گورنر جنرل موہلی اور ایوب خان کی حکومت سے ہم مقابلہ کر لیں گے، اپنے آپ کو ختم نہ کرو۔ خدا! اپنے آپ کو ختم نہ کرو۔ یہ کون کہہ رہا ہے؟ یہ کون بھیک مانگ رہا ہے؟ حضرت مفتی زین العابدین بیٹے، حضرت مولانا تاج محمود بیٹے، حضرت مولانا عبد الباقی بیٹے، حضرت مولانا ضیاء القاسمی بیٹے، حضرت مولانا احتشام الحق تھانوی

بے شک یہ حضرات اسی سینٹرل جیل کی کال کوٹھڑی کے اندر داخل ہوتے ہیں اور دیکھتے ہیں کہ سامنے شورش کا شمیری لیٹا ہوا ہے۔ شورش! بھیک مانگنے کے لیے آیا ہوں۔ آگے سے شورش جواب دیتا ہے کہ حضرت! کوئی اور بات کرنی ہے تو کریں۔ اب مر کے دم اوں گا یا ختم نبوت کے مطالبات منوا کر جاؤں گا ورنہ سینٹرل جیل سے میری لاش اٹھے گی۔

در بار رسالت سے مبارک باد

اس موقع پر سولہواں دن ہوا حضرت مولانا عبدالبہادی رحمۃ اللہ علیہ کی طرف سے جو وفد آیا، اُس نے آکر کہا: شورش کو مبارک باد دے دو رات کو خواب کے اندر حضرت محمد رسول اللہ صلی اللہ علیہ وسلم کی زیارت ہو گئی ہے اور زیارت کے دوران آپ صلی اللہ علیہ وسلم کا مسکراتا چہرہ میں نے دیکھا۔ دائیں جانب حضرت صدیق اکبر رضی اللہ عنہ بیٹھے ہیں۔ حضرت عبدالبہادی رحمۃ اللہ علیہ فرماتے ہیں کہ رسول اللہ صلی اللہ علیہ وسلم نے ارشاد فرمایا: جاؤ! سینٹرل جیل کراچی میں شورش کو یہ کہہ دو! تمہیں مبارک ہو! کامیابی تمہارے مقدر چومے گی۔ یہ حضرت مولانا عبدالبہادی رحمۃ اللہ علیہ کا پیغام ہے۔ یہ ہے عشق کا تقاضا۔ ذوالفقار علی بھٹو سے شورش کا شمیری مرحوم نے کس کس انداز میں بات کی؟ اور کس کس طرح سے جا جا کر بات کی ہے!!

ماسٹر تاج الدین انصاری کی سوانح سے آج کون واقف ہے؟ کون ہے جو آج بتائے جانبا ز مرزا کے بارہ میں؟ جو شاہ جی کی موچی دروازہ لاہور کی تقریروں کو آج کے اسکول کے نوجوان میں جا جا کے واضح کرے؟ حضرت علامہ انور شاہ کشمیری رحمۃ اللہ علیہ کے اقوال، دیوبند کے مدرسے کے دفتر اہتمام میں اکابر دیوبند کے اجلاس، اُن کی روئیداد آج کی یونیورسٹی کے ان تازہ دم نوجوانوں کے سامنے نہیں ہے، انہیں کچھ پتا ہی نہیں ہے اور لا علمی کی ایک بہت بڑی وجہ اُس لٹریچر کو ہم نے اپنی دلچسپی سے خارج کیا، نہ سوشل میڈیا پر اُس کا تذکرہ، نہ خطبات جمعہ میں اُس کا تذکرہ کرتے ہیں، نہ اُس کا تذکرہ ہماری ماؤں بہنوں کے سامنے ہے۔ جب کہ ہمارے اکابر میں سے مفتی محمد شفیع عثمانی رحمۃ اللہ علیہ رئیس الحدیث حضرت علامہ انور شاہ کشمیری رحمۃ اللہ علیہ وہ اکابر کہ جن کا بظاہر سیاست سے کوئی تعلق

نہیں تھا، انہوں نے بھی اپنی زندگیاں اس مشن کے لئے وقف کر دیں۔ یہ موضوع ایسا ہے کہ اس موضوع پر متصوفین، اس موضوع پر خانقاہ، اس موضوع پر مدارس، اس موضوع پر اسکول، اس موضوع پر یونیورسٹیاں حتیٰ کہ اس موضوع پر چھابڑی والا، گلی والا، عام سڑک والا، عدالت کے کٹہرے والا سب کے سب ایک نظر آتے ہیں، اور آنا بھی چاہیے۔ دراصل یہ محمد رسول اللہ ﷺ کے محل کی پاسبانی ہے، اب نبوت کا دروازہ بند ہوا ہے، اس محل کی ہم چوکیداری کریں گے۔ اس چوکیداری اور پاسبانی میں اب ہم اپنی زندگیاں گزارنا چاہتے ہیں۔

دوسرا پہلو

ایک ہے عشق رسالت کا پہلو۔ ایک ہے اس موضوع کے ساتھ محبت کا، عقیدت کا، جان نچھاور کرنے کا، جیل کی صُغُوْبَتِیْنِ برداشت کرنے کا پہلو۔ ان دونوں پہلوؤں کو دوبارہ زندہ کرنے کی ضرورت ہے، وہ ماحول پیدا کرنے کی ضرورت ہے، اس لیے میں آخر میں اس سلسلے میں دو درخواستیں کرنا چاہتا ہوں: ایک درخواست اس وقت جو مساجد کے ائمہ ہیں ان سے ہے

سر کے سجدے سے مانع ہیں شریعت کے اصول

سجدہ قلب ہے برائے رحمۃ للعالمین

اگر کوئی چاہتا ہے کہ مجھے اللہ کے نبی ﷺ کی شفاعت نصیب ہو تو کوئی آپ کی تائید کرے یا نہ کرے آپ کو گشت کی صورت میں، تحریر کی صورت میں، مہم کی صورت میں نوجوان کو یہ شعور دینا ہوگا۔

جمود کو توڑیے

ہمارے خطبا کی بنیادی ذمہ داری ہے اور خدا را! اکابر ختم نبوت کی کتابوں اور لٹریچر کو عام کرنے کی ضرورت ہے جس سے وہ فولاد بنیں۔ چٹان اخبار کی پرانی فائل نکالیں اور چٹان اخبار کی وہ پرانی کاپیاں نکال کر کے ان میں تقسیم کریں، اس سلسلہ میں آپ درک

شاپ رکھیں۔

آپ کالج اور یونیورسٹی کے اندر بھی جائیں لیکن اپنے اندر جمود کو توڑنے کی ضرورت ہے، اطمینان ترقی کی راہ میں سب سے بڑی رکاوٹ ہے۔ ایک تو گزارش اُن تمام کے تمام زعماء ملت اور تمام لیڈرز اور ائمہ مساجد اور وہ حضرات کہ جن کا اثر و رسوخ اپنے حلقہ میں چلتا ہے اُن کی خدمت میں درخواست ہے کہ: ختم نبوت کی حقیقی پاسبانی اور محافظت میں اپنا کردار ادا کریں، اس کو ایک مہم کی شکل دیں، تحریک کی شکل دیں تاکہ اس مسئلہ کی حساسیت بھی سامنے رہے اور اس کے اوپر مرٹنے کا جذبہ بھی باقی رہے اور ساتھ ساتھ دشمن کو بھی پتا چلے کہ یہ مطمئن ہو کر سو نہیں گئے۔

ہمیں گالی دینے کی ضرورت نہیں

دوسرے نمبر پر میں اپنے نوجوان بھائیوں سے گزارش کرتا ہوں کہ سوشل میڈیا پر ہمارے ان اکابر کے لٹریچر کو سامنے رکھ کر اقوال کو نوٹ کریں۔ ہمیں گالی دینے کی ضرورت کیا ہے؟ گالم گلوچ کرنے کی ضرورت کیا ہے؟ دلائل ہمارے پاس مضبوط ہیں، تحقیقی دلائل ہیں، کتابیں ہیں۔ اُن میں موجود شاندار دلائل ہیں، ان سے خوب فائدہ اٹھائیں۔

قادیانیوں کو مسلمانوں کے قبرستان میں دفن کرنے کا حکم

سوال:..... قادیانی مر جائے تو اس کا جنازہ پڑھیں یا نہیں، جو مسلمان اس قادیانی کا جنازہ پڑھیں ان کا کیا حکم ہے؟ قادیانی مردے کو کہاں دفن کیا جائے گا؟ کیا قادیانی مردہ مسلمانوں کے قبرستان میں دفن کیا جاسکتا ہے؟ قرآن و سنت کی روشنی میں تفصیلی جواب عنایت فرمائیں۔

(سائل: ابو سعید محمد)

(عمر، کراچی)

جواب:..... اگر کوئی عام کافر، منافق اور مرتد مر جائے تو اس کا جنازہ پڑھنا ناجائز اور حرام ہے، چونکہ قادیانی کافروں کی تمام قسموں سے بدترین کافر ہیں اور ان کو زندیق کہا جاتا ہے، اس لئے ان کا جنازہ پڑھنا ناجائز ہے، اگر بالفرض کوئی مسلمان لاعلمی میں ان کو مسلمان سمجھ کر ان کا جنازہ پڑھے تو اس کو توبہ و استغفار کرنا چاہئے اور اگر خدا نخواستہ کوئی مسلمان علم ہو جانے کے بعد ان کو مسلمان سمجھ کر ان کا جنازہ پڑھے گا تو وہ بھی مرتد ہو جائے گا کیونکہ کافر و مشرک اور زندیق کو کافر نہ ماننا بھی کفر ہے۔ لہذا ایسے آدمی کو توبہ و استغفار کرنے کے ساتھ ساتھ تجدید ایمان اور تجدید نکاح بھی کرنا ہوگا۔

کافروں، مرتدوں کو مسلمانوں کے قبرستان میں دفن کرنا حرام اور ناجائز ہے، اسی طرح کافروں کو مسلمانوں کے قبرستان کے قریب بھی دفن کرنے کی ممانعت ہے تاکہ کسی وقت دونوں قبرستان ایک نہ ہو جائیں، کافروں کی قبریں مسلمانوں کی قبروں سے دور ہونی چاہئیں تاکہ کافروں کے عذاب والی قبر مسلمانوں کی قبر سے دور ہو کیونکہ اس سے بھی مسلمانوں کو تکلیف پہنچے گی۔

مولانا سعید احمد جلال پوری شہید

دارالافتاء، ختم نبوت

”انگریز کا خود کا شتہ پودا“

حضرت مولانا مفتی محمد زبیر اشرف عثمانی دامت برکاتہم

استاذ حدیث جامعہ دارالعلوم کراچی

جامع مسجد باب رخت، نمائش کراچی

جناب حضرات علمائے کرام، مفتیانِ کرام، مشائخِ عظام! یہ اللہ ربُّ العزت کا بڑا شکر ہے، اُس کا احسان ہے کہ اللہ ربُّ العزت نے ہمیں اس موضوع پر جمع ہونے کی توفیق عطا فرمائی اور موقع بھی عطا فرمایا اور ایک ایسے دن کی یادگار منانے کی توفیق عطا فرمائی جو ہم سب لوگوں کے دین کا ایک اجماعی مسئلہ ہے۔ اس موضوع کے ہر پہلو پر تفصیل کے ساتھ گفتگو تو ہوگی لیکن میں اس موضوع کے دو پہلوؤں پر روشنی ڈالنا چاہتا ہوں، وہ یہ ہے کہ مرزا غلام احمد قادیانی کو لانے کی ضرورت سامراج کو اور استعمار کو کیوں پیش آئی؟ اس کی ایک تاریخ ہے، اس کا ایک پس منظر ہے۔

سامراج کو غلام احمد قادیانی لانے کی ضرورت کیوں پیش آئی؟

اس کی تاریخ یہ ہے کہ متحدہ ہندوستان میں مسلمان بالکل اس طریقے سے تھے جیسے سیسہ پلائی ہوئی دیوار ہوتی ہے، اپنی وحدت کے اعتبار سے بھی اور اپنی اجتماعیت کے لحاظ سے بھی اُن کے درمیان کوئی رخسہ نہیں تھا۔ جتنی بین الاقوامی سامراجی اور استعماری طاقتوں نے پوری دنیا کو اپنی لپیٹ میں لیا تھا، وہ یورپ کے بھی بہت سارے ملکوں پر قابض تھیں۔ یورپ ہی کی طاقتیں بہت سارے ملکوں پر قابض تھیں، برطانیہ خود یورپ کے بے شمار ملکوں پر قابض تھا، اٹلی بے شمار ملکوں کے اوپر قابض تھا، ہمارے ایشیائی ممالک بھی قابض تھے۔ پوری دنیا کے اندر یہ استعمار چلا آ رہا تھا لیکن یہ کامیابی اُن کو ہندوستان میں نہیں مل رہی تھی، استعمار اور یہ سامراج ہندوستان میں کامیاب نہیں ہو رہے تھے۔

استعمار اور سامراج کے ہندوستان میں کامیاب نہ ہونے کی وجوہات اس کی دو وجوہات تھیں: ایک وجہ اس کی یہ تھی کہ مسلمانوں میں اتحاد تھا، تمام مسلمان ایک سیسہ پلائی ہوئی دیوار کی طرح تھے اور کوئی بیرونی طاقت اگر آنے کا ارادہ کرتی تھی تو مسلمانوں کے اتحاد و اتفاق کو دیکھ کر وہ ہمت بھی نہیں کرتی اور حملہ آور ہونے کی کوشش بھی نہیں کرتی تھی۔

دوسری وجہ یہ تھی کہ مسلمانوں کے اندر جو جذبہ جہاد تھا وہ اتنا مضبوط تھا کہ جو بھی طاقت حملہ آور ہوتی یا حملہ آور ہونے کا ارادہ کرتی تو وہ مسلمانوں کے جذبہ جہاد کو دیکھ کر ہمت نہیں کر پاتی تھی۔

آپ ٹیپو سلطان کے جہاد کو دیکھ لیں کہ ان کے جو جہاد کی کیفیت تھی وہ یہ تھی کہ ایک طرف مرہٹوں سے لڑ رہے تھے، ایک طرف وہ نظام حیدر سے لڑ رہے تھے، دوسری طرف وہ انگریز سامراج سے لڑ رہے تھے اور کوئی صورت استعمار کو کامیابی کی نظر نہیں آتی تھی، کیوں کہ مسلمان میں اتحاد بھی تھا اور جذبہ جہاد بھی تھا۔

انگریزوں کی سازش

اس کے بعد انگریزوں نے یہ سازش شروع کی کہ مسلمانوں میں کسی طریقے سے فکری انتشار پیدا ہو اور مسلمانوں کے اندر مذہبی لحاظ سے کوئی ایسی تدبیر اختیار کی جائے کہ مسلمان آپس کے معاملات میں فکری انتشار کا شکار ہو جائیں۔ اس کے لیے انہوں نے مختلف طریقے اختیار کیے ختم نبوت کا مسئلہ اٹھایا۔ تمام حضرات اکابرین یہ بات لکھتے ہیں کہ ختم نبوت کا مسئلہ کوئی نظری مسئلہ نہیں تھا بلکہ ختم نبوت کا مسئلہ ایک بدیہی مسئلہ تھا اس بدیہی مسئلہ کو باقاعدہ ایک نظریاتی اور ایک نظری مسئلہ بنایا گیا ہے۔ حضرت علامہ انور شاہ کشمیری رحمۃ اللہ علیہ نے لکھا ہے کہ یہ تو اُمت کا ایک ایسا اجتماعی مسئلہ تھا جس کے بارہ میں دو رائے تھیں ہی نہیں۔ جھوٹے مدعیانِ نبوت تو زمانہ دراز سے پیدا ہوتے رہے ہیں لیکن ان کا قلع قمع بھی ساتھ ساتھ چلتا رہا ہے، لیکن اس طریقے سے منصوبہ بندی کے ساتھ کہ پورا استعمار کسی جھوٹے مدعی نبوت کے پیچھے ہو، طاقت کے ساتھ ہو، پیسوں کے ساتھ ہو یہ شاید اسی دفعہ ہوا تھا جب مرزا غلام احمد قادیانی وجود میں آیا۔ اُس نے سب سے پہلی کوشش فرقہ بنانے کی کی، تاکہ لوگوں کے درمیان ختم نبوت جیسا مسئلہ اجتماعی مسئلہ مختلف نہ ہو جائے۔

مرزا غلام احمد قادیانی کو لانے کے مقاصد

مرزا غلام احمد قادیانی کو لانے کے چار مقاصد تھے:

پہلا مقصد یہ تھا کہ یہ سامراج اور استعمار کا ایک نمائندہ وجود میں آجائے جو لوگوں کے درمیان ایک ایسا شوشہ چھوڑے کہ لوگ اگر اُس کے بارہ میں تھوڑی سی توجہ کرنے لگے یا اُس کے شک و شبہ بھی آگئے تو وہ ایمان سے ہاتھ دُھو بیٹھیں گے۔ کتنا خطرناک حملہ تھا! جیسا کہ ابھی مفتی صاحب رحمۃ اللہ علیہ علامہ انور شاہ کشمیری رحمۃ اللہ علیہ کے حوالے سے فرما رہے تھے کہ اتنا خطرناک حملہ مسلمانوں کے عقیدہ کے اوپر کیا گیا کہ تاریخ میں اس کی نظیر نہیں ملتی۔

اور مرزا غلام احمد قادیانی کو جب انہوں نے کھڑا کیا تو صرف ایک نظریاتی طور پر کھڑا نہیں کیا بلکہ پیسے بھی اُس کو فراہم کیے، اُس کی مکمل طاقت کے ساتھ اُس کو سامنے لے کر آئے اور اُس نے آکر وہ بے تکی باتیں کرنی شروع کیں جن کے بارہ میں کتابوں میں لکھا ہے کہ اُن کو تعبیر کرنا بھی ممکن نہیں تھا۔ مرزا کے جو دعویٰ ہیں آپ اُن کو اٹھا کر دیکھیں تو آپ کہیں گے کہ وہ واقعی بے تکی ہیں۔ اُس کی چھوٹی بڑی کتابیں ایسی بے تکی ہیں کہ اُس کے دعوں کی بنیاد پر کہیں لگتا ہے کہ یہ تشریحی نبی ہے، کہیں لگتا ہے کہ یہ غیر تشریحی نبی ہے، کہیں لگتا ہے کہ یہ ظلی نبی ہے، کہیں تعبیر کرتا ہے کہ میں بروزی نبی ہوں، کہیں یہ مسیح موعود کا دعویٰ کرتا ہے۔ نتیجہ یہ ہے کہ اُس کے جو دعویٰ ہیں اور اُس کی جو کتابیں ہیں، اُس کی جو تحریریں ہیں اُن تحریروں کو سامنے رکھ کر خود مرزا غلام احمد قادیانی کو ماننے والے گرد ہوں میں بٹ گئے۔

قادیانیوں کے فرقے

اُن کے پاس تعبیر کوئی تھی نہیں سوائے اس کے کہ کوئی ادھر ادھر کی باتیں کرنے لگیں۔

① پہلا فرقہ ظہور الدین اُروبی کا تھا، ظہیر الدین اُروبی کا یہ فرقہ کہتا تھا کہ مرزا غلام احمد قادیانی تشریحی نبی ہے۔

② دوسرا فرقہ مرزا محمود کا فرقہ تھا، یہ کہتا تھا کہ مرزا غلام احمد قادیانی غیر تشریحی نبی ہے۔

③ تیسرا فرقہ محمد علی لاہوری کا فرقہ تھا، وہ کہتا تھا کہ مرزا احمد قادیانی وہ مسیح موعود ہے۔

ان تین فرقوں کے اندر یہ جماعتیں بٹ گئیں۔ ایسی بے سرو پا باتیں، ایسی بے سرو پا چیزیں جن کی تعبیر بھی کوئی نہیں کر سکتا۔ یہ فرقہ وجود میں آ گیا اور امت مسلمہ کا ایک طے شدہ مسئلہ کا انکار کر بیٹھا، ایک اجماعی مسئلہ جس کے بارہ میں کوئی شک نہیں، کوئی گنجائش نہیں،

قرآن پاک کی سو سے زیادہ آیتیں اس اجماعی مسئلے کو بیان کرنے والی ہیں۔

نبی کریم ﷺ کی ختم نبوت

آپ ﷺ پر نبوت ختم ہو چکی، اُن کے بعد نہ کسی نبی نے آنا ہے نہ آئے گا، نہ تشریحی آئے گا نہ غیر تشریحی آئے گا، نہ ظلی آئے گا نہ بروزی آئے گا۔ پس مسئلہ ختم نبوت تو اُمت کا اجماعی مسئلہ تھا لیکن اس پس منظر میں ایک طرف تو یہ جہاد چل رہا تھا ہندستان کے اوپر سامراج اور استعمار حملہ آور تھے، مسلمانوں کے اتحاد کو ختم کرنے کی اُن کے پاس کوئی صورت نہیں تھی اور جذبہ جہاد ختم کرنے کی کوئی صورت نہیں تھی اس کے لیے اُنہوں نے ان شوشوں کو پیدا کیا۔ ان سے چار کام لیے۔ اُن کے چار بنیادی مقاصد تھے:

سامراج اور استعمار کے چار مقاصد

① اُن کا پہلا مقصد اس فتنہ کو پیدا کرنے کا یہ تھا کہ اپنا ایک ایجنٹ چھوڑنا جو اُن کے احکامات کو مان کر، اُن کی مرضی کے مطابق مسلمانوں میں فکری، نظریاتی اور مذہبی انتشار پیدا کرے۔

② اُن کا دوسرا مقصد یہ تھا کہ اس جہاد کو جو کہ ایک مقدس ترین عبادت ہے اور اس کے اثبات پر قرآن پاک کی بہت سی آیات اور احادیث موجود ہیں۔ اس جہاد کو نہ صرف یہ کہ ہندستان میں ختم کیا جائے بلکہ پوری دنیا کے مسلمانوں کے اندر جو جذبہ جہاد ہے اُس کو کسی طریقے سے نیست و نابود کیا جائے۔

③ اُن کا تیسرا مقصد یہ تھا کہ مسلمانوں کی جو وحدت ہے، مسلمانوں کی جو اجتماعیت ہے خاص طور پر دین کے اور عقائد کے جو بنیادی مسائل ہیں اُن کو ختم کیا جائے، اُن کو توڑا جائے۔

④ اُن کا چوتھا مقصد یہ تھا کہ مسلمانوں میں تہذیبی اور جاسوسی کارروائی کی جائے۔ آپ دیکھیں! قرآن پاک کا ایسا اجماعی مسئلہ کہ سو سے زیادہ آیات مبارک ہیں، دو سو سے زیادہ احادیث ہیں اور آثار صحابہ کرام رضی اللہ عنہم تا بعین رضی اللہ عنہم کے سیکڑوں اور ہزاروں کے

قریب تو اقوال ہیں، اُن کی موجودگی میں آپ بتائیں کہ کسی مسلمانوں کے دل میں خیال بھی آسکتا ہے؟!! اُس کے باوجود یہ مسئلہ اٹھا، اُن کو فنڈنگ کی گئی، اُن کو پیسے فراہم کیے گئے، اُن کو سپورٹ کیا گیا، اُس وقت سے لے کر آج تک اُن کو بیرونی طاقتوں کی مکمل سپورٹ جیسے پہلے تھی ویسے آج بھی حاصل ہے اور شاید اب پہلے سے بھی زیادہ ہے۔ آپ دیکھ لیجیے! دنیا کے ان ممالک میں جہاں مسلمانوں کا آنا جانا مشکل ہے، اگر وہ اپنے آپ کو قادیانی ظاہر کر دیں تو اُن کو ویزے آرام سے مل جاتے ہیں، اُن کو بڑے بڑے عہدوں پر رکھا جاتا ہے، اُن کو بڑی بڑی پوسٹوں پر پہنچایا جاتا ہے اس لیے کہ وہ سامراج اور استعمار کا کام کر رہے ہیں۔

یہ بات سمجھنے کی ہے کہ اتنا بڑا ایک اجتماعی مسئلہ ہونے کے باوجود قادیانیت کو کس طریقے سے اُنہوں نے پروان چڑھایا کہ آج تک یہ فتنہ بہر حال ختم نہیں ہوا۔ لیکن آفرین ہے ہمارے شیوخ پر، اکابرین پر جنہوں نے اس فتنہ کا اس طرح مردانہ وار مقابلہ کیا کہ پوری اُمت کے سامنے نہ صرف یہ کہ سیاسی پس منظر کھول کر رکھ دیا، بلکہ اس کے مذہبی پس منظر بھی بیان کر دیے۔ عملی طور پر جتنے اعتراضات ہو سکتے تھے وہ تمام اعتراضات اُن کے سامنے رکھ کر اُن کا علمی دفاع کیا۔ آج پوری دنیا میں آپ چلے جائیں وہ سب یہ جانتے ہیں کہ قادیانی ایک ایسا فرقہ ہے جو نام تو اسلام کا لیتا ہے لیکن حقیقت میں اسلام سے اس فرقے کا کوئی تعلق نہیں ہے۔

قادیانیت امت مسلمہ کا حصہ نہیں

غیر مسلم عدالتوں نے جن کو اسلام کے بارہ میں پتا نہیں، نبی کریم ﷺ کا نام ضرور جانتے ہوں گے لیکن قرآن اور احادیث کا اُنہوں نے مطالعہ نہیں کیا، جب اُن کی عدالتوں میں یہ مسئلہ آیا تو اُن نصرانی ججوں نے اپنی عدالتوں میں یہی فیصلہ دیا، ساؤتھ افریقہ کی عدالت نے یہ فیصلہ دیا کہ مسلمان علیحدہ چیز ہیں اور قادیانی ایک علیحدہ فرقہ ہے، ان کا مسلمانوں سے کوئی تعلق نہیں۔ وہاں کے مسلمانوں نے یہ درخواست بھی دی تھی کہ ہم اپنی حکومتوں سے یہ مطالبہ کرتے ہیں کہ ان کے قبرستان کو علیحدہ کیا جائے، ان کے عبادت

خانوں کو علیحدہ کیا جائے، یہ اپنے عبادت خانوں کے اوپر لفظ مسجد نہ لکھیں بلکہ اُن کو عبادت خانہ کہیں۔ یہاں تک یہ طے ہوا۔

آج اَلْحَمْدُ لِلّٰہ! تمام دنیا کو یہ بات معلوم ہے کہ عقیدہ ختم نبوت کس کو کہتے ہیں اور قادیانی فتنہ کس کو کہتے ہیں؟ ہمارے ان اکابرین نے نہ صرف یہ کہ اس مسئلہ کو اجماعی طور پر حل کیا، بلکہ قانون ساز اسمبلی سے اس کو منظور کرایا۔ آج ہمارے سامنے ہمارے ان اکابرین، ہمارے ان بزرگوں، ہمارے ان شیوخ کی پوری تحریریں، پوری محنتیں کتابوں میں چھپی ہوئی ہیں، اُن کا ہم سب کو مطالعہ کرنا چاہیے تاکہ ہمیں معلوم ہو کہ کس طریقے سے اُنہوں نے اس کا سدّ باب کیا!!

میں اپنے بھائیوں سے یہ بات عرض کرنا چاہتا ہوں، طلباء سے یہ بات عرض کرنا چاہتا ہوں کہ دیکھیں! سامراج آج ختم نہیں ہوا، استعمار آج ختم نہیں ہوا وہ اسی طریقے سے تیار بیٹھا ہے جس طریقے سے پہلے تیار تھا لیکن ہمارے پاکستان، ہندستان، بنگلہ دیش کے علماء کے لیے یہ ایک طرہ امتیاز ہے۔ یہ طرہ امتیاز کسی خطے کو حاصل نہیں ہوا۔ سامراج استعمار دنیا کے ہر خطے میں آیا، تمام اسلامی ممالک کو آپ دیکھیں! سعودیہ عرب میں ہر جگہ آپ کو استعمار نظر آئے گا، مسلمان غلام رہے، آپ جا کر دیکھ لیجیے! پاکستان غلام رہا، ہندستان غلام رہا، بنگلہ دیش غلام رہا، عرب ممالک اُس کی لپیٹ میں ہیں، جتنے بھی مغربی ممالک ہیں، جتنے بھی جزائر ہیں، مراکش ہے، تیونس ہے وغیرہ، ان سارے ممالک کو آپ دیکھ لیں، آپ عرب ملکوں میں چلیں جائیں، تمام جگہوں میں آپ جا کر دیکھیں گے کہ استعمار آیا، اُس استعمار نے پورے کے پورے علاقوں کی کاپی پلٹ کر رکھ دی۔ پہلے جہاں پر قَالَ اللّٰہُ، قَالَ الرَّسُوْلُ ﷺ کی آوازیں گونجتی تھیں وہاں آج مساجد ضرور ہوں گی لیکن وہاں پر دین کے نام لیوا اور دین کا ماحول آپ کو نظر نہیں آئے گا۔ مساجد ضرور ہیں لیکن آپ کو ایسا لگے گا کہ جیسے آپ یورپ میں آگئے ہیں، یہ سارے کے سارے علاقے آپ دیکھ لیجیے، یہ آپ کا ترکی ہے اس کو دیکھ لیجیے، عرب ریاستوں کو دیکھ لیں، وہاں پر بھی استعمار آیا تھا لیکن جب یہ طاقتیں گئیں تو کاپی پلٹ گئی، علاقے بدل گئے، لوگوں کی تہذیبیں

بدل گئیں، لوگوں کی زبانیں بدل گئیں، لوگوں کی معاشرتمیں بدل گئیں اور کچھ کا کچھ ہو گیا۔ جن جن جگہوں کے بارہ میں ہم سنتے تھے کہ بڑے بڑے ائمہ کرام وہاں تھے، وہاں آج کوئی صحیح مدرسہ نہیں ملے گا، دین کی صحیح رہنمائی کرنے والا نہیں ملے گا۔ یہ بڑی افسوس کی بات ہے! یہ استعمار پاکستان بھی آیا، اُس وقت یہ پاکستان متحدہ ہندستان تھا۔ یہاں پر بھی استعمار آیا تھا لیکن جب استعمار گیا تو آپ دیکھ لیں جیسا استعمار سے پہلے دین کا ماحول تھا اَلْحَمْدُ لِلّٰہ! قَالَ اللّٰہُ قَالَ الرَّسُوْلُ ﷺ کی آوازیں استعمار کے جانے کے بعد بھی ایسے ہی گونج رہی ہیں جیسے پہلے گونجا کرتی تھیں۔

مدارس کی برکات

ہم اپنے ملک کی لاکھ بُرائی کریں، یہاں بے دینی پر یقیناً فرق پڑا ہے، لیکن ایسا فرق نہیں پڑا جیسا فرق دوسری ریاستوں میں پڑا، اس طور پر کہ وہاں پر آپ داڑھیاں نہیں رکھ سکتے، عورتیں برقع نہیں پہن سکتیں، ایسا فرق یہاں نہیں پڑا، جیسا مغربی ممالک میں پڑ گیا، الجزائر میں پڑ گیا، مراکش میں پڑ گیا، تیونس میں پڑ گیا۔ یہاں ایسا فرق نہیں پڑا جیسا کہ عرب ملکوں میں پڑ گیا۔ حرمین کی بات میں نہیں کر رہا، آپ حرمین کے علاوہ جگہوں پر جا کر دیکھیں وہاں پر فرق کیوں پڑا؟ وہاں استعمار کے جانے کے بعد ساری معاشرتمیں کیوں بدل گئیں؟ اور ہمارے ہندستان پاکستان کے اندر مدارس کی وہی تعلیم ہو رہی ہے اور ویسے ہی ہو رہی ہے جیسے پہلے تھی بلکہ اُس سے زیادہ طلبہ آپ کو نظر آئیں گے اور آپ کو ماحول معاشرے کے اندر دینی اقدار نظر آئے گا، مشرقی اقدار نظر آئے گا۔ یہ کیوں ہے؟ اس کا ایک ہی سبب ہے اور وہ مدارس ہیں اور کوئی وجہ نہیں۔ وہاں مدرسے ختم ہو گئے تھے، وہ اپنی نسلوں کے دین کی حفاظت نہیں کر پائے جب کہ ہمارے ہاں ہمارے بزرگوں نے، ہمارے اکابرین نے (اللہ ربُّ العزت اُن کو جنت الفردوس میں بلند درجات عطا فرمائے اُن کی قبروں کو اللہ تعالیٰ انوارات سے اور اپنی رحمتوں سے بھر دے، آمین) ہم لوگوں پر احسانِ عظیم کیا کہ ان مدرسوں کو آباد رکھا۔ دارالعلوم دیوبند کن حالات میں قائم ہوا؟ اُس استعمار کے زمانے

میں کس طریقے سے بزرگوں نے ہمارے مدارس چلائے؟! جب پاکستان بنا، ہندستان سے استعمار گیا تو وہ مدارس اور اُن کی نسلیں اُسی طرح اپنے دین کے تحفظ کے ساتھ تھیں، اپنے اقدار کے ساتھ تھیں، اپنی معاشرت کے ساتھ تھیں جیسے وہ پہلے تھیں۔ آج ہمارے ہاں پاکستان میں ختم نبوت کا تحفظ کیا ہے تو پاکستانی علماء کرام نے کیا ہے، ہندوستان کے ہمارے اکابرین نے کیا، بنگلہ دیش کے ہمارے اکابرین نے کیا۔ لیکن یہی مسئلہ عرب ملکوں کو پیش آتا ہے تو پاکستانی علماء وہاں جا کر رہنمائی کرتے ہیں، یہی مسئلہ افریقی عدالتوں میں پیش آتا ہے ہمارے ملک کے علماء جا کر رہنمائی کرتے ہیں۔

اس کی وجہ صرف اور صرف یہ ہے کہ مدارس دینیہ قائم ہیں۔ یہ سمجھنے کی بات ہے کہ جو لوگ اپنی نسلوں کو تیار کرتے ہیں اُن کا دین ہمیشہ سلامت رہتا ہے، جو لوگ اپنی نسلوں کی فکر کرتے ہیں تو دین نسل در نسل اُن کے اندر چلتا رہتا ہے۔ ہمارے اکابرین نے یہی کام کیا، ہمیں بتایا ہماری نسلوں کو بتایا کہ عقیدہ ختم نبوت کس کو کہتے ہیں؟ ہماری نسلوں کو بتایا کہ یہ فتنہ کیسا ہے؟ اور یہ بھی بتایا کہ یہ فتنہ ایک نہیں ہے اس کے بعد اور بھی کتنے فتنے آئیں گے جو ہماری نظریاتی سرحدوں پر حملہ آور ہیں، ہمارے ایمان پر حملہ آور ہیں، ہمارے بچوں پر حملہ آور ہیں، یہ مسئلہ مستقل آرہا ہے۔ اسمبلی میں بل پاس ہوا جس کا ہم آج یہ دن منا رہے ہیں۔ آپ پوری تحریک اٹھا کر دیکھیں تو ایسا لگتا ہے کہ جیسے فرشتے اس تحریک کو لے کر چلے ہوں۔

تحریکی کامیابی کے اصول

میں یہ بات عرض کرتا ہوں اور آخر میں اسی پر اپنی بات ختم کرتا ہوں کہ سوچنے کی بات یہ ہے کہ تحریک کامیاب کیوں ہوئی؟ اس تحریک کی کامیابی کے اسباب کیا تھے؟ اُن اسباب پر غور کریں تو جن مسائل کا میں اور آپ سامنا کر رہے ہیں اور آئندہ آنے والے جو مسائل ہیں اُن کا ہم مقابلہ کر سکیں گے؟ جن خطوط پر ختم نبوت کی تحریک کامیاب ہوئی وہ خطوط یہ تھے کہ نمبر ایک: اخلاص۔ کوئی دنیاوی مقصد نہیں، صرف اِعْلَاءِ کَلِمَةِ اللّٰہ کے لیے، اپنے دین کے تحفظ کے لیے یہ کام کیا۔ دوسری اہم بات جس کا آج ہمارے ہاں بڑا

فقدان ہے وہ ہے اجتماعیت۔ دین کے بنیادی کاموں میں، دین کے بنیادی مسکوں میں آپس میں لاکھ اختلاف رائے ہو، آپ لاکھ ایک دوسرے کی رائے پر علمی طور پر اعتراض کریں لیکن جب کام کا وقت آئے، پھر ہمیشہ متحد ہو کر دنیاوی اغراض سے بالاتر ہو کر، نام و نمود سے بالاتر ہو کر، جب کام کیا جاتا ہے تو اللہ رب العزت کی مدد و نصرت نازل ہوتی ہے۔ میں نے جیسا کہ عرض کیا کہ یہ تحریک چلی تو ایسا لگتا تھا کہ فرشتوں نے تحریک چلائی ہو۔ پوری اُمت کھڑی ہو گئی اس لیے کہ پوری اُمت کے انسان کھڑے تھے، ہر طبقہ فکر کے لوگ کھڑے تھے۔ آج بھی اگر ہمارے ہاں یہ مسئلہ ہو کہ جتنے اُدیان باطلہ ہماری نظریاتی سرحدوں پر حملہ آور ہیں اگر ہمارے ہاں ہر طبقہ و فرقہ کے لوگ اُسی طرح اجتماعیت کے ساتھ مقابلہ کریں گے تو آپ یقین مانیں کہ اِنْ شَاءَ اللہ ہر طاقت کا مقابلہ کر سکتے ہیں، بشرط یہ کہ اِخْلَاصِ اور رُجُوعِ اِلَى اللہ ہو اور آپ میں اِتْحَادِ و اِتْفَاقِ ہو۔ یہ ایسی طاقت ہے، یہ ایسی قوت ہے کہ دنیا کی کوئی طاقت مسلمانوں کے اِتْحَادِ کی اس طاقت کا مقابلہ نہیں کر سکتی، آپ دیکھیں کہ ہماری جماعت عالمی مجلس تحفظِ ختم نبوت کا جو پلیٹ فارم ہے اُس پر آ کر ہر طبقہ فکر کے لوگ گفتگو کرتے ہیں۔ میں اُن کے کئی اجتماعات میں دوسرے شہروں میں شریک ہوا ہوں، چناب نگر کے اندر بھی اُن کے اجتماع میں شریک ہوا ہوں، مجھے یہ دیکھ کر نہایت خوشی ہوئی کہ ہر طبقہ زندگی کے افراد نے آ کر گفتگو کی، مختلف فرقوں کے لوگوں نے آ کر گفتگو کی، جن کے ساتھ بیٹھنا لوگ پسند نہیں کرتے وہ بھی آتے ہیں اور آنا چاہیے اس لیے کہ یہ اجماعی مسئلہ ہے، کسی ایک کا مسئلہ نہیں ہے اور ہر فرقہ اگر ٹولیوں میں بٹ کر کوئی کام کرے گا تو کبھی بھی وہ کام کامیابی سے ہم کنار نہیں ہوگا۔

میری دعا ہے کہ اللہ رب العزت ہمیں اس تاریخ سے سبق لینے اور طریقہ کار کے مطابق کام کرنے کی توفیق عطا فرمائے اور اپنے بزرگوں کے نقش قدم پر اور اپنے اُکا برین کے نقش قدم پر ہم لوگوں کو چلنے کی توفیق نصیب فرمائے۔ (آمین)

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ۔

”تحفظ ختم نبوت کی اہمیت و فضیلت“

حضرت مولانا سیف الرحمن قاسم دامت برکاتہم

گل بہار لان، بہادر آباد، کراچی

الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى. أَمَا بَعْدُ!

فَاعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ

النَّبِيِّينَ وَكَانَ اللَّهُ بِكُلِّ شَيْءٍ عَلِيمًا - (سُورَةُ الْأَنْعَامِ: ١٠٠)

ہمارے اکابر علماء دیوبند میں حضرت علامہ انور شاہ کشمیری رحمۃ اللہ علیہ محاذ ختم نبوت پر علمی و تحقیقی میدان میں پہلے سر پرست تھے۔ اللہ تعالیٰ نے ان کو یہ سعادت عطا فرمائی تھی، مگر اس سعادت کے پیچھے کچھ قربانیاں اور دلی جذبات تھے۔

میری شفاعت کا مسئلہ ہے

جب بہاولپور کے مقدمہ میں حضرت رحمۃ اللہ علیہ کو ختم نبوت کے مسئلہ کے لیے بلایا گیا کہ آپ تشریف لائیں اور عدالت میں گواہی دیں۔ حضرت رحمۃ اللہ علیہ کی طبیعت ٹھیک نہیں تھی، ضعف تھا، بیماری تھی۔ شاگردوں نے کہا کہ حضرت! ہم چلے جاتے ہیں۔ شاگرد بھی مفتی محمد شفیع عثمانی رحمۃ اللہ علیہ جیسے بڑے علماء تھے اور بھی کئی علماء آپ رحمۃ اللہ علیہ کے شاگرد تھے۔ لیکن حضرت رحمۃ اللہ علیہ خود تشریف لے گئے اور چند شاگرد بھی ساتھ گئے، وہاں پہنچ کر کافی لمبے لمبے بیانات ہوئے۔ ایک دفعہ ایک مسجد میں بیان کرتے ہوئے فرمایا کہ: میں اس لیے حاضر ہوا ہوں کیوں کہ میں نے سوچا کہ میرا نامہ اعمال تو سیاہ ہے، شاید یہی سفر میری بخشش کا ذریعہ بن جائے کیوں کہ میں آں حضرت صلی اللہ علیہ وسلم کا جانب دار بن کر آیا ہوں۔ جب واپس دیوبند تشریف لے گئے تو علماء کو جمع فرما کر یہ بات فرمائی کہ آپ لوگوں نے کہا تھا کہ آپ نہ

جائیں۔ لیکن میں نے آپ لوگوں کی بات نہیں مانی، اس پر ناراض نہ ہونا۔ میں نے بہاؤ پور کا سفر اس لیے کیا ہے کہ کہیں قیامت کے دن آں حضرت ﷺ اس بات کی وجہ سے میری شفاعت سے انکار نہ کر دیں کہ میری عزت کا مسئلہ تھا، تم نے خود سفر کیوں نہیں کیا؟ تو اس کام کو اپنا مقصد سمجھ کر کرنا، اُن حضرات کے دل میں یہ تڑپ تھی، پھر اللہ تعالیٰ نے مستقل اُن کی سرپرستی میں یہ کام چلا دیا۔ دنیا میں کہیں بھی یہ کام ہو رہا ہے، اُن کو قبر میں اس کا ثواب پہنچ رہا ہے۔

حضرت حبیب بن زید رضی اللہ عنہ

حضرات صحابہ کرام رضی اللہ عنہم کی جماعت میں ایک صحابی حضرت حبیب بن زید رضی اللہ عنہ کا واقعہ سیرت و تاریخ کی کتابوں میں ملتا ہے۔ مسلمانہ کذاب نے پوچھا کہ ”اَشْهَدُ اَنْ مُحَمَّدًا رَّسُوْلُ اللّٰهِ“؟ صحابی رضی اللہ عنہ جرات سے کہنے لگے: ”نَعَمْ! اَشْهَدُ اَنْ مُحَمَّدًا رَّسُوْلُ اللّٰهِ“۔ پھر پوچھا: ”اَشْهَدُ اَنْ رَّسُوْلُ اللّٰهِ“؟ تو اُن صحابی رضی اللہ عنہ نے کہا: ”اَنَا اَصْحٰبُ لَا اَسْمَعُ“۔ پھر وہی جملہ دہرایا تو حضرت حبیب بن زید رضی اللہ عنہ نے وہی جواب دیا۔ اس پر مسلمانہ کذاب کو بڑا غصہ آیا اور ایک عضو اُن صحابی رضی اللہ عنہ کا کٹوا دیا۔ اُن صحابی رضی اللہ عنہ نے قیامت تک کے لیے ہمیں بتا دیا کہ ختم نبوت کے متعلق ہمارا اتنا پختہ عقیدہ ہونا چاہیے کہ ہمارے سامنے آں حضرت ﷺ کی ہستی ہو اور ہم کسی اور کی طرف اس نیت سے نظر اٹھا کر بھی نہ دیکھیں بلکہ تصور میں بھی نہ لائیں کہ کوئی اور بھی نبی ہو سکتا ہے۔ ہاں! جن سابقہ انبیاء کرام رضی اللہ عنہم کی نبوت کا آپ ﷺ نے ذکر کیا اُن کو تو ہم آپ ﷺ کے کہنے سے مانیں گے لیکن بعد کے کسی نبوت کے دعوے دار کی تصدیق کا ہم سوچ بھی نہ سکتے۔ اور سوچیں بھی کیسے؟ اسلام کے احکام ہمیں کھل کر بتا رہے ہیں کہ آپ ﷺ کے بعد کسی مدعی نبوت کی تصدیق نہ کرنا۔

سب کی گردنیں جھکا دیں

کلمہ طیبہ تو ہر مسلمان کو آتا ہے، کلمہ شہادت ہر مسلمان کو آتا ہے، اذان و اقامت میں بھی ”اَشْهَدُ اَنْ مُحَمَّدًا رَّسُوْلُ اللّٰهِ“ نماز میں بھی ”اَشْهَدُ اَنْ مُحَمَّدًا عَبْدًا

وَرَسُولُهُ“۔ دیکھیں! یہ تمام کام اُس زمانے سے آج تک چلے آ رہے ہیں اور ان میں صرف نبی کریم ﷺ کا ذکر آ رہا ہے اور کسی کا ذکر ہی نہیں۔ اگر کسی اور نے نبی بنا ہوتا تو اُس کا ذکر کہیں تو ہوتا؟! عجیب بات ہے کہ! مرزائی بھی جب اذان دیتے ہیں اپنے چینل سے یا عبادت گاہوں سے تو یہی کہتے ہیں: ”أَشْهَدُ أَنْ مُحَمَّدًا رَسُوْلُ اللهِ“۔ آپ ﷺ کا کیسا عجیب معجزہ ہے کہ دشمن بھی آپ ﷺ کا کلمہ بلند کرنے پر مجبور ہیں۔

آگے چلیں، مرنا تو سب نے ہے، جب آدمی قبر میں جائے گا تو پوچھا جائے گا: ”مَنْ رَبُّكَ“؟ ایمان والا کہے گا: ”رَبِّيَ اللهُ“۔ میرا رب اللہ ہے۔ پھر پوچھا جائے گا: ”مَنْ نَبِيُّكَ“؟ ایمان والا خوش نصیب کہے گا: ”نَبِيِّ مُحَمَّدٍ ﷺ“۔ میرے نبی حضرت محمد ﷺ ہیں۔ یہاں بھی کسی اور نبی کا ذکر نہیں۔ جو آدمی دنیا میں ختم نبوت کا عقیدہ رکھے گا اور کہے گا کہ آپ ﷺ آخری نبی ہیں، آپ ﷺ کے بعد کوئی نبی نہیں۔ وہی شخص وہاں گواہی دے گا کہ ”نَبِيِّ مُحَمَّدٍ ﷺ“۔ جو اوروں کے گن گاتار ہا، کسی اور کو نبی ماننا رہا یا شک میں رہا تو وہ وہاں نہیں کہہ سکے گا کہ ”نَبِيِّ مُحَمَّدٍ ﷺ“۔

آگے چلیں! قیامت کا دن ہوگا، سب لوگ پہلے حضرت آدم ﷺ کے پاس شفاعت کے لیے حاضر ہوں گے، پھر حضرت نوح ﷺ پھر حضرت ابراہیم ﷺ کے پاس پھر حضرت موسیٰ ﷺ کے پاس پھر حضرت عیسیٰ ﷺ کے پاس اور سب انبیاء کرام ﷺ فرمائیں گے کہ دوسرے کے پاس جاؤ۔ حتیٰ کہ حضرت عیسیٰ ﷺ فرمائیں گے کہ تم حضرت محمد ﷺ کے پاس جاؤ وہ خَاتَمُ النَّبِيِّينَ ہیں۔ پھر آں حضرت ﷺ کی خدمت میں سب لوگ حاضر ہوں گے اور کہیں گے: ”يَا مُحَمَّدُ أَنْتَ رَسُوْلُ اللهِ وَخَاتَمُ الْأَنْبِيَاءِ“ اے محمد (ﷺ)! آپ (ﷺ) اللہ کے رسول اور آخری نبی ہیں ہماری سفارش کریں۔ ہم کتنی پریشانی میں ہیں! آپ ﷺ فرمائیں گے: ہاں! میں شفاعت کروں گا۔ پھر آپ (ﷺ) جائیں گے اور اللہ کے سامنے بسا سجدہ کریں گے۔ اللہ کی طرف سے شفاعت کی اجازت ہوگی اور آپ ﷺ شفاعت فرمائیں گے۔ تو آپ نے غور کیا؟ اُس وقت شفاعت کے لیے آں حضرت ﷺ کے بعد کسی اور کا نام نہیں ہے اور

شفاعت کی درخواست کرتے وقت بھی ختم نبوت کا اقرار کریں گے۔ جب میدان محشر میں بھی ختم نبوت کا اقرار کرنا ہے تو دنیا ہی میں اس عقیدے کو سینے سے لگا لو۔

آنکھیں بند کر لیں

ہر طرف سے آنکھیں بند کر لیں کہ: بس! آپ ﷺ اللہ کے آخری نبی ہیں۔ یہ مت کہہ دینا کہ قادیانی اپنی پیشین گوئیوں میں جھوٹا تھا اس لیے نبی نہیں، اُس کا کردار غلط تھا اس لیے نبی نہیں۔ ہم کسی اور کو بطور نبی نہ دیکھ سکتے ہیں نہ سن سکتے ہیں، نہ برداشت کر سکتے ہیں۔ یہاں ایک لاہوری مرزائیوں کا فتنہ ہے جو کہتے ہیں کہ ہم مرزا کو نبی نہیں مانتے بلکہ ہم اُس کو مجذہ دمانتے ہیں۔ وقت کی قلت کی وجہ سے مختصر بات کرتا ہوں کہ مرزا قادیانی اگر نبوت کا دعویٰ نہ کرتا تو پھر بھی اُس کے کفریات بے شمار ہیں۔ اُن کو مجذہ دو ہی ملا ہے جو مسلمان کے ہر عقیدے کا منکر ہے؟ اُس نے حضرت مریم ؑ پر تہمت لگائی، حضرت عیسیٰ ؑ کی شدید توہین کی اور اُس نے تمام انبیاء کرام ؑ کے نام اپنے لیے رکھ لیے حتیٰ کہ اپنی کتاب ”ایک غلطی کا ازالہ“ میں لکھتا ہے جو روحانی خزائن کی اٹھارویں جلد میں موجود ہے، وہ واضح طور پر کہتا ہے کہ مُحَمَّدٌ رَسُوْلُ اللّٰهِ اس وحی الہی میں میرا نام محمد اور رسول رکھا گیا ہے۔ (روحانی خزائن، ج ۱۸، ص ۲۰۷) وہ خود کو عین محمد قرار دیتا ہے۔ اگر یہ بھی کفر نہیں تو پھر دنیا میں کفر کس کو کہتے ہیں؟ یہ وہ کفر ہے جو ابو جہل اور ابولہب نے بھی نہیں کیا، وہ مُحَمَّدٌ رَسُوْلُ اللّٰهِ کا معنی صحیح کرتے تھے لیکن مانتے نہیں تھے۔ تصدیق نہیں کرتے۔ اُس نے تو معنی ہی بدل دیا۔ تو اس کو مجذہ کہنے والے چودھویں صدی کے لوگ اسلام سے خارج ہیں فتوے کی رو سے بھی اور پاکستان کے آئین کی رو سے بھی۔ جیسے قادیانی اُس کو کھلم کھلا نبی مان کر کافر ہیں۔ اسی طرح یہ لاہوری بھی مرزا قادیانی کو مجذہ دمان کر کافر ہیں، یہ معصوم بنتے ہیں اور کہتے ہیں کہ ہم ختم نبوت کے قائل ہیں، ہم تو صرف مجذہ دمانتے ہیں۔

آخری بات یہ ہے کہ یہ دونوں گروپ کہتے ہیں کہ مسیح موعود مرزا قادیانی ہے اور قرآن و احادیث میں جس عیسیٰ کا ذکر ہے اُس سے مراد مرزا قادیانی ہے۔ اب آپ بتائیں کہ

اسلام کے عقیدے کے مطابق حضرت عیسیٰ علیہ السلام یقیناً نبی ہیں، قادیانیوں اور لاہوریوں نے نبوت کا منصب مرزا قادیانی کو دیا تو انہوں نے پھر بھی نبی تو مان لیا۔ ہاں! اگر یہ کہیں کہ ہمارے عقیدے کی رو سے وہ نبی نہیں تو اپنا عقیدہ سنبھال کر رکھو، اسلامی عقیدے کی رو سے وہ نبی ہیں اور اب تم نے مرزا کو یہ منصب دے کر نبی بنا دیا۔ ان دونوں گروہوں سے متعلق یہ یقین کر لیں کہ یہ کافر ہیں۔ حضرت امیر شریعت سید عطاء اللہ شاہ بخاری رحمۃ اللہ علیہ فرماتے تھے کہ ایک کالا خنزیر اور دوسرا سفید خنزیر ہے، دونوں کفر میں برابر ہیں۔ ایک کفر میں کھلم کھلا ہے دوسرا ہوشیاری سے کام لیتا ہے۔ اللہ جل جلالہ ہمیں ہر قسم کے فتنوں سے محفوظ رکھے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔

”سعادت مند لوگ“

حضرت مولانا مفتی سعید احمد اوکاڑوی

(امام و خطیب جامع مسجد عالمگیر، بہادر آباد)

گل بہار لان، بہادر آباد، کراچی

الْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ

میرے محترم بزرگوار دوستو!

خریدار ان یوسف علیہ السلام

آج ہم الْحَمْدُ لِلَّهِ! اللہ کے نبی صلی اللہ علیہ وسلم کی ختم نبوت کے لیے یہاں جمع ہوئے ہیں اور ختم نبوت کی نسبت سے جمع ہونا اللہ کے نبی صلی اللہ علیہ وسلم سے محبت کی دلیل بھی ہے اور اظہار بھی ہے۔ میرے دوستو! اس اظہار کا فائدہ آج نظر نہیں آئے گا، لیکن کل قیامت کے دن اللہ جل شانہ اُس کے فوائد ہمیں دکھادیں گے۔ ختم نبوت کا مسئلہ ایسا مسئلہ ہے کہ امت نے ہمیشہ اُس کے لیے قربانیاں دی ہیں۔ آج ہم ویسی قربانیاں تو نہیں دے رہے، لیکن جن لوگوں نے قربانیاں دی ہیں، اللہ کی رحمت سے امید ہے کہ کل ہمیں بھی اُن کی صف میں شامل کر دیا جائے گا۔ آپ حضرات نے علمائے کرام سے سنا ہوگا کہ حضرت یوسف علیہ السلام کی جب بولی لگی تو مختلف خریدار آئے، کوئی کتنے کا خریدار، کوئی کتنے کا خریدار، لیکن ایک عورت گٹھڑی لے کر آگئی۔ کہنے لگی: یوسف (علیہ السلام) کی خریدار ہوں۔ لوگوں نے کہا: یہاں تو لاکھوں کروڑوں کی بولیاں لگ رہی ہیں، تیری گٹھڑی کیا کرے گی؟ بوڑھی نے کہا کہ ٹھیک ہے! میں یوسف (علیہ السلام) کو خرید تو نہیں سکتی، لیکن کل قیامت کے دن یوسف (علیہ السلام) کے خریداروں میں میرا نام آجائے گا۔ تو اِنْ شَاءَ اللہ! کل قیامت کے دن ہمارا نام بھی ختم نبوت کے پروانوں میں آجائے گا۔ میرے دوستو! شفاعتِ نبوی کا حصول ہمارے لیے باعثِ فخر ہے، اور اللہ کا شکر ہے کہ ہم ایسے پروگراموں میں شریک ہو رہے ہیں، ہمارا شریک ہونا کل قیامت کے دن اللہ تعالیٰ کے نبی صلی اللہ علیہ وسلم کی شفاعت اور قرب کا ذریعہ ہوگا۔ اللہ جل شانہ اس عقیدے کے تحفظ کے لیے ہم سب کو تیار رہنے کی توفیق عطا فرمائے۔ (آمین)

تسکے کے برابر بھی شریک نہیں کیا

میرے دوستو! آپ ﷺ کے زمانے میں کئی لوگوں نے نبوت کا دعویٰ کیا۔ ان میں ایک عورت بھی تھی، مسیلمہ کذاب نے بھی جھوٹی نبوت کا دعویٰ کیا۔ اللہ کے نبی ﷺ نے پہلے ہی فرمادیا تھا کہ میری امت میں جھوٹے نبی پیدا ہوں گے۔ لکھا ہے کہ مسیلمہ کذاب اللہ کے نبی ﷺ سے ملنے کے لیے آیا تھا تو حضور ﷺ سے کہنے لگا کہ آپ (ﷺ) میری نبوت کو مان لیں، میں آپ (ﷺ) کی نبوت کو مان لیتا ہوں۔ آپ ﷺ نے زمین سے تکا اٹھایا، اُس کو توڑا اور فرمایا کہ: اس تسکے کے برابر بھی تمہیں شریک نہیں کروں گا۔ اللہ کے نبی ﷺ نے بتلادیا کہ: نبوت کے معاملے میں جو بھی میرے دامن پر ہاتھ ڈالنا چاہے گا اور میری ختم نبوت کی چادر پر ہاتھ ڈالنا چاہے گا وہ دنیا میں زندہ رہنے کا حق دار نہیں۔ لیکن تم وفد بن کر آئے اور وفد کا بہر صورت احترام کیا جاتا ہے، اگر وفد کے قتل کی اجازت ہوتی تو میں تمہیں قتل کروادیتا۔ تم زمین پر زندہ رہنے کے قابل نہیں، تمہارا خون مباح ہو گیا لیکن وفد کی عزت کی جاتی ہے، اس لیے تمہیں چھوڑ رہا ہوں۔ اللہ کے نبی ﷺ کے دنیا سے جانے کے بعد حضرت ابو بکر صدیق رضی اللہ عنہ نے حضرات صحابہ کرام رضی اللہ عنہم کو جمع کیا اور مسیلمہ کذاب کا مقابلہ کیا۔

بھروسا صرف اللہ تعالیٰ کی ذات پر

کچھ دن قبل میں ایک کتاب پڑھ رہا تھا، اُس میں عجیب بات لکھی تھی کہ سجاح نامی عورت نے نبوت کا اعلان کیا تو صحابہ کرام رضی اللہ عنہم نے اُس کا تعاقب کیا۔ اللہ نے صحابہ کرام رضی اللہ عنہم کو فتح دی۔ حضرت خالد بن ولید رضی اللہ عنہ کہنے لگے: اللہ جل شانہ نے ہمیں اس پر غالب کر دیا، اب اللہ مسیلمہ پر بھی ہمیں غالب کرے گا۔ مسیلمہ کذاب کیا چیز ہے؟ لکھا ہے کہ یہ بول اللہ کو پسند نہیں آیا۔ حضرت خالد بن ولید رضی اللہ عنہ فرمایا کرتے تھے کہ صبح لڑائی شروع ہوتی، مغرب تک لڑتے تھے۔ اللہ نے ہمیں دکھلایا کہ یہ مسئلہ ایسا ہے کہ اگر پورا دن لڑنا پڑے تو لڑتے رہنا۔ اَلْحَمْدُ لِلّٰہ! صحابہ کرام رضی اللہ عنہم نے پشت نہیں پھیری۔ علماء نے لکھا ہے کہ اتنے

صحابہ کرام رضی اللہ عنہم کسی جنگ میں شہید نہیں ہوئے جتنے ختم نبوت کے عقیدے کے تحفظ کے لیے شہید ہوئے۔ ۷۰۰ قاری قرآن اس جنگ میں شہید ہوئے، گویا جانیں دے کر ان حفاظ کرام نے امت کو سبق دیا ہے کہ ختم نبوت کا مسئلہ معمولی مسئلہ نہیں ہے، اس کو معمولی نہ سمجھنا۔ اس لیے اللہ رب العالمین ہمیں اس عقیدہ کی حفاظت کے لیے قربانی دینے کی توفیق عطا فرمائے۔ (آمین) میرے دوستو! ختم نبوت کا تحفظ، ذات نبی کا تحفظ ہے۔ اگر ہم حضور صلی اللہ علیہ وسلم کی ذات اقدس کا تحفظ کریں گے تو اللہ ہماری جانوں کا تحفظ کریں گے۔ ہمارے ختم نبوت والے حضرات کی قربانیاں رہتی دنیا تک یاد رہیں گی۔

تحریک ختم نبوت اور جامعہ رشیدیہ

مجھے یاد آیا کہ ۱۹۷۳ء میں جب مرزائیوں نے ربوہ (موجودہ نام چناب نگر) اسٹیشن پر مسلمان بچوں کو مارا تھا تو پورے ملک میں ایک تحریک چلی۔ ہم اُس وقت جامعہ رشیدیہ ساہیوال میں پڑھتے تھے۔ اُس مدرسے کے بانی تھے مولانا حبیب اللہ رشیدی رحمۃ اللہ علیہ، اللہ نے اُن کو ختم نبوت کے لیے قبول فرمایا تھا۔ وہ ہر وقت اس عقیدہ کی خاطر قربانی دینے کے لیے تیار رہتے تھے۔ یہاں تک کہ ایک دن ایسا ہوا کہ مدرسہ کے طلبہ شہر میں جگہ جگہ ختم نبوت کے اشتہار لگانے گئے تو مرزائیوں نے اُن کو پکڑ لیا، مارا، پولیس نے گرفتار کر لیا۔ حضرت رحمۃ اللہ علیہ نے اُس وقت فرمایا تھا کہ: اے طلبہ کی جماعت! اللہ نے تمہاری قربانی قبول فرمائی ہے، تمہیں جیل جانا پڑا۔ اِنْ شَاءَ اللہ! کل قیامت کے دن اس کا بدلہ تمہیں اللہ عطا کرے گا اور طلبہ نے ایسی قربانی دی کہ اپنا سبق چھوڑ کر مرزائیوں کی دکانوں کے باہر کھڑے ہوتے، سارا دن کھڑے رہتے اور آنے والے مسلمان کو بتاتے کہ یہ مرزائیوں کی دکان ہے، یہاں سے سود لینا جائز نہیں تا کہ عوام کو معلوم ہو جائے کہ مرزائیوں سے خرید و فروخت حرام ہے۔ اس لیے کہ مرزائی اپنی آمدنی کا ۱۰ فیصد حصہ مرزائیت کی تبلیغ کے لیے خرچ کرتے ہیں۔ اس طرح علمائے کرام نے اس عقیدہ کے لیے قربانی دی۔ اللہ جل شانہ ہمیں بھی اس کے لیے قربانی دینے کی توفیق نصیب فرمائیں، اِنْ

شَاءَ اللهُ! اللهُ تعالیٰ ہمیں کامیاب فرمائیں گے، کل قیامت کے دن حضور سائینا ﷺ کی شفاعت نصیب ہوگی، حوضِ کوثر پر آبِ کوثر نصیب ہوگا۔ حضرت علامہ انور شاہ کشمیری رضی اللہ عنہ نے آخری وقت بیماری کی حالت میں مدرسہ کے طلبہ سے فرمایا تھا کہ عقیدہ ختم نبوت کا تحفظ کرتے رہنا۔ اللهُ تعالیٰ ہمیں اس عظیم کام کے لیے قبول فرمائے اور قادیانیت کو نیست و نابود کرے۔ (آمین)

وَ آخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ۔

امراء عالمی مجلس تحفظ ختم نبوت

امیر اول

امیر شریعت سید عطاء اللہ شاہ بخاری رحمۃ اللہ علیہ

امیر دوم

خطیب پاکستان مولانا قاضی احسان احمد شجاع آبادی رحمۃ اللہ علیہ

امیر سوم

مفکر ختم نبوت مولانا محمد علی جالندھری رحمۃ اللہ علیہ

امیر چہارم

مناظر اسلام مولانا لال حسین اختر رحمۃ اللہ علیہ

امیر پنجم

فاتح قادیاں مولانا محمد حیات رحمۃ اللہ علیہ

امیر ششم

محدث العصر حضرت مولانا سید محمد یوسف بنوری رحمۃ اللہ علیہ

امیر ہفتم

خواجہ خواجگان حضرت مولانا خواجہ خان محمد رحمۃ اللہ علیہ

امیر ہشتم

حکیم العصر مولانا عبد المجید لدھیانوی رحمۃ اللہ علیہ

امیر نہم

شیخ الحدیث حضرت مولانا ڈاکٹر عبدالرزاق اسکندر رحمۃ اللہ علیہ

امیر دہم

حضرت مولانا حافظ پیر ناصر الدین خاکوانی دامت برکاتہم

”تحریکوں کی کامیابی“

حضرت مولانا محمد اسماعیل ریحگان دامت برکاتہم

مصنف و کالم نگار و صحافی

گل بہار لان، بہادر آباد، کراچی

الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى - آمَّا بَعْدُ!

فَاعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ

النَّبِيِّينَ وَكَانَ اللَّهُ بِكُلِّ شَيْءٍ عَلِيمًا - (سُورَةُ الْأَحْزَابِ ۴۰)

عالمی مجلس تحفظ ختم نبوت کے ساتویں امیر مرکزیہ، شیخ الحدیث، اُستاذ العلماء حضرت مولانا عبدالمجید لدھیانوی نور اللہ مرقدہ کی یاد میں یہ شاندار پروگرام منعقد کیا گیا ہے۔ ایسے پروگراموں کا مقصد ختم نبوت کے پلیٹ فارم سے اُمت مسلمہ کو بیدار رکھنا ہے کہ اسلام کے اس بنیادی عقیدے کی حفاظت کے لیے وہ سینہ سپر رہیں اور اس بارہ میں اپنی ذمہ داریوں سے آگاہ رہیں، دشمن کی سازشوں اور اُس کے کمر و فریب سے خبردار رہیں۔

اسلام اپنے آغاز ہی میں ختم ہو جاتا

جیسا کہ مجھ سے پہلے فاضل مقرر نے فرمایا کہ عقیدہ ختم نبوت اسلام کی بنیادی ضروریات میں سے ہے۔ یہ بات ہماری کتب عقائد کے اندر صراحتاً موجود ہے۔ قرآن مجید کی آیات اور احادیث کی واضح نصوص اس پر گواہ ہیں۔ کسی تحریف کے ذریعے ان آیات و نصوص کو اپنے معانی سے ہٹا دینا، ضروریات دین میں سے ایک اہم ضرورت کا انکار ہوگا اور بلاشک و شبہ کفر ہوگا۔ یہ ایک ایسی بنیادی چیز ہے، دین کا ایسا بنیادی حصہ ہے، ہمارے عقائد کا ایسا بنیادی حصہ ہے کہ حضرات صحابہ کرام رضی اللہ عنہم کے سامنے جب یہ مسئلہ آیا تو صحابہ کرام رضی اللہ عنہم کا اجماع ہوا کہ اس کے منکرین اور اس کے مخالفین کے ساتھ جہاد کیا جائے گا۔ حضرت صدیق اکبر رضی اللہ عنہ کے دُور میں جب منکرین ختم نبوت کھڑے ہوئے، اپنی جعلی اور جھوٹی نبوتوں کا انہوں نے دعویٰ کیا اور بہت سے لوگوں کو اسلام سے برگشتہ کر کے اسلامی خلافت کے مقابلے میں کھڑے ہو گئے تو وہ ایسا نازک وقت تھا کہ اگر

اُس موقع پر پوری قوت، پوری اجتماعیت اور پوری صلاحیت کے ساتھ اس کا مقابلہ نہ کیا جاتا تو اس بات کا شدید خطرہ تھا کہ اسلام اپنے آغاز ہی میں ختم ہو جاتا۔ لیکن سب سے پہلے حضرت صدیق اکبر رضی اللہ عنہ کی استقامت، اُن کی صلاحیت اور دُور اندیشی اور اُن کے بعد صحابہ کرام رضی اللہ عنہم کے اُن کی رائے پر اتفاق اور اجماع نے یہ صورت پیدا کر دی کہ دیگر تمام خطرات کے ہوتے ہوئے بھی، جب کہ رومیوں کی طرف سے بھی حملے کا خطرہ تھا اور فارس کی جانب سے بھی خطرات موجود تھے، ان سب کے باوجود اسلامی مملکت کے اندر، جزیرۃ العرب کے اندر ابھرنے والی منکر بن ختم نبوت کی باطل تحریکوں کا بلا تاخیر مقابلہ کیا گیا۔ اسلامی تاریخ کے وہ اوراق گواہ ہیں کہ حضرت صدیق اکبر رضی اللہ عنہ کی خلافت کا پہلا سال شروع ہوتا ہے ربیع الاول ۱۱ ہجری میں اور دو بڑے اسلام دشمن، ختم نبوت کے منکر: طلحہ اور مسیلہ کذاب، وہ اپنے اپنے علاقوں میں انکارِ ختم نبوت کا اعلان کرتے ہیں اور اپنی نبوت کا دعویٰ کرتے ہیں، اُن کے ساتھ ایک تیسری خاتون سجاح نامی بھی شامل ہو گئی اور مسیلہ کذاب اور اُس کا آپس میں رشتہ ہو گیا، شادی ہو گئی، ہزاروں لوگ اُن کے ساتھ ہو گئے تو حضرت ابوبکر صدیق رضی اللہ عنہ نے اکابر صحابہ کرام رضی اللہ عنہم میں سے حضرت خالد بن ولید رضی اللہ عنہ، حضرت شریک بن عمرو رضی اللہ عنہ اور حضرت عکرمہ بن ابی جہل رضی اللہ عنہ ایسے بڑے بڑے حضرات کو افواجِ دے کے روانہ کیا اور کئی خون ریز معرکے ہوئے، جن میں یمامہ کی جنگ بہت مشہور ہے۔ ایک ہی جنگ میں، ایک ہی معرکہ میں صحابہ کرام رضی اللہ عنہم کی بہت بڑی تعداد شہید ہوئی۔

تاریخی روایات میں مذکور ہے کہ سات سو حفاظ اور قاری صحابہ کرام رضی اللہ عنہم اس ایک معرکہ میں ختم نبوت کی حفاظت کے لیے شہید ہوئے۔ مگر اس بارہ میں کوئی سمجھوتا نہیں کیا گیا۔ مسیلہ کذاب قتل ہوا، طلحہ فرار ہوا اور بعد میں تائب ہو کر اُس نے اسلام قبول کیا۔ ایک سال کے اندر یعنی ربیع الثانی ۱۱ ہجری میں یہ مہمات شروع ہوئی ہیں اور ذوالحجہ ۱۱ ہجری کے اندر ان تمام منکرین ختم نبوت کا صفایا ہو جاتا ہے۔ جو لوگ اپنے کفر پر اُڑے رہے وہ قتل کر دیے جاتے ہیں اور جو لوگ تائب ہو جاتے ہیں، اسلام قبول کر لیتے ہیں، اُن

کی توبہ قبول کی جاتی ہے اور دوبارہ جزیرۃ العرب اسی طرح اسلام کا گوارہ بن جاتا ہے جیسا کہ حضور اکرم ﷺ کے دُور میں تھا۔ یہ وہ بنیاد تھی کہ جس پر آگے چل کے حضرت عمر فاروق رضی اللہ عنہ کے دُور میں اس اندرونی استحکام کی وجہ سے بیرونی فتوحات حاصل ہوئیں۔

مرزا قادیانی انگریز کا ایجنٹ

اسلام دشمن طاقتوں نے اس کے بعد بھی اگلی صدیوں میں کئی بار ایسی ناپاک کوششیں کیں کہ مسلمانوں کے اندر اپنے آلہ کار کھڑے کیے۔ چونکہ نبوت ایک ایسا مقام ہے کہ اُس مقام پر سارے مقامات ختم ہو جاتے ہیں اور حضور اکرم ﷺ پر اللہ تعالیٰ نے یہ سلسلہ ختم کر دیا، آپ ﷺ کے بعد اب کوئی نیا دین نہیں آ سکتا، جسے دنیوی و آخری نجات کا راستہ چاہیے وہ اسی دین کی پیروی کرے گا۔ لہذا اسلام دشمن طاقتوں نے اس عقیدے پر ضرب لگا کے نئے ادیان کا راستہ کھولا اور ہمارے برصغیر پاک و ہند میں انگریز نے مرزا غلام احمد قادیانی کو کھڑا کیا، جو انگریز کا باقاعدہ تربیت یافتہ ایجنٹ تھا اور جس نے ختم نبوت کے خلاف اور مسلمانوں کو اسلام سے برگشتہ کرنے کے لیے ایسی کوششیں کیں کہ سابقہ کسی جھوٹے جعلی نبی کی تاریخ میں یا اُس کے حالات میں ایسی مثال نہیں ملتی۔ اس کی بڑی وجہ یہ تھی کہ یہ مسلمانوں کا دورِ انحطاط تھا اور ساری استعماری طاقتیں پورے وسائل کے ساتھ اُس وقت بھی اُس کے ساتھ تھیں اور اب بھی ہیں۔

آئین پاکستان اسلام دشمنوں کو کھٹک رہا ہے

مجھ سے پہلے فاضل مقرر نے بڑی عمدہ بات کہی کہ پاکستان کے آئین اور قانون میں تو ہمارے اکابر کی کوششوں سے قادیانیوں کو غیر مسلم اقلیت قرار دیا جا چکا ہے تو اس کے بعد ختم نبوت کے یہ پروگرام کرانے اور اس تحریک کو جاری رکھنے کا کیا مطلب ہے؟ تو حضرت نے وہ بات واضح کر دی کہ اس کی ضرورت کیا ہے؟ مگر اس کے ساتھ ایک چھوٹی سی بات جو اپنی جگہ بڑی اہم ہے، میں عرض کرنا چاہتا ہوں کہ یہ آئین ہمارے اکابر ہی کا بنایا ہوا ہے، اس کی تشکیل میں ہمارے اکابر پوری طرح شامل رہے ہیں۔ حضرت مولانا مفتی محمود ہنسی،

حضرت مولانا شبیر احمد عثمانی رحمۃ اللہ علیہ جنہوں نے آئین کا دستور طے کیا۔ اسی طریقے سے حضرت مولانا احتشام الحق تھانوی رحمۃ اللہ علیہ، مولانا غلام غوث ہزاروی رحمۃ اللہ علیہ، یہ بڑے بڑے اکابر تھے جو اسلامی قانون کو بہت اچھی طرح جانتے تھے۔ ۱۹۷۳ء کا جو آئین طے ہوا، اُس آئین میں ان تمام حضرات کی فکر و نظر شامل تھی اور اس کے بعد ۱۹۷۴ء میں جو ترمیم ہوئی اور وہ باقاعدہ اس آئین کا حصہ بنی۔ اس وجہ سے یہ ہمارا آئین اسلام دشمن طاقتوں کی نگاہ میں بڑی طرح کھٹک رہا ہے اور اُن کی پوری کوشش ہے کہ کسی طریقے سے پاکستان کے آئین کو ختم کر دیا جائے یا بالکل تبدیل کر دیا جائے، اُسے خالصتاً ایک سیکولر آئین بنا دیا جائے۔

آج کل یہ ذہن اکابر پر عدم اعتماد کی وجہ سے بہت عام ہو گیا ہے کہ پاکستان کا آئین کفریہ ہے، پاکستان کا آئین سراسر غیر اسلامی ہے۔ میں یہ عرض کرنا چاہتا ہوں کہ کسی چیز کا بالکل کفریہ ہونا ایک الگ بات ہے اور کسی چیز کا عین اسلامی نہ ہونا الگ بات ہے۔ دونوں میں فرق ہے۔ سو فیصد اسلامی ماحول تو بعض اوقات ہمارے گھروں میں بھی نہیں ہوتا لیکن اُس سو فیصد اسلامی ماحول نہ ہونے کی وجہ سے ہم یہ نہیں کہہ سکتے کہ گھر کا ماحول کفریہ ہے۔ بعض اوقات ہمارے اپنے کسی مدرسے کے منشور میں بھی کوئی ایسی بات ہو سکتی ہے جو محل نظر ہو۔ لیکن یہ نہیں کہا جاسکتا کہ اس مدرسہ کا دستور کفریہ ہے۔ کفر اور اسلام بہت واضح چیزیں ہیں اور ہمارے اکابر کی نگاہ تو بہت بلند تھی، اللہ معاف کرے! ایسی بدگمانی زیب نہیں دیتی کہ ہم یہ کہیں کہ انہیں کفر کا پتا ہی نہیں چلا اور انہوں نے ایک کافرانہ آئین کی تصویب کر دی۔ یہ فکر عام ہو کر نہ صرف پاکستان کے آئین سے لوگوں کو منحرف کر رہی ہے بلکہ اس کا نتیجہ اس کے سوا اور کچھ نہیں نکل سکتا کہ پاکستان کے آئین میں جو اسلامی دفعات ہیں بشمول قادیانیوں کے غیر مسلم ہونے کی دفعہ کے، ہم اُن تمام چیزوں سے دست بردار ہو جائیں اور یہی ہمارا دشمن چاہتا ہے۔ چوں کہ یہ بہت نازک معاملات ہیں، اسلام اور کفر کے معاملات ہیں، عقائد کے معاملات ہیں لہذا میں تمام حضرات سے دست بستہ عرض کرتا ہوں کہ ان معاملات میں اپنے اکابر پر پورا اعتماد کریں۔ ہمارے اکابر (اللہ اُن

کاسایہ تادیر قائم رکھے۔ (آمین) حضرت شیخ الحدیث مولانا سلیم اللہ خان رحمۃ اللہ علیہ، حضرت مولانا مفتی تقی عثمانی رحمۃ اللہ علیہ، عالمی مجلس تحفظِ ختم نبوت کے ہمارے امیر حضرت ڈاکٹر عبدالرزاق اسکندر رحمۃ اللہ علیہ، یہ بڑے بڑے اکابر ہیں۔ ایسے معاملات میں اگر کوئی شبہ پیش آتا ہے تو ان کی رائے لیں۔ اگر ان حضرات میں سے کسی نے پاکستان کے آئین کو کفریہ نہیں کہا تو ہمارے لیے کوئی گنجائش نہیں بنتی کہ ہم کسی اور کی تقلید کرتے ہوئے، کسی اور کالٹریچر پڑھ کے خواجواہ اپنے طور پر کفر کے فتوے لگائیں۔ اللہ تعالیٰ ہمیں اپنے اکابر کی اتباع کی توفیق نصیب فرمائے۔ (آمین)

تحریک کی کامیابی کی اصل وجہ

ہماری جو ختم نبوت کی تحریک ہے، اس تحریک کی کامیابی اور پروان چڑھنے کی ایک بہت اہم بنیادی وجہ جو ہے وہ یہ کہ اَلْحَمْدُ لِلّٰہِ اس تحریک کے کارکن اور اس کے حضرات اکابر کے ساتھ چلتے ہیں، اپنی الگ راہ نہیں بناتے۔ اگر ہر بندہ اپنی الگ الگ سوچ لے لیتا، الگ الگ فکر لے لیتا تو یہ تحریک کبھی کامیاب نہیں ہو سکتی تھی۔ تو ان حضرات نے اکابر کا راستہ اپنایا ہے، ہم بھی اکابر سے وابستہ ہو کر چلیں گے اور جن مسائل میں ہمیں کوئی اشکال پیش آتا ہے تو اپنی رائے پر ان حضرات کی رائے، فتوے، تجویز اور مشورے کو ترجیح دیں گے تو ان شاء اللہ! کامیابی ہمارے قدم چومے گی۔ حالات کا جتنا تجربہ انہیں ہے، جتنا زمانہ انہوں نے دیکھا ہے، فقہ کو جتنا وہ سمجھتے ہیں، عقائد سے جتنے یہ حضرات واقف ہیں، ہم اتنے نہیں ہیں۔ ان پر اعتماد کامیابی کا راستہ ہے اور ان سے بد اعتمادی تمام فتنوں کی جڑ ہے۔ جو کچھ کہا اور سنا اللہ تعالیٰ ہم سب کو اس پر عمل کی توفیق عطا فرمائے۔ (آمین)

وَ آخِرُ دَعْوَانَا اِنَّ الْحَمْدَ لِلّٰہِ رَبِّ الْعٰلَمِیْنَ۔

”فتنہ قادیانیت کو سمجھیں“

حضرت مولانا یوسف مدنی دامت برکاتہم

مہتمم جامعۃ الشیخ یحییٰ المدنی

گل بہار لان، بہادر آباد، کراچی

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
 سَيِّدِ الرُّسُلِ وَخَاتِمِ النَّبِيِّينَ وَعَلَى آلِهِ الطَّيِّبِينَ وَصَحْبِهِ الطَّاهِرِينَ
 وَعَلَى كُلِّ مَنْ تَبِعَهُمْ بِإِحْسَانٍ إِلَى يَوْمِ الدِّينِ.
 آمَّا بَعْدُ!

فَاعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتِمَ النَّبِيِّينَ
 وَكَانَ اللَّهُ بِكُلِّ شَيْءٍ عَلِيمًا - (سُورَةُ الْأَحْزَابِ: ۴۰)

قَالَ النَّبِيُّ ﷺ: إِنَّ التُّبُوَّةَ وَالرِّسَالَةَ قَدِ انْقَطَعَتْ فَلَا رَسُولَ بَعْدِي وَلَا
 نَبِيَّ بَعْدِي - (ترمذی ص ۲۰۲ ج ۲) أَوْ كَمَا قَالَ عَلَيْهِ الصَّلَاةُ وَالسَّلَامُ -

صَدَقَ اللَّهُ الْعَظِيمُ وَصَدَقَ رَسُولُهُ النَّبِيُّ الْكَرِيمُ وَنَحْنُ عَلَى ذَلِكَ لَيْنِ
 الشَّاهِدِينَ وَالشَّاكِرِينَ وَالْحَمْدُ لِلَّهِ رَبِّ الْعَالَمِينَ -

قابل صد احترام حضرات و خواتین، معزز میزبان گرامی، علماء کرام اور میرے

دیگر ساتھیو!

آمنہ کے دریتیم!

میری اور آپ کی خوش قسمتی ہے کہ اللہ جل جلالہ نے آج ہمیں اس اہم اور حساس
 موضوع کے حوالے سے یہاں جمع ہونے کی اور کچھ کہنے سننے کی توفیق بخشی ہے۔ حضور کریم
 ﷺ کا خاتمہ النَّبِيِّينَ ہونا ایک ایسا عقیدہ ہے جس کو اختیار کیے بغیر اور جس پر
 ایمان لائے بغیر کسی مومن کا ایمان مکمل نہیں ہو سکتا۔ میرے دوستو! اللہ کا ہم پر ایک بہت
 بڑا احسان ہے کہ اُس نے محض اپنے فضل اور کرم سے ہمیں نبی کریم ﷺ کا امتی بنا یا۔

حضور کریم ﷺ کی ذات اقدس تمام کمالات اور خوبیوں کا سرچشمہ، منبع اور مجموعہ ہے۔ کائنات میں کسی انسان، کسی مخلوق کے اندر جو حسن، خوبی اور اعلیٰ درجہ کی صلاحیت اور کمال ہو سکتا تھا وہ اللہ پاک نے سارا کا سارا اور اسی طرح ظاہری اور باطنی تمام خوبیاں حضور اکرم ﷺ کی ذات اقدس میں جمع فرمادیں اور جتنے بھی کمالات اور انعامات کسی کو نوازے جاسکتے تھے اللہ تعالیٰ نے وہ سارے کے سارے اپنے اس لاڈلے پیغمبر کو عطا کیے۔ جتنی بھی اللہ کی مخلوق ہے اُس میں حضور کریم ﷺ سے پیارا اللہ پاک کو کوئی نہیں۔

حضور ﷺ اللہ کے اتنے پیارے تھے کہ اللہ پاک نے قرآن کریم میں جگہ جگہ آپ ﷺ کو تسلی دینے کے لیے کئی کئی آیتیں بلکہ پوری پوری سورتیں بھی نازل فرمائیں۔ ایک مرتبہ وحی آنے میں کچھ تاخیر ہو گئی تو بعض بد بختوں نے کچھ سخت الفاظ کہے اور یہاں تک کہہ دیا کہ ایسا لگتا ہے کہ آپ ﷺ کے شیطان (نعوذ باللہ) نے آپ ﷺ کو چھوڑ دیا اور پھر اس سے آگے کی بات آکر یہ کہی کہ آپ ﷺ کا خدا آپ ﷺ سے ناراض ہو گیا۔ اللہ تعالیٰ نے فوراً آپ ﷺ کو خوش کرنے کے لیے آپ ﷺ کو تسلی دینے کے لیے آیت نازل فرمائی بلکہ پوری کی پوری سورت اتاری، وَالضُّحٰی وَاللَّیْلِ اِذَا سَجٰی مَا وَدَّعٰكَ رَبُّكَ وَمَا قٰلِی۔ (سُوْرَةُ الضُّحٰی، ۲۱) اللہ تعالیٰ قسم کھا کر کہہ رہا ہے، جس چیز کی قسم اللہ پاک کھائے اُس کے اندر کتنی جان ہوگی؟ اُس کے اندر کتنی وقعت ہوگی؟ اللہ کہہ رہا ہے چاشت کی قسم! رات کی تاریکی کی قسم! نہ آپ ﷺ کے رب نے آپ ﷺ کو چھوڑا، نہ وہ آپ ﷺ سے ناراض ہوا۔ یہ لوگ جھوٹے ہیں جو یہ کہتے ہیں کہ آپ ﷺ کا خدا آپ ﷺ سے ناراض ہو چکا۔ یہ ممکن نہیں کہ آپ ﷺ کا رب آپ ﷺ سے ناراض ہو۔ اس کے بعد اللہ پاک نے آپ ﷺ کو مزید تسلی دی ہے: وَلَلْآخِرَةُ خَيْرٌ لَّكَ مِنَ الْاٰوٰلٰی۔ (سُوْرَةُ الضُّحٰی، ۲) جب آدمی اپنے محبوب اپنے لاڈلے کو مناتا ہے، خوش کرتا ہے تو سارے کے سارے انعامات اُس پر نچھاور دیتا ہے۔ اللہ تعالیٰ نبی کریم ﷺ کو تسلی دیتے ہوئے فرماتا ہے کہ اے نبی (ﷺ)! آپ غم نہ کیجیے گا، آخرت آپ ہی کے لیے ہے، جو اس دنیا سے کہیں بہتر ہے۔ دوسرا مطلب یہ ہے کہ بعد

میں آنے والی ہر حالت اس پچھلی حالت سے بہتر ہوگی۔ اللہ تعالیٰ دنیا ہی میں قدم قدم پر آپ ﷺ کو عزتیں دے گا، بلندیاں دے گا، آپ ﷺ کے نام کو چمکا دے گا۔ پھر فرمایا۔ **وَلَسَوْفَ يُعْطِيكَ رَبُّكَ فَتَرْضَىٰ**۔ (سورۃ الضحیٰ ۵) آپ ﷺ کا پروردگار آپ ﷺ کو اتنا عطا کرے گا، اتنا نوازے گا کہ آپ ﷺ اپنے رب سے خوش ہو جائیں گے۔ **اللَّهُ أَكْبَرُ!** اللہ فرما رہا ہے کہ میں آپ ﷺ کو اتنے انعامات دوں گا کہ آپ ﷺ خوش ہو جائیں گے۔ اللہ کے نبی ﷺ واقعی کتنے عظیم تھے! حدیث میں آتا ہے کہ نبی کریم ﷺ نے ارشاد فرمایا: تب تو میں اُس وقت تک راضی نہیں ہوں گا جب تک کہ میرا آخری اُمّتی بھی دوزخ سے نہ نکل جائے۔ تو ہمارے نبی ﷺ کی شان بڑی اونچی تھی۔ آخر کوئی تو بات تھی کہ اللہ پاک اگلی سورۃ میں فرماتا ہے: **وَرَفَعْنَا لَكَ ذِكْرَكَ**۔ (سورۃ المدثر ۴) اے نبی ﷺ! ہم نے آپ ﷺ کے ذکر کو بلند کر دیا ہے۔ یہ نہیں کہا کہ: ہم نے آپ ﷺ کا نام بلند کیا بلکہ آپ ﷺ کا تذکرہ بلند کر دیا۔ آپ ﷺ کی پوری کی پوری سیرت، آپ ﷺ کی پوری حیاتِ طیبہ، آپ ﷺ کی زندگی، آپ ﷺ کے نقوشِ قیامت تک زندہ رہیں گے۔ جو بھی اس کو مٹانے کی کوشش کرے گا وہ خود مٹے گا، وہ رسوا ہو جائے گا، ناکام اور نافراد ہوگا۔ اللہ کے نبی ﷺ کی شان بڑھتی ہی چلی جائے گی اور مزید بلند ہوتی چلی جائے گی۔

حق و باطل کا مقابلہ رہے گا

میرے بھائی دوستو اور میری ماؤں بہنو! اسلام ایک سچا مذہب ہے اور نبی کریم ﷺ جب یہ پیغام لے کر اس دنیا میں تشریف لائے اُس وقت ہی سے اس دین کی مخالفت کا اور اس کے خلاف سازشوں کا ایک جال بچھ چکا تھا، شروع ہی سے اسلام کی مخالفت ہوئی اور لوگوں کو دینِ اسلام اور اللہ کے نبی ﷺ کی بات سے روکنے اور ہٹانے کی ہر ممکن طریقے سے کوشش کی گئی اور یہ ایک ایسی تکوینی چیز ہے جو قیامت تک جاری رہے گی۔ حق اور باطل کے درمیان کشمکش، کفر اور اسلام کے درمیان مقابلہ ایک ایسی سلسلہ حقیقت ہے جس کا انکار نہیں کیا جاسکتا۔ یہ اللہ کے تکوینی فیصلوں کا ایک حصہ ہے۔ خود نبی

کریم ﷺ نے اسی عقیدہ ختم نبوت سے متعلق ایک پیشین گوئی فرمائی۔ ارشاد فرمایا کہ میرے بعد تیس جھوٹے بلکہ ایسے بڑے جھوٹے دجال ظاہر ہوں گے جن میں سے ہر ایک اپنے آپ کو اللہ کا نبی کہتا ہوگا۔ لیکن پھر ارشاد فرمایا: **وَ اَنَا خَاتَمُ النَّبِيِّينَ لَا نَبِيَّ بَعْدِي**۔ آپ ﷺ نے فرمایا: دیکھو! تمام انبیاء کرام ﷺ میں سب سے آخری نبی میں ہوں، میرے بعد کسی کو نبوت عطا نہیں ہو سکتی۔ حضرات علماء نے اس حدیث کا مطلب یہ بیان کیا ہے کہ: تیس آدمیوں سے مراد ایسے تیس ہوں گے جن کے ساتھ ایک پورا مجمع ہوگا، جن کو کوئی ممتاز حیثیت حاصل ہوگی اور جن کا فتنہ ایک وقت کے لیے ذرا اُبھرے گا، لوگوں کو متاثر کرے گا۔ اس حدیث سے ہر جھوٹا مدعی نبوت مراد نہیں۔ لیکن یہ ایک مسلمہ حقیقت ہے، حضور ﷺ اس کی پیشین گوئی فرما چکے ہیں اس لیے یہ چیز تو ظاہر ہونی تھی اور ظاہر ہو رہی ہے اور قیامت تک ظاہر ہوتی رہے گی لیکن اللہ کے نبی ﷺ نے صرف اتنی پیشین گوئی نہیں فرمائی بلکہ اُن کے سداً باب اور اُن کو روکنے کی تجاویز بھی دیں، اُن کے آگے بند باندھنے کا حکم دیا۔

عقیدہ ختم نبوت کے بغیر ایمان کامل نہیں

چنانچہ ختم نبوت ایسا اہم عقیدہ ہے جس کے بغیر ایمان نامکمل اور ناقص ہے۔ اس کے لیے قربانیوں کا ایک طویل سلسلہ ہے، اگر ہم تاریخ میں دیکھیں اور اسلامی کتابوں میں پڑھیں تو صحابہ کرام رضی اللہ عنہم کے دور سے بلکہ دور نبوت ہی سے ان جھوٹوں کا سلسلہ شروع ہو جاتا ہے۔ حضور کریم ﷺ کے زمانے ہی میں مسلمانوں نے کذاب نبوت کا سب سے پہلے دعویٰ کیا تھا، جھوٹے نبیوں میں وہ ظاہر ہوا۔ مدینہ منورہ آیا، دل سے مسلمان نہیں تھا، اپنے آپ کو شروع میں مسلمان ظاہر کرتا تھا۔ بخاری شریف کی روایت ہے کہ حضور ﷺ نے اُس کو دین کی دعوت دی، اُس وقت آپ ﷺ کے ہاتھ میں کھجور کی ایک ٹہنی تھی۔ اُس نے کہا کہ میں یہ چاہتا ہوں کہ آپ (ﷺ) مجھے اپنے بعد خلیفہ نامزد کر دیں۔ حضور ﷺ نے اسی ٹہنی کی طرف اشارہ کرتے ہوئے ارشاد فرمایا کہ: اگر مجھ سے یہ ٹہنی مانگو گے تو میں تم کو یہ ٹہنی اور لکڑی بھی نہیں دوں گا۔ اور دیکھو! اللہ کا تیرے بارہ میں جو

فیصلہ طے ہو چکا ہے تو اُس سے بچ نہیں سکتا۔ اگر تو میری اطاعت سے منہ موڑے گا تو اللہ تجھے ہلاک کرے گا اور رسوا کرے گا۔ اور ایسا ہی ہوا۔

فیروزؓ کامیاب ہو گیا

دوسرا سودِ غنسی تھا۔ اُس نے بھی حضور ﷺ کے زمانے ہی میں نبوت کا دعویٰ کیا۔ حدیث میں آتا ہے کہ حضور ﷺ ہی کے حکم پر ایک صحابی حضرت فیروز دہلیسیؓ نے اُس کو قتل کرنے کے لیے گئے۔ اُس نے اپنے علاقے میں سازشوں کا ایک بہت بڑا جال بچھایا تھا، حضرت فیروز دہلیسیؓ نے اُس کی بیوی سے بات چیت کر کے اُس کو تیار کیا، اُس نے اُن کو اندر آنے کا موقع دیا۔ نتیجہ یہ ہوا کہ حضرت فیروز دہلیسیؓ نے اُس کا کام تمام کر دیا اور اُس کے بعد حضور اکرم ﷺ کو اطلاع پہنچ گئی، مَرَضُ الْوَقَاتِ میں جبریل امینؑ نے خبر دی تھی۔ آپ ﷺ نے صحابہ کرامؓ سے ارشاد فرمایا: فَازَ فَيُرُوْزُ، فَازَ فَيُرُوْزُ۔ فیروز اپنے مشن میں کامیاب ہو گیا۔ (نوٹ! یہاں ترتیب الٹ ہو گئی ہے، پہلا اسود تھا اور دوسرا سیلہ تھا۔ دیکھئے: ائمہ تلمیذیں)

بارہ سو صحابہ کرام رضی اللہ عنہم و تالبعین رضی اللہ عنہم کی شہادت

عقیدہ ختم نبوت اتنا ہم عقیدہ ہے کہ ایک طرف ہم یہ دیکھتے ہیں کہ حضور کریم ﷺ کی حیاتِ طیبہ میں اسلام کی حفاظت اور اُس کی نشر و اشاعت کے لیے بہت سی جنگیں ہوئیں، بہت سی لڑائیاں ہوئیں اور اُن تمام غزوات اور سرایا کی تعداد اسی تک پہنچتی ہے لیکن آپ کو شاید یہ سن کر تعجب ہو کہ اُن میں شہید ہونے والے صحابہ کرام کی کل تعداد تقریباً ۲۵۹ ہے۔ ۲۵۹ صحابہ کرام رضی اللہ عنہم شہید ہوئے ہیں۔ اور جب دوسری طرف آتے ہیں تو حضور ﷺ کے وصال کے بعد ہی سیدنا حضرت صدیق اکبرؓ کے زمانہ خلافت میں یمامہ نامی مقام پر مشہور جنگِ یمامہ لڑی گئی جو جھوٹے مدعی نبوتِ مسیلمہ کذاب کے لشکر کے ساتھ ہوئی تھی۔ صرف اُس جنگ کے اندر ۱۲۰۰ صحابہ کرام رضی اللہ عنہم اور تالبعین کرام رضی اللہ عنہم شہید ہوئے ہیں، جن میں ۷۰۰ افراد ایسے تھے جو قرآن کریم کے پورے کے

پورے حافظ تھے۔ یہ جنگ کیوں لڑی جا رہی تھی؟ عقیدہ ختم نبوت کے تحفظ کے لیے۔ اس کی بڑی اہمیت ہے، یہ اسلام کا یوں سمجھیں کہ بنیادی رکن ہے۔ اس لیے کہ اس جنگ کو کافروں سے اس عقیدے کے تحفظ کے لیے لڑا گیا۔ اب اتنا جوش مسلمانوں میں کہ ایک طرف تو اللہ کے نبی ﷺ دنیا میں نہیں ہیں، دوسری طرف صورت حال یہ ہے کہ کفر کے خطرات بالکل سر پر ہیں، ہر طرف سے کفر نے مسلمانوں کو گھیرے ہوا تھا، اُس وقت اسلام کی نشاۃ ثانیہ کو زبردست قسم کے خطرات لاحق تھے، اس کے باوجود صحابہ کرام رضی اللہ عنہم اور تابعین رضی اللہ عنہم نے جو ان مردی سے اُن کافروں کا مقابلہ کیا اور جن جن کراُن کو مارا۔ اللہ تعالیٰ نے اُن حضرات کو اس جنگ میں تاریخی کامیابی عطا فرمائی۔

ایک ایک عضو کا ٹا گیا

حضور کریم ﷺ نے ایک صحابی کو (جو انصار کے قبیلہ بنو خزرج سے تعلق رکھتے تھے) مسیلہ کذاب کے پاس بھیجا۔ (علامہ ابن العسیر رضی اللہ عنہ نے "اسد الغابہ" نامی کتاب میں یہ واقعہ نقل کیا ہے) اُن صحابی نے آکر اُس کو اسلام کی دعوت دی۔ تو وہ کہنے لگا کہ: کیا تم گواہی دیتے ہو کہ: محمد ﷺ اللہ کے رسول ہیں؟ صحابی نے کہا: جی ہاں! بالکل۔ اُن پر ایمان لے آؤ؟!! مسیلہ کہنے لگا: کیا تم مجھے اللہ کا رسول مانتے ہو؟ صحابی نے کہا: نہیں! بالکل نہیں! تو مسیلہ نے اُس صحابی کے جسم کا ایک ایک عضو کاٹنا شروع کر دیا۔ ایک ایک عضو کاٹا جاتا اور وہ پوچھتا تھا کہ: کیا تم مجھ پر ایمان رکھتے ہو؟ وہ صحابی قائل نہیں ہوئے یہاں تک کہ وہ صحابی اسی طرح شہید ہو گئے۔ اللہ کے نبی ﷺ کی ختم نبوت کا جو عقیدہ ہے اُس کے تحفظ کی خاطر صحابہ کرام رضی اللہ عنہم میں قربانی دینے کا یہ جذبہ تھا۔

آگ گلزار ہو گئی

مدعی نبوت اَسودِ عسی جو حضور نبی کریم ﷺ کے زمانے ہی میں نبوت کا دعویٰ کر چکا تھا، اُس نے ابو مسلم خولانی رضی اللہ عنہ کو (جو ایک بڑے بزرگ تھے) بلوایا اور اُن کو اپنے اوپر ایمان لانے کی دعوت دی۔ وہ ایمان نہیں لائے۔ آگ جلائی گئی اور جلتی ہوئی

آگ میں اُن کو ڈالا گیا، اللہ پاک نے اُن کی حفاظت فرمائی اور وہ آگ میں نہیں جلے بلکہ زندہ باہر نکل آئے۔ تو فیصلہ یہ ہوا کہ اُن کو اس علاقے سے نکال دیا جائے تاکہ اُن کا وجود لوگوں کے لیے فتنہ نہ بن جائے۔ اس کے بعد حضور صلی اللہ علیہ وسلم کی خدمت میں ایمان لانے کے لیے مدینہ منورہ حاضری کے لیے روانہ ہوئے تو راستے میں خبر پہنچی کہ آپ صلی اللہ علیہ وسلم کا وصال ہو چکا ہے اور سیدنا ابو بکر صدیق رضی اللہ عنہ خلیفہ بن چکے ہیں۔ مدینہ منورہ پہنچے، مسجد نبوی میں داخل ہوئے، حضرت عمر رضی اللہ عنہ کے قریب آ کر نماز پڑھی اور سارا قصہ حضرت عمر رضی اللہ عنہ کے سامنے بیان کیا، (ابو مسلم نے خود سے بیان نہیں کیا تھا، بلکہ حضرت عمر رضی اللہ عنہ نے آ کر پوچھا تھا تو بتایا) جب سارا قصہ حضرت عمر رضی اللہ عنہ کے سامنے آیا تو وہ اُن کو لے کر حضرت صدیق اکبر رضی اللہ عنہ کی خدمت میں آئے۔ حضرت عمر رضی اللہ عنہ نے فرط عقیدت میں اُن کی پیشانی کو بوسہ دیا اور حضرت صدیق اکبر رضی اللہ عنہ نے بھی خوشی کا اظہار کرتے ہوئے فرمایا کہ اللہ کا شکر ہے کہ مجھے اُس نے وہ شخص دکھا دیا جس کے ساتھ اللہ تعالیٰ نے حضرت ابراہیم علیہ السلام اور الامامہ کیا۔ (یہ بات حضرت عمر رضی اللہ عنہ نے فرمائی تھی، نہ کہ حضرت ابو بکر رضی اللہ عنہ نے)۔

یہ اینٹ کیوں نہیں رکھی؟

میرے دوستو! یہ ایک اہم عقیدہ ہے اور اس کے بغیر ایمان کی تکمیل ممکن نہیں۔ حضور صلی اللہ علیہ وسلم نے اس کی مثال یوں دی کہ ایک آدمی بہت خوبصورت گھر بنائے، گھر بڑا ہی عالی شان ہے، خوبصورت ہے لیکن ایک اینٹ کی جگہ خالی رہ جاتی ہے۔ لوگ آ کر اُس گھر کا نظارہ کرتے ہیں اور اُس کی خوبصورتی پر اُش اُش کراٹھتے ہیں، لیکن ساتھ میں یہ بھی کہتے ہیں کہ ایک اینٹ کیوں نہیں رکھی؟ یہ جگہ کیوں خالی ہے؟ آپ صلی اللہ علیہ وسلم نے ارشاد فرمایا: میں وہی اینٹ ہوں۔ یعنی اس عمارت کی تکمیل میری ذات سے ہو رہی ہے۔ حضور صلی اللہ علیہ وسلم نے تمام انبیاء کرام علیہم السلام میں سب سے آخر میں تشریف لاکر اس سلسلہ نبوت کو مکمل کر دیا، اب نبوت کا خُسن مکمل ہو چکا ہے اور جس طرح کسی چیز کے مکمل ہونے سے پہلے اُس چیز میں نقص ہوتا ہے اسی طرح مکمل ہونے کے بعد اگر اُس میں کسی چیز کا اضافہ کر دیا جائے

تو بھی وہ چیز عیب دار ہو جاتی ہے۔ اس لیے حضور کریم ﷺ کی نبوت کے بعد اب کسی نبی کے آنے کی کوئی گنجائش نہیں ہے۔

معراج مسجد اقصیٰ سے کیوں؟

جیسے میں نے عرض کیا کہ حضور ﷺ چونکہ اللہ تعالیٰ کے سب سے زیادہ لاڈلے تھے، پیارے تھے، اس لیے اللہ تعالیٰ نے آپ ﷺ پر انعامات کی بارش فرمائی، آپ ﷺ کو ہر کمال اور خوبی دی۔ اُس کی ایک کڑی یہ ختم نبوت کا انعام بھی ہے۔ نبوت سے بڑا انعام دین اور دنیا کے اعتبار سے کوئی بھی نہیں ہے، سب سے بڑی سرداری اور سب سے بڑا کمال نبوت کا ملنا ہے اور یہ خدائی انتخاب ہے۔ اللہ پاک اپنی طرف سے چناؤ کرتے ہیں: **اللَّهُ أَعْلَمُ حَيْثُ يَجْعَلُ رِسَالَتَهُ** (سورۃ الانعام، ۱۰۳) اللہ کو خوب معلوم ہے کہ یہ منصب میں نے کس کو دینا ہے اور کس کو نہیں دینا۔ تو یہ خدائی انتخاب ہے لیکن اللہ پاک نے اس خدائی انتخاب میں بھی سب سے زیادہ جو بلند درجہ عطا کیا اور سب سے زیادہ نمایاں اور اولین حیثیت دی وہ جناب رسول اللہ ﷺ کو دی۔ چنانچہ معراج کی رات تمام کے تمام انبیاء کرام ﷺ مسجد اقصیٰ میں جمع کیے گئے، مسجد حرام میں نہیں۔ تاکہ یہ معلوم ہو کہ اللہ کے نبی ﷺ میزبان نہیں بلکہ مہمان بن کر مسجد اقصیٰ میں تشریف لائے ہیں۔ سارے انبیاء کرام ﷺ جمع ہیں اور ان تمام انبیاء کرام ﷺ کی موجودگی میں آپ ﷺ کھڑے ہیں۔ انتظار ہو رہا ہے کہ نماز کون پڑھائے گا؟ جبریل امین علیہ السلام نے ہاتھ پکڑ کر آگے بڑھایا کہ نماز آپ (ﷺ) نے پڑھانی ہے۔ سارے انبیاء کرام ﷺ کے آپ ﷺ امام بنے۔ اللہ تعالیٰ نے اس طرح سے اعلان فرما دیا کہ دیکھو! یہ سب کے امام ہیں، یہ سب کے بڑے ہیں۔

علامہ سیوطی رحمۃ اللہ علیہ کا رسالہ

مجددِ اسلام، بانی دارالعلوم دیوبند حضرت مولانا محمد قاسم نانوتوی رحمۃ اللہ علیہ فرمایا کرتے تھے کہ حضور ﷺ صرف نَبِیُّ الْأُمَّةِ ہی نہیں بلکہ نَبِیُّ الْأَنْبِیَاءِ بھی ہیں،

تمام انبیاء کرام ﷺ کے نبی ہیں۔ علامہ سیوطی رحمۃ اللہ علیہ ایک بڑے محدث ہیں، انہوں نے ایک مستقل رسالہ لکھا ہے اور یہ بتلایا ہے کہ حضور صلی اللہ علیہ وسلم پر ایمان لانا اور آپ کو اللہ تعالیٰ کا آخری نبی ماننا صرف انسانوں پر نہیں بلکہ جنات پر بھی واجب تھا، اللہ تعالیٰ کی ساری مخلوق پر، تمام انبیاء کرام ﷺ پر، فرشتوں پر حتیٰ کہ جنت کے اندر جنتی مخلوقات ہیں ان پر بھی فرض تھا اور خود قرآن کریم میں اللہ تعالیٰ نے انبیاء کرام ﷺ سے یہ عہد لیا: **وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ - (سُورَةُ اِلٰی عَمْرٰن ۸۱) دیکھو! میری طرف سے تمہارے بعد اگر کوئی رسول خاص عظیم الشان تمہاری حیات میں تشریف لے آئیں تو تم پر لازم ہوگا کہ تم ان پر ایمان لاؤ، ان کو اپنا نبی تسلیم کرو۔ پھر اللہ تعالیٰ نے پوچھا: یہ جو میں نے تم سے عہد لیا ہے، کیا تم اس کا اقرار کرتے ہو؟ قَالُوْا اَقْرَبْنَا۔ سب نے اقرار کیا۔ تو اللہ جل جلالہ نے تمام انبیاء کرام ﷺ سے بھی حضور کریم صلی اللہ علیہ وسلم کو نبی ماننے کا اور انبیاء کرام ﷺ کا سردار ماننے کا عہد لیا تھا۔**

افق پر سُرخِ باقی

علماء کرام نے فرمایا کہ اللہ تعالیٰ کے نبی صلی اللہ علیہ وسلم کی نبوت کی مثال تمام انبیاء کرام ﷺ کے بعد ایسی ہے جیسے رات کے اندھیرے میں ستارے چمک رہے ہوتے ہیں، رات میں اندھیرا ہے، ستارے چمک رہے ہیں، روشنی ہوگئی، آدمی کو راستہ معلوم ہوتا جاتا ہے لیکن جب صبح کی روشنی آنے لگتی ہے تو ستارے چھپنا شروع ہو جاتے ہیں یہاں تک کہ پھر سورج نکل آتا ہے۔ تو حضور کریم صلی اللہ علیہ وسلم اس کائنات کے سلسلہ نبوت کے وہ آفتاب ہیں جن کی نبوت کی روشنی آنے کے بعد دیگر انبیاء کرام ﷺ کی نبوت کی روشنی کی ضرورت نہیں رہی۔ سورج آتا ہے، اُس سے پہلے ستارے چھپ جاتے ہیں، اللہ کے نبی صلی اللہ علیہ وسلم تشریف لے آئے، اب آپ صلی اللہ علیہ وسلم کے بعد کسی روشنی کی ضرورت نہیں۔ حضور صلی اللہ علیہ وسلم اس دنیا سے اگر چہ تشریف لے گئے لیکن قرآن کریم کی شکل میں، احادیث کی شکل میں آپ صلی اللہ علیہ وسلم کی تعلیمات قیامت تک باقی رہیں گی۔ جس طرح سورج چھپ جاتا ہے لیکن سورج چھپنے کے بعد بھی آپ نے دیکھا ہوگا کہ افق پر سُرخ رہتی ہے، سُرخِ باقی کی علامت ہوتی ہے کہ

ابھی ابھی سورج چمپا ہے۔ سورج یہاں سے جا چکا ہے لیکن اُس کے اثرات باقی ہیں، ابھی کوئی ستارہ نہیں نکلے گا۔ حضور کریم ﷺ اگر چہ اس دنیا سے پردہ فرما گئے لیکن آپ ﷺ کی تعلیمات قرآن و حدیث کی شکل میں باقی ہیں جو اس بات کا اعلان کر رہی ہیں کہ قیامت تک اب کسی نبی کے آنے کی اور کسی نئی کتاب کے آنے کی اور کسی نبی کی تعلیم کی ضرورت نہیں ہے۔ اگر کسی نے اللہ تعالیٰ تک پہنچنے کا راستہ ڈھونڈنا ہے تو اُس کے لیے آخری نبی ﷺ پر ایمان لانا ہی کافی ہے، آخری کتاب قرآن کریم پر ایمان لانا کافی ہے، آخری نبی ﷺ کے طریقے اور اُس پر چلنا ہی اصلی نجات کا ضامن ہے۔

زہریلے سانپ

میرے دوستو! ختم نبوت ایک ایسا عقیدہ ہے جو ہمارے ایمان کی بنیاد ہے اور جو چیز جتنی اہم ہوتی ہے اُس کے لیے قربانیاں بھی اتنا زیادہ ہی دینا پڑتی ہیں۔ تاریخ گواہ ہے کہ ہر دور میں جب بھی اس طرح کے فتنے آئے تو حضور کریم ﷺ کے سچے جاں نثاروں نے ان فتنوں کی سرکوبی کی خاطر قربانی دینے سے کبھی دریغ نہیں کیا، کبھی اس میں کوئی سُستی اور کوتاہی نہیں دکھائی۔ اللہ تعالیٰ جب کسی فتنہ کی سرکوبی کے لیے کسی کو منتخب کرے، کسی فرد یا کسی جماعت کو توفیق دے تو یہ اُن کی خوش قسمتی ہے۔ ہم سب کی خوش قسمتی ہے کہ ہم ایسے علماء اور بزرگوں کے سلسلے سے وابستہ ہیں جن کو اللہ جل جلالہ نے خاص طور پر اسی فتنہ کی سرکوبی کے لیے منتخب کیا تھا۔ سب کو پتا ہے کہ عقیدہ ختم نبوت کے حوالے سے اور اُس کی مخالفت میں قادیانیت کا جو فتنہ شروع ہوا وہ کیا تھا؟ یہ انگریزوں کا خود کاشتہ پودہ تھا۔ دنیاوی منصب ہو، بڑائی ہو، مال ہو، جائیداد ہو یہ وہ چیزیں ہیں جو عام طور پر آدمی کے ایمان کے بکنے اور ایمان لٹنے کا ذریعہ بنتی ہیں۔ انگریزوں نے ان سارے دنیاوی وسائل کو خوب استعمال کیا اور اسی بنیاد پر مرزا غلام احمد قادیانی کو پھر اُس کے بعد اُس کے ماننے والوں کو اٹھاتے چلے گئے۔ یہاں تک یہ فتنہ ایسے زہریلے سانپ کی شکل میں پھیل گیا اور ایسی خطرناک صورت اختیار کر گیا کہ علمائے اُمت کو اس حوالے سے بہت فکر ہوئی۔ چنانچہ اللہ تعالیٰ نے علماء دیوبند کو اس کے رد اور اس کی تردید کی خوب خوب توفیق عطا کی۔ اُن میں

مُحَدِّثُ الْعَصْرِ حضرت علامہ انور شاہ کشمیری رحمۃ اللہ علیہ اور اُن کے شاگرد رشید محدث عظیم حضرت علامہ سید محمد یوسف بنوری رحمۃ اللہ علیہ، حضرت مولانا شمس الحق افغانی رحمۃ اللہ علیہ، حضرت مولانا بدر عالم مہاجر مدنی رحمۃ اللہ علیہ، حضرت سید عطاء اللہ شاہ بخاری رحمۃ اللہ علیہ اور ان کے علاوہ دیگر اکابرین تھے، جنہوں نے اپنی زندگیوں کا بڑا حصہ اس فتنہ کی تردید کے لیے وقف کر دیا تھا۔ اُن کی فکر یہی تھی اور اُن کی زندگی کا مشن بھی یہی تھا کہ کسی طریقے سے مسلمانوں کا ذہن و ایمان محفوظ ہو اور مسلمان اس فتنہ کے زہریلے اثرات سے بچ جائیں۔ ہر پلیٹ فارم پر انہوں نے اس فتنہ کا بھرپور تعاقب کیا اور اس حوالے سے بھرپور محنت کی، تحریر کی شکل میں بھی اور تقریر کی شکل میں بھی، اپنی بساط کے مطابق جتنا ہو سکتا تھا انہوں نے اس حوالے سے محنت کی اور مسلمانوں کے دین و ایمان کو بچانے کے لیے اپنی پوری کوشش صرف کر دی۔

امیر شریعت کا لقب

مرزا غلام احمد قادیانی کا کفر آہستہ آہستہ ظاہر ہوا۔ اُس نے بہت سی خرافات کہیں، پھر اُس نے اپنے آپ کو مسیح موعود کہنا شروع کر دیا۔ ۱۹۰۱ء میں اُس نے اپنے آپ کو باقاعدہ خاتم النبیین کہا اور کہا کہ میں آخری نبی ہوں۔ چنانچہ ۱۹۳۰ء میں حضرت علامہ انور شاہ کشمیری رحمۃ اللہ علیہ نے باقاعدہ جلسہ میں حضرت سید عطاء اللہ شاہ بخاری رحمۃ اللہ علیہ کو اس پلیٹ فارم میں سب کے سامنے امیر بنا کر باقاعدہ اُن کے ہاتھ پر بیعت کی اور پانچ سو علماء کو بھی اُن کے ہاتھ پر بیعت کروایا اور اُس کے بعد پھر علماء کرام نے اس مشن کو اپنا مقصد بنا لیا۔ تقسیم ہند کے بعد یہ سب کے سامنے تھا کہ قادیانی جماعت نے چناب نگر (سابقہ ربوہ) کو اپنا مرکز بنایا ہے۔ پھر وہاں سے انہوں نے اپنے نظریات کی تبلیغ کا اور اُس کی اشاعت کا سلسلہ اور منظم انداز میں شروع کر دیا، لیکن مسلمانوں نے اس حوالے سے اپنی ذمہ داری کا پورا پورا احساس رکھا۔ چنانچہ سن ۱۹۷۳ء میں ہزاروں افراد کی شہادت کے بعد آخر کار باقاعدہ قومی اسمبلی میں قادیانیوں کو غیر مسلم اقلیت قرار دینے کا فیصلہ پاس ہوا اور سن ۱۹۸۳ء میں آرڈینینس جاری ہوا کہ قادیانی غیر مسلم ہیں، اس لیے یہ اپنے آپ کو نہ تو مسلمانوں کے طور پر شناخت کر سکتے ہیں اور نہ اسلام کے کسی شعار کو اختیار

کر سکتے ہیں۔ بہر حال اللہ پاک نے ہزاروں افراد کی شہادتوں کے نتیجے میں ہمیں اس مرتبہ تک پہنچایا کہ آج ہم اَلْحَمْدُ لِلّٰہ! ایک ایسی پوزیشن میں ہیں کہ ہمیں واضح اکثریت حاصل ہے اور قادیانی اقلیت میں ہیں۔ جدوجہد کا سلسلہ جاری رکھنا چاہیے، یہ مسلمانوں کی ذمہ داری ہے۔ آپ حضرات کو جو وقتاً فوقتاً اس موضوع پر جمع کیا جاتا ہے اس کا بنیادی مقصد یہی ہوتا کہ ہمارے شعور میں ہر وقت اس عقیدہ کی اہمیت رہے۔

اوندھے منہ جہنم میں

یہ عقیدہ اس حوالے سے بڑا اہم ہے کہ جو شخص یہ نظر یہ رکھے کہ مرزا غلام احمد قادیانی مَعَاذَ اللہ رسول اللہ صلی اللہ علیہ وسلم کے بعد نبی ہے تو اس کا مطلب یہ ہوا کہ یہ شخص ملحد ہے اور اپنے آپ کو مسلمان ظاہر کرتا ہے۔ ظلی و بروزی کی اصطلاح نکالتا ہے کہ جی! حضور کریم صلی اللہ علیہ وسلم کی محبت میں اُس نے اپنے آپ کو ایسا فنا کیا کہ اُس کا وجود اللہ کے نبی صلی اللہ علیہ وسلم کے وجود کا عکس ہے۔ اس لیے جو اُس پر ایمان لایا وہ رسول اللہ صلی اللہ علیہ وسلم پر ایمان لایا۔ اس قسم کی باتوں سے مسلمانوں کے دین اور ایمان کو زیادہ نقصان پہنچتا ہے۔ جو کھلم کھلا مسلمانوں پر حملہ کریں انہیں ملحد کہتے ہیں۔ دین کے اندر خفیہ طور پر ایسے شکوک و شبہات پیدا کیے جائیں، اندر سے دین کی جڑیں کاٹنے کی کوشش کی جائے، ایسے انداز اور ایسی باتوں سے مسلمانوں کو اُن کے اصل عقائد اور نظریات سے ہٹانے کی کوشش کی جائے یہ ہمیشہ ملحدین کا شیوہ رہا ہے۔ اللہ تعالیٰ قرآن کریم میں فرماتے ہیں کہ إِنَّ الَّذِينَ يُلْحِدُونَ فِي آيَاتِنَا لَا يَخْفَوْنَ عَلَيْنَا۔ (سُورَةُ خَمَةَ السَّجْدَةِ ۴۰) ہم اُن کو بخوبی جانتے ہیں جو کھلم کھلا کفر کرتے ہیں اور وہ لوگ بھی ہماری نگاہوں سے اوجھل نہیں ہیں جو ہماری آیتوں کے اندر الحاد کرتے ہیں، اُس کے اندر نقص نکالتے ہیں۔ پھر فرمایا کہ: أَفَمَنْ يُلْقِي فِي النَّارِ حَيْثُ أَهْرَ مَنْ يَأْتِيهِمْ آمِنًا يَوْمَ الْقِيَامَةِ۔ (سُورَةُ خَمَةَ السَّجْدَةِ ۴۰) جو شخص قیامت کے دن دوزخ میں اوندھے منہ ڈالا جائے گا وہ بہتر ہے انجام کے اعتبار سے یا جو قیامت کے دن آخرت میں بڑے اطمینان کے ساتھ پرسکون انداز میں آئے گا؟ اللہ تعالیٰ نے بتلادیا کہ ایسے لوگوں کا انجام یہ ہوگا کہ انہیں قیامت کے دن اوندھے منہ جہنم میں ڈالا جائے گا۔ اس

لیے یہ بہت اہم چیز ہے، اس حوالے سے خبردار رہنا اور حساس رہنا ہم سب کے لیے ضروری ہے، اپنی اپنی ذمہ داری کا ہر حوالے سے احساس کرنا ہم سب کی بنیادی ذمہ داری ہے۔

ختم نبوت کامل

میرے دوستو! عقیدہ ختم نبوت قرآن کریم کی بے شمار آیتیں ہیں۔ عام طور پر یہ سمجھا جاتا ہے کہ جو آیت ہم نے شروع میں پڑھی تھی بس اُس سے عقیدہ ختم نبوت ظاہر ہوتا ہے حال آنکہ بات ایسی نہیں۔ ”ہدیۃ المہدیین“ ایک کتاب ہے جس میں تقریباً 99 آیتوں سے مفتی اعظم پاکستان حضرت مولانا مفتی شفیع عثمانی صاحب رحمۃ اللہ علیہ نے یہ مسئلہ ثابت کیا ہے کہ قادیانی کافر ہیں اور عقیدہ ختم نبوت ایمان کا حصہ ہے۔ آپ صلی اللہ علیہ وسلم کے بعد کوئی دوسرا نبی نہیں بنایا جاسکتا۔ اس کتاب کا اردو میں ترجمہ ”ختم نبوت کامل“ کے نام سے کیا گیا ہے۔ علمائے کرام نے اس عقیدہ پر اور بھی بہت سی کتابیں لکھی ہیں۔ اس موضوع پر اتنا مواد ہے کہ اگر کوئی شخص اُس کا کچھ حصہ بھی پڑھ لے تو اُس کے لیے بہت ہے۔ میں آپ کے سامنے بہت موٹی سی بات عرض کرتا ہوں کہ دیکھیے! یہ ہمارا دین ہمارے تک تو اتر سے پہنچا ہے۔ تو اتر کا مطلب یہ ہے کہ دین کی جتنی تعلیمات ہیں اُن کو ہر زمانے میں صرف علماء ہی نے نہیں بلکہ عوام میں بھی ہر طبقے کی ایک بڑی جماعت نے لیا اور پھر اُس کے بعد دوسری جماعت تک پہنچایا۔ دین کی ہر بنیادی تعلیم اور ہر بنیادی عقیدہ تو اتر سے ہم تک پہنچایا اور جو چیز اتنی بڑی تعداد میں پہنچے جس کی تکذیب اور جس کا انکار کرنا مشکل ہو تو ظاہری بات ہے کہ ایسی چیز یقینی ہوتی ہے۔ دین اسلام کی تعلیمات پر غور کریں! جب بچہ پیدا ہوتا ہے تو حکم دیا جاتا ہے کہ اس کے دائیں کان میں اذان کہو۔ اذان کے اندر کیا ہے؟ **أَشْهَدُ أَنْ لَا إِلَهَ إِلَّا اللَّهُ، أَشْهَدُ أَنَّ مُحَمَّدًا رَسُولُ اللَّهِ**۔ پھر کہا بائیں کان میں اقامت کہو۔ اس کے اندر بھی یہ کلمہ ہے۔ پھر کہا: بچہ سات سال کا ہو جائے تو اُس کو نماز سکھلاؤ، نماز جب سکھائی جائے گی تو اُس میں سکھایا جائے گا کہ **تَشْهَدُ** کے اندر کلمہ پڑھنا ہے: **أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ**۔ بھائی! نماز سے پہلے وضو کرنا ہوگا، جب وضو کر کے فارغ ہو جاؤ تو دُعا پڑھا کر دو: **أَشْهَدُ أَنْ لَا إِلَهَ إِلَّا**

اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ رَضِيْتُ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ ﷺ رَسُولًا وَنَبِيًّا۔ وضو کے بعد یہ پڑھ لے گا تو اُس کے پچھلے سارے گناہ معاف کر دیے جائیں گے۔ پھر نماز کے بعد حج بھی ایک عبادت ہے۔ حکم ہے کہ حج کے لیے جاؤ گے، طواف کرو گے، دو رکعت نماز مقام ابراہیم کے پاس ادا کرو گے، ادھر بھی یہ کلمہ پڑھنا ہے: أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔ ہر ہر موقع پر کلمہ شہادت کی ہمیں تعلیم دی جا رہی ہے، اس کلمہ شہادت کے اندر اللہ کے ساتھ ساتھ اگر کسی کا نام ہے تو جناب رسول اللہ ﷺ کا ہے۔ قدم قدم پر یہ پیغام دیا گیا کہ دیکھو! صرف اور صرف حضرت محمد رسول اللہ ﷺ کی رسالت کا اعتراف کرنا ہے، اُن کے بعد اگر کوئی نبی اس دنیا میں بنایا جاتا تو اُس کی رسالت اور اُس کی نبوت کا اعلان کروایا جاتا اور باقاعدہ اُس کا کلمہ پڑھوایا جاتا لیکن قرآن و حدیث میں ہمیں کوئی ایسا لفظ، کوئی ایسا اشارہ نہیں ملتا کہ اللہ کے آخری نبی کے علاوہ کسی اور نبی کا تذکرہ آتا ہو۔

حضرت عیسیٰ علیہ السلام نبی بھی ہیں اور صحابی بھی ہیں

سیدنا حضرت عیسیٰ علیہ السلام آخری زمانے میں تشریف لائیں گے۔ حضرت عیسیٰ علیہ السلام اللہ تعالیٰ کے نبی ہیں لیکن ختم نبوت کا مطلب تو یہ ہے کہ حضور کریم ﷺ کے بعد کسی کو نبوت عطا نہیں ہوگی۔ یہ مطلب نہیں کہ اللہ نے اگر آپ ﷺ سے پہلے کسی کو نبی بنایا تو اُن کا نبی ہونا ختم ہو جائے گا۔ حدیث پاک میں آتا ہے کہ: سیدنا عیسیٰ علیہ السلام حکمًا عَدْلًا۔ منصف حاکم کی حیثیت سے آئیں گے، شریعتِ محمدی کے مطابق فیصلے کریں گے۔

اس کی مثال اسی طرح ہے جیسے ایک ملک کا حاکم ہو لیکن وہ کسی دوسرے ملک چلا جائے تو اُس کی حیثیت عام آدمی کی سی ہو جائے گی۔ ہے تو وہ حاکم لیکن اپنے ملک کا ہے دوسرے ملک کا نہیں، اُس کو دوسرے ملک کے قوانین کی پابندی کرنی پڑے گی۔ حضرت عیسیٰ علیہ السلام جب آسمان سے دنیا میں تشریف لائیں گے تو وہ حضور کریم ﷺ کی لائی ہوئی شریعت اور آپ ﷺ کے لائے ہوئے قوانین کا تحفظ کریں گے، اُس کی اشاعت کریں گے اور اسی کی خاطر سب سے پہلے وہ دجال کو قتل کریں گے، پھر اس کے بعد

شریعتِ محمدی کی خدمت کریں گے۔ علماء نے یہاں تک لکھا ہے کہ حضرت عیسیٰ علیہ السلام ایک طرف تو اللہ کے عظیم الشان رسول اور پیغمبروں میں سے ہیں اور دوسری طرف وہ رسول اللہ صلی اللہ علیہ وسلم کے صحابی ہیں، اس لیے کہ انہوں نے معراج کی رات اپنے اسی جسم سے جس جسم سے وہ دنیا میں تشریف لائے تھے اور پھر وہ آسمان پر اٹھا لیے گئے حضور اکرم صلی اللہ علیہ وسلم کی زیارت کی۔ جناب رسول اللہ صلی اللہ علیہ وسلم کے اس دنیا سے تشریف لے جانے کے بعد جو سب سے بڑا فتنہ قیامت تک ہوگا، اُس سے بڑا کوئی فتنہ نہیں ہوگا، جو دجال کی صورت میں ظاہر ہوگا۔ اللہ پاک اسی کے لیے حضرت عیسیٰ علیہ السلام کا انتخاب فرمائیں گے۔ حضور کریم صلی اللہ علیہ وسلم کی اس اُمت کے گویا وہ سب سے عظیم الشان فرد اور رُکن ہوں گے۔ عیسیٰ علیہ السلام اللہ کے نبی بھی ہیں اور حضور کریم صلی اللہ علیہ وسلم کے اُمتی بھی ہیں اور اس کے بعد پھر یہ ساری کی ساری دنیا اُمن اور سلامتی سے اور اسلامی تعلیمات سے پُر ہو جائے گی اور اللہ جل جلالہ اس دنیا ہی کے اندر اپنی برکات کا ظہور فرمائیں گے۔ میرے دوستو! اللہ پاک نے ہمیں ایک ایسا عقیدہ دیا ہے کہ جس پر جسے رہنا ہی زندگی کی سب سے بڑی متاع ہے، ہر چیز میں سودے بازی ہو سکتی ہے لیکن اسلام کے جتنے عقائد ہیں اُن پر اور بالخصوص عقیدہ ختم نبوت پر کوئی سمجھوتہ نہیں ہو سکتا، خوش نصیب انسان وہی ہے جو اپنے ایمان کی سلامتی کے ساتھ قبر میں چلا جائے۔

تم اطمینان سے سو جاؤ

حدیث پاک میں آتا ہے کہ جب مُردے سے فرشتے سوال کرتے ہیں تو وہاں نبی کریم صلی اللہ علیہ وسلم کے بارہ میں یہ سوال کرتے ہیں کہ یہ کون ہیں؟ اگر وہ کہتا ہے کہ ہُو مُحَمَّدٌ رَسُوْلُ اللّٰهِ ﷺ جَاءَنَا بِالْبَيِّنَاتِ وَالْهُدٰى فَاتَّبَعْنَا. تو فرشتے اُس کو خوش خبری دیتے ہیں، مبارک باد دیتے ہیں اور کہتے ہیں: قَدْ عَلِمْنَا اَنْ كُنْتَ لِمُؤْمِنِيْنَ بِهٖ۔ ہمیں معلوم ہے کہ تمہارا اسی پر ایمان ہے، اب تم اطمینان سے اپنی نیند سو جاؤ۔

اور اگر وہ (مَعَاذَ اللّٰهِ) جناب رسول اللہ صلی اللہ علیہ وسلم کے علاوہ کسی اور کو نبی قرار دیتا ہے تو فرشتے اُس کی خوب پٹائی کرتے ہیں اور اُس کے بعد یہاں تک آتا ہے کہ قبر اُس پر

ایسی تنگ ہو جاتی ہے کہ اُس کی پسلیاں ایک دوسرے کے اندر گھس جاتی ہیں۔ اللہ پاک مرنے کے بعد قبر کے اندر یہ انجام دکھاتے ہیں۔

ہماری ذمہ داری

اس لیے اپنے اس عقیدے کو محفوظ رکھنا اور ہر ممکن طور پر اس کی حفاظت کرنا کہ میرا، میرے خاندان کا، میرے محلے کا اور پورے معاشرے کا عقیدہ اس حوالے سے صحیح ہے یا غلط؟ یہ صرف علماء ہی کی نہیں بلکہ ہم میں سے ہر شخص کی ذمہ داری ہے، ہر مسلمان کی ذمہ داری ہے کہ وہ اس عقیدے کا تحفظ کرے اور جہاں اس کے خلاف کسی بھی قسم کے نظریات بتلائے جاتے ہوں، ذہنوں میں اُنڈیلے جاتے ہوں اُن سے برأت کا اظہار بھی کرے، ہر ممکن طور پر احتجاج بھی کرے، اس کا سدِّ باب بھی کرے، اپنی محفلوں میں، اپنی تقریبات میں، اپنی پارٹیوں میں جہاں اور بہت سی باتوں کا مذاکرہ کرتے ہیں، جہاں اور بہت سے بحث و مباحثے کرتے ہیں، تبصرے کرتے ہیں تو اس موضوع پر بھی بار بار بات چیت کی جائے، لوگوں کے ذہنوں کو گریدا جائے اور ساتھ میں اُن کے ذہنوں میں صحیح چیز ڈالنے کی کوشش کی جائے۔ میں سمجھتا ہوں کہ اگر کم سے کم اس حد تک بھی ہم کوشش کریں تو شاید ہم اپنی ذمہ داری کے حوالے سے کسی حد تک عہدہ برآ ہو سکتے ہیں۔ یہ بہت اہم عقیدہ ہے۔ خدا نخواستہ کہیں ایسا نہ ہو کہ اس میں غفلت قیامت کے دن جناب حضور ﷺ کے سامنے رسوائی، شرمندگی اور شفاعت سے محرومی کا ذریعہ بن جائے۔ اللہ جل جلالہ ہم سب کو اس عقیدہ پر تاحیات باقی رکھے اور حضور کریم ﷺ کی سچی محبت، اس عقیدے پر مرنے کے جذبات اور سرکارِ دو عالم ﷺ کی شفاعت نصیب فرمائے۔

(آمین)

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔

قادیانیوں سے تعلقات رکھنا حرام ان کا مکمل بائیکاٹ اور قطع تعلق واجب ہے

س:..... کیا قادیانیوں سے تعلقات جائز ہیں یا نہیں؟ یعنی ان کے ساتھ کھانا پینا اور اٹھنا بیٹھنا وغیرہ۔

ج:..... جو لوگ اپنے آپ کو احمدی کہتے ہیں یہ دراصل مرزا غلام احمد قادیانی مدعی نبوت کے پیروکار ہیں اور یہ مرزائی اور قادیانی کہلاتے ہیں یہ نہ صرف غیر مسلم ہیں بلکہ زندیق ہیں اس لئے کہ یہ اپنے غیر اسلامی عقائد کو اسلام باور کراتے ہیں اور اپنے کفر پر اسلام کا طبع کرتے ہیں ایسے لوگ اسلام اور پیغمبر اسلام صلی اللہ علیہ وسلم کے باغی ہیں اور ان کا وجود اسلامی معاشرہ میں کسی کینسر سے کم نہیں اس لئے اسلامی شریعت اور قانون کی رو سے ان سے مکمل بائیکاٹ اور قطع تعلق واجب ہے ان کے ساتھ میل جول، تعلقات رکھنا ان کے ساتھ لین دین اور کھانا پینا قطعاً حرام ہے جو لوگ ان کے ساتھ میل ملاپ کا تعلق رکھتے ہیں وہ آقائے دو عالم صلی اللہ علیہ وسلم کے لئے ایذا کا باعث بنتے ہیں ایسے لوگوں کو کل قیامت کے دن حضور صلی اللہ علیہ وسلم کی شفاعت نصیب نہیں ہوگی۔

ذرا دیکھئے کہ اگر کوئی شخص اپنے باپ کے دشمن کے ساتھ بیٹھ کر کھانے پینے کا روادار نہیں ہے تو وہ آقائے دو عالم صلی اللہ علیہ وسلم کے باغیوں اور تمام انبیائے کرام علیہم السلام کی توہین کرنے والے بدقماشوں کے ساتھ کیونکر میل ملاپ رکھ سکتا ہے؟

مولانا سعید احمد جلال پوری شہید

”مقام نبوت اور مرزا قادیانی“

حضرت مولانا محمد یحییٰ لدھیانوی دامت برکاتہم
فرزند شہید اسلام حضرت مولانا محمد یوسف لدھیانویؒ

گل بہار لان، بہادر آباد، کراچی

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ
الْحَمْدُ لِلَّهِ وَالصَّلَاةُ وَالسَّلَامُ عَلَى مَنْ لَا نَبِيَّ بَعْدَهُ وَعَلَى آلِهِ وَأَصْحَابِهِ
الَّذِينَ أَوْفَوْا عَهْدَهُ.

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي
التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ - الْآيَةُ
(سُورَةُ الْأَعْرَافِ، ١٥٤)

صَدَقَ اللَّهُ الْعَظِيمُ وَصَدَقَ رَسُولُهُ النَّبِيُّ الْكَرِيمُ -

میرے دوستو اور بزرگو! آج عالمی مجلس تحفظِ ختم نبوت کے زیرِ اہتمام اس سیمینار
میں حضورِ اقدس ﷺ کی عزت و ناموس اور تحفظِ ختم نبوت کی نسبت سے ہم سب یہاں
جمع ہوئے ہیں۔ دعا ہے کہ اللہ ربُّ العزت ہمیں جنت میں بھی یوں جمع فرمائے اور حضور
اقدس ﷺ کے قدموں میں، ردائے نبوت میں جگہ نصیب ہو جائے (آمین) اور جو اس
کالی کملی میں آگیا اس کے وارے نیارے ہو گئے۔

نبی کی ضرورت اور نبی کا مقام

آج آپ کے سامنے ایک بات تو یہ عرض کرنی ہے کہ نبوت اور ختم نبوت کے سلسلے
میں اللہ تعالیٰ کی عادت اور سنت اور حساسیت کتنی زیادہ ہے؟ اور خاتم النبیین ﷺ
سے عشق و محبت ایمان والوں میں کیوں اتنا زیادہ ہوتا ہے؟ اور یہ بھی عرض کروں گا کہ: مرزا
غلام احمد قادیانی کو دعویٰ نبوت کے لیے کیوں تیار کیا گیا اور اس نے کیوں یہ دعویٰ کیا؟

اللہ ربُّ العزت اپنے بندوں سے محبت کرتے ہیں، اس پورے کارخانہ عالم کو

سے ہاتھیوں کو ہلاک کرنا اس طرف اشارہ ہے کہ نبی آنے والا ہے، صاحبِ شریعت تشریف لانے والے ہیں۔

اللہ ربُّ العزت صورت کے لحاظ سے نبی کو سب سے حسین بناتے ہیں، اُس سے زیادہ کوئی حسین رُوئے زمین پر نہیں ہوتا تا کہ جب دیکھنے والا اُس کو دیکھے تو عبد اللہ بن سلام رضی اللہ عنہ کی طرح کہے: **وَجْهَهُ لَيْسَ بِوَجْهِ كَذَّابٍ**۔ یہ کسی جھوٹے کا چہرہ نہیں ہو سکتا۔ اُس کے اخلاق اور کردار رُوئے زمین کے انسانوں میں سب سے عالی اور برتر ہوتے ہیں۔ حضور صلی اللہ علیہ وسلم صفا پہاڑی پر تشریف لے گئے اور پوچھا کہ: میں نے تمہارے درمیان سال ہا سال گزارے: **”هَلْ وَجَدْتُ مُؤْمِنِي صَادِقًا أَمْ كَاذِبًا؟“** تم نے مجھے سچا پایا یا اُس کے برعکس؟ سب نے بہ یک زبان کہا: آپ (صلی اللہ علیہ وسلم) سے زیادہ سچا کون ہو سکتا ہے؟ اور پھر اگر کسی مسلمان کے دل میں کسی کبیرہ گناہ کا خیال آ گیا مثلاً: زنا، چوری، شراب پینے کا خیال آ گیا تو جب تک عمل نہیں کرے گا گناہ شمار نہیں ہوگا لیکن اگر کسی نبی کے بارہ میں برا خیال آ گیا تو صرف خیال آنے پر بھی دائرۃ اسلام سے نکل جائے گا۔

اللہ تعالیٰ حساس ہیں اپنے نبی کے بارہ میں

اللہ تعالیٰ حساس ہیں اپنے نبی کے بارہ میں کیوں؟ اس لیے کہ یہ اللہ اور بندے کے درمیان واحد واسطہ اور ذریعہ ہے، پھر یہی پیغمبر بارگاہِ خداوندی سے ایسا لاڈ اور پیار حاصل کرتے ہیں کہ اُن پر سلام نازل ہوتے ہیں۔ بدر کے موقع پر حضرت محمد مصطفیٰ صلی اللہ علیہ وسلم ۳۱۳ صحابہ کو لے کر آئے، لباس بدن پر مکمل نہیں، پیروں میں جوتا نہیں، پیٹ میں کچھ کھانے کو نہیں، ہاتھوں میں ہتھیار نہیں، سوار ہونے کو سواری نہیں، آپ صلی اللہ علیہ وسلم آسمان کی طرف دیکھتے ہیں اور کہتے ہیں: **”اللَّهُمَّ إِنَّ أَهْلَكَتَ هَذِهِ الْعِصَابَةَ“**۔ اے اللہ! اگر آپ نے اس مٹھی بھر جماعت کو ہلاک کر دیا۔ **”فَلَمْ تُعْبِدْ أَبَدًا“**۔ پھر دھرتی پر کبھی آپ کی عبادت نہیں ہوگی۔

دس سال پتھر کھائے، ماریں کھائیں، مشتتیں اٹھائیں، نکالیف اٹھائیں، تب جا کر یہ ۳۱۳ تیار کر کے بے سرو سامانی کی حالت میں آپ کے راستہ میں لا کر کھڑے کیے

ہیں، آپ چاہیں تو ان کو ختم کر دیں، آپ چاہیں تو اپنے نام کو قیامت تک باقی رکھیں، اگر یہ ختم ہو گئے تو قیامت تک میرے بعد کسی نبی نے نہیں آنا۔

حضرت علی رضی اللہ عنہ فرماتے ہیں: ہوا کا تیز جھونکا آیا، حضرت میکائیل رضی اللہ عنہ 1000 فرشتوں کے ساتھ آگئے۔ پھر ایک جھونکا آیا، آپ صلی اللہ علیہ وسلم نے ارشاد فرمایا: حضرت اسرافیل 1000 فرشتوں کے لشکر کے ساتھ آگئے وہ میسرہ پر اترے۔ ہوا کا ایک اور تیز جھونکا آیا، آپ صلی اللہ علیہ وسلم نے ارشاد فرمایا کہ حضرت جبریل رضی اللہ عنہ 1000 فرشتوں کے لشکر کے ساتھ آگئے۔ ہزار ہا فرشتے اسی وقت اللہ رب العزت نے نازل کر دیے، کیوں کہ اللہ تعالیٰ حساس ہے، اپنے نبی کے معاملے میں۔

حضور صلی اللہ علیہ وسلم کا جی چاہتا ہے کہ اللہ سے دعا مانگیں، دعا نہیں مانگ سکتے، اجازت نہیں، بیٹ المقدس کی طرف چہرہ کر کے نماز پڑھتے ہیں، دل چاہتا ہے کہ بیٹ اللہ کی طرف چہرہ کر کے نماز پڑھیں۔ اب اللہ سے دعا کیسے کریں کہ اے اللہ! میرا قبلہ بدل دے؟ آنکھوں میں آنسو آجاتے ہیں، آسمان کی طرف دیکھتے ہیں۔ آیت نازل ہو گئی: قَدْ نَرَى تَقَلُّبَ وَجْهِكَ فِي السَّمَاءِ۔ (سورۃ البقرۃ: ۱۱۰) آپ صلی اللہ علیہ وسلم کا چہرہ آسمان کی طرف پھرتا ہم نے دیکھا، ہم آپ صلی اللہ علیہ وسلم کو پھیرتے ہیں اسی قبلہ کی طرف جس کی طرف رخ کرنا آپ صلی اللہ علیہ وسلم کو اچھا لگتا ہے۔ کیوں؟ اس لیے کہ اللہ حساس ہے اپنے نبی کے معاملے میں۔

پہلے میں پہنچتا ہوں یا میرے نبی صلی اللہ علیہ وسلم کی دعا

حضرت ابو ہریرہ رضی اللہ عنہ جلیل القدر صحابی ہیں۔ فرماتے ہیں کہ میں اللہ کے نبی صلی اللہ علیہ وسلم کی خدمت میں حاضر ہوا اور میں دھاڑیں مار مار کر کہہ رہا تھا، بے چین و بے قرار تھا۔ حضور نے پوچھا: کیوں روتے ہو؟ مجھ سے بولا نہیں جا رہا، تکلیف بیان نہیں کی جا رہی، اللہ کے نبی صلی اللہ علیہ وسلم نے دست شفقت رکھا، پیار کیا، میری ہمت بندھی تو میں نے عرض کی: یا رسول اللہ صلی اللہ علیہ وسلم! آپ صلی اللہ علیہ وسلم سے بھی محبت کرتا ہوں اور جس خاتون نے مجھے جنا ہے اس سے بھی محبت کرتا ہوں۔ آپ صلی اللہ علیہ وسلم مجھے وحدانیت کی طرف لے آئے لیکن ماں مشرکہ ہے۔ میں اُسے دعوتِ اسلام دیتا ہوں مگر وہ قبول نہیں کرتی۔ یا رسول اللہ

(ﷺ) ماں کو کیسے چھوڑوں؟ آج تو حد ہی ہوگئی! میں نے دعوتِ اسلام دی تو ماں اسلام کے خلاف بول پڑی۔ میں نے ماں کے منہ پر ہاتھ رکھا اور کہا: اسلام کے خلاف نہ بولیں۔ لیکن میری ماں جری ہوگئی اور یا رسول اللہ (ﷺ)! آپ (ﷺ) کی شان میں بھی بول گئی۔ یا رسول اللہ (ﷺ)! کیا کروں اب گھر جانے کو جی نہیں چاہتا؟ آپ (ﷺ) دعا کریں کہ: اللہ میری ماں کو ہدایت دے۔ آپ (ﷺ) دعا کے لیے ہاتھ اٹھاتے ہیں اور دعا فرماتے ہیں: اَللّٰهُمَّ اِهْدِ اِنِّیْ هُرَيْرَةَ۔ اے اللہ! ابو ہریرہ (رضی اللہ عنہ) کی ماں کو ہدایت دے دے۔ آپ (ﷺ) نے یہ جملہ ۳ مرتبہ ارشاد فرمایا۔ حضرت ابو ہریرہ (رضی اللہ عنہ) فرماتے ہیں کہ میں تیزی سے گھر کی طرف روانہ ہوا، جب گھر پہنچا تو ماں نے قدموں کی آواز سنی تو کہا مَا كَانَکَ یَا اَبَا هُرَيْرَةَ۔ اے ابو ہریرہ (رضی اللہ عنہ)! اندر نہ آنا۔ پانی کے گرنے کی آواز آئی، چلنے کی آواز آئی، پردہ ہٹایا، کہنے لگیں: اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا رَسُوْلُ اللّٰهِ۔ گویا ابو ہریرہ بعد میں پہنچے، حضور کی دعا پہلے پہنچ گئی۔ ابو ہریرہ (رضی اللہ عنہ) کہتے ہیں کہ میں حضور (ﷺ) کی بارگاہ میں حاضر ہوا اور رو رہا تھا، پہلے غم میں رو رہا تھا اور اب خوشی سے رو رہا تھا۔

میرے عزیز بھائیو! یہ چند واقعات عرض کیے کہ اللہ ربُّ العزت اپنے نبی کی ذات کے بارہ میں حساس ہیں۔

ایسے دیوانے نہیں ملیں گے

حضور (ﷺ) کے دنیا سے تشریف لے جانے کے بعد مسلمہ کذاب دعویٰ نبوت کرتا ہے، سیدنا صدیق اکبر (رضی اللہ عنہ) تلوار سونتے ہیں، میدانِ کارزار میں لشکر روانہ کرتے ہیں کیوں کہ اُس نے روئے نبوت کی طرف ہاتھ دراز کیا ہے۔ سلسلہ چلا جب بھی کسی ملعون نے نبوت کا دعویٰ کیا تو اُس وقت کے سب سے زیادہ پارسا و نیکو کار، سب سے بڑے علماء کھڑے ہوئے اور اُس فتنہ کا قلع قمع کیا۔ یہ سلسلہ چلا ہے اور چلا ہی جا رہا ہے اس لیے کہ آپ (ﷺ) نے ارشاد فرمایا: "سَيَكُونُ فِيْ اُمَّتِيْ ثَلَاثُوْنَ كَذَابُوْنَ وَ فِيْ رِوَايَةٍ دَجَالُوْنَ كُلُّهُمْ يَزْعَمُ اَنَّهُ نَبِيٌّ۔۔۔" عنقریب میری امت میں ۳۰ جھوٹے لوگ

دعویٰ نبوت کریں گے۔ مرزا غلام قادیانی نے دعویٰ نبوت کیا۔ اس کی وجوہات کیا تھیں؟ اللہ رب العزت جب کسی کو اپنا محبوب بناتے ہیں تو لوگوں کے دلوں میں بھی اُس کی عظمت و محبت ڈال دیتے ہیں۔ یہود و نصاریٰ نے دیکھا کہ محمد ﷺ ایک خوبصورت انسان تھے، ہمارے پاس بھی ایک سے ایک خوبصورت انسان ہے لیکن اُن پر فریفتہ ہونے والے، جانیں دینے والے کیوں نہیں؟ محمد ﷺ ایک زیرک انسان تھے، ہمارے پاس بھی ایک سے ایک زیرک آدمی ہے لیکن اُن پر جان دینے والے کیوں نہیں؟ محمد ﷺ اخلاق و شمائل کے اعتبار سے سب سے عالی ہیں قسمت سے یہ دولت اُن کے پاس ہے ہی نہیں۔ اُن کے سائنس دان، ادیب، دانشوران میں سے ایک بھی ایسا نہیں کہ اُن پر کوئی فریفتہ ہو جیسے محمد ﷺ پر پوری اُمت دیوانی ہے۔ جان کی بازی لگانے میں دریغ نہیں کرتے؟ حضرت محمد ﷺ سے محبت کی وجہ سے مسلمان نماز کو فرض سمجھتے ہیں، روزہ و زکوٰۃ کو فرض سمجھتے ہیں، حج کو فرض سمجھتے ہیں، اُن کی ذات پر اعتماد ہے تو اُن کی ہر بات کو اللہ کا حکم سمجھتے ہیں۔ حضور ﷺ کی ذات سے اُمت کا اعتماد کیسے بنایا جائے؟ اس کے لیے ہمارے اخلاق چھینے، غلام بنا کر دیکھا لیکن کامیاب نہ ہو سکے۔ اُنہوں نے سوچا کہ ایسا آدمی کھڑا کیا جائے کہ اُس کی شکل و صورت نہ سنائی جائے تو بہتر، جس کے اخلاق و کردار پر گفتگو نہ کی جائے تو بہتر، جس کے حسب نسب پر گفتگو نہ کی جائے تو بہتر، ایسے آدمی کو نبی بنا کر کھڑا کر دیا۔

مرزا کا ذکر مناسب نہیں

میں مرزا کا ذکر اس مبارک مجلس میں کرنا مناسب نہیں سمجھتا۔ البتہ ایک دو باتوں سے موازنہ کرتا ہوں۔ حضور ﷺ کا نسب حضرت آدم علیہ السلام تک محفوظ ہے۔ درمیان میں ایک بھی بدکردار نہیں ہے، سب عالی مقام ہیں۔ یہ مرزا کہتا ہے کہ میں مغل ہوں۔ دوسری جگہ کہتا ہے کہ میں سادات میں سے ہوں۔ میری نانیاں سیدزادیاں تھیں۔ سادات کی دلیل کیا ہے؟ کہتا ہے کہ الہام خداوندی سے ہوا ہوں۔ کہتا ہے کہ میں آدم ہوں، موئی ہوں، میں عیسیٰ ہوں، نیز میری نسلیں بے شمار ہیں۔ اس گندی شخصیت کو سرکارِ دو عالم ﷺ کے مقابلے میں پیش کیا گیا۔ آپ ﷺ تشریف فرما ہیں، حضرات حسنین کریمین رضی اللہ عنہما تشریف

لائے اور سامنے رکھے کھجور کے ٹوکڑے میں سے کھجور اٹھا کر منہ میں ڈال لی، ابھی چبائی نہیں تھی کہ رحمتِ دو عالم ﷺ نے اپنی انگلی سے وہ کھجور نکالی اور ارشاد فرمایا کہ: بیٹا! ہمارے لیے صدقہ جائز نہیں۔

جو حرام کھائے وہ نبی نہیں:

ایک شخص نے مرزا قادیانی کو خط لکھا اور مسئلہ پوچھا کہ: میری بہن جسم فروشی کیا کرتی تھی، اب وہ مگر گئی ہے۔ اُس کی کمائی جو وہ گناہ سے کماتی تھی اُس کا میں کیا کروں؟ مرزا غلام قادیانی جواب میں لکھتا ہے کہ: وہ کمائی میرے پاس قادیان بھیج دو۔ (سیرتِ ابدی) محمد عربی ﷺ کی ناموس کے محافظین نے آواز بلند کی، مرزا قادیانی کے خلاف فتوے دیے، قلمی جہاد کیا، لوگوں میں شعور بیدار کیا، وہی سنت جو صدیق اکبر رضی اللہ عنہ نے اپنے دورِ امارت میں ادا کی، الحمد للہ! آج کے علمائے حق بھی اُس فریضہ کو سرانجام دے رہے ہیں، حضرت صدیق اکبر رضی اللہ عنہ سے علامہ انور شاہ کشمیری رضی اللہ عنہ تک اور علامہ انور شاہ بریلوی سے امیر شریعت بریلوی رضی اللہ عنہ تک، امیر شریعت بریلوی رضی اللہ عنہ سے مولانا محمد یوسف لدھیانوی شہید بریلوی رضی اللہ عنہ تک تمام علماء نے، تمام اساطینِ علوم نے اپنے فریضے کو پورا کیا اور وقت کے دجالوں سے نقاب ہٹا کر عوام کو بتایا کہ محمد عربی ﷺ کے بعد دعویٰ نبوت کرنے والا دجال و کذاب تو ہو سکتا ہے مگر محمد نبی نہیں ہو سکتا۔

ان سیمینار اور مجالس کا مقصد ان حضرات کے حالات کو سنا کر اپنے جذبے کو بیدار کرنا ہوتا ہے۔ میرے والد ماجد بریلوی رضی اللہ عنہ فرمایا کرتے تھے: اَلْحَمْدُ لِلّٰہِ ثُمَّ اَلْحَمْدُ لِلّٰہِ! میں نے قلم اٹھا کر دعوتی جذبے سے اتنا لکھا ہے کہ اگر کل حضور ﷺ کی بارگاہ میں حاضر ہوا تو میں کہہ سکوں گا کہ کوئی ایسا گوشہ اور پہلو باقی نہ تھا کہ کوئی مدعی نبوت، کوئی قادیانی آپ (ﷺ) کی ردائے نبوت پر حملہ آور ہو سکتا، وہ تمام پمفلٹ عالمی مجلس کے زیرِ اہتمام لاکھوں کی تعداد میں چھپ کر تقسیم ہو چکے ہیں۔

عرشِ الہی بھی کانپ اٹھتا ہے

میں اپنا ذاتی واقعہ آپ کو سناتا ہوں کہ میرے والد محترم فالج کے حملہ سے پہلے جب عمامہ باندھتے تو اوپر کی طرف شملہ چھوڑتے اور وہ شملہ کھڑا رہتا۔ جب کسی قادیانی سے گفتگو ہوتی، ۳، ۳ گھنٹوں کی نشستیں ہم نے دیکھیں، ہاتھوں پر کچکی طاری ہوتی اور وہ شملہ غصہ کی وجہ سے ہل رہا ہوتا۔ میں لاڈلا زیادہ تھا، اس لیے ہر بات کہہ دیا کرتا تھا۔ میں نے کہا کہ جب آپ کانپتے ہیں تو قادیانی اس سے سمجھتے ہوں گے کہ مولوی ڈر گیا۔ فرمانے لگے: بیٹا! میری آواز میں تو گجراہٹ اور کچکی نہیں ہوتی۔ اتنا کہہ کر خاموشی اختیار کر لی اور مراقبہ میں چلے گئے۔ پیر کا دن تھا عشاء کے بعد ہمارے ہاں درسِ حدیث ہوتا ہے، اُس میں ابا جان نے عجیب بات ارشاد فرمائی۔ فرمانے لگے کہ میرے بیٹے نے یہ بات کہی ہے کہ میں قادیانیوں سے بات کرتے وقت کچکپاتا ہوں۔ میں پورے ڈٹوق کے ساتھ کہہ رہا ہوں کہ جب کوئی قادیانی محمد عربی صلی اللہ علیہ وسلم کی ردائے ختم نبوت کی طرف پنجہ دراز کرتا ہے تو عرشِ الہی بھی غضب خداوندی سے کچکپاتا ہے، میں تو بہت کمزور ہوں۔

میرے دوستو! ہمارے اکابر نے اپنا فریضہ انجام دیا، حق ادا کیا، جس جس موقع پر جیسے قربانی دینا پڑی دی، عوام کے جذبے کو بیدار رکھا، ایک ایک دروازے پر دستک دی، محمد عربی صلی اللہ علیہ وسلم کی ختم نبوت کا عقیدہ سمجھایا اور قومی اسمبلی سے قادیانیوں کو غیر مسلم اقلیت قرار دلایا۔

معاشی قتل کریں

میرے دوستو! میری اور آپ کی کیا ذمہ داری بنتی ہے؟ ہمارے دوستوں اور رشتہ داروں میں جن لوگوں کو اس عقیدے کے بارہ میں معلومات نہیں اُن کو اس عقیدے کی اہمیت بتائیں، فقہ قادیانیت کی سنگینی سے آگاہ کریں۔ حضرت صدیق اکبر رضی اللہ عنہ تو تلوار لے کر نکلے، مگر ختم نبوت کی گردنیں اڑادیں اور آپ صلی اللہ علیہ وسلم کے آخری خلیفہ حضرت عیسیٰ علیہ السلام بھی دجال کی گردن ماریں گے۔ درمیان والوں کو چاہیے کہ معاشی قتل تو کر دیں! قادیانی

مصنوعات کا بائیکاٹ تو کر دیں! مسلمانوں کی دکانوں پر قادیانی مصنوعات رکھی ہوئی ہیں، دکان دار مسلمان، خریدنے والا مسلمان، لیکن جو پیسہ کمایا جا رہا ہے وہ قادیانیت کو پھیلانے کے لیے، مسلمانوں کو مرتد بنانے میں استعمال ہوتا ہے۔ جہاں قادیانی مصنوعات دیکھو، پیار و محبت سے سمجھاؤ کہ میں بھی شفاعت نبوی کا محتاج ہوں اور آپ بھی محتاج ہیں۔

ایک مرتبہ حضرت عائشہ صدیقہ رضی اللہ عنہا نے سوال کیا: ستاروں کے برابر کسی کی نیکیاں ہیں؟ رسول اللہ صلی اللہ علیہ وسلم نے ارشاد فرمایا: ہاں! عمر (رضی اللہ عنہ) کی نیکیاں آسمان کے ستاروں کے برابر ہیں۔ اتنی نیکیوں کے باوجود حضرت عمر رضی اللہ عنہ حضرت ابو بکر صدیق رضی اللہ عنہ سے کہا کرتے تھے کہ ابو بکر (رضی اللہ عنہ)! میری ساری زندگی کی نیکیاں لے لو اور غار والی تین راتوں میں سے ایک رات دے دو۔ حضرت ابو بکر صدیق رضی اللہ عنہ نے غار میں کون سا عمل کیا تھا؟ ذاتِ نبوت کا تحفظ کیا تھا، عقیدہ ختم نبوت کا تحفظ ذاتِ نبوت کا تحفظ ہے اور جس کو یہ نوکری مل جائے تو اور کیا چاہیے؟ باڈی گارڈ تو صاحب کے ساتھ اے سی والی گاڑی میں بیٹھتا ہے، اُس کی کوئی بھی ذات ہو مگر بیٹھے گا صاحب کے ساتھ۔ اللہ تعالیٰ ہمیں اس عظیم کام کے لیے قبول فرمائیں۔ (آمدین)

وَ آخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔

”قادیانیوں کا معاشی و معاشرتی بائیکاٹ“

حضرت مولانا مفتی محمد سلمان یاسین دامت برکاتہم
استاذ الحدیث معہد الخلیل الاسلامی، بہادر آباد

گل بہار لان، بہادر آباد، کراچی

الْحَمْدُ لِلَّهِ وَوَحْدَهُ وَالصَّلَاةُ وَالسَّلَامُ عَلَى مَنْ لَا نَبِيَّ بَعْدَهُ

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ۝

بِسْمِ اللَّهِ الرَّحْمَنِ الرَّحِيمِ ۝

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ

قَبْلِكُمْ لَعَلَّكُمْ تَتَّقُونَ - (سُورَةُ الْبَقَرَةِ: ۱۸۳)

وَقَالَ اللَّهُ تَعَالَى: إِنَّا وَحَيْنَا إِلَيْكَ كَمَا وَحَيْنَا إِلَى نُوحٍ وَالتَّيِّبِينَ مِنْ

بَعْدِهِ - (سُورَةُ الْبَنَاتِ: ۱۱۳)

سب صدقہ ہے رحمت عالم صلی اللہ علیہ وسلم کا:

میرے بزرگانِ محترم! ہمارا یہ اجتماع ”استقبالِ رمضان“ کے عنوان سے ہے اور

عالمی مجلس تحفظِ ختمِ نبوت کے زیرِ اہتمام ہے۔ عقیدہ ختمِ نبوت سے اس رمضان المبارک کا

بہت گہرا تعلق ہے۔ جہاں بھی نبی پاک سرکارِ دو عالم صلی اللہ علیہ وسلم کی رسالت کا اللہ تعالیٰ نے

تذکرہ فرمایا ہے اُس کے ساتھ صراحتاً یا اشارتاً آپ صلی اللہ علیہ وسلم کی ختمِ نبوت کے مسئلے کو اجاگر کیا

ہے۔ امام الانبیاء صلی اللہ علیہ وسلم کی رسالت کو جہاں ثابت فرمایا ہے وہاں آپ صلی اللہ علیہ وسلم کی ختم

نبوت کے مسئلے کو بھی بیان کیا ہے۔ قرآن مجید کی آیت يَا أَيُّهَا الَّذِينَ آمَنُوا - (الایۃ: سُورَةُ

الْبَقَرَةِ: ۱۸۳) یعنی جہاں پر رُوزے کو فرض فرمایا ہے وہاں اشارتاً اس مسئلہ کو بیان فرمایا ہے۔

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ

قَبْلِكُمْ لَعَلَّكُمْ تَتَّقُونَ - (سُورَةُ الْبَقَرَةِ: ۱۸۳) نبی پاک صلی اللہ علیہ وسلم سے پہلے جتنے بھی انبیاء

اکرام ﷺ اس دنیا میں تشریف لائے اُن کے اوپر اُن کی امتیں ایمان لائیں اور اُن سے

پہلے کے انبیاء ﷺ پر بھی ایمان لایا گیا، یہ معاہدہ اللہ تعالیٰ کی طرف سے اُن سے لیا گیا۔

اس وقت اس مسئلے کو بیان کرنا اور ثابت کرنا ہمارا موضوع نہیں ہے، میں صرف اس میں

ایک مناسبت بیان کرنا چاہ رہا ہوں کہ جہاں آپ صلی اللہ علیہ وسلم پر ایمان لانے کا مسئلہ آیا، آپ

سُنِّیَہِمْ کی رسالت کو بیان کرنے کا مسئلہ آیا تو کہیں اللہ پاک نے صراحتاً: **وَلٰكِنْ رَّسُوْلٌ
 اللّٰهِ وَخَاتَمَ النَّبِیِّیْنَ**۔ (سُوْرَةُ الْاَنْعَامِ ۱۰۸) کا لفظ ارشاد فرمایا اور کہیں پر آپ سُنِّیَہِمْ سے پہلے
 کے انبیاء کرام ﷺ اور رسولوں کا تذکرہ فرمایا لیکن آپ سُنِّیَہِمْ کے بعد کسی نبی کی آمد کا کوئی
 تذکرہ نہیں فرمایا۔ اسی طریقے سے جب رمضان کے روزوں کے عنوان کو اختیار فرمایا تو
 اس میں بھی ارشاد فرمایا کہ **يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ
 كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ**۔ (سُوْرَةُ الْبَقَرَةِ ۱۸۳) تمہارے
 اوپر روزے اس طرح فرض کیے گئے ہیں جس طرح تم سے پہلی امتوں پر فرض کیے گئے
 تھے۔ تو اس میں بھی اس بات کی طرف اشارہ فرمادیا کہ اب امتیں آنے کا سلسلہ بھی بند فرما
 دیا ہے۔ تو اس کی ایک مناسبت یہ ہے کہ ختم نبوت اور ختم رسالت کے صدقے میں اللہ
 تبارک و تعالیٰ نے ہمیں اس رمضان المبارک کے مہینے کو عطا فرمایا ہے، جو سراپا رحمت
 ہے، سراپا برکت ہے۔ حدیثِ پاک میں اس کو **الشَّهْرُ الْمُبَارَكُ** کہا گیا ہے۔ یعنی اللہ
 کی طرف سے بابرکت مہینہ۔ (کنز العمال فی سنن الاقوال والافعال، ج ۸، ص ۲۶۶)

اگر اللہ ربِّ العالمین امام الانبیاء سرورِ کائنات سُنِّیَہِمْ کے اوپر اس سلسلے کو ختم نہ
 فرماتے تو نہ آج علماء کو اور نہ علم کو کوئی فضیلت حاصل ہوتی، نہ مبلغین کو دعوت و تبلیغ کی کوئی
 فضیلت حاصل ہوتی، نہ ائمہ مساجد کو امامت کرنے کی کوئی فضیلت حاصل ہوتی، کیوں کہ
 ان سارے کاموں کے لیے اللہ تعالیٰ نے پچھلی امتوں میں اپنے انبیاء کرام ﷺ کا انتخاب
 فرمایا تھا۔ آج جو مبلغ کا مقام ہے، جو دعوت و تبلیغ کرنے والے کا مقام ہے اور علماء کا جو مقام
 ہے، لوگوں کا تزکیہ کرنے والے شیخِ طریقت کا اگر کوئی مقام ہے اور عزت اور منصب ہے وہ
 سب اس لیے کہ اللہ نے نبوت کے سلسلہ کو ختم فرما کر ان حضرات سے انبیاء کرام ﷺ کی
 نیابت کا کام لیا۔ تو رمضان المبارک کا مہینہ بھی اس اُمت کو محمد سُنِّیَہِمْ کے صدقے میں ملا
 ہے۔ ہم اللہ تعالیٰ کی جتنی نعمتیں استعمال کرتے ہیں چاہے وہ مادی ہوں، چاہے وہ روحانی
 ہوں، چاہے وہ جسمانی ہوں وہ سارے کا سارا جناب محمد سُنِّیَہِمْ کا صدقہ ہے۔ نبی پاک
 سُنِّیَہِمْ کی ختم نبوت کے صدقے میں ہم کو یہ رمضان المبارک کا مہینہ ملا، آپ سُنِّیَہِمْ کے

صدقے میں ہم کو اس کے اندر موجود شب قدر ملی، آپ ﷺ کے صدقے ایک نیکی کے بدلے ۱۰ سے لے کر ۷۰۰ گنا اجر کا ہم سے وعدہ کیا گیا۔ یہ سارے فضائل جو ہمیں ملے ہیں وہ محمد ﷺ کے صدقے میں ملے ہیں اور انسان کی انتہائی خاست اور کمینگی کی علامت ہوتی ہے کہ وہ اپنے محسنوں کو بھول جائے۔ نبی کریم ﷺ سے بڑا اس اُمت کا کوئی محسن نہیں ہے۔ اللہ جل جلالہ نے آپ ﷺ کو ساری انسانیت کا محسن بنایا ہے تو اس رمضان المبارک کے مہینے میں ہم نے جو بھی اعمال کرنے ہیں، اُس پر جس اجر و ثواب کا اللہ کی طرف سے ہم سے وعدہ ہے وہ سارا سرورِ دو عالم محمد عربی ﷺ کی ختم نبوت اور رسالت کا صدقہ ہے۔

دین کا اہم شعبہ

مفتی صاحب نے بھی ارشاد فرمایا اور میرے عزیز نے بھی یہاں پر کھڑے ہو کر عرض کیا کہ دین کے جتنے بھی شعبے ہیں اُن کا مقصد اللہ کے نبی ﷺ کے اقوال و افعال اور اعمال کو زندہ کرنا ہے لیکن نبی کریم ﷺ کا کلام پاک میں جہاں تعارف اللہ نے فرمایا ہے وہاں اشارۃً یا صراحتاً اللہ تعالیٰ نے نبی ﷺ کی ختم نبوت کو بیان فرمایا ہے۔ اللہ کے نبی ﷺ پر ایمان، رسالت پر ایمان ہمارا تب بن سکے گا جب ہم آپ ﷺ کی رسالت کے ساتھ آپ ﷺ کی ختم نبوت پر بھی ایمان رکھیں۔ اگر کوئی آدمی آپ ﷺ کو رسول مانتا ہے لیکن خدا ناخواستہ ختم نبوت کا اقرار نہیں کرتا تو وہ گویا آپ ﷺ کی رسالت کا انکار کر رہا ہے۔ یہ بات قرآن کریم کا اُسلوب ہم کو بتاتا ہے۔

غیرتِ ایمانی کا تقاضا

رمضان کریم کا جو مہینہ ہے، جیسے مفتی صاحب ارشاد فرما رہے تھے کہ اس میں ہم اپنے آپ کو اللہ کی ذات سے جوڑیں، اللہ کے نبی ﷺ کی ذات سے جوڑیں، کتنا شرم ناک پہلو ہمارے لیے ہوگا، کتنا افسوس ناک پہلو ہمارے لیے ہوگا کہ ہم روزہ تو رکھیں اللہ کے نام پر، اللہ کے نبی ﷺ کے حکم پر اور ہم روزے کے ثواب کو سینے کی کوشش کریں،

ہم جس نبی صلی اللہ علیہ وسلم کے صدقے میں سحری کھائیں، ثواب سمیٹیں، فائدہ بھی ہمارا، پیٹ بھی ہمارا بھرے اور اس پر بھی ہمارے لیے اجر ہے، افطار ہم کرتے ہیں اور روزہ ہم کھولتے ہیں یہ اپنا فائدہ کرتے ہیں، ہم اپنا پیٹ بھرتے ہیں لیکن اس پر بھی ہمیں روزہ کھولنے پر اجر و ثواب ملتا ہے۔ یہ سارا کا سارا ہمیں نبی پاک صلی اللہ علیہ وسلم کے صدقے میں ملا۔ لیکن معذرت کے ساتھ عرض کرتا ہوں کہ: افطار میں روزہ کھولنے کے بعد جو مشروبات ہم استعمال کرتے ہیں وہ اللہ کے نبی صلی اللہ علیہ وسلم کے دشمنوں کے بنائے ہوئے ہیں۔

قادیانی مصنوعات خصوصاً شیزان کا مقاطعہ کریں

ایک آدمی یہ کہتا ہے کہ یہ میرا باپ ہے۔ لیکن دوسرا کہتا کہ میں بھی تمہارا باپ ہوں۔ تو ولدیت میں تو ہم کسی کو شریک نہیں کرتے۔ ایک آدمی جتنا بھی گیا گزرا ہو تو اُس کے باپ کو یا والدہ کو کوئی گالی دے تو آدمی اس کو برداشت نہیں کرتا۔ میں مسئلہ کے اعتبار سے عرض کر رہا ہوں، لیکن اگر کوئی آدمی اُس کے گھر کا کھانا کھائے تو وہ شرعاً جائز ہے ناجائز نہیں ہے۔ کوئی آدمی میرے باپ کو گالی دے اور میری دعوت کرے یا مجھے اپنے گھر سے کوئی چیز بھیجے یا مجھے رمضان میں شربت بنا کے دے تو میرے لیے شرعاً پینا جائز ہے، اخلاقاً بے شک! یہ میرے لیے بے حیائی کی بات ہوگی۔ لیکن اگر نبی پاک صلی اللہ علیہ وسلم کی نبوت اور رسالت پر اللہ کے نبی صلی اللہ علیہ وسلم کا دشمن کوئی ڈاکا ڈالتا ہے تو ہم بڑے ذوق و شوق سے رمضان کی تیاری کرنے کے لیے اُس کا سامان اپنے گھر میں لے کر آتے ہیں اور ہم اس میں کوئی پروا نہیں کرتے بلکہ ہم اس کو مولویوں کی، علماء کی شدت پسندی سمجھتے ہیں کہ یہ لوگ انتہاء پسند ہیں، یہ جذباتیت والے لوگ ہیں۔ یہ جذبات کا مسئلہ نہیں، ایمان کا مسئلہ ہے۔ تو ہم اپنے رمضان کو قیمتی بنانے کے لیے اگر ہم ابھی سے یہ طے کر لیں کہ ہم وہ عام مصنوعات جن سے اللہ کے نبی صلی اللہ علیہ وسلم کے دشمنوں کو کسی بھی درجے میں فائدہ ہوتا ہے، اللہ کے نبی صلی اللہ علیہ وسلم کے منصب کے اوپر ڈاکا ڈالنے والے کو ایک فیصد بھی فائدہ ہوتا ہے، ہم لوگ اُن سے اپنے آپ کو بچائیں گے تاکہ ایسا نہ ہو کہ امام الانبیاء سرکار کائنات صلی اللہ علیہ وسلم کی شفاعت

اور سر پر ہاتھ رکھنے کے سہارے سے ہم لوگ جو جی رہے ہیں وہ ہاتھ ہمارے سروں کے بجائے ہمارے گریبانوں پر آجائے، اس کا ہمیں خیال کرنا پڑے گا۔

اتنی قربانی بھی نہ دے سکیں

روزہ اللہ تعالیٰ کی خوشنودی کے لئے رکھیں، مگر اچار چینی ہم دشمنوں کی استعمال کریں، قادیانیوں کی کمپنی شیزان کی مصنوعات استعمال کریں، بیٹھے اور نمکین کھانوں کے آئٹم ہم دوسروں کے استعمال کریں!! اس پہلو کو بھی ہمیں سوچنا پڑے گا۔ جیسے مجھ سے پہلے مولانا نے فرمایا کہ عام کافر میں اور اللہ کے نبی ﷺ کی ختم نبوت کا انکار کرنے والے میں زمین آسمان کا فرق ہے۔ ایسے ہی عام کافر کی مصنوعات اور قادیانیوں کی مصنوعات کے استعمال میں فرق ہے، قادیانیوں کی مصنوعات کا استعمال حرام ہے۔ یہ موضوع ابھی تفصیل سے بیان کرنے کا وقت نہیں ہے اور اَلْحَمْدُ لِلّٰہِ بَکُوْنِیْ اَدْمِیْ ہَم مِیْن اِیْسَا نَہِیْس ہِے جِس کُو یَہ عَقِیْدَہ اَوْر نَظَرِیَہ مَعْلُوْم نہ ہو۔

سرکارِ دو عالم ﷺ کی نبوت اور ختم نبوت کے صدقے میں ہمیں یہ سارے فضائل ملے ہیں، جو ہم فضائلِ رمضان میں سنتے ہیں اور پڑھتے ہیں تو ہمیں اس کی لاج بھی رکھنی چاہیے۔ ہمارے نبی پاک ﷺ نے کیا کیا قربانیاں دیں وہ بھی ہمیں سامنے رکھنی چاہئیں، اگر ہم اپنے منہ کے چنکارے اور ضرورت کی چیزوں میں تھوڑی سی کمی کر دیں۔ اللہ کے نبی ﷺ کے لیے اتنی سی قربانی دیں گے تو ہماری دنیا میں بھی کوئی نقصان اور خسارے کی کوئی بات نہیں ہے۔

اللہ تعالیٰ ہم سب کو عمل کرنے کی توفیق عطا فرمائیں اور ہمارے سننے اور کہنے کو

قبول فرمائے۔ (آمین)

وَ اٰخِرُ دَعْوَانَا اِنَّ الْحَمْدَ لِلّٰہِ رَبِّ الْعٰلَمِیْنَ۔

”عقیدہ حیات سیدنا عیسیٰ علیہ السلام“

حضرت مولانا محمد رضوان قاسمی دامت برکاتہم

امام جامع مسجد عائشہ صدیقہؓ

خطیب محمدی مسجد کانٹنٹن

مسجد اختر، گلبرگ، کراچی

بِسْمِ اللّٰهِ الرَّحْمٰنِ الرَّحِیْمِ

اِذْ قَالَ اللّٰهُ یٰعِیْسٰی اِنِّیْ مُتَوَفِّیْکَ وَرَافِعُکَ اِلَیَّ وَمُطَهِّرُکَ مِنَ الذِّیْنِ
کَفَرُوْا وَجَاعِلُ الذِّیْنِ اَتَّبَعُوْکَ فَوْقَ الذِّیْنِ کَفَرُوْا اِلَیَّ یَوْمَ الْقِیٰمَةِ
سَمَّ اِلَیَّ مَرْجِعُکُمْ فَاَحْکُمْ بَیْنَکُمْ فِیْمَا کُنْتُمْ فِیْهِ تَخْتَلِفُوْنَ ﴿۵۵﴾
(آل عمران: ۵۵)

قال النبی ﷺ

اِنَّ عِیْسٰی لَمْ یَمُتْ وَاِنَّهٗ رَاجِعٌ اِلَیْکُمْ قَبْلَ یَوْمِ الْقِیٰمَةِ۔

(ذکر منثور ص: ۳۶، ج: ۲)

صَدَقَ اللّٰهُ الْعَظِیْمُ وَصَدَقَ رَسُوْلُهُ النَّبِیُّ الْکَرِیْمُ

اللّٰهُمَّ صَلِّ عَلٰی سَیِّدِنَا وَمَوْلَانَا مُحَمَّدًا وَعَلٰی اٰلِ سَیِّدِنَا وَمَوْلَانَا
مُحَمَّدًا وَبَارِكْ وَسَلِّمْ اَسْتَغْفِرُ اللّٰهَ رَبِّیْ مِنْ کُلِّ ذَنْبٍ وَاَتُوْبُ اِلَیْهِ

آج سے تقریباً پانچ ماہ قبل بھی اللہ تعالیٰ نے مسجد اختر میں حاضری کی توفیق بخشی۔ اس
دقت عقیدہ ختم نبوت پر جو باتیں اپنے بزرگوں سے سن رکھی تھیں، آپ حضرات کے سامنے
پیش کر دی تھیں۔ اللہ رب العالمین نے کرم فرمایا، آپ جیسے نیک لوگوں کی مجلس میں دوبارہ
شرکت کا موقع نصیب فرمایا۔ میں یہاں آنا اپنے لئے سعادت سمجھتا ہوں۔ اور میں صرف
الفاظ نہیں کہہ رہا بلکہ دل کی گہرائی سے یہ بات کر رہا ہوں۔ اللہ تعالیٰ حضرت والا (حضرت
مولانا مفتی محمد خرم عباسی صاحب مدظلہ) کو خوب جزائے خیر عطا فرمائے، بہت ہی شفقت کا
معااملہ فرماتے ہیں اور رات کی تنہائیوں میں ہمارے لئے دعائیں بھی کرتے ہیں۔

میرے محترم بزرگو! عزیز بھائیو اور امت مسلمہ کی مقدس ماؤں اور بہنو! آج جس دور

میں، میں اور آپ سانس لے رہے ہیں، یہ انتہائی پُرفتن دور ہے۔ اس پُرفتن دور میں اپنے ایمان کی حفاظت کا اگر کوئی راستہ ہے تو وہ مساجد، مدارس، خانقاہیں اور اللہ والوں کی مجلسیں ہیں۔ جو مسلمان اس دائرے میں نہیں آ رہا، اس کی حالت بہت ہی خطرناک ہے اور جن کو اللہ تعالیٰ نے ان مبارک جگہوں سے وابستہ کر رکھا ہے، مساجد، مدارس، خانقاہوں اور اللہ والوں کی جوتیوں سے نسبت دے رکھی ہے، یہ کسی بھی ماحول میں چلے جائیں، اللہ رب العزت کا فضل ان پر رہے گا۔

اللہ تعالیٰ کی نظر میں دنیا کی حقیقت

إِنَّ اللَّهَ يُعْطِي الدُّنْيَا مَنْ يُحِبُّ وَمَنْ لَا يُحِبُّ وَلَا يُعْطِي الدِّينَ
إِلَّا لِمَنْ أَحَبَّ فَمَنْ أَعْطَاهُ اللَّهُ الدِّينَ فَقَدْ أَحَبَّهُ

(مشکوٰۃ، ج: ۲، ص: ۴۲۵)

ترجمہ: ”اللہ تعالیٰ دنیا اس کو بھی دیتے ہیں جس سے محبت کرتے ہیں اور اس کو بھی دیتے ہیں جس سے محبت نہیں کرتے۔ اور دین صرف اسی کو دیتے ہیں جس سے اللہ تعالیٰ محبت کرتے ہیں پس جس کو اللہ تعالیٰ نے دین دیا تو اللہ نے اس سے محبت کی۔“

دنیا کا ملنا اللہ تعالیٰ ﷻ کے یہاں کامیابی کا معیار ہے ہی نہیں۔ ہمیں 100% (سوفیصد) امید اور یقین ہے کہ اس کام پر اللہ تعالیٰ کی رحمت ہے، اَلْحَمْدُ لِلَّهِ! اللہ ﷻ نے ہم لوگوں کو دین کے اس عظیم شعبے کے ساتھ وابستہ کر رکھا ہے۔

قیمتی سرمایہ

اس پُرفتن دور میں سب سے بڑی سعادت تو یہ ہے کہ اللہ تعالیٰ ﷻ اس دنیاوی زندگی میں کسی کو ایمان کی دولت نصیب فرمادیں۔ اس زندگی کا سب سے قیمتی سرمایہ ایمان

ہے۔ ایمان کا ملنا بہت بڑی سعادت ہے اور اس سے بڑی سعادت یہ ہے کہ اس ایمان کو بچا کر اپنے ساتھ قبر میں لے جائیں۔

صرف روح نکل گئی ہے

شیخ الاسلام حضرت مفتی محمد تقی عثمانی دامت برکاتہم کے پاس ایک شخص آیا، یہ شخص حضرت کے متعلقین میں سے تھا۔ حضرت نے پوچھا: آپ کا بیٹا کہاں ہے؟ بتایا: اللہ جنت اللہ نے بڑا کرم فرمایا کہ اس نے تعلیم مکمل کر لی ہے، اور بہت اچھی نوکری بھی مل گئی ہے، اور انہوں نے گاڑی بھی دی ہے اور تنخواہ بھی بڑی اچھی رکھی ہے۔ اگلا جملہ بڑا خطرناک کہا اس نے۔ کہنے لگا کہ یہ سب کچھ مل گیا ہے، بس میرا بچہ تھوڑا سا بے دین ہو گیا ہے، لیکن کیرئیر بہت اچھا بن گیا ہے (یعنی بے دین ہونا اتنی بڑی بات نہیں)، باقی ٹھیک ہے۔ مفتی صاحب فرمانے لگے: کہ یہ تو ایسے ہی ہے (کہ میرے والد ماجد مفتی محمد شفیع صاحب نے فرمایا) کہ کسی کا انتقال ہو جائے اور اس کے بچے لے جائیں ڈاکٹر کے پاس اور ڈاکٹر سے کہیں کہ ہمارے والد صاحب کو چیک کریں۔ والد صاحب کو ڈاکٹر چیک کرنے کے بعد کہے کہ آپ کے والد صاحب کی آنکھیں بھی ٹھیک ہیں، دماغ بھی ٹھیک ہے اور دل بھی ٹھیک ہے، سب کچھ ٹھیک ہے، بس تھوڑی سی روح نکل گئی ہے، باقی آپ کے والد صاحب بالکل ٹھیک ہیں (جب روح نکل گئی پیچھے رہا کیا؟)۔ اسی طرح جب مسلمان کی زندگی سے اللہ کا دین نکل گیا تو اب رہا کیا؟ دین کا ایک مسلمان کی زندگی سے نکل جانا ایسا ہی ہے جیسے جسم سے روح کا نکل جانا۔ جیسے بغیر روح کے انسان کی کوئی حیثیت نہیں ہے، ایسے ہی بغیر دین کے اللہ جنت اللہ کے یہاں بھی ہماری کوئی حیثیت نہیں رہے گی، ہماری حیثیت اس وقت تک ہے جب تک میں، آپ اور میرا گھرانہ گنبد خضرا سے

جزا ہوا ہو (اصلاحی خطبات، ج: ۳، ص: ۳۳)۔ تو اس پُر فتن دور میں خوش نصیب لوگ وہ ہیں جنہیں اللہ تعالیٰ نے دین کی مجالس سے وابستہ کر رکھا ہے۔ ہم جہاں عقیدہ ختم نبوت کی بات کرتے رہتے ہیں وہاں ہماری کوشش ہوتی ہے کہ اپنے بھائیوں کو حضرت عیسیٰ علیہ السلام سے متعلق اور حضرت مہدی علیہ الرضوان سے متعلق بھی رہنمائی دیں۔ آپ حضرات کے سامنے چند باتیں عرض کر دیتا ہوں حضرت عیسیٰ علیہ السلام سے متعلق کہ قرآن و سنت کی روشنی میں مسلمانوں کا کیا عقیدہ ہونا چاہئے!

حضرت عیسیٰ علیہ السلام کا نسب مبارک

حضرت عیسیٰ علیہ السلام کی نانی کا نام ”بی بی حنہ“ ہے۔ بی بی حنہ کے شوہر کا نام ”حضرت عمران“ ہے۔ یہاں یہ بات بھی جان لیں کہ قرآن کریم میں دو ”عمران“ کا ذکر ہے۔

① حضرت موسیٰ علیہ السلام کے والد ماجد ② حضرت مریم کے والد ماجد

اور اسی طرح قرآن کریم میں ہارون بھی دو ہیں۔ ① حضرت مریم کے بھائی، ان کا نام بھی ہارون ہے۔ ② حضرت موسیٰ علیہ السلام کے بھائی، ان کا نام بھی ہارون علیہ السلام ہے۔

بی بی حنہ کی نذر اور حضرت مریم رضی اللہ تعالیٰ عنہا کی پیدائش

بی بی حنہ جب امید سے ہوئیں تو انہوں نے نذر مانی کہ اگر اللہ تعالیٰ مجھے اولاد دیں تو میں اسے دین کی خدمت کے لیے، مسجد کی خدمت کے لئے وقف کر دوں گی اور ان کے دل میں تھا کہ اللہ جل جلالہ مجھے بنا دیں گے۔

یہ سعادت نصیب ہو جائے

ایک زمانہ تھا کہ لوگ سعادت سمجھتے تھے اللہ کے گھروں کی خدمت کرنے کو، کسی زمانے میں مساجد میں یہ خادم نہیں ہوتے تھے، محلے کے گھروں کی ترتیب ہوتی تھی کہ آج کے دن

یہ گھروالے صفائی کریں گے اور فلاں دن فلاں گھروالے صفائی کریں گے، اس طرح سب خدمت کیا کرتے تھے اور سوسائٹی میں سب سے بڑا آدمی وہ ہوتا تھا جو سب سے پہلے مسجد میں آتا تھا، یہ اس کے بڑے ہونے کی علامت تھی۔ نہ کہ یہ کہ جس کا گھر، بنگلہ، کوٹھی بڑی ہو وہ بڑا آدمی ہوتا۔

سعادت مند بیٹی

بی بی حنہؓ نے منت مانی کہ اللہ تعالیٰ جتنا دے بیٹا دیں گے، اسے مسجد کی خدمت کے لئے وقف کر دوں گی، اللہ کا کرنا کہ بجائے بیٹے کے بیٹی پیدا ہو گئی۔ اسی کو اللہ تعالیٰ نے یوں ارشاد فرمایا: **يَهَبُ لِمَنْ يَشَاءُ اِنَاثًا وَيَهَبُ لِمَنْ يَشَاءُ الذُّكُورَ اَوْ يُزَوِّجُهُمْ ذُكْرَانًا وَاِنَاثًا وَيَجْعَلُ مَنْ يَشَاءُ عَقِيْمًا** (سورۃ الشوریٰ: ۴۹-۵۰)

میرے رب کی دین ہے جس کو چاہے عطا فرمائے، اس میں انسان کا دخل نہیں، جب بی بی حنہؓ کے ہاں بیٹی پیدا ہوئی تو وہ پریشان ہو گئیں تو اللہ تعالیٰ نے تسلی دی، جس کو قرآن کریم نے یوں بیان کیا: **وَلَيْسَ الذَّكَرُ كَالْاُنْثٰی**، آپ پریشان کیوں ہوتی ہیں؟ ہم نے آپ کو جو بیٹی دی ہے، یہ وہ بیٹی ہے جس پر ہزاروں بیٹے قربان کیے جاسکتے ہیں، یہ عام بیٹی نہیں ہے، یہ تو حضرت مریمؑ ہیں۔ (اللہ تعالیٰ کی خاص بندی)

حضرت مریمؑ کی پرورش

حضرت مریمؑ کو لیا اور بی بی حنہؓ سیدھا مسجد اقصیٰ تشریف لے گئیں، جس زمانے میں حضرت مریمؑ پیدا ہوئیں وہ حضرت زکریاؑ کا زمانہ تھا اور حضرت زکریاؑ **الْبَيْتِ السَّلَامِ** رشتے میں خالو ہیں حضرت مریمؑ کے، مسجد میں جمع لگا تھا، بی بی حنہؓ تشریف لائیں اور اپنا مسئلہ عرض کیا کہ میں نے منت مانی تھی۔

إِنِّي نَذَرْتُ لَكَ مَا فِي بَطْنِي مُحَرَّرًا فَتَقَبَّلْ مِنِّي (آل عمران)

مفہوم: ”میں اپنی نذر کو پورا کرتے ہوئے یہ بچی آپ کے حوالے

کرتی ہوں۔ آپ میں سے جو اس کی پرورش کرنا چاہے۔“

حضرت مریم کے والد کا انتقال ہو چکا تھا، اب پرورش کون کرے اس میں اختلاف ہو گیا، کسی نے کہا کہ ہم پرورش کریں گے، کسی نے کہا کہ ہم پرورش کریں گے۔ اختلاف بڑھا تو فیصلہ ہوا کہ قرعہ اندازی کر لیتے ہیں، جس کا نام قرعہ اندازی میں نکل آیا وہ پرورش کرے گا۔ آج کا دور تو تھا نہیں کہ پرچیاں ڈالیں گے، بٹن دبائیں گے، پرچی باہر آ جائے گی، نام نکل آئے گا۔ درس و تدریس کی مجلس تھی، وہ حضرات سبق پڑھ رہے تھے، ان سب کے پاس قلم تھے لکڑی والے جو گاؤں دیہات میں ہوا کرتے ہیں، سب نے کہا کہ سامنے جو نمبر ہے اس میں قلم ڈالتے ہیں، جس کا قلم پانی کے بہاؤ کے ساتھ بہ گیا وہ تو ناکام، جس کا قلم پانی کے بہاؤ کے ساتھ نہ بہا وہ حضرت مریم کی پرورش کرے گا۔ سب نے قلم ڈال دیے، حضرت زکریا ؑ نے بھی قلم ڈال دیا، اللہ کی شان دیکھیں کہ سب کے قلم پانی کے بہاؤ کے ساتھ بہتے ہوئے جارہے ہیں، ایک قلم ہے جو نہ صرف پانی میں ٹھہرا ہوا ہے بلکہ پانی کے سینے کو چیرتا ہوا مخالف سمت کی طرف جارہا ہے، پانی ادھر جارہا ہے اور قلم ادھر جارہا ہے۔ پانی مشرق کی طرف، قلم مغرب کی طرف۔ سب حیران ہو گئے کہ یہ کس کا قلم ہے؟ اٹھایا اور دیکھا تو وہ حضرت زکریا ؑ کا قلم تھا، اب یہ طے ہو گیا کہ پرورش حضرت زکریا ؑ ہی کریں گے۔

بے موسم پھل

دن گزرتے گئے، وہیں مسجد کے قریب کمرہ تھا، وہاں ان کی پرورش شروع ہوئی، ایک

دن حضرت زکریا رَضِيَ اللهُ عَنْهُ تشریف لائے، دروازہ کھولا، جیسے ہی اندر داخل ہوئے حیران ہو گئے، کیا دیکھتے ہیں۔ **وَجَدَا عِنْدَهَا رِزْقًا**، پھل رکھے ہیں۔ تالا ٹوٹا نہیں، چابی کسی اور کے پاس ہے نہیں، حضرت زکریا رَضِيَ اللهُ عَنْهُ پریشان ہو گئے کہ یہ پھل یہاں کیسے آئے؟ تو انہوں نے پوچھا **يٰمَرْيَمُ اَنْتِ لَكِ هٰذَا** اے مریم! یہ کہاں سے آئے ہیں؟ چابی میرے پاس ہے دروازہ نہیں ٹوٹا، اندر کوئی نہیں آسکتا، یہ کہاں سے آگئے؟ اس سے بڑی حیرانگی کی بات یہ تھی کہ پھل بھی سارے بے موسم، یعنی موسم سردی کا، پھل گرمی کا، موسم گرمی کا، پھل سردی کا۔

تو حضرت مریم نے جواب دیا **هُوَ مِنْ عِنْدِ اللّٰهِ**، یہ اللہ کی طرف سے ہے۔ اللہ کون ہے؟ **اِنَّ اللّٰهَ يَرْزُقُ مَنْ يَّشَاءُ بِغَيْرِ حِسَابٍ** (آل عمران) میرا اللہ جب دینے پر آتا ہے تو کسی سے مشورہ نہیں کرتا، اس کو دینا ہے یا نہیں دینا، کتنا دینا ہے؟ ہم تو ہزار روپے کسی کو دیتے ہیں تو دس مرتبہ مشورہ کرتے ہیں کہ اس کو دینا ہے یا نہیں دینا، میرا اللہ کسی سے مشورہ نہیں کرتا۔ جیسے ہی حضرت زکریا رَضِيَ اللهُ عَنْهُ نے واقعہ سنا، نبی تو تھے ہی، سمجھ گئے کہ یہ اللہ تعالیٰ جَلَّ جَلَالُهُ کی طرف سے ہے۔ (اندر ایمان و یقین نے جوش مارا) وہ وہاں سے نکلے، محراب میں تشریف لائے اور یوں دعا کی: **رَبِّ هَبْ لِي مِنْ لَدُنْكَ ذُرِّيَّةً طَيِّبَةً** (آل عمران) اے اللہ! مہربانی فرما دے اور نیک اولاد عطا کر دے۔ ان کے ہاں اولاد نہیں تھی اور ایک عرصہ سے اولاد مانگ رہے تھے۔ دعا مانگتے مانگتے، قرآن کہتا ہے: **وَاشْتَغَلَ الرَّأْسُ شَيْبًا** (سورۃ مریم) سر میں چاندی آگئی، بال سفید ہو گئے، کتنی دعائیں مانگی ہوں گی؟ **اللّٰهُ اَكْبَرُ**۔

اس شخص کی دعا قبول نہیں ہوتی

رسول اللہ ﷺ کا فرمان ہے: **يُسْتَجَابُ لِأَحَدِكُمْ قَالَمٌ يُعَجِّلُ، فَيَقُولُ: قَدْ دَعَوْتُ فَلَمْ يُسْتَجَبْ لِي** (بخاری، کتاب الدعوات، باب: استجاب للعبد ما لم يحجل، رقم الحديث: 6340) کہ بندہ جب دعا مانگتا ہے، ہم اس کی دعا سنتے بھی ہیں اور قبول بھی کرتے ہیں، لیکن جب بندہ یہ کہتا ہے کہ اللہ میری دعا سنتا نہیں ہے کب سے دعا مانگ رہا ہوں، تو جیسے نبی بندے کی زبان پر یہ الفاظ آتے ہیں کہ اللہ میری سن نہیں رہا۔ رسول اللہ ﷺ نے فرمایا کہ اب اللہ اس کی کبھی نہیں سنے گا۔ یہ اللہ کی ذات سے مایوس ہو گیا۔

کیا اس نے قرآن نہیں پڑھا۔ **وَأَشْتَعَلَ الرَّأْسُ شَيْبًا**، دعا مانگتے مانگتے حضرت زکریا عليه السلام بوڑھے ہو گئے، بیوی بانجھ ہو گئیں، لیکن پھر بھی مایوس نہیں ہوئے۔ میرا اور آپ کا کام اللہ جل جلالہ سے مانگنا ہے۔ میں اور آپ اللہ جل جلالہ سے مانگتے ہیں اپنے علم کے مطابق اور اللہ جل جلالہ دیتے ہیں اپنے علم کے مطابق۔ جیسے بچہ ہم سے مانگتا ہے اپنے علم کے مطابق: یہ کھانا ہے، فلاں چیز کھانی ہے، لیکن ہم بچے کو نہیں دیتے کیوں کہ بخار کی حالت میں اس کریم کھانے گا تو گلہ خراب ہو جائے گا، بخار میں اضافہ ہو جائے گا۔ ہم اور آپ بچے کو دیتے ہیں اپنے علم کے مطابق۔ اللہ جل جلالہ بھی اپنے علم کے مطابق، جو بہتر ہوتا ہے بندے کو وہ ہی عطا فرماتے ہیں۔

حضرت عمر رضي الله عنه فرمایا کرتے تھے کہ مجھے اس کی فکر نہیں کہ میری دعا قبول ہوئی کہ نہیں، میں تو روزانہ یہ دیکھتا ہوں کہ آج اپنے رب سے مانگا کہ نہیں مانگا۔ ہمارا کام صرف ہاتھ پھیلا مانا ہے اور یہ مانگنا بھی سعادت والوں کو نصیب ہوتا ہے۔

حضرت زکریاؑ یا ﷺ کی دعا کی قبولیت کا ظہور

دعا مانگی: اے اللہ! مہربانی فرما۔ اگر آپ مریم کو بے موسم پھل دے سکتے ہیں تو آپ زکریا کو بھی بے موسم اولاد دے سکتے ہیں۔ بس یہ دعا قبول ہوئی، فرشتہ آ گیا، خوشخبری دی کہ اللہ ﷻ نے آپ کو بیٹا دینے کا فیصلہ کر لیا ہے۔ آج کسی کی شادی کے چار سال کے بعد تین سال کے بعد بچہ پیدا ہو تو خوشی کا کیا عالم ہوتا ہے؟ یہاں تو حضرت زکریاؑ یا ﷺ بوڑھے ہو گئے۔ جب طویل عرصہ کے بعد بچہ پیدا ہو تو نام رکھنے میں اختلاف ہوتا ہے کہ بچے کا نام تنہیال رکھے گا یا دھیال رکھے گا، نام کون رکھے گا؟ قربان جائیں اس رب پر، فرمایا: زکریا! بیٹا بھی دے رہے ہیں اور نام بھی ہم خود رکھیں گے، اس کا نام ”یحییٰ“ ہوگا۔ اور سَيِّدًا وَّحَصُوْرًا (آل عمران) ان کی خوبی ہوگی، پوری زندگی شادی نہیں کریں گے۔ مولانا اللہ وسایا صاحب مدظلہ اس کی یوں تعبیر فرماتے ہیں، اللہ ﷻ نے حضرت زکریاؑ یا ﷺ کو بیٹا وہ دیا (یحییٰ ﷺ) جس پر پوری زندگی کسی عورت کا سایہ نہیں پڑا، اور پرورش میں بیٹی وہ دی (مریم) کہ جس پر پوری زندگی کسی مرد کا سایہ نہیں پڑا۔

دن گزرتے گئے، حضرت مریم جوان ہو گئیں، ایک دن وہ غسل کے لئے تشریف لے گئیں، جیسے ہی باہر نکلیں حیران ہو گئیں کہ سامنے ایک اجنبی مرد کھڑا ہے، فرمانے لگی

أَعُوْذُ بِالرَّحْمٰنِ مِنْكَ اِنْ كُنْتَ تَقِيًّا (سورۃ مریم: ۱۸) کہ میں اللہ تعالیٰ کی پناہ چاہتی ہوں، تم کون ہو؟ کہاں سے آئے ہو؟ اور کیوں آئے ہو؟

عورت کا اصل زیور حیا و پاک دامنی

نساء کرام نے لکھا ہے کہ عورت میں جب ”حیا“ کی صفت باقی ہو تو اس کے سامنے اگر غیر محرم آجائے تو اس کی جان نکل جاتی ہے، ہاں! اگر عورت، حیا کی سرحدوں کو پار

کر جائے تو پھر وہ پاکستان نوؤر کے نام پر دو دو ہفتے غیر محرم لوگوں کے ساتھ سیر و تفریح کرتی ہے پھر وہ تعلیم کے نام پر سالوں سال گھر سے باہر رہتی ہے۔ گرل فرینڈ، بوئے فرینڈ کی لعنت اور نقتے میں مبتلا ہوتی ہے۔

اللہ کے نبی ﷺ نے فرمایا: ایمان اور حیا دونوں ایک ساتھ رہتے ہیں اذ ارفع احدہما رفع الآخر، جب ایک چلا جائے تو دوسرا خود چلا جاتا ہے۔ میرے نبی نے فرمایا جہاں حیا نہیں ہوتی تو ایمان بھی نہیں رہتا، حیا کا دشمن ایمان کا دشمن ہے۔ فرشتے نے ان کو تسلی دی: اِنَّمَا اَنَا رَسُوْلُ رَبِّكَ مَرْيَمُ! گھبرانے کی ضرورت نہیں، بظاہر میں انسان ہوں لیکن اللہ نے مجھے بھیجا ہے، کیوں بھیجا ہے؟ لَا هَبَّ لَكَ غُلَامًا زَكِيًّا (سورۃ مریم) اللہ نے فیصلہ کیا ہے آپ کو اولاد دینے کا، حضرت مریمؑ حیران ہو گئیں کہ اولاد کیسے؟ قرآن کہتا ہے وَلَمَّا يَسْتَسْنِي بَشْرًا وَّلَمْ اَكْ بَغِيًّا (سورۃ مریم) حضرت مریم نے جواب دیا اولاد کے لیے وہی راستے اختیار کیے جاسکتے ہیں، حلال راستہ (نکاح) یا حرام راستہ (زنا)، میں نے تو دونوں راستے اختیار نہیں کیے، پھر کیسے میری اولاد ہوگی؟ تو انہوں نے کہا کہ اللہ تعالیٰ جلیل نے فرمایا ہے کہ اولاد ہوگی۔ پھر حضرت جبریل علیہ السلام نے پھونک ماری، پھونک مارنے کی دیر تھی کہ حضرت عیسیٰ علیہ السلام بطن مبارک میں تشریف لے آئے۔ حضرت عیسیٰ علیہ السلام کو ”عیسیٰ“ بھی کہتے ہیں، ”ابن مریم“ بھی کہتے ہیں، ”مسح“ بھی کہتے ہیں، ”روح اللہ“ بھی کہتے ہیں اور ”کلمۃ اللہ“ بھی کہتے ہیں یہ سب ان ہی کے نام ہیں۔ دن گزرتے گئے، وقت قریب آتا گیا، پھر جب ولادت کا وقت قریب آ گیا تو اب پریشان ہو گئیں کہ کیا ہوگا؟ اللہ تعالیٰ نے تسلی دلوائی حضرت جبریل علیہ السلام کے ذریعے سے، فرمایا: کوئی پریشانی کی ضرورت نہیں ہے، وہ سامنے ٹیلہ ہے وہاں چلی جاؤ اَوَيْتَا هُمَا اِلَى رَبْوَةٍ ذَاتِ قَرَارٍ وَمَعِينٍ (المؤمنون: ۵۰) وہ سامنے اونچی جگہ ہے اس سے ٹیک لگا کر بیٹھ جائیے۔

مولانا اللہ وسایا صاحب کا ایک قادیانی سے مکالمہ اور لطیفہ

یہاں ایک لطیفہ ہے، قرآن کی اس آیت مبارکہ میں لفظ استعمال ہوا ہے اِلٰی رَبُّوۃِ
 مولانا اللہ وسایا صاحب دامت برکاتہم فرماتے ہیں: میں باہر ملک گیا، وہاں ایک قادیانی
 میرے پاس آیا کہنے لگا کہ مولانا صاحب آپ پاکستان سے آئے ہیں تو میں آپ کے علم
 میں اضافہ کرنا چاہتا ہوں۔ حضرت نے فرمایا: کیا اضافہ کرنا چاہتے ہو؟ کہا کہ ہمارے شہر
 رُبُوہ (موجودہ چناب نگر) کا نام قرآن پاک میں آیا ہے، (یعنی ہمارے شہر کا نام قرآن میں آیا
 ہے)۔ حضرت نے فرمایا کہ وہ کون سی آیت میں ہے؟ تو اس نے کہا: **وَ اَوْيْتَاهُمَا اِلٰی
 رَبُّوۃِ** تو حضرت نے فرمایا: کہ آپ کہتے ہیں کہ آپ کے شہر کا نام قرآن میں آیا ہے، مجھ
 سے پوچھو تو میں کہتا ہوں، آپ کے نبی کا نام بھی قرآن میں آیا ہے۔ حضرت نے فرمایا کہ
 صرف یہ ہی نہیں بلکہ مرزائی جماعت کا نام اور لاہوری جماعت کا نام بھی قرآن میں آیا ہے۔
 کہنے لگا: مولانا صاحب! آپ کے منہ میں گھی اور شکر، لوگ ایسے ہی آپ کو بدنام کرتے
 ہیں، آپ تو بہت اچھے آدمی ہیں۔ ذرا مہربانی فرمائیں وہ آیت تو سنا دیں۔ حضرت نے فرمایا:
حُرِّمَتْ عَلَیْكُمْ الْمَيْتَةُ وَالْدَّامُ وَالْحَمُّ الْخِنْزِيرِ (المائدہ: ۳) وہ کہنے لگا کہ مولانا
 صاحب! اس کا ذرا ترجمہ بھی کر دیں۔ حضرت نے فرمایا: **حُرِّمَتْ عَلَیْكُمْ** جو چیزیں
 حرام کی ہیں اللہ جل جلالہ نے ان کو یہاں ذکر کیا ہے۔ **مَيْتَتِه** مردار کو کہتے ہیں اور دم
 خون کو کہتے ہیں، یہ دونوں حرام ہیں۔ ”**مَيْتَتِه**“ سے مراد مرزائی کروپ ہے اور دم سے
 مراد لاہوری نروپ ہے اور خنزیر سے مراد مرزا غلام قادیانی ہے۔

وہ قادیانی کہنے لگا مولانا صاحب انصاف کی بات کریں جب قرآن نازل ہوا تو مرزا
 غلام احمد تھا؟ حضرت نے فرمایا جب قرآن نازل ہوا تو کیا رُبُوہ تھا؟ قادیانی کہنے لگا: نہیں

اور کہا مجھ سے غصٹی ہو گئی۔ حضرت نے فرمایا کہ اچھا کوئی بات نہیں مجھ سے بھی غصٹی ہو گئی، آگے چلتے ہیں۔ قادیانی سادہ لوح مسلمانوں کو قرآن کی آیتیں پڑھ کر یوں دھوکہ دیتے ہیں۔ خیر۔۔۔ **وَ اَوَيْنَا هُمَا اِلَى رَبْوَةٍ (سورۃ مریم)** آپ وہاں نیک لگائیں۔ پیدائش کے وقت خاتون کو تسلی اور حوصلہ کی ضرورت ہوتی ہے، پریشانی ہوتی ہے تو فرمایا کہ آپ پریشان نہ ہوں۔ اللہ رب العالمین نے فرمایا: **وَهَزِيْ اِلَيْكَ بِجِدْعٍ تَخْلَعُ تَسَاقِطُ عَلَيْنِكَ رُطْبًا جَنِيًّا**، فرمایا: مریم! بھوک لگے تو آپ کے لئے تازہ کھجوریں لگا دی ہیں، آپ نے کیا کرنا ہے، صرف اسے ہلانا ہے، ہمت کرنی ہے۔ حضرات علماء فرماتے ہیں: جو اللہ تازہ کھجوریں لگا سکتا ہے وہ اللہ سے نیچے بھی اتار سکتا ہے، لیکن فرمایا کہ تھوڑی سی ہمت آپ نے بھی کرنی ہے، گھر بیٹھے رزق نہیں آئے گا، تھوڑی سی ہمت کرنی پڑے گی۔ آفس جانا پڑے گا ہمت کرنی پڑے گی۔ قرآن نے یہاں فرمایا ہے: **تَسَاقِطُ عَلَيْنِكَ رُطْبًا جَنِيًّا** جب بھوک لگے تو کھجور کھا لینا **فُكِّلِيْ وَاَشْرِبِيْ وَ قَرِيْ عَيْنًا (سورۃ مریم)** مریم! پیاس لگے تو لٹلر شدہ ٹھنڈا پانی پینا اور جب آنکھوں کو ٹھنڈا کرنا ہو تو بیٹے عیسیٰ کی زیارت کر لینا۔ اس ماحول میں عیسیٰ **الْبَيْتِ** دنیا میں تشریف لائے۔۔۔ اب اگلا مرحلہ اس سے بھی زیادہ پریشان کن تھا، وہ یہ تھا اب میں نے گھر جانا ہے۔ سوسائٹی، محلہ میں جانا ہے تو میں لوگوں کو کیا کہوں گی کہ میں یہ بچہ کہاں سے لے کے آئی ہو؟ اللہ **جَنِيًّا** نے فرمایا: اس کا انتظام بھی ہم کریں گے، بس آپ نے بات نہیں کرنی۔ کوئی کچھ بھی کہے، آپ نے کچھ نہیں کہا، صرف اشارہ کرنا ہے اس بچے کی طرف، بات ہم کروائیں گے۔ حضرت مریم نے بچے کو اٹھایا اور لے چلیں۔ قرآن کہتا ہے: وہ جیسے ہی محلے میں پہنچیں، محلے والے کہنے لگے: **يَا اُخْتِ هَارُوْنَ مَا كَانَ اَبُوْكَ اِمْرًا سَوِيًّا وَمَا كَانَتْ اُمُّكَ بَعِيًّا (سورۃ مریم)**

مریم! یہ کیا تماشہ کر کے آئی ہو؟ نہ تمہارا باپ ایسا تھا نہ تمہاری ماں ایسی تھی، نہ تمہارے خاندان میں کوئی ایسا تھا، اتنے اچھے خاندان کی عورت ہو یہ کیا کر کے آئی ہو؟ بچہ کہاں سے لے کے آئی ہو؟ حضرت مریم نے اشارہ کیا بچہ کی طرف، مجھ سے کیا پوچھتے ہو اس سے پوچھو۔ قوم کہنے لگی: كَيْفَ نُنْكَلُهُمْ مَنْ كَانَ فِي الْمَهْدِ صَبِيًّا (سورۃ مریم) مریم! ہمیں بے وقوف بناتی ہو، گود کا بچہ کیسے ہم سے بات کرے گا؟

ایک عقیدے کی تصحیح

حضرت مولانا اللہ وسایا صاحب فرماتے ہیں کہ جب انہوں نے شور شرابا شروع کیا حضرت مریم کے خلاف تو حضرت عیسیٰ ﷺ فرمانے لگے: شریفو! میری ماں سے کیا مناظرہ کرتے ہو، مجھ سے مناظرہ کرو، میں تمہیں بتاؤں کہ میں کون ہوں۔ تو حضرت عیسیٰ ﷺ نے کہا: اِنِّي عَبْدُ اللَّهِ فِي اللَّهِ كَابِدَةٌ هُوں، ”اللہ“ نہیں ہوں، ”عبد اللہ“ ہوں، ”ابن اللہ“ نہیں ہوں۔ عقیدہ بتا دیا۔ دیکھیں! قرآن کا مزاج نہیں ہے عورت کا نام لینے کا، یہ واحد حضرت مریم“ ہیں جن کا نام قرآن نے لیا ہے، اس لئے لیا ہے تاکہ عقیدہ درست رہے۔ صرف عیسیٰ لکھ دیتے تو خدشہ تھا لوگ کہتے کہ اللہ کا بیٹا ہے، باپ تو ہے نہیں، اللہ کا بیٹا ہے۔ ابن مریم کہہ کے عقیدہ صاف کر دیا کہ حضرت مریم کے بیٹے ہیں۔ تو فرمایا اِنِّي عَبْدُ اللَّهِ فِي اللَّهِ كَابِدَةٌ هُوں اَتَانِي الْكِتَابَ وَجَعَلَنِي نَبِيًّا (سورۃ مریم) حضرت عیسیٰ ﷺ فرمانے لگے: تھوڑا سا وقت گزرنے دو۔ اللہ رب العالمین مجھے کتاب بھی دیں گے اور میرے سر پر نبوت کا تاج بھی سجائیں گے۔ حضرت عیسیٰ ﷺ ایسے ماحول میں دنیا میں تشریف لائے۔

حضرت عیسیٰ علیہ السلام سے متعلق چار بنیادی عقائد

اس وقت دنیا میں حضرت عیسیٰ علیہ السلام سے متعلق چار قسم کے عقائد ہیں۔

- ① یہودیوں کا عقیدہ ہے۔
- ② عیسائیوں کا عقیدہ ہے۔
- ③ تادیانیوں کا عقیدہ۔
- ④ مسلمانوں کا عقیدہ ہے۔

(۱) یہودیوں کا عقیدہ

یہودی کہتے ہیں: **إِنَّا قَتَلْنَا الْمَسِيحَ عِيسَى ابْنَ مَرْيَمَ** (سورۃ النساء: ۱۵۷)۔
 (ہم نے عیسیٰ ابن مریم کو قتل کر دیا) یہودی، حضرت عیسیٰ علیہ السلام کے دشمن ہو گئے۔ اس کی وجہ کیا تھی؟ وجہ یہ تھی کہ مسیح کا انتظار یہودیوں کو بھی تھا۔ وہ کہتے تھے کہ یہ مسیح ہدایت نہیں، یہ مسیح ضلالت ہے (نعوذ باللہ) اور مسیح ہدایت، دجال ہے۔ یوں ان کو غلطی پڑ گئی اور وہ حضرت عیسیٰ علیہ السلام کے دشمن ہو گئے اور ان کے قتل کے درپے ہو گئے، منصوبہ بنایا، ایجنسی والوں کو پیچھے لگایا۔ مخبر نے بتایا کہ حضرت عیسیٰ علیہ السلام فلاں کمرے میں ہیں۔ وہ جاسوس یہودیوں کو ساتھ لے کر جیسے ہی کمرے میں داخل ہوا، اللہ جل جلالہ کا کرنا ایسا ہوا کہ اللہ تعالیٰ نے اسی جاسوس پر حضرت عیسیٰ علیہ السلام کی شبیہ ڈال دی اور عیسیٰ علیہ السلام کو (زندہ) آسمانوں پر اٹھالیا۔ یہودی جب کمرے میں داخل ہوئے تو اپنے ہی آدمی کو مارنا شروع کر دیا، وہ سمجھے کہ یہ عیسیٰ علیہ السلام ہیں، شبیہ تو تھی ہی حضرت عیسیٰ علیہ السلام کی، مارتے رہے مارتے رہے اور جب انہیں تسلی ہو گئی کہ یہ مر گیا ہے تو یہودی اب پریشان ہو گئے کہ اگر یہ عیسیٰ ہے تو ہمارا آدمی کہاں گیا اور اگر یہ ہمارا آدمی ہے تو عیسیٰ کہاں گیا؟ قرآن کہتا ہے: **وَلَكِنْ شُبِّهَ لَهُمْ قِيَامَتُكَ** کے لئے ان کو پریشان کر دیا۔ قیامت تک پریشان رہیں گے کہ کہاں گئے حضرت عیسیٰ علیہ السلام؟ تو ان کا یہ عقیدہ ہے کہ ہم نے قتل کر دیا۔ قرآن نے یہودیوں کے اس عقیدہ کی واضح تردید کی۔ اور پُر زور الفاظ میں کہا: **وَمَا قَتَلُوهُ** **لَقَدْ نَبَّأْنَا نَبِيًّا قَتَلُوا** صاف لگا کر دیا۔

کیا یہ ممکن ہے؟ قادیانی اعتراض و جواب

قادیانی کہتے ہیں کہ یہ کیسے ہو سکتا ہے کہ ایک آدمی اندر جائے اور اس پر ایک منٹ میں حضرت عیسیٰ علیہ السلام کی صورت آجائے!؟ قرآن کریم نے اس کا بھی جواب دیا کہ حضرت موسیٰ علیہ السلام، جب فرعون کے مقابلے میں گئے تو عصا ہاتھ میں تھا، جیسے ہی اللہ کے حکم سے پھینکا وہ اڑ دیا بن گیا آنا فانا سینکڑوں میں، جو اللہ عصا کو نیچے گرتے ہی اڑ دیا بنا سکتا ہے، وہ ایک شخص کی شبیہ دوسرے شخص پر بھی ڈال سکتا ہے۔ یہاں تو جنس بھی ایک ہے کہ حضرت عیسیٰ علیہ السلام بھی انسان ہیں اور وہ بھی انسان ہے اور وہاں تو جنس ہی الگ ہے ایک طرف نکڑی ہے اور دوسری طرف جانور ہے۔ کوئی مشکل نہیں اللہ جل جلالہ کے لئے،

وَاللّٰهُ عَلٰی كُلِّ شَيْءٍ قَدِيْرٌ۔

۲ عیسائیوں کا عقیدہ

نصاری کا متفقہ عقیدہ ہے کہ مسیح ہدایت آچکے ہیں اور وہ حضرت عیسیٰ بن مریم ہیں، اس کے بعد ان میں دو فرقے بن گئے:

① ایک بڑا فرقہ یہ کہتا ہے کہ ان کو یہود نے قتل کیا، سولی پر چڑھایا، پھر اللہ تعالیٰ نے زندہ کر کے ان کو آسمان پر اٹھالیا، اور سولی پر چڑھایا جانا عیسائیوں کے گناہوں کا کفارہ ہو گیا، اسی لیے عیسائی صلیب کی پوجا کرتے ہیں۔

② دوسرا فرقہ یہ کہتا ہے کہ بغیر قتل و صلب (سولی) کے اللہ تعالیٰ نے حضرت عیسیٰ علیہ السلام کو آسمان پر اٹھالیا۔

پھر یہ دونوں فرقے بالاتفاق اس بات کے قائل ہیں کہ مسیح ہدایت عین قیامت کے دن جسمِ ناسوتی یا جسمِ لاہوتی میں، خدا بن کر آئیں گے اور مخلوق کا حساب لیں گے۔ حاصل یہ

کہ یہود و نصاریٰ کی اکثریت حضرت عیسیٰ ﷺ کی موت کی قائل ہے، اور یہود و نصاریٰ کو ایک مسیح ہدایت کا انتظار ہے، یہود کو تو اس وجہ سے کہ ابھی تک مسیح کی یہ پیشگوئی پوری نہیں ہوئی، اور نصاریٰ کو اس لیے کہ حضرت عیسیٰ ﷺ قیامت کے دن برائے فیصلہ خلّاق (انسانوں کے فیصلے کے لیے) خدا کی شکل میں آنے والے ہیں۔ (محاضرہ غلیہ نمبر: ۴، ص: ۴)

بہر حال! عیسائیوں میں دو گروہ بن گئے:

- ① پہلا گروہ: یہ کہتا ہے کہ حضرت عیسیٰ ﷺ کو اللہ تعالیٰ نے آسمانوں پر اٹھالیا ہے اور وہ قیامت سے پہلے واپس تشریف لائیں گے لیکن خدا کی حیثیت سے۔ (نعوذ باللہ)
- ② دوسرا گروہ: یہ کہتا ہے کہ حضرت عیسیٰ ﷺ کو سولی پر لٹکایا گیا یہود نے ان کو قتل کیا، کچھ دن وہ سولی پر رہے پھر اللہ تعالیٰ نے آسمانوں پر اٹھالیا۔ سولی (صلیب کا نشان †) عیسائی گلے میں اسی لیے لٹکتے ہیں کہ حضرت عیسیٰ ﷺ کو سولی ہو گئی اور سولی کیوں ہوئی کہ قیامت تک ہم جو گناہ کریں گے، اللہ تعالیٰ ہم سے نہیں پوچھیں گے۔ ہمارے نبی نے ہماری طرف سے کفارہ ادا کر دیا ہے۔ ہم جو گناہ کریں گے، اللہ ہم سے نہیں پوچھیں گے۔

قرآن کریم نے عیسائیوں کے غلط عقیدوں کی تردید کی اور موت الصلب (سولی لٹکانے) سے متعلق فرمایا: وَمَا صَلْبُوۡهُ (ان کو سولی نہیں ہوئی) اور عقیدہ کفارہ سے متعلق واضح پیغام دیا: وَلَا تَسْزِرُوۡا زِرَّةً وَّزِرَّةً اٰخِرٰی (سورۃ الانعام: ۱۶۳) (کوئی کسی کا بوجھ نہیں اٹھائے گا)، ہر ایک اپنا اپنا بوجھ اٹھائے گا۔ لیکن اس پر دونوں متفق ہیں کہ قیامت کے دن حضرت عیسیٰ خدایں کرواپس تشریف لائیں گے۔ (نعوذ باللہ)

۱۳ قادیانیوں کا عقیدہ

قادیانی کہتے ہیں کہ حضرت عیسیٰ علیہ السلام کو یہودیوں نے مارا اور ان کی توہین کی تو حضرت عیسیٰ علیہ السلام بے ہوش ہو گئے، یہودی یہ سمجھے کہ عیسیٰ شہید ہو گئے، قتل ہو گئے، لیکن حضرت عیسیٰ علیہ السلام صرف بے ہوش ہوئے تھے، قتل نہیں ہوئے تھے۔ کچھ دن کے بعد عیسیٰ علیہ السلام کو ہوش آیا، اور آگے تو بڑی عجیب بات کرتے ہیں، وہ کہتے ہیں کہ جب عیسیٰ علیہ السلام کو ہوش آیا تو وہ چلتے چلتے کشمیر آ گئے، کشمیر میں سرینگر اور سرینگر کا ایک علاقہ ہے خانپار، وہاں 87 سال زندہ رہے، وہاں ان کی قبر ہے۔ (حقیق اسلام، ص: ۲۹، ۳۰) (نعوذ باللہ)

ہم قادیانیوں سے کہتے ہیں کہ! حضرت عیسیٰ علیہ السلام بنی اسرائیل کے نبی تھے، کیا کشمیری بھی بنی اسرائیلی ہیں؟ حالانکہ وہ تو حضور صلی اللہ علیہ وسلم کے امتی ہیں۔ بقول حافظ الحدیث حضرت مولانا عبد اللہ درخوasti رحمۃ اللہ علیہ ”جب اللہ تعالیٰ ناراض ہوتے ہیں تو عقل بھی چھین لیتے ہیں۔“

قادیانیوں کا احمقانہ اشکال

قادیانی کہتے ہیں کہ حضرت عیسیٰ علیہ السلام آسمان پر نہیں جا سکتے، کیوں کہ اوپر جاتے ہوئے ایک جگہ ایسی آتی ہے کہ وہاں آگ ہی آگ ہے، ایک جگہ ایسی آتی ہے کہ وہاں برف ہی برف ہے، جو جاتا ہے جل جاتا ہے، جو جاتا ہے جم جاتا ہے، یعنی کوئی گزر ہی نہیں سکتا ہے۔ (ازالہ الامہام، ص: ۷۴، ج: ۱)

سوال کا جواب

قادیانی اعتراض کے کئی جواب ہیں۔

جواب نمبر ۱: قرآن مجید میں ہے **إِن مِّثْلَ عِيسَىٰ عِنْدَ اللَّهِ كَمِثْلِ آدَمَ (آل عمران)** کہ حضرت عیسیٰ علیہ السلام کی مثال ایسی ہی ہے جیسے کہ آدم علیہ السلام، کہ

حضرت آدم عليه السلام کے والدین نہیں ہیں، اسی طرح حضرت عیسیٰ عليه السلام کے بھی والد نہیں ہیں، جس رب العالمین نے آسمان سے حضرت آدم کو اتارا وہ ہی رب العالمین حضرت عیسیٰ عليه السلام کو آسمان پر لے گئے۔ جس طرح حضرت آدم عليه السلام زمین پر اترتے ہوئے نہ جلے نہ جھے، اسی طرح حضرت عیسیٰ عليه السلام بھی آسمان پر جاتے ہوئے نہ جلے نہ جھے۔

جواب نمبر ۲: معراج کی رات حضور صلی اللہ علیہ وسلم کا آسمانوں پر تشریف لے جانا اور واپس تشریف لے آنا (صحیح حدیثوں سے) ثابت ہے۔ اسی طرح حضرت عیسیٰ کا رُفَع و زُود (آسمان پر جانا اور دنیا میں آنا) بھی ممکن ہے۔

جواب نمبر ۳: حضرت عیسیٰ عليه السلام کی دعا سے آسمانوں سے ”مائدہ“ (دسترخوان) نازل ہونا قرآن کریم سے ثابت ہے۔ اگر یہ دسترخوان نہ جلانا، جما، تو پھر سیدنا عیسیٰ عليه السلام بھی نہ جلے نہ جھے۔

دوسرا حتمیہ اشکال!

قادیانی کہتے ہیں کہ حضرت عیسیٰ عليه السلام آسمانوں پر کھاتے کیا ہوں گے؟ مولانا اللہ وسایا صاحب مدظلہ فرماتے ہیں کہ شریفو! تم نے وہاں ہوٹل کھولنا ہے کہ تمہیں فکر ہے کہ وہ وہاں کیا کھاتے ہوں گے؟ خیر یہ تو مذاق ہو گیا۔۔۔ آگے بڑا زبردست جواب ہے۔

جواب: حضرت عیسیٰ عليه السلام میں دو صفات ہیں۔

① بشری صفات ② ملکوتی صفات

① بشری صفت ہونے کی وجہ

حضرت مریم کے بیٹے ہونے کی وجہ سے بشری صفات (یعنی انسانوں والی صفات) بھی ہیں۔

② ملکوتی صفت ہونے کی وجہ

نفس: جبرائیل (جبرئیل عليه السلام کی پھونک) کی وجہ سے ملکوتی صفات، (یعنی

فرشتوں والی صفات) سچی ہیں جب تک حضرت عیسیٰ عليه السلام زمین پر رہے بشری صفات کا ظہور رہا اور جب آسمانوں پر تشریف لے گئے تو ملکوتی صفات کے ساتھ تشریف لے گئے۔ تو جو فرشتے کھاتے ہوں گے وہی حضرت عیسیٰ عليه السلام بھی کھاتے ہوں گے، جو ان کی خوراک ہوگی وہ ان کی بھی ہوگی۔ مسئلہ حل ہو گیا۔

انگریز کی پریشانی اور مرزا قادیانی

قادیانیوں نے یہ عقیدہ کیوں گھڑا کہ عیسیٰ عليه السلام فوت ہو گئے؟ اصل میں مرزا قادیانی نے خود مثیل مسیح ہونے کا دعویٰ کیا تھا، اس نے کہا: کہ جس مسیح نے آنا ہے اس کی جگہ میں مثیل مسیح بن کر آ گیا ہوں۔ (تذکرہ، ص: ۱۷۲)

اس کی وجہ یہ تھی کہ برصغیر کے مسلمانوں میں ”جذبہ جہاد“ کے سبب ”انگریز“ کے خلاف بہت جنگیں ہوتی تھیں، تو انگریز بڑا پریشان تھا کہ جہاد سے جان نہیں چھوٹی، اب کریں تو کریں کیا؟ ایک سے ڈیڑھ سال تک انگریز نے مطالعہ کیا ہمارے قرآن و حدیث کا، کہ کوئی ایسی آیت مل جائے یا کوئی ایسی حدیث مل جائے کہ مسلمانوں کے اندر سے جذبہ جہاد ختم ہو جائے، ڈیڑھ سال کی محنت کے بعد انگریز کو ہمارے ذخیرہ احادیث میں ایک جملہ مل گیا، وہ جملہ یہ تھا کہ جب حضرت عیسیٰ عليه السلام تشریف لائیں گے تو *يَضَعُ الْجُزِيَّةَ*، (متفق علیہ) جنگ ختم ہو جائے گی، ہتھیار رکھ دیے جائیں گے، امن آجائے گا، مشرق سے مغرب اور شمال سے جنوب تک اسلام ہی اسلام ہوگا، تو ان کے آنے پر جنگ ختم ہو جائے گی۔ یہ نکتہ یہ انگریز نے نوٹ کیا، اس کی بنیاد پر مرزا قادیانی کو کھڑا کیا کہ مسیح ہونے کا دعویٰ کرو، جب مسیح آجائے گا تو جہاد ختم اور ہماری جان چھوٹ جائے گی۔ تو مرزا نے مثیل مسیح ہونے کا دعویٰ کیا اور جہاد کے خلاف فتویٰ دیا اور اس سلسلے میں اس کے اشعار مشہور ہیں۔

مرزا غلام قادیانی کی حضرت عیسیٰؑ کے بارے میں جو گستاخیاں ہیں ہم اس کو عام طور پر بیان نہیں کرتے، بلکہ آپ حیران ہوں گے، شہید ختم نبوت حضرت مولانا سعید احمد جلال پوری رحمۃ اللہ علیہ فرمایا کرتے تھے: ”جب کوئی مبلغ ختم نبوت، مرزا غلام احمد قادیانی کی کتابیں پڑھے، حوالہ دیکھنے کے لیے یا ویسے مطالعہ کرنے کے لیے، تو مرزا قادیانی کی کتابیں پڑھنے کے بعد فوراً قرآن کریم کی تلاوت کر لیا کریں ورنہ دل پر زنگ آ جائے گا۔ اتنی نحوست ہے اس کی کتابوں میں۔“ اور جو مرزا قادیانی نے ”حضرت عیسیٰؑ“ کے بارے میں کہا آپ اس کا تصور بھی نہیں کر سکتے۔ جو لب و لہجہ اور جو زبان استعمال کی، الامان المحفیظ، بلکہ اس ظالم شخص نے یہاں تک بھی لکھا ہے کہ حضرت عیسیٰؑ کا باپ ”یوسف“ تھا (نعوذ باللہ)۔ اس نے اپنی کتاب میں لکھا ہے کون کہتا ہے کہ میں عیسیٰؑ کو نہیں مانتا، میں مانتا ہوں، اس کی والدہ کو بھی مانتا ہوں، اس کے والد یوسف کو بھی مانتا ہوں، اس کے دو بھائی دو بہنوں کو بھی مانتا ہوں۔ (ایام الصلح، ص: ۶۶) حالانکہ قرآن تو کہتا ہے کہ ان کے والد نہیں ہیں۔ خیر۔۔۔

۱۲ مسلمانوں کا عقیدہ

حضرت عیسیٰؑ کے بارے میں ایک مسلمان کا کیا عقیدہ ہونا چاہیے؟ قرآن و حدیث نے ہماری رہنمائی فرمائی ہے وَمَا قَتَلُوهُ وَمَا صَلَبُوهُ اور ایک جگہ فرمایا وَمَا قَتَلُوهُ يَقِيْنًا بَلْ رَفَعَهُ اللّٰهُ اِلَيْهِ۔ تو وَمَا قَتَلُوهُ سے یہودیوں کی نفی کی گئی، کہ حضرت عیسیٰؑ قتل نہیں کئے گئے۔ اور وَمَا صَلَبُوهُ، سے عیسائیوں کا رد کر دیا گیا کہ ان کو سولی نہیں ہوئی۔ پھر کیا ہوا؟ تو فرمایا بَلْ رَفَعَهُ اللّٰهُ اِلَيْهِ (سورۃ النساء) کہ حضرت عیسیٰؑ کو اللہ تعالیٰ نے اسی جسم کے ساتھ آسمان پر اٹھالیا۔ تو مسلمانوں کا عقیدہ یہ ہے کہ حضرت عیسیٰؑ اس وقت ”دوسرے آسمان“ پر

موجود ہیں۔ دو رہا حاضر کا ایک (یکوں) اسکا لکھتا ہے کہ حضرت عیسیٰ فوت ہو گئے۔ (بحوالہ میزان) حالانکہ حیات عیسیٰ ﷺ کا انکار قرآن کا انکار ہے۔ اور قرآن کا انکار کرنے والا مسلمان نہیں رہتا۔ قرآن پاک میں واضح آیت ہے: **وَإِنَّهُ لَعَلَّمَ لِّلسَّاعَةِ (الزخرف: ۶۱)** کہ حضرت عیسیٰ قیامت کی نشانیوں میں سے ہیں۔ اور دوسری جگہ قرآن پاک میں آتا ہے: **وَيُكَلِّمُ النَّاسَ فِي الْمَهْدِ وَكَهْلًا**۔ مہد کہتے ہیں ماں کی گود کو (یعنی) وہ بات کریں گے ماں کی گود میں۔ یہ تو ہو چکا۔ اور کھولت کہتے ہیں ادھیڑ عمر کو۔ حضرت عیسیٰ ﷺ کا ادھیڑ عمر میں بات کرنا ابھی باقی ہے۔ (جو قرب قیامت میں ہوگا)

حضرت عیسیٰ ﷺ کی آمد اور دجال کا قتل

حضرت عیسیٰ السلام سے متعلق مسلمانوں کا عقیدہ یہ ہے کہ وہ اس وقت دوسرے آسمان پر زندہ ہیں، قرب قیامت میں تشریف لائیں گے، دمشق کی جامع مسجد کے مشرقی جانب، سفید منارے کے پاس دو فرشتوں کے پروں پہ ہاتھ رکھ کر نیچے اتریں گے، اللہ کے نبی صلی اللہ علیہ وسلم نے فرمایا: ان کے بالوں سے پانی ٹپک رہا ہوگا۔ جیسے تازہ غسل کر کے آسمان سے تشریف لا رہے ہوں، فجر کی نماز کا وقت ہوگا، اقامت ہو چکی ہوگی، صفیں بن چکی ہوں گی، پیچھے سے آواز آئے گی کہ عیسیٰ تشریف لے آئے۔ نمازی راستہ دیں گے، عیسیٰ ﷺ آگے تشریف لائیں گے، حضرت مہدی علیہ الرضوان (امامت کے لیے) مصلے پر ہوں گے، جیسے ہی سنیں گے کہ عیسیٰ ﷺ تشریف لے آئے تو وہ پیچھے نہیں گے کہ آپ نماز پڑھائیں۔ رسول اللہ صلی اللہ علیہ وسلم نے فرمایا کہ: حضرت عیسیٰ ﷺ حضرت مہدی علیہ الرضوان کے کندھوں کے درمیان ہاتھ رکھ کر ان کو آگے کریں گے اور فرمائیں گے کہ آپ کے لیے اقامت کہی گئی ہے آپ ہی نماز پڑھائیں۔ حضرت مہدی نماز پڑھائیں گے، حضرت عیسیٰ ﷺ پیچھے نماز پڑھیں گے۔ یہ اس امت کا اعزاز و اکرام ہوگا کہ ایک امتی کے پیچھے (بنی اسرائیل کے) نبی نماز پڑھیں گے۔ حضرت مہدی علیہ الرضوان کچھ بھی ہوں، نبی نہیں ہیں، امتی ہیں۔ حضرت عیسیٰ ﷺ پیچھے نماز پڑھ کر اداگوں کو بتائیں گے کہ لوگو میں عیسیٰ ابن مریم اپنی

نبوت چلانے کے لئے نہیں آیا، میں تو محمد رسول اللہ صلی اللہ علیہ وسلم کی غلامی کرنے کے لئے آیا ہوں۔ اگر اپنی نبوت چلانے کے لئے آتا تو آگے بڑھ کر نماز پڑھاتا۔ یہ ایک نماز عیسیٰ صلی اللہ علیہ وسلم ان کے پیچھے پڑھیں گے (پھر اس کے بعد تمام روایات متفق ہیں کہ امت کی قیادت عیسیٰ صلی اللہ علیہ وسلم کریں گے اور) باقی ساری نمازیں حضرت عیسیٰ صلی اللہ علیہ وسلم خود پڑھائیں گے۔ حضور نبی کریم صلی اللہ علیہ وسلم نے فرمایا کہ مقام ”لد“ پر دجال کو قتل کریں گے۔ جیسے ہی دجال حضرت عیسیٰ صلی اللہ علیہ وسلم کو دیکھے گا ایسے گھلنا شروع ہو جائے گا جیسے پانی میں نمک گھلتا ہے اس کے باوجود حضرت عیسیٰ صلی اللہ علیہ وسلم اس کو نیزہ ماریں گے اور وہاں موجود لوگوں کو خون دکھائیں گے کہ دیکھو میں نے دجال کو قتل کر دیا۔ آپ صلی اللہ علیہ وسلم صلیب کو توڑیں گے، خنزیر کو قتل کریں گے اور سب کو دعوت دی جائے گی کہ اسلام قبول کر لو، جو اسلام قبول کر لے گا وہ بچ جائے گا ورنہ قتل کر دیا جائے گا۔ جزیہ ختم ہو جائے گا، جنگ ختم ہو جائے گی پوری زمین پر سوائے اسلام کے اور کوئی مذہب نہیں ہوگا۔ ہر طرف اسلام ہی اسلام کی بہاریں ہوں گی۔ حضرت عیسیٰ صلی اللہ علیہ وسلم ”قوم شعیب صلی اللہ علیہ وسلم“ میں شادی بھی کریں گے۔ نبی کریم صلی اللہ علیہ وسلم نے فرمایا: ان کی اولاد بھی ہوگی۔ ایک کا نام ”محمد“ اور دوسرے بیٹے کا نام ”موسیٰ“ ہوگا۔ پینتالیس سال دنیا میں رہیں گے۔ (علامات قیامت اور نزول مسیح)

حضرت عیسیٰ صلی اللہ علیہ وسلم کی وفات اور تدفین

آپ صلی اللہ علیہ وسلم نے فرمایا: ثَقَدَ يَمُوتُ پھر ان پر موت بھی آئے گی اور مسلمان ان کا جنازہ بھی پڑھیں گے، اور روضہ رسول صلی اللہ علیہ وسلم میں آج بھی چوتھی قبر کی جگہ خالی ہے وہاں حضرت عیسیٰ صلی اللہ علیہ وسلم کی تدفین ہوگی۔ (مشکوٰۃ، کتاب النتن، باب نزول عیسیٰ صلی اللہ علیہ وسلم)

حضرت عیسیٰ صلی اللہ علیہ وسلم کی دو حیثیتیں

حضرت عیسیٰ قیامت میں دو حیثیتوں سے پیش ہوں گے۔

① نبی کی حیثیت سے۔ ② حضور صلی اللہ علیہ وسلم کے امتی ہونے کی حیثیت سے۔

نکتہ

ایک اور بات بھی حضرات علماء کرام نے بیان فرمائی ہے کہ معراج کی رات حضرت عیسیٰ علیہ السلام نے حضور صلی اللہ علیہ وسلم کی زیارت اسی جسم کے ساتھ فرمائی ہے۔ تو حضور صلی اللہ علیہ وسلم کی زیارت کی وجہ سے آپ ﷺ صحابی بھی ہیں۔ اگلی بات بڑی عجیب لکھی علماء کرام نے کہ قیامت سے پہلے جو جو سعادت مندان کی زیارت کرتا جائے گا تابعی بن جائے گا، اللہ کی شان ایک مرتبہ پھر اس امت میں تابعین کا دور لوٹے گا۔ (سبحان اللہ)

حضرت مہدی علیہ الرضوان سے متعلق مسلمانوں کا عقیدہ

جس طرح ”نبی“، ”مسح“ ہونے کے جھوٹے دعوے کیے گئے اسی طرح بہت سے لوگوں نے ”مہدی“ ہونے کا جھوٹا دعویٰ بھی کیا ہے۔ اس عنوان پر ایک بہترین کتاب ہے ”اممۃ تلبیس“ کے نام سے۔ اس کتاب میں جھوٹے مدعیان کا ذکر موجود ہے۔ آپ صلی اللہ علیہ وسلم نے جس طرح حضرت عیسیٰ علیہ السلام سے متعلق واضح علامات امت کو بتلائی ہیں اسی طرح سچے مہدی سے متعلق بھی واضح نشانیاں ذکر فرمائی ہیں تاکہ کوئی مسلمان کسی جھوٹے کو مہدی نہ سمجھ بیٹھے۔

① رسول اللہ صلی اللہ علیہ وسلم نے فرمایا کہ مہدی کا نام میرے نام پر ہوگا یعنی ”محمد“، ان کے والد کا نام میرے والد کے نام پر ہوگا یعنی ”عبد اللہ“، فرمایا کہ حضرت فاطمہ کی اولاد میں سے ہوں گے اور ”نجیب الطرفین“ ہوں گے۔ یعنی (والد کی طرف سے) حسنی اور (والدی کی طرف سے) حسینی ہوں گے (مظاہر حق، ج: ۵، ص: ۳۷) اور فرمایا کہ مکہ مکرمہ میں طواف کے دوران ”شام کے ابدال“ ان کو پہچان لیں گے اور جیسے ہی پہچانیں گے ان کے پاس چلے جائیں گے کہ آپ ہی مہدی ہیں، بیعت لیجئے۔ ابتدا و بدعت نہیں کریں گے لیکن جب اصرار بڑھے گا تو بیعت کریں گے۔ اس کے بعد ایک (سفیانی) لشکر چلے گا حضرت مہدی کو قتل کرنے کے لئے، اللہ رب العالمین اس کو مکہ اور مدینہ کے درمیان زمین

میں دھنسا دیں گے۔ حضرت ”مہدی علیہ الرضوان“ کو چالیس سال کی عمر میں ”خلافت“ ملے گی، سات سال خلیفہ رہیں گے، دو سال حضرت عیسیٰؑ کی نیابت میں رہیں گے۔ کل عمر تقریباً 49 سال ہوگی۔ اب ہمارا قادیانیوں سے سوال ہے کہ حدیث شریف میں بیان کردہ نشانوں میں سے ایک نشانی بھی مرزا غلام قادیانی میں دکھادیں۔ (قیامت تک نہیں دکھا سکتے)

مرزا قادیانی کے تین بڑے دعوے

مرزا قادیانی نے تین بڑے دعوے کئے ہیں۔ ① مہدی ہونے کا ② مسیح ہونے کا ③ اور (نعوذ باللہ) محمد رسول اللہ ہونے کا۔ حالانکہ آپ دیکھیں! مہدی، مسیح اور نبی یہ تینوں الگ الگ شخصیات ہیں، یہ خالم کہتا ہے کہ تینوں میں ہوں۔ بعض قادیانی یہ سمجھتے ہیں کہ یہ مہدی ہے، اور بعض یہ سمجھتے ہیں کہ یہ مسیح ہے، اس لئے یہ لوگ مرزا کو اپنی کتابوں میں مسیح موعود سمجھتے ہیں۔ یعنی جس مسیح کو آنا تھا وہ یہی ہے۔ حالانکہ صرف مہدی کا مسئلہ نہیں ہے، یہ اپنی کتاب ”ایک غلطی کا ازالہ“ کے صفحہ نمبر 6 پر لکھتا ہے کہ مُحَمَّدًا رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ (سورۃ النج) اس وحی الہی میں اللہ رب العزت نے میرا نام ”محمد“ رکھا ہے۔ مسند مہدی کا نہیں ہے، بلکہ اس نے 1901ء میں نبوت کا اعلان کیا ہے۔

حضرت مہدی علیہ الرضوان اور مرزا قادیانی

جو سچا مہدی ہوگا اس کی یہ نشانیاں ہیں۔ ”مرزا“ کہتا ہے کہ میں بھی مہدی ہوں۔ حالانکہ اگر قابل کیا جائے تو ایک علامت بھی نہیں پائی جاتی۔ مرزا غلام قادیانی کا نام محمد نہیں جب کہ اصل مہدی کا نام ”محمد“ ہوگا، اور اس کا نام مرزا غلام قادیانی ہے۔ ان کے والد کا نام ”عبداللہ“ ہوگا، اس کے والد کا نام غلام مرتضیٰ ہے۔ ”وہ حسنی حسینی“ ہوں گے، یہ مغل چنگیز خان کی اولاد میں سے ہے۔ جو سچا مہدی ہوگا وہ پہچانا جائے گا طواف کے دوران، واہ میرے اللہ کی شان! مرزا قادیانی ساری زندگی بیت اللہ نہیں جا سکا، ساری زندگی اللہ تعالیٰ نے اس کے منجوس قدموں سے حرم کی مبارک زمین کو پاک رکھا، یہ وہاں نہیں جا سکا۔ مرزا کہا

کرتا تھا، بلکہ اس کی پیشین گوئی ہے کہ ہم مکہ میں یا مدینے میں مریں گے (تذکرہ، ص: 591، طبع سوم)۔ مرنا تو دور کی بات ہے اللہ جل جلالہ نے وہاں جانا بھی نصیب نہیں کیا۔
حضرت مہدی علیہ الرضوان سے متعلق ہمارے اکابر کا ذوق

حضرت مولانا محمد یوسف لدھیانوی شہید رحمۃ اللہ علیہ فرماتے ہیں کہ حضرت مولانا سید محمد یوسف بنوری رحمۃ اللہ علیہ جب ”حضرت مہدی علیہ الرضوان“ کا ذکر فرمایا کرتے تو بہت رویا کرتے۔ فرمایا کرتے کہ اگر ابھی حضرت مہدی تشریف لے آئیں تو کیا ہم جیسوں کو بھی اپنے لشکر میں قبول فرمائیں گے؟ یہ تھا ان حضرات کا ذوق۔ دارالعلوم دیوبند کے مہتمم ثانی حضرت مولانا رفیع الدین صاحب دیوبندی رحمۃ اللہ علیہ نے ایک مرتبہ ”مکہ مکرمہ“ میں ”شہی خاندان“ کے موجودہ ذمہ دار بیت اللہ کے چابی بردار سے ملاقات کی، ان سے کہنے لگے کہ یہ ”قرآن کریم“، میں ہندوستان سے لے کے آیا ہوں اور یہ ”تلوار“ ہے، آپ لے لیں اور میری طرف سے حضرت مہدی علیہ الرضوان کو دے دیجئے گا۔ حضرت فرمانے لگے کہ میرا کچھ نہیں پتا کہ کب میرا انتقال ہو جائے؟ چابی بردار نے عرض کیا کہ یہ کیسے پہنچاؤں گا؟ تو حضرت مولانا رفیع الدین صاحب رحمۃ اللہ علیہ فرمانے لگے: اللہ کے نبی صلی اللہ علیہ وسلم نے یہ چابی آپ کے خاندان (شہی) کو عطا فرمائی ہے۔ (لسبأ اذہ بے تفصیل کا وقت نہیں) اور فرمایا تھا کہ قیامت تک چابی تمہارے پاس رہے گی، دنیا کی کوئی طاقت تم سے چابی نہیں لے سکتی۔ فرمایا کہ اس حدیث سے پتا چلتا ہے کہ آپ کی نسل بھی قیامت تک رہے گی تو جس طرح آپ ان کو یہ چابی دیں گے، اسی طرح یہ دو چیزیں بھی ان تک پہنچادیں، یوں میرا حصہ بھی مہدی علیہ الرضوان کے لشکر میں ہو جائے گا، حضرت مہدی علیہ الرضوان کے لشکر میں میرا بھی تعاون چلا جائے گا، یہ ذوق تھا ہمارے بزرگوں کا۔ سبحان اللہ۔

(خطبات حکیم الاسلام، جلد دوم)

جو کچھ کہا سنا، اللہ تعالیٰ اس پر عمل کی توفیق عطا فرمائے۔ (آمین)

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

دیگر تالیفات



مکتبہ فیض القرآن

8164488